




ಹಾಂಪೂಂಯು ಅಮೇರಿಕೇಕ ಗೇಲ್ಗಲೊಂ

(ಪ್ರವಾಸ ಕಥನ)

ಸಂಕಲಕ ಆನಿ ಲೇಖಕ :

ರಾಮಚಂದ್ರ ಜಿ. ಭಂಡಾರಿ

ಮೂಲ : ಡಾ. ಕೃಷ್ಣಾನಂದ ಕಾಮತ



7156
L.H. → K.O.
RAM

ದ್ವಾರಕೀಶ ಪ್ರಕಾಶನ, ಮುಂಬಯಿ



ಹಾಂಚುರಾಟಾ ಅಧಿಕಾರಿಗಳ ನಿಯೋಗ

(ಸಂಖ್ಯೆ ೧೨೦)

ಇದರ ಮೇರೆಗೆ
ಉತ್ತರಿಸಿದಂತೆ

ಕಾರ್ಯದರ್ಶಿಗಳು
ಮಾಹಿತಿಗಾಗಿ
ಮಾಹಿತಿಗಾಗಿ

೧೫೬
L-H-Kon
RAM

ಹಾಂವೂಂಯಿ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಕನ್ನಡ ಮೂಲ :
ಕೃಷ್ಣಾನಂದ ಕಾಮತ

ಸಂಕಲಕ ಆನಿ ಲೇಖಕ :
ರಾಮಚಂದ್ರ ಜಿ. ಭಂಡಾರಿ
ಕಾಂದಿವಲಿ, ಮುಂಬಯಿ

ದ್ವಾರಕೀಶ ಪ್ರಕಾಶನ

ಎಚ್-೧೦೨, ಗೋಕುಲನಗರಿ (೨-ಎಚ್) ಹೌಸಿಂಗ್ ಸೊಸಾಯಟಿ,
ದತ್ತಾನಿ ಪಾರ್ಕ್, ಸೂರ್ಯಾ ವಿಲೇಜ, ಕಾಂದಿವಲಿ (ಪೂರ್ವ)
ಮುಂಬಯಿ-೪೦೦ ೧೦೧

Hanvooyi Amerikeka Gelleelon (Travelogue) in Konkani
Translation of Krishnanand Kamat's 'Nanoo Amerikege
Hogidde in Kannada

By: Mr. Ramchandra G. Bhandari,

Publishers:

Dwakeesha Prakashana,
H- 102, Gokul Nagari (2-H) Housing Society,
Dattani Park, Surya Village,
Kandivali (East), Mumbai- 400 101
Phone: 022- 28877609
Mobile: 09869000718

First Edition : December, 2012

Pages : x + 86

Price : Rs. 100 – 00

Copies : 200

Printers :

Ravindra Akalwadi
Manohar Printing Press
Market, Dharwad - 580 001
Ph : 0836 – 2790030, 2741984
M: 09141201170

ಪ್ರಸ್ತಾವನಾ- ಮೆಗ್ಗಲೀಂ ಪಯಲೀಂ ಉತ್ತಂ

ಮೊಗಾಚ್ಯಾ ಕೊಂಕಣೀಬಾಂಧವಾನೋಂ,

ಹಾಂವೆಂ ಬರಯಿಲೆಂ ಪುಸ್ತಕ, “ಆಮ್ಮೀಯಿ ನಾಪಾಸ ಜಾಲ್ಲೀಂತಿ” ಹಾಜ್ಜೆ ಉಗ್ತಾವಣಂ, ಮುಂಬಯೀಂತು ತಾ. ೧೯- ೨- ೨೦೧೨ ಚೆ ದಿವಸು, ಅಖಿಲ ಭಾರತೀಯ ಕೊಂಕಣೀ ಪರಿಶದ್, ೨೮ವೆ ಅಧಿವೇಶನಾ ಸಂದರ್ಭಾಚೇರಿ, ಮಾ. ಸುರೇಶ ಪ್ರಭು (ಪಯಲೆ ಕೇಂದ್ರ ಮಂತ್ರಿ) ಹಾಂಗೆಲ್ಯಾ ಶುಭಹಸ್ತಾನಂ ಜಾಲ್ಲೆಂ. ಆತ್ತಂ ಮೆಗ್ಗಲೆ ಚೌಧೇ ಪುಸ್ತಕ, “ಹಾಂವೊಂಯಿ ಅಮೇರಿಕೇಕ ಗೆಲ್ಲಿಯೊಂ” (ಪ್ರವಾಸ ಕಥನ) ಹೆಂ ಪ್ರಕಾಶಿತ ಕೋರ್ಚಾಕ ಮಾಕ್ಯಾ ಅತ್ಯಂತ ಸಂತೋಷು ಜಾತ್ಲಾ.

ಕೈ.ವಾ. ಡಾ. ಕೃಷ್ಣಾನಂದ ಕಾಮತ ಹಾನ್ನಿ ಕನ್ನದಾಂತು ಬರಯಿಲೆಂ ಪುಸ್ತಕ “ನಾನೂ ಅಮೇರಿಕೆಗೆ ಹೋಗಿದ್ದೆ” ಹೆಂ ಕೊಂಕಣೀಂತು ಹಾಂವೆಂ ರೂಪಾಂತರ ಕೆಲ್ಯಾಂ. ತಾನ್ನಿ ಅಮೇರಿಕನ್ ಜೀವನಾಂಚೆ ಸಂಪೂರ್ಣ ಮಾಹಿತಿ ಹ್ಯಾ ಪುಸ್ತಕಾಂತು ದಿಲ್ಯಾ. ಫರ ಬಶ್ತೀಲ್ಯಾ, ಬಶ್ತೀಲ್ಯಾನಂ ಹಾಜ್ಜೊ ಪರಿಚಯು ಜಾತ್ಲೊ. ಶಿವಾಯಿ, ಅಮೇರಿಕೇಕ ಗೆಲ್ಲಿಲ್ಯಾಂಚೇರಿ ಸುರುವಾತೀಕ ಯೇವ್ಚೆ ಸಮಸ್ಯೆ ಹಾಜ್ಜೆ ಚೌಧೆ ಪಾನಾಂತು ಬರಯಿಲ್ಯಾಂ. ವಾಚಕಾಂನೀಂ ತೆಂ ಜ್ಞರೂರ ವಾಚ್ಕಾ ಮ್ಹೂಣ್ಣು ಹಾಂವುಂ ಇಚ್ಛಿತಾಂ.

ತೀನಿ ಪುಸ್ತಕಂ ಪ್ರಕಾಶಿತ ಕೋರ್ನು, ಹಾಂವುಂ ಪ್ರೌಢಸಾಹಿತಿ ಜಾಲ್ಲ್ಯಾಂ. ಶಿವಾಯಿ, ಕೊಂಕಣೀ ಸಾಹಿತ್ಯ ಸಮ್ಮೇಲನಂ, ಪರಿಶದಾಚೇಂ ಮಾಹಿತೀಯಿ ಮೇಳ್ಕೆಲ್ಯಾ. ಮೆಗ್ಗಲೆಯೀ ಶೈಲಿಚೇರಿ ರೂಪಾಂತರ ಕೋರ್ನು, ಪುಸ್ತಕಂ ಪ್ರಕಾಶಿತ ಕೋರ್ಚಾಕ, ಖ್ಯಾತಸಾಹಿತಿ, ಶ್ರೀ ನಾಗೇಶ ದತ್ತಾತ್ರಯ ಸೋಂದೆ, ಹಾನ್ನಿ ಸೂಚಿತ ಕೆಲ್ಲೆಂ. ತಾಂಗಲೆ ವೇಳೋ ವೇಳೀಚೆ ಮಾರ್ಗದರ್ಶನ, ಉತ್ತೇಜನಾಕ ಹಾಂವುಂ ಆಭಾರ ವ್ಯಕ್ತ ಕರ್ತಾಂ. ತಶ್ಚೀಂಚಿ ಪ್ರಸಿದ್ಧ ಲೇಖಕಿ, ಡಾ. ಜ್ಯೋತ್ಸ್ನಾ ಕಾಮತ, ಬೆಂಗಳೂರ ಹಿಗ್ಗಲೆ ಸೂಚನೇಕ ಭೀ ಹಾಂವುಂ ಋಣಿ ಆಸ್ತಾ.

ಶ್ರೀ ರವೀಂದ್ರ ಆಕಳವಾಡಿ, ಮನೋಹರ ಪ್ರಿಂಟಿಂಗ್ ಪ್ರೆಸ್, ಧಾರವಾಡ ಹಾನ್ನಿ, ಸುಂದರ ರೂಪಾನಂ ಹೆಂ ಪುಸ್ತಕ ಛಾಪ್ಪೊನು ದಿಲ್ಲಿ ಬದ್ದಲ ಹಾಂವುಂ

ಉಪಕೃತ ಆಸ್ತಾ. ತಶ್ಚೀಂಚಿ ಮೆಗ್ಗಲೀ ಸೌಭಾಗ್ಯವತಿ, ಪೂತು, ಸೂನಂ ಹಾಂಗೆಲೆ
ಸಹಕಾರ್ಯಾಚೆಂಯೀ ನಮೂದ ಕರ್ತಾಂ.

ಜೈ ಕೊಂಕಣೀ, ದೇವು ಸರ್ವಾಂಕ ಬರೆಂ ಕರೊ,
ಇತಿ ತುಮಗೆಲೊ ವಿಶ್ವಾಸಿ,

ರಾಮಚಂದ್ರ ಜೀ. ಭಂಡಾರಿ
ಕಾಂದಿವಲಿ, ಮುಂಬಯಿ

ಹಾಂವೂಯಿ ಅಮೇರಿಕೇಕ ಗೇಲ್ಲೀಲೊಂ

(ಪ್ರವಾಸ ಕಥನ)

ಆಜಿ ಕಾಲಿ, ಹಜಾರೋ ಭಾರತೀಯ ವಿದ್ಯಾರ್ಥಿ ಅಮೇರಿಕೇಕ ಪೋಚ್ಚೊನು ಯೆತ್ತಾತಿ. ಥಯೀಂ ಗೆಲ್ಲೆ ನಂತರ ಅನೇಕ ಅನಿರೀಕ್ಷಿತ ಸಮಸ್ಯೆ ಏದ್ರಾಕ ಯೆತ್ತಾತಿ. ಶಂಭರ ಗಟ್ಟಿ ವಿದ್ಯಾರ್ಥಿ, ಆಪಣ್ಯಾಲೊ ವಿದ್ಯಾಭ್ಯಾಸು ಪೂರ್ಣ ಕೋರ್ಚಾಕ ಜಾಯ್ನಾಸ್ತನಾಂ ಪರತ ಯೆತ್ತಾತಿ. ಧಾ- ಬಾರಾ ಜ್ಞಾತ ಶಿಕ್ಷಣ ಸೋಣ್ಣು ದೀವ್ನು, ಯಾಂಕೀ ಚೇಲ್ಲಿಯೇಕ ಲಗ್ನ ಜಾವ್ನು, ಥಯೀಂಚೆ ಸ್ಥಾಯಿಕ ಜಾತ್ತಾತಿ. ಸಹನ ಶಕ್ತಿ, ಸಂಯಮ, ಪ್ರಯತ್ನಶೀಲತಾ ಆಶ್ಚೀಲೆ ಮಾತ್ರ ತಾಂಗೇಲೆ ಅಧ್ಯಯನ ಪೂರ್ಣ ಕೋರ್ಣು, ಯಶಸ್ವಿ ಜಾವ್ನು ಪರತ ಯೆತ್ತಾತಿ.

ಹಲ್ಲಿ ಥೊಡೆಶೆ ಮಹಿನೆಂ, ಕಿಂವಾಂ ಎಕ- ದೋನ ವರ್ಸಾ ಅಮೇರಿಕೇಕ ಪೋಚ್ಚೊನು ಆಯ್ಕೀಲೆ ಕಿತ್ಯೇಕ ಲೋಕ, ಅಮೇರಿಕೇಕ ಸಮಾಜಿ ಸಮಜ್ಞಾನು ಘೇತ್ತಿಲ್ಯಾವಾರಿ, ಅಧಿಕಾರವಾಣೀಂನ ಉಲೈತಾತಿ. ಲೇಖನಂ, ಪುಸ್ತಕ ಭೀ ಪ್ರಕಾಶಿತ ಕರ್ತಾತಿ. ಥಂಚೆ ವೈಭವ, ಯಾಂತ್ರಿಕ ಪ್ರಗತಿ ಶ್ರೀಮಂತಿ ವಗೈರೆ ಮನಾಂತು ಪೋಚಶೀ ಸಾಂಗತಾತಿ. ಹಾಜ್ಜೇನಂ ಲೊಕಾಂಕ ಅಮೇರಿಕಾ ಮ್ಹಳ್ಳಾರಿ, ಶ್ರೀಮಂತ ದೇಶ, ಅಪ್ಸರಾಲೆಂ ವಾಸ್ತವ್ಯಾಚೆ, ಭೂಲೋಕಾಂತುಲೆ ಸ್ವರ್ಗ ಅಸ್ಸಲೀಂ ಸ್ವಪ್ನಂ ಪೋಳೋವ್ನು, ಥಯೀಂ ಪೋಚ್ಚೊನು ನಿರಾಶ ಜಾಲ್ಯಾರಿ ಆಶ್ಚರ್ಯ ನಾಂ. ತರೀ ತಾನ್ನಿ ಸಾಂಗೀಲೆಂ, ಬರಯಿಲೆಂ ಸರ್ವ ಫಲೈ ಅಶ್ಚಿಂ ಸಾಂಗಚೆಂ ನ್ಹಯೀಂ. ಜಾಸ್ತೀಚೆ ಲೇಖನಂ ಕುತೂಹಲ ವಾಡ್ತೊವ್ಚಿ, ವಾಸ್ತವಿಕೇ ಪಾಸ್ಸೊನು ದೂರ ಉರ್ಚೆಂ ತಸ್ಸಲೀಂ. ತಾಂಗೇಲೊ ವೈಯಕ್ತಿಕ ಅನುಭವು, ಕೇವಲ ಶಂಭರಾಂತು ಧಾ ಇತ್ಲೇಂಚೆ ಉರ್ತಲೊ. ಶಿವಾಯಿ, ಸಾಂಗಚಾಕ, ಬೋರೋವ್ಚಾಕ ಜಾಯ್ನಾಶಿಲೆ ಕಿತ್ಯೇಕ ವಾಯಿಟ ಅನುಭವ ಭೀ ಉರ್ತಾತಿ.

ಭಾರತೀಯ ಜಾವ್ನು ಆಶ್ಚೀಲೊ ಹಾಂವುಂ, ಅಮೇರಿಕನ್ನಾಂಕ ಸಮಾಜಿ ತೋಲ್ವೆ ವಿಚಾರಾಚೊ. ವೇಳು, ಸಂಧಿ ಮೇಳ್ಕೀಲೆ ತೆನ್ನಾ ಅಮೇರಿಕನ್ ಸ್ನೇಹಿತ, ಕುಟುಂಬಾ ಪೋಟ್ಟು ವಾಸ್ತವ್ಯ ಕೋರ್ಣು, ತಾಂಕಾಂ ಸಮಜ್ಞಾನು ಘೇವ್ಚೆ ಪ್ರಯತ್ನ ಕೆಲ್ಲಾಂ. ಪಂಥರಾ ಮೈಲ ಪ್ರವಾಸ ಕೋರ್ಣು, ಥಂಚೆ ಅನೇಕ ಪ್ರಾಂತಾಂತು ಫಿರ್ಲಾಂ. ಚಾರಿ ವರ್ಸಾ ಅಮೇರಿಕೇಂತು ಕಾಳ್ಕೆ ತರೀ ಅಮೇರಿಕನ್ನಾ ಬದ್ದಲ

ಅಧಿಕಾರವಾಣೀಂನಂ ಬೋರೋವ್ವೊ ಆತ್ಮ ವಿಶ್ವಾಸು ಮಾಕ್ಕಾ ನಾಂ. ಮೆಗ್ಗೆಲೆ ಥೊಡೆಶೆ ಅನುಭವ ಯಥಾವತ್ ಜಾಪ್ಪು ನಿವೇದನ ಕೆಲ್ಯಾರಿ, ವಾಚಕಾಂಕ ಅಮೇರಿಕನ್ನಾಲೆಂ ವೈವಿಧ್ಯಪೂರ್ಣ ಜೀವನಾಂಚೊ ಪರಿಚಯು ಜಾತ್ತಲೊ. ಏಕ ಉತ್ತಮ ಸಮಜ್ಞಾತೀಚೊ ಮಾರ್ಗಾಚೋಯಿ ವಿಶ್ವಾಸು ಮಾಕ್ಕಾ ಆಸ್ಸಾ. ಥಯೀಂ ರೂಚಿ ಪಳೆಲೆ ರಸಪೂರ್ಣ ನಿಮಿಷಂ, ಆನಿ ವಾಯಿಟಿ ಅನುಭವ ಹಾಂತುಂ ಮೇಳೆನಾಜಾಲ್ಯಾರಿ, ಹೇಂ ಚಿತ್ರಣಂ ಪೂರ್ಣ ಜಾಯಿಶಿನಾಂ. ತೆಂ ದಾಕ್ಟೋವ್ಜಾಕ ಪ್ರಯತ್ನ ಕೆಲ್ಲಾಂ. ತರೀ ಮೆಗ್ಗೆಲೆ ಅಮೇರಿಕೇಚೊ ಅನುಭವ ಇತ್ಲೋಚಿ ಮ್ಹೂಣ್ಣು ಸಾಂಗಚಾಕ ಜಾಯಿಶಿ ನಾಂ.

(ಪಯಲೇ ಆವೃತ್ತೀಚೆ ಆಧಾರಾನಂ)

ಡಾ. ಕೃಷ್ಣಾನಂದ ಕಾಮತ

ಶ್ರೇಷ್ಠ ಸಾಹಿತಿ
ಡಾ. ಜ್ಯೋತ್ಸಾ ಕಾಮತ
 ಬೆಂಗಳೂರು, ಹಾಂಗೇಲೀಂ
 “ ದೋನ ಉತ್ರಂ “ ವಾಚಾ.

ಭೌಮಾನಸ್ತ ರಾಮಚಂದ್ರ ಭಂಡಾರಿ ಮಾಮಾಲೆ ಅನುವಾದಿತ ಬೂಕ,
 “ಹಾಂವೂಂಯೀ ಅಮೇರಿಕೇಕ ಗೆಲ್ಲಿಲೊಂ,” ಹಾಕ್ಕಾ ಶುಭಾಶಯಾಚಿ ದೋನ
 ಉತ್ರಂ ಬರೋವಚಾಕ ಅಭಿಮಾನ ಆನಿ ಸಂಕೋಚ ಏಕ್ ಪಟೀಂ ಜಾತ್ತೇರಿ
 ಆಸ್ಲಿ! ಅಭಿಮಾನ ಆನಿ ಋಷಿಕ ಕಾರಣ, ಮೆಗೆಲೆ ಸ್ವರ್ಗಸ್ಥ ಪತಿ, ಡಾ. ಕೃಷ್ಣಾನಂದ
 ಕಾಮತಿಲೆ ಚೌವೀಸ (೨೪) ಕೃತೀಂತು, ತಾಂಗೇಲೆ ಪೈಲೆಚೆ ಬರಪ, “ನಾನೂ
 ಅಮೇರಿಕೆಗೆ ಹೋಗಿದ್ದೆ” ಹೆಂ ಅತ್ಯಂತ ಜನಪ್ರಿಯ ಆಸ್ಲಿ. ತಾಜೆ ಆಠ ಆವೃತ್ತಿ
 ಜಾಲಾತ್. ದೋನ ವಿಶ್ವವಿದ್ಯಾಲಯಾಂಕ ಪಠ್ಯ ಪುಸ್ತಕ ಜಾಲ್ಲೆ. ಆಜಿಕೆ ಲಕ್ಷ, ಲಕ್ಷ
 ಲೋಕ ಅಮೇರಿಕೇಕ ವಚೂನು ಯೆತ ಆಸತಾತ. ತರೀ ಪಂಚೇಚಾಳೀಸ ವರ್ಸಾ
 ಫಾಟ್ಲಿಂ ಬರಯಿಲೆ ಹೆಂ ಪುಸ್ತಕಾಚೆ ಆಕರ್ಷಣ ಕಮ್ಮಿ ಜಾಲ್ಲೆನಾ! ತಾಕ್ಕಾ ಕಾರಣ
 ಮ್ಹಳ್ಯಾರಿ, ಕಾಮತೀನ ಅಮೇರಿಕನ್ ಜನಾಂಕ ವಳಖಿಲೇಲಿ ರೀತ, ಮಾಯ್
 ಭೂಮಿ ಅಭಿಮಾನ ಆನಿ ಆಕರ್ಷಕ, ವಿನೋದ ಪೂರ್ಣ ಶೈಲಿ.

ಮಾಕಾ ಸಂಕೋಚಾಕ ಕಾರಣ, ಹೆಂ ಪುಸ್ತಕ ಮೆಗೆಲೆ ಖಾಸ ಜೀವನಾಚೆ
 ಭಾಗ ಜಾವನು ಉರ್ಲಾ. “ತಾಂಗೇಲೆ “ ಅಪರೂಪ ಅಣಭವಾಕ ಲಿಖಿತ ರೂಪ
 ಯೇವಚಾಕ ಹಾಂವ ಕಾರಣ ಜಾಲಿ. ವಿಜ್ಞಾನಿ, ಫೋಟೋಗ್ರಾಫರ್ ಆನಿ ಕಲಾತಜ್ಞ
 ಅಸಲೆ ಕಾಮತಿಕ, ಬರೋವಚಾಕ ಒತ್ತಾಯ ಕೆಲ್ಯಾನ ಹೆಂ ಪುಸ್ತಕ ಉಜ್ವಾಡಾಕ
 ಆಯಿಲೆಂ. ಹೋ ವಿಚಾರ, ಮೆಗೆಲೆ ಪತಿರಾಯಾನ ತಾಂಗೇಲೆ ಉತ್ತರ ಕನ್ನಡ
 ಜಿಲ್ಲಾ ಸಾಹಿತ್ಯ ಸಮ್ಮೇಳನಾಚೆ ಅಧ್ಯಕ್ಷೀಯ ಭಾಶಣಾಂತ ಸಾಂಗಿಲೆ ಆಸ್ಲಿ. ಆತ್ತ
 ತಾಂಗೇಲೀಬಿ ಮಾಯ್ ಭಾಶೆಂತ ಏತ್ತರಿ ಅಸಲೆ, ಅಣವಾದಾಕ ಹಾಂವೇಚೆ
 ಪ್ರಸ್ತಾವನಾ ಬರೋವಚೊ ಸಂದರ್ಭ ಆಯಿಲ್ಯಾನ ದಾಕ್ಷಿಣ್ಯ! ಕಾಮತೀನ ಹೆಂ
 ಪುಸ್ತಕಾಂತ ದಾಕೋವನ ದಿಲ್ಲೆಲೆ ಮಾನವೀಯ ಅಂಶ, ಮಾಯಭೂಮಿಚೆ
 ಒರೀತ ಆನಿ ಭಾರತೀಯ ಮೌಲ್ಯ, ಅಮೇರಿಕನ್ ಜನಾಂಕ ಕಳೋವಚಾಂತು
 ಕೆಲ್ಲೆಲೆ ಪ್ರಯತ್ನ ಉಠಾವ್ನು ದಿಸ್ತಾ. ಭಂಡಾರಿ ಮಾಮಾನ ಹೆಂ ಪುಸ್ತಕ
 ಅಣವಾದಾಕ ನಿವಡಿಲೆಂ ಉಚಿತ ಆಸ್ಲಿ.

ಆಯಚೆ ದೀಸಾಂತ, ಕೊಂಕಣೀ ಮಾಯ್ ಭಾಸ್ ಅಸಲೆ ಬಾಂಧವ, ಹಜಾರೋ ವರ್ಸಾ ಪಾಸ್ಕೊನು ರಾಕುನ ಹಾಡಿಲೆ, ಉಲಯತ ಉರಿಲೆ ಭಾಶೇಕ ಜೊರಾನ ವಿಸರಚಾಕ ಲಾಗಲ್ಯಾತ! ಫಕತ್ ವೀಸೇಕ ವರ್ಸಾಂತ, ಜಾಗತೀಕರಣಾಚೆ ಪ್ರಚಂಡ ಉವಾರಾಂತ, ಮಾಹಿತಿ ಕ್ರಾಂತಿಚೆ ಜಪಾಟ್ಯಾಂತ ಇಂಗ್ಲಿಷ ಭಾಶೇಚೆ ಸರ್ವತೋಮುಖ ಆಕ್ರಮಣ ಚಲ್ಲಾ! ಸಾನ ಸಾನ ದೇಶ ಭಾಶಾ ಪ್ರಕಾರ ಮಾಯ್ ಜಾತ್ತೇರಿ ಆಸತ. ವಿಪರ್ಯಾಸ ಮ್ಹಳ್ಯಾರ, ಜೆನ್ನಾ ಕೊಂಕಣೀಕ ಏಕ ಭಾಸ ಮ್ಹಣುನ ವಳಖಿನಾಸಲೆ, ತೆ ದೀಸಾಂತ ತೀ ಘರೋನ ಘರಾ, ಚಾರ ಜನಾನ ಜಮಿಲೆ ತೇನ್ನಾ ತಾಂಗೇಲೀ ಜಿಬ್ಬೇರಿ ನಾಂಚತ ಉರ್ಲಿ. ಆತ್ತಾಂ ಭಾರತಾಚೆ ಸಂವಿಧಾನಾಚೆ ಆಟವೆ ಶೆಡ್ಯೂಲ್ ಭಿತ್ತರ ಕೊಂಕಣೀ ಏಕ ಸಂಪೂರ್ಣ ಆನಿ ಸ್ವತಂತ್ರ ಭಾಸ ಮ್ಹಣ ಸ್ಥಿರ ಜ್ಞಾಲ್ಲಿ. ಆನಿ ಜಾಸ್ತ ಜಾಸ್ತ ಲೋಕ, ಕೊಂಕಣೀಂಕ ವಿಸರ್ಲಾಂತ್ಲಿ. ಘರಾಂತ ವರೇಕ ಇಂಗ್ಲಿಷ ಉಲಯತಾತ! ಆಜೊ, ಆಜಿ ಇತರ ಮ್ಹಾಲ್ಗಡ್ಯಾನಿ ಉಲೋವಚೆ ಭಾಸ ಮ್ಹಣ್ಣ ಕೊಂಕಣಿ ಭಾಶೇಕ ಭೀ ಪುರಾನಿ, ಅಥವಾ ಪೊರನೆಪಣಾ ಸ್ಟೇಟಸ್ ಮೆಳ್ಳಾ. ಅಸಲೆ ಸಂಧಿಕಾಲಾತ, ಭಂಡಾರಿ ಮಾಮಾಲೆ ಕೊಂಕಣಿ ಸಾಹಿತ್ಯ ವಾಡೋವ್ಚೆ ಪ್ರಯತ್ನ ಮೀಪ ಪ್ರಶಂಸನೀಯ ಆಸ್ಸ.

ಭಂಡಾರಿ ಮಾಮಾನ ಸ್ವಂತ ರಚನೇ ಶಿವಾಯಿ, ಸುಮಾರ ಇತ್ತಿಂ ಬುಕಾಂ ಅನುವಾದ ರೂಪಾನ ಕೊಂಕಣೀತ ಛಾಪಲ್ಯಾತ. ತಾಂಗೇಲೊ ಮಾಯ್ ಭಾಶೇಚೊ ಮೋಗ್ ಅನನ್ಯ ಆಸ್ಸ. ಏಕ ಕೃತಿ ಭಾಯ್ರ ಹಾಡಚಾಕ ಜಾಯಶಿಲೆ ಬರೋವಚೆ ಪಾಸ್ಕೊನ ಮುದ್ರತ ಜಾಯ್ ಪರ್ಯಂತ, ತಾನ್ನಿ ಘೇಂವ್‌ಚೆ ಪ್ರಯತ್ನ ಪಳೆಲ್ಯಾರಿ ಮಾತ್ರ ಹೆಂ ವಿಶ್ವಾಸ ಕರಚಾಕ ಸಾಧ್ಯ ಆಸ್ಸ. ತಾಂಗೇಲೀ ಭಾಶಾ ಶೈಲಿ, ಆನಿ ಪ್ರಸ್ತುತೀಕರಣ ಭೀ ಆಕರ್ಷಕ ಆಸ್ಸ. ಸರ್ವ ಪ್ರಾಯೇಚೆ ವಾಚಕ ಜನಾಂಕ ಕಳಚೆ ಭಾಶೇಂತು ತೆ ಬರಯತಾತ. ವಿಷಯಾಚೆ ನವಡಪಾಂತ ಭೀ ವೈವಿಧ್ಯ ಆಸ್ಸ.

“ಆಮೀ ಭೀ ನಾಪಾಸ ಜ್ಞಾಲ್ಲಿಂತ್ಲಿ” ಅಸಲೆ ಪುಸ್ತಕಾಚೆ ಉಧಾಹರಣ ಆಸ್ಸ. ಕೃಷ್ಣಾನಂದ ಕಾಮತೀಲೆ ಆಜೀಕಯಿ ಜನಪ್ರಿಯ ಆಸಲಿ ಕೃತಿ ತಾಣೆಂ ಅನುವಾದ ಕೆಲ್ಯಾಂ. ತೀ ಸಮರ್ಥ ರೀತಿನ ಕೆಲ್ಯಾ. ಹೆ ಬದ್ದಲ ಮಾಕ್ಕಾ ಸಮಾಧಾನ ಜ್ಞಾಲ್ಲಾ. ಭಂಡಾರಿ ಮಾಮಾಕ ಮನ:ಪೂರ್ವಕ ಮೆಗ್ಗಲೆ ಅಭಿನಂದನ ಫಾವ ಜ್ಞಾತ್ತಾ. ತಾಂಗೇಲಿ ಮಾಯ್ ಭಾಶೆ ಬದ್ದಲ ಆಸ್ಸಲೀ ಅಪರೂಬಾಯಿ ಆನ ತೀ ವಾಡೋವ್ಚೆ ದಿಶೇಂತ ಜಾರಿ ದವರ್ಚೆ ತಾಂಗೇಲೆ ಸತತ ಪ್ರಯತ್ನಾಕ ಯಶ ಮೆಳೊ! ಮ್ಹಣ ಸರಸ್ವತೀಕ ಪ್ರಾರ್ಥನಾ ಕರತಾ.

ದೇವ ಬರೆಂ ಕರೊ!

ಡಿಸೆಂಬರ ೨೦, ೨೦೧೨

ಡಾ. ಜ್ಯೋತ್ಸ್ನಾ ಕಾಮತ

೧೧೦, ಶಶಿಕಿರಣ, ೧೮ವೆ ಕ್ರೋಸ್,

ಮಲ್ಲೇಶ್ವರಂ, ಬೆಂಗಳೂರ- ೫೬೦ ೦೫೫

ಅನುಕ್ರಮಣಿಕಾ

ಅ.ನಂ.	ಶೀರ್ಷಕ	ಪುಟಸಂಖ್ಯಾ
೧.	ಮಾಕ್ಷೇಚೋ ಇತಿಹಾಸು	೧
೨.	ಹೆಂವಯೀ ಆಸ್ಸವೆ?	೮
೩.	ಶಿಕ್ಷಣ ಪದ್ಧತಿ	೧೫
೪.	ಪಾಕಶಾಸ್ತ್ರ	೨೩
೫.	ಅಮೇರಿಕನ್ ಆತಿಥ್ಯ	೨೯
೬.	ಹೆಮಲಿನ್ ಕುಟುಂಬಾ ಸಂಗತೀಂತು	೩೭
೭.	ಲೇಖಣೀಚೆ ಮೈತ್ರಿಣ	೪೯
೮.	ಶ್ರೀಮಂತಿ ನಾಶಿಲೆ ಶ್ರೀಮಂತ	೫೮
೯.	ಅಮೇರಿಕೇಂತು ಭಾರತೀಯ	೬೫
೧೦.	ದಿವ್ನಾ ಏಕ ಡೊಲ್ಲರ	೭೧
೧೧.	ದೇವಾಲೀಂ ಚೆಡೂರ್ವಂ	೮೧

ಮಾಕ್ಷೇಚೂ ಇತಿಹಾಸು

ನ್ಯೂಯಾರ್ಕ್ ವಿಶ್ವವಿದ್ಯಾಲಯಾನಂ, ಮಾಕ್ಸಾ ಶಿಷ್ಯವೃತ್ತಿ ದೀವ್ನು “ಕೀಟ ಶಾಸ್ತ್ರಾಂತು (Entomology)” ಪೀಎಚ್.ಡೀ. ಕೋರ್ಚೀ ಸಂಧಿ ದಿಲ್ಲೇಲೀ ಆಯ್ಕೊನು, ಸಂತೋಷ ಪಾವ್ವಿಲೆ ಪೇಕ್ವಾ ಅಸಮಾಧಾನಿ ಜ್ಞಾಲ್ಲೆಲೆ ಲೋಕಯೀ ಜಾಸ್ತಿ ಆಶಿಲೆ. ಆವ್ನು- ಬಾಪೂಸು, ಆಪ್ತೇಷ್ಟ, ತೀನ-ಚಾರ ವರ್ಸಂ ಹಾಂವುಂ ದೂರ ಉರ್ಚೆಂ ವಿಚಾರಾನಂ ದುಃಖಿ ಜ್ಞಾಲ್ಲೆ. ಥೊಡೆಶೆ ಹಿತಶತ್ರು, ತಾಂಗೆಲೆ ಚೇಡೂವಾಂಕ ಹೀ ಸಂಧಿ ಮೇಳ್ಳಿಲ್ನಾ ಮ್ಹಣ್ಣು ಮತ್ತರ ಪಾವ್ಲೆ. ಆಮ್ಕಾಂಯೀಂ ಮೇಳ್ನಾಶಿಲೆಂ ಹಾಕ್ಸಾ ಕಶಿಂ ಮೇಳ್ಳೆಂ ಮ್ಹಣ್ಣು ಶಿಕ್ಷಕಾಂಕ ಆಶ್ಚರ್ಯ ಜ್ಞಾಲ್ಲೆಂ. ಕೊಣಾಂಕಯೀ ಮಾಹಿತಿ ನಾಶಿಲೊ ವಿಷಯು ಶಿಕ್ಷಾ ಗೆಲ್ಯಾರಿ ಹೊಡ್ಲೆಂ ಕಸ್ಸಲೆಂ? ವಿದೇಶಾಕ ವೋಚ್ಚೆಂ ಆಸ್ಲಾರಿ ಜರ್ಮನೀ, ಕಿಂವಾಂ ಬ್ರಿಟನ್ನಾಕ ವೋಚ್ಚಾ. ಡಿಗ್ರಿ ವಿಕ್ಟೆಂ ಅಮೇರಿಕೇಕ ವೋಚ್ಚೆಂ ವಿಶೇಷ ನ್ಹಯೀಂ, ಆನ್ನೆಕ್ಕೊ ಮ್ಹಳ್ಳಾಲೊ. ಕಿತ್ಯೇಕಾನಂ ಮತ್ತರೀ ಸಂತೋಷಾನಂ “ಆರೇ, ಟಾಯಿ ಸಮಸಚಿ ಬಾಂದ್ವಾಕ ಯೆನಾಶಿಲೊ ತೂಂ ಥಯೀಂ ವೋಚ್ಚೊನು ಕಸ್ಸಲೆಂ ಕರ್ತಲೊ?” ವಿಚಾರ್ಲ್ಯಾರಿ, “ತೇಂಚಿ ಶಿಕ್ಷಾ ವತ್ತಾಂ” ಅಶಿಂ ಜವಾಬ ದಿಲ್ಲಿ. ಪುತ್ತಾಕ ಲಗ್ನ ಕೋರ್ನುಯೀ ಧಾಣ್ಣು ದೀಗೆ, ನಾ ಜ್ಞಾಲ್ಯಾರಿ ಕಿರಿಸ್ತವಾಂಲಿ ಚೇಲ್ಲಿ ಹಾಡ್ತಲೊ, ಏಕ್ಕೇನಂ ಭಿಷ್ಣಾತಿಲೆಂ. ಮಾಕ್ಸಾ ತಾಜ್ಜೇರಿ ವಿಶ್ವಾಸು ಆಸ್ಸ ಸಾಂಗೂನು ತಿಗ್ಗಲೆಂ ತೊಂಡ್ ಬಂದ್ ಕೆಲ್ಲೆಂ. ಭಾಯ್ರು ಸರ್ತನಾ ಸಾವಧಗಿರಿ, ಆನಿ ಸೂಚನಾ ದಿವ್ಚಾಂತು ಕಮ್ಮಿ ನಾಶಿಲೆ. “ಫ್ಲಕ್ತ ಪೀಎಚ್.ಡಿ.ಡಿಗ್ರಿ ಹಾಡ್ಕಾ, ಚೇಲ್ಲಿನ್ಹಯೀಂ” “ಶಿಕ್ಷಕಾನೀಂ ತಾಕೀದ ದಿಲ್ಲೀ.ಥಂಚ್ಯೊ ಚೇಲ್ಲಿಯೊ ಮಾಕ್ಷೇನಂ ಲಾಗ್ತಲ್ಯೊ, ಕಾಳಜೀನಂ ಊರ” ಹೆಂ ಕಾನಮಂತ್ರಭೀ ದಿಲ್ಲೆಂ. ನಂತರ ಹೊ ಹೋಡು ಸಾಹೇಬು ಜಾವ್ನು, ಕಾರಾಂತು ಫಿರ್ತಲೊ, ಆಮಗೆಲಾಗ್ಗೀಂ ಉಲ್ಲೈತಲೊ, ಕೀಂ ನಾಂ? ಏಕ ನಿರಾಶಾವಾದೀನಂ “ಪೀಂ” ಕೆಲ್ಲೆಂ. ಲಗ್ನಾ ವಾಡ್ವಿಲೆ ಚೇಲ್ಲಿಯಾಲೆಂ ಆವ್ನು-ಬಾಪೂನ ಆತ್ಮೀಯತೇನ ಚೌಕಾಶಿ ಕೇಲ್ಲಿ. ದೂರಚಿ ಆಶಾ ಕಳವಳಾನ ಸರ್ವಾಂಕ ನಿರೋಪ ದೀವ್ನು, ಮುಕ್ತಾವೈಲೆ ಪ್ರಯಾಣಾಂಕ ತಯಾರ ಜಾಲ್ಲೊಂ.

ಹಿಮಾಲಯಾಂತು

ಮುಂಬಯಿ ಬಂದರಾಂತು ರಾಬ್ಬೀಲಿ “ಹಿಮಾಲಯ” ಹೀ ಪ್ರಮುಖ ಸಾಗರಗಾಮಿ ಬೋಟೀಂತು ಏಕಿ. ವತ್ತಲೆ ಶಂಭರ ಲೋಕ ಆಸ್ಲಾರಿ, ಪಾವೋಚಾಕ

ಆಯ್ವೀಲೆ ಹಜಾರಗಟ್ಟೆ, ಎಕ್ಕಾನಂ ಪೋಟೋ ಕಾಳ್ಕೊ, ಹಾರು ಫಾಲ್ವೊ, ತಿಲಕ ಲಾಯ್ಲೆಂ. ರಂಗು ಫಾಲ್ವೊ, ಆರತಿ ಕೇಲ್ಲಿ. ಹೆಂ ಸರ್ವ ಪೋಳೋವ್ನ್, ಹಾಂವುಂ ಪ್ರಯಾಣ ಕೋರ್ಚಾಕ ಆಯ್ವಿಲೊಂಕೀಂ ನಿರೋಪ ದಿವ್ಚಾಕ ಆಯ್ವಿಲೊಂ ಹೆಂ ಕಳ್ಳಾಶಿ ಜಾಲ್ಲೆಂ. ಖಿಂಚೆಕೀಂ ಲಾಗ್ಗೀಚೆಂ ಗಾವಾಂಕ ಪೋಚ್ಚಾಕ ಆಶಿಲ್ಯಾವಾರಿ ಚಲ್ಲಿಲೆಂ ಮೆಗ್ಗಲೆಂ ವಿದೇಶ ಪ್ರಯಾಣ.

ರಾತ್ರಿ ಧಾ ಘಂಟ್ಯಾರಿ ಹಿಮಾಲಯ ಬೋಟೀನ ಮುಂಬಯಿ ಬಂದರ ಸೊಳ್ಳೆಂ. ಇತ್ಲೆಂ ವರ್ಸಾ ಪೊಶ್ಚೀಲೆಂ ಮಾತ್ಸಭೂಮಿಕ ಸೋಣ್ಣು ಅಪರಿಚಿತ ದೇಶಾಕ ಪೋಚ್ಚಾಕ ಹಾಂವುಂ ಭಾಯ್ತಿ ಸರ್ಲೆಲೊಂ. ತೀನ- ಚಾರಿ ವರ್ಸಾ ನಂತರ ಭಾರತಾಂತು ಕಸ್ಲೆ ಬದಲಾವಣ ಜಾತ್ಲೆಂ, ನವೀನ ಪುಥಾರಿ ಯೆತ್ತಲೆ, ಹೇಂ ದುಃಖ, ಹೀ ಅಂತರ್ವೇದನಾ ಸಹನ ಜಾಯ್ನಾಸ್ತನಾ ಮೆಗ್ಗಲೆ ಕೆಬಿನ್ನಾಂತು ಪಾವ್ಲೊಂ. ಕೊಣೆಂಕೀಂ ಬಾಗಿಲ ಬಡ್ತೆಲೆಂ. ಹಾಂವುಂ ನಿರ್ದೇಂತುಲ್ಯಾನ ಜಾಗೊ ಜಾಲ್ವೊಂ. ಆಯ್ವೀಲೊ “ಸ್ವಿವರ್ಡ್,” (ಬೋಟೀಂತುಲೊ ಮಾಣಿ), “ಸುಪ್ರಭಾತ” ಮ್ಹಣತ ಹೊಡ್ ಹರಿವಾಣಾಂತು, ಟೋಸ್ಪ, ಜಾಮ, ಲೋಣೀ, ಫಲಾಂರಸಾ ಗ್ಲಾಸಾ ಶಿವಾಯಿ ಧಾ-ಬಾರಾ ಕಾಗದ ಪತ್ರಂ ಹಾಣ್ಣು ದಿಲ್ಲಿಂ. ಮಾಕ್ಚಾ ಕಾಳಿ ಕೊಫಿ(black coffee) ಜಾವ್ಚಾ ಕೀಂ ದೂಧ ಫಾಲ್ವೀಲಿ? ಹಾಜ್ಜಿ ಚೌಕಾಶಿ ಕೆಲ್ಲಿ. “ನಾಷ್ಟಾಕ” ಪೈಲಿ ಪಂಕ್ತಿ ಆರ ಘಂಟ್ಯಾರಿ, ದುಸ್ರಿ ಸಾಡೇ ಆಟಾಂಕ, ನಾಷ್ಟಾಕ ಕಿವಾಂ ಜೆವ್ಣಾಂಕ “ಸೂಟ” ಫಾಲ್ವು ಯೇವ್ಚಾ. ಧಾ ಘಂಟ್ಯಾರಿ ಆಯ್ವಿ ಕ್ರೀಮ ಯೆತ್ತಾ. ಏಕ ಘಂಟ್ಯಾಕ ಜೆವಣ, ಚಾರಿ ಘಂಟ್ಯಾರಿ ಚಹಾ ಕಿಂವಾಂ ಕೊಫೀ, ರಾತ್ರಿ ಆರ ಘಂಟ್ಯಾಕ ಜೆವಣ. ಡ್ರಿಂಕ್ಸ್, ಸಿಗಾರೇಟ ಶಿವಾಯಿ ಸರ್ವಯೀ ಮೋಫತ. ಕಸ್ಲೆಂಯಿ ಜಾವ್ಚಾಜಾಲ್ಯಾರಿ ಫೋನ್ ಕರಾ, ಸಾಂಗತ ಹಾಂತ್ಲಾಂತುಂ ಧವೇ ಕಪಡೆ ಪಸರ್ಲೆ. ಖೋಲಿ ಪೂರಾಯಿ ಸಾಫ್ ಕೋರ್ನು ಪೊಲಿಶ ಕೋರ್ಚೆಂ ಬುಟ್ಟಂ ಖೋಲೀ ಭಾಯ್ತಿ ದವೋರ್ಚಾಕ ಸಾಂಗೂನು, ತೊ ಗೆಲ್ವೊ. ತಾಗ್ಗಲೆಂ ಪ್ರತ್ಯೇಕ ಕಾಮಾಂತು ವ್ಯವಸ್ಥಿತಪಣ್ ಆಶಿಲೆಂ.

“ಪ್ರಾತರ್ವಿಧಿ ಖಿಯೀಂ ಕೋರ್ಚೆ?” ಹೆಂ ವಿಚಾರ್ಚೆಂ ಪ್ರಶಸ್ತ ದಿಶಿಲ್ಯಾ. ಪಾಯ ದೂಕ ಪರ್ಯಂತ ಬೋಟೀಂತು ಫಿಲ್ಯಾರಿಯಿ ಏಕಯೀ ಸಂಡಾಸ ದಿಶಿಲ್ಯಾ. ಬೂಟ ಪೊಲಿಶ ಕರ್ತಲ್ಯಾಕ ವಿಚಾರ್ಲೆಂ. ತಾಣೆಂ “ಸಭ್ಯಗೃಹಸ್ಥ (gentlemen)” ಮ್ಹಣ್ಣು ಬರಯಿಲೆ ಕಡೇನ ವಚ ಮ್ಹಳ್ಳೆಂ. ಹಾಜ್ಯಾ ಪೈಲೆಂ ಅಸ್ಸಲೆ ಧಾ ಬಾರಾ ಬೋರ್ಡ್ ದಾಂಟ್ವಾನು ಆಯ್ವಿಲೊಂ. ಭಿತ್ತರ್ಲಿ ಶುಭ್ರತಾ, ವ್ಯವಸ್ಥಿತಪಣ ಪೋಳೋವ್ನ್ ಆಶ್ಚರ್ಯ ಜಾಲ್ಲೆಂ. ಮಿರ್ಚೇವಾರಿ ಆಶಿಲ್ಲೆಂ ಕಮೋಡ, ಕಾಗತ ವಗೈರೇ ವಾಪೋರ್ಚೆಂ ಅಸಹ್ಯ ಜಾಲ್ಲೆಂ. ಹೂನ ಉದ್ದಾಕ, ಥಂಡ ಉದ್ದಾಚಿ ವ್ಯವಸ್ಥಾ ಆಶಿಲ್ಯಾನ ನ್ಹಾವ್ನ್ ಘೆತ್ಲೆಂ.

ಆರ ಘಂಟ್ಯಾರಿ, ಡೌಲದಾರ ಪಣಾಂನ ಪೋಶಾಕು ಕೇಲ್ಲಿಲೆ ಸ್ಟ್ರೀ-ಪುರುಷ ಸಾಲಾನ ಜೇವ್ಣಾ ಫರಾಕ ಲಿಫ್ಟಾನ ಪಾವ್ಲೆ. ಥಯೀಂ ಟೇಬಲ್-ಮಿರ್ಚೆ,

ಟುವಾಲೆ, ಕಪ್ಪ- ಬತ್ತಿ, ಚೆಮಚೆ ಸರ್ವ ವ್ಯವಸ್ಥಿತೇನ ದವರಿಲೆ. ಥಂಚೆ ವ್ಯವಸ್ಥಾಪಕಾನ ಹಾಸ್ತಚೇ “ಸುಸ್ವಾಗತ” ಸಾಂಗೂನು ಮಿರ್ಚೇರಿ ಬಸಯಿಲೆಂ. “ಆಯ್ಚಿ ಸ್ಪೆಶಲ್” ದಿನಪತ್ರಿಕಾ ದಿಲ್ಲಿ. ಧಾ-ಬಾರಾ ನಮೂನ್ಯಾಂಚೆ ಖಾಣಂ, ಫಲಾಂ ರಸ್ಸು ವಗೈರೆ ಮನಸೋಕ್ತ ಖಾವ್ನು, ಚಹಾ, ಕೊಫಿ ಪೀವ್ನು ನಾಷ್ಟಾ ಪೂರ್ಣ ಕೆಲ್ಲೆಂ. ಶೆಜ್ಜಾರ್ಚೆ ಟೇಬಲಾರಿ ಏಕು ಗೋಂಧಳ್ಳೇಲೊ ಬಂಗಾಲೀ ಬತ್ತೀಲೊ. ತಾಕ್ಕಾಂ ವಾಪರೀಲಿಂ ಕಾಗತಂ ಖಯೀಂ ಉಡ್ಡೋವ್ಚೆಂ ಕಳ್ಳಾಸ್ತನಾ, ಕಮೋಡಾ ಮಾಕ್ಷೇನ ನಿಪ್ಪೋವ್ಚು ದವರ್ಲೆಂ ಖಯೀಂ ಹೆ ಸಾಯಬಾನಂ! ಘನ ಪದಾರ್ಥ ವೋಚ್ಚೆ ಕಮೋಡಾಂತುಲ್ಯಾನ ಪಾತ್ಕಳ ಕಾಗತಯೀ ವತ್ತಲೆಂ ಹೇಂ ತಾಕ್ಕಾ ಕಶ್ಮೀಂ ಸುಚೆಲ್ಯಾ ದೇವೂ ಜಾಣಂ! “ಆಯ್ಚಿ ಸ್ಪೆಶಲ್” ದಿನಪತ್ರಿಕೇಂತು, ಬೋಟೀಂತುಲೆ ಪೋಷ್ಕ ಆಫೀಸ, ಮಾರ್ಕೆಟ್, ಸಿನೆಮಾಘರ, ಪೊಂವ್ಚೆ ತಲಾವ ವಗೈರೇಚೆ ಸಚಿತ್ರ ಮಾಹಿತಿ ಆಶ್ಮಿಲ್ಯಾನ ಬೋಟೀಚೆ ಭೋವಂಡಿ ಕೋರ್ಚಾಕ ಭಾಯ್ರು ಸರ್ಲೊಂ. ಬೋಟೀಚೆ ಧಾ-ಬಾರಾ ಮಙ್ಗಲ್ಯಾಂತು(ಮಾಳೊ) ಅತ್ಯಂತ ಉಂಚಾಯಿ ಮಙ್ಗಲ್ಯಾ ಕ್ರೀಡಾಗೃಹಾಂತು ಸರ್ವ ಖೆಲ್ತಾಶಿಲೆ. ಸಕಲ್ ಮಙ್ಗಲ್ಯಾಂತು ಬಾಯ್ಲಂ ಅತ್ಯಲ್ಪ ಕಪಡೆ ಫಾಲ್ಕು ವತ್ತಾಂತು ಲೊಳ್ತಾಶಿಲೆ. ಅಙ್ಗೂನು ಸಕಲ್ ಮಙ್ಗಲ್ಯಾಂತು ಮಾಸೋಳೀವಾರಿ, ದಾರ್ಲೆ-ಬಾಯ್ಲಂ ತಲಾವಾಂತು ಪೊಂವ್ತಾಶಿಲೆ. ಭರಪೂರ ಆಯ್ಕೇಮ ಖಾವ್ಚಾಕ ದಿಲ್ಲೆಂ. ಪ್ರವಾಸಿಕಾಲೆ ವಾಸ್ತವ್ಯಾಕ ಹಾಜ್ಜೊ ಸಕಲ್ಯೊ ಮಙ್ಗಲೊ ದವರಲೊ. ಸ್ವತಂತ್ರ ಬಂಗಲೆ ಶ್ರೀಮಂತ ಪ್ರವಾಸಿಕಾಂಕ ರಾಕ್ಟೂನು ದವರಿಲೆ.

ಬೋಟೀಂತುಯೀ ಪಾಶ್ಚಾತ್ಯ ಜನಜೀವನಾಚೊ ಪ್ರಥಮ ಅನುಭವು ಮಾಕ್ಕಾ ಆಯ್ಲೊ. ಆಶ್ಮೀಲೆ ತಿತ್ಲೆ ದಿವಸ ಸುಖಾನ ಉರ್ಚೊ ಹೊ ತಾಂಗೇಲೊ ವಿಚಾರು. ಬರೇಂ ಜೆವ್ವಣಂ, ಖಾಣಂ ಮನಸೋಕ್ತ ಖೇಳು, ನರ್ತನಾಂತು ವೇಳು ಕಶ್ಮಿಂ ಗೇಲ್ಲಿಲೊ ತಾಂಕಾಂ ಕಳ್ಳಾಶಿಲೆಂ. ಬೋಟೀ ಸಕ್ಕಾಳಿಂ ಮುಖ್ಯ ಬಂದರಾಂತು ಪಾವ್ನು, ರಾತ್ರಿ ಭಾಯ್ರು ಸರ್ತಾಶಿಲಿ. ಹಾಜ್ಜೇನ ಫಿರ್ಚಾಕ ಭರಪೂರ ವೇಳು ಮೇಲ್ತಾಶಿಲೊ. ಪೋರ್ಟ್ ಸಯ್ಯದ, ಸುಯೇಜ್ ನಾಲೊ(ಕೆನಾಲ) ಏಡನ್, ಮಾಲ್ಪಾ, ನೇಪಲ್ಸ್, ಜಿಬ್ರಾಲ್ಟರ್ ಪಳೈತ ಲಂಡನ್ ಪಾವ್ಲೆ. ಅತ್ಯಂತ ಹೋಡಿ ಬೋಟಿ “ಕ್ವೀನ್ ಮೇರಿ” ಚ್ಯಾ ಪಾಂಚ ದಿವಸಾ ಪ್ರವಾಸಾ ನಂತರ ಫಾಲ್ಗಿ-ಫಾಲ್ಗಾರಿ ನ್ಯೂಯಾರ್ಕ್ ಬಂದರ ಪಾವ್ಲೆ. ಅಂಧುಕ ಪ್ರಕಾಶಾಂತು ಸ್ವಾತಂತ್ರ್ಯ ಪ್ರತಿಮೇನಂ ಸುಸ್ವಾಗತ ಕೆಲ್ಲೆಂ. ಥಂಚಾನ ಸಾಯರೆಕ್ಟೂಸ ಪಾವ್ಲೊಂ. ನ್ಯೂಯಾರ್ಕ್ಚೆ ಉಂಚ, ಉಂಚ ಇಮಾರತಂ, ಭೂಯಿಂತುಲ್ಯಾನ ಧಾಂವ್ಚಿ ಟ್ರೇನಂ ಪೋಳೋವ್ಚು ನಿರಾಶಾಚೆ ಆಯ್ಲಿ. ಅತ್ಯಂತ ಥಂಡ ಹವೇ ಬದ್ಲಾಕ, ಆಂಗ ಲಾಸ್ವೆಂ ಪ್ರಖರ ವಸತ ಮೇಳೆಂ. ಹಾಂವೆಂ ವಾಚ್ಚೂನು, ಸಮಙ್ಗೂನು ಫೇತ್ತಿಲ್ಯಾ ಅಮೇರಿಕನ್ ಜನಜೀವನಾಂಕ, ಆನಿ ಪ್ರತ್ಯಕ್ಷ ಪಳೈಲೆ ತಾಂಗಲೆ ಜನಜೀವನಾಂತು ಅಜ-ಗಜಾಂತರ ಆಸ್ಸಾ. ಶೀಘ್ರತೇನ ಬದಲ್ಚೊ ಅಮೇರಿಕನ್ ಸಮಾಜು, ತಾಂಗೇಲೀ ತಾಂತ್ರಿಕ ಪ್ರಗತೀಯಿ ಕಾರಣ ಆಶ್ಚಾಕ ಶಕ್ಯ ಆಸ್ಸಾ.

ಸಾಯರೇಕ್ಯೂಸ ವಿಶ್ವವಿದ್ಯಾಲಯಾತುಲೀಂ ಬಹುತೇಕ ಇಮಾರತಂ ಪೂರ್ನೀಂಚಿ ಆಶ್ಶೀಲೀಂ. ಪಾಂಚ ಮಜಲ್ಯಾ ಇಮಾರತಾಕ ಲಿಫ್ಟ ಭೀ ನಾಶಿಲೆಂ. ವ್ಯವಸ್ಥಿತಪಣಭೀ ನಾಶಿಲೆಂ. ಮುಯ್ಯಾಸಾಲಾವಾರಿ ಧಾಂವ್ಚೆ ವಿದ್ಯಾರ್ಥಿ ಮಾತ್ರ ಭಿನ್ನ. ಹಾಂಗ್ಲೆಂ ಚೇಲ್ಲಿಯಾಲೆಂ ವೇಷ, ಕಪಡೆ, ಕೇಶ ರಚನಾ, ಬಾರೀಕ ಕಟಿಪ್ರದೇಶ, ಪೊಲಿಶ್ ಕೆಲ್ಲಿಲೆ ಪಾಯ, ಸರ್ವ ವಿಚಿತ್ರ ದಿಶ್ಟಾಕ ಲಾಗ್ಲೆಂ. ಎದ್ರಾಕ ಯೇವ್ಚೆ ಏಕಽ ಚೇಲ್ಲಿಯೇನ ಹಾಸ್ತಚೀ “ಹಾಯ್” ಮ್ಹಳ್ಳೆಂ. ತೆಂ ಆಯ್ಕೊನು ಹಾಂವುಂ ಗೋಂಧಳ್ಳೊಂ. ಕಾಂಟೊ-ಗಿಂಟೊ ತೊಪ್ಲಾವೆ ಹಿಕ್ಕಾ? ತಶ್ಶೀಂಚಿ ಮುಕ್ಕಾರಿ ಗೆಲ್ಲೊಂ. ಆನ್ನೆಕ್ಳೀನ “ಹಾಯ್” ಮ್ಹಳ್ಳೆಂ. ನಂತರ ಇಂಗ್ಲಿಷಚೆ “ಹಲೋ” ಅಮೇರಿಕೇಚೆ “ಹಾಯ್” ಜಾಲ್ಯಾಂ ಹೆಂ ಕಳ್ಳೆಂ.

ಭಾರತೀಯ ವಿದ್ಯಾರ್ಥಿ ಮ್ಹೂಣ್ಣು ಏಕ ಸಹಪಾಠೀನ ಪ್ರಾಧ್ಯಾಪಕಾಲಾಗ್ಲೆಂ ಮೆಗ್ಗೆಲೊ ಪರಿಚಯ ಕೋರ್ನು ದಿಲ್ಲೊ. ತಾನ್ನೀಯಿ “ಹಾಯ್, ಆಜಿ ಸಕ್ಕಾಳಿಂ ಕಶ್ತಿಂ ಆಸ್ತಾ?” (How are you this morning?) ವಿಚ್ಚಾರ್ಲೆಂ. ತಾಂಕಾ ಮೆಗ್ಗೆಲೆ ಆರೋಗ್ಯ ಸಮ್ಮತ ನಾಂ ಅಶ್ಶೀಂ ಚುಕೀಚಿ ಮಾಹಿತಿ ದಿಲ್ಯಾ ಲೆಕ್ಕೊನು “ಹಾಂವುಂ ಬರೋಚಿ ಆಸ್ತಾ, ಮಾಕ್ಕಾ ಕಸ್ತಲೇಂಯಿ ಶೀಕ ನಾಂ” ಅಶ್ಶಿಂ ಮ್ಹಳ್ಳೆಂ. ತಾನ್ನೀ ಮನಸೋಕ್ತ ಹಾಸ್ತೊನು “ಹ್ಯಾ ದೇಶಾಂತು ಆಯ್ಕಿಲ್ಯಾಕ ಹೆಂ ವಿಚ್ಚಾರ್ಚೆ ಪದ್ಧತಿ,” ಮ್ಹಳ್ಳೆಂ. ಮೆಗ್ಗೆಲೆ ಇಂಗ್ಲಿಷಾಕ ಆನಿ ತಾಂಗೆಲೆ ಇಂಗ್ಲಿಷಾಕ ಆಕಾಶ- ಪಾತಾಳಾ ಅಂತರ.

ವಿಶ್ವವಿದ್ಯಾಲಯಾಕ ಯೇವ್ಚಾ ಜಾಲ್ಯಾರಿ ವಿದ್ಯಾರ್ಥ್ಯಾ ಮಾಕ್ಷೇಂತುಲ್ಯಾನ ಆಯ್ಕಿಲೊಂ. ತರೀ ಪರತ ಪೋಚ್ಚಾಕ ತೊಂದರೆ ಆಯ್ಲೆ. ಏಕಽ ತರೇಚೆಂ ರಸ್ತೆ, ಏಕಽ ನಮೂನ್ಯಾಚೆಂ ಇಮಾರತಂ. ತೀನ-ಚಾರ ರಸ್ತ್ಯಾನ ಗೆಲ್ಯಾರೀಯಿ ಪರತ ವಿಶ್ವವಿದ್ಯಾಲಯಾಕಯೀ ಪಾವ್ಲೊಂ. ಏಕ್ಲ್ಯಾನಂ ಮೆಗ್ಗೆಲೆ ಘರಾ ನಂಬರ ವಿಚ್ಚಾರ್ನು ಕಶ್ತಿಂ ವೋಚ್ಚೆಂ ಸಾಂಗ್ಲೆಂ. ಪಣ ಕಸ್ತಲೇಂಯಿ ಕಳ್ಳಿಲ್ಲ್ಯಾ ಆಖೇರ ಪೋಲೀಸಾಕ ವಿಚ್ಚಾರ್ಲೆಂ. ತಾಣೆಂ ಏಕ ಟೆಕ್ನೀ ರಾಬ್ಬೋವ್ನಾಚಿ ಸೋಳ್ಳಿ. ಕೇವಲ ದೋನ ಮಿನಿಟಾ ರಸ್ತ್ಯಾಕ, ಏಕ ಡೊಲ್ಲರ ಖರ್ಚು ಕೋರ್ನು ಘರಾ ಪಾವ್ಲೊಂ.

ಕಸ್ತಲೇಂಯಿ ಖಾಣಂ ಘೇವ್ಯಾಂ ಮ್ಹೂಣ್ಣು ಲಾಗ್ಲೀಚೆಂ ಕಿರಾಣೀ ದುಕಾನಾಂತು ಗೆಲ್ಲೊಂ. ಕೌಂಟರಾವೈಲೆ ಚೇಲ್ಲಿಯೇನ “ಹಾಯ್” ಮ್ಹಳ್ಳೆಂ. ಹಾಂವೆಂಯೀ “ಹಾಯ್” ಮ್ಹಳ್ಳೆಂ. ಆರೇ! ಇತ್ಲೆಂ ಭೇಗ್ಲೆಂ ಅಮೇರಿಕನ್ ಪದ್ಧತಿ ಶಿಕ್ಲೊಂ ಮ್ಹೂಣ್ಣು ಮಾಕ್ಕಾಯೀ ಆಶ್ಚರ್ಯ ಜಾಲ್ಲೆಂ. ದೂದ, ಲೋಣೀ, ತಾಕ, ಫ್ಲಳಾಂಚಿ ಖರೇದಿ ಕೆಲ್ಲಿ. ತ್ಯಾ ಚದುರೀನಂ ತೀಂ ಸರ್ವ ಸುಂದರ ಪೋಟ್ಕೀಂತು ಬಾಂದೂನು ದಿಲ್ಲಿಂ. “Thank you very much”, (ಕೃತಜ್ಞತಾ) ಮ್ಹಳ್ಳೀಲ್ಯಾಕ “You are welcome”, (ತುಕ್ಕಾ ಸುಸ್ವಾಗತ) ಮ್ಹಳ್ಳಾಲೀ. ತೆಂ ಕಸ್ತಲೇಂಯಿ ಕಳ್ಳಾಸ್ತನಾ, ಸಹಪಾಟೀನಂ ಪರತ ಘರಾ ಆಯ್ಲೆಂ ಕೀಂ, ತಾಕ್ಕಾ ತಿಗ್ಗೆಲೆ ಉತ್ರಾಂ ಅರ್ಧು ವಿಚಾರ್ಲೊ. ತಾಣೆಂ “ತೀ ಏಕ ಭಾರೀ ಚಾಲಾಕ ಚೇಲ್ಲಿ, ತಿಕ್ಕಾ ಏಕ

ಸುಂದರ ಯುವಕ- ಸಂಗಾತಿ ಜ್ಞಾಪ್ತಾ ಖಯೀಂ. ತೀಣೆಂ ತುಕ್ಕಾ ಸುಸ್ವಾಗತ”
ಮ್ಹಳ್ಳೀಲ್ಯಾಕ “ಖಯೀಂ? ಕೆನ್ನಾ” (where and when) ಹೆಂ ವಿಚ್ಚಾರ್ಚೆಂ
ನ್ಹಯೀಂ? ಮ್ಹಳ್ಳೆಂ. ಹಾಕ್ಕಾ ವಿಶೇಷ ಅರ್ಥು ದಿವ್ಚಾ ನಾಂ ಮ್ಹೂಣ್ಣು ಲೆಕ್ಲೆಂ.

ವರ್ಗ

ಸಕ್ಕಾಳೀಂ ಸಾತ ಘಂಟ್ಯಾರಿ ಪಾತು ಆಶ್ತೀಲೊ. ತೊ ಖಯೀಂ ಆಸ್ತಾ
ಹೆಂ ಸೊದ್ದೂನು ಕಾಡ ಪರ್ಯಂತ ಪಾಂಚ ಮಿನಿಟಂ ಗೇಲ್ಲಿಂ. ಪೈಲೆ ದಿವಸೂಚಿ
ತೋಡೋವು ಕೋರ್ನು ಗೇಲ್ಲಿಲ್ಯಾಚೆಂ ಭಯ ದಿಸ್ಲೆಂ. ಏಕ ವಿದ್ಯಾರ್ಥಿ ಪಾಯಿಪಾನ
ಹೋಮಾ ವಾರಿ ಧುವೋರು ಸೊಡ್ತಾಶಿಲೊ. ಮಾಕ್ಷೇಚೊ, ಮುಕ್ಕಾರಿ ಬಶ್ತಿಲ್ಯಾಲೆ
ಖಾಂದ್ಯಾರಿ ಪಾಯು ದವೋರ್ನು ಬಶ್ತಿಲೊ. ಶಿಸ್ತು ಮ್ಹಳ್ಳೀಲೋಚಿ ನಾಶಿಲೊ.

ಶಿಕ್ಷನಾನಿಂ ಆಯ್ಲೆ ನಂತರಯೀ ಕ್ಲಾಸಾಂತು ವೋಚ್ಯಾಂ ಮ್ಹೂಣ್ಣು
ಭಾಯ್ ರಾಬ್ಬೀಲೊಂ. ತೆನ್ನಾ ಭಿತ್ತರೀ ಪಾತು ಶಿಕೋವ್ಣೊ ಆವಾಙ್ಣು ಆಯ್ಕಲೊ.
ವಿದ್ಯಾರ್ಥ್ಯಾಂ ಮದ್ದೆಂ ಬಸ್ಸೂನು ಶಿಕ್ಷಕಾನೀ ಪಾತು ಚಲೈಲೊ. ತೋಡೋವ್ಣು
ಕೋರ್ನು ಆಯ್ಕಿಲ್ಯಾಕ ಲಜ್ಜಾ ಆಯ್ಲಿ. ನಂತರಯೀ ಧಾ-ಪಂದ್ರಾ ವಿದ್ಯಾರ್ಥಿ
ಯೆತಕ ಆಶ್ತೀಲೆ. ಎಕ್ಕಾಳ್ಯಾ ನ ಟಿಶ್ಯಾ ಪೇಪರ ಕಾಣ್ಣು ಸೂಂ, ಸೂಂ ಶಂಖನಾದ
ಕರ್ತಚೀ ನಾಂಕಾ ಸಫಾಯಿ ಚಲೈಲೀ. ತೊ ಮುದ್ದೊ ಪರತ ವಿಶಾಂತು ಚೆಪ್ಲೊ.
ಏಕ ವಿದ್ಯಾರ್ಥಿನೀನಂ ಪೇಪರಾಂತು ಥುಂಕೂನು, ತೆಂ ಬೆಗಾಂತು ದವರ್ಲೆಂ.
ವರ್ಗಾಕ ತೊಂದರೆ ಜಾಯ್ತು ಮ್ಹಳ್ಳೀಲೊ ವಿಚಾರೂಚಿ ಕೆಲ್ಲಿಲ್ಯಾಶಿ ದಿಸ್ಲೊ.

ಏಕ ವಿದ್ಯಾರ್ಥಿನಂ ಗಲೀಜ್ ಪೆಂಟ, ಕಡಕ ಬುಟ್ಟಂ ಫಾಲ್ಕು, ಪೈಲೆಂಯೀ
ಕಳ್ಳಾಶಿಲೆ ಇಂಗ್ಲಿಷಾಂತು, ಅಙ್ಣೂನು ಕಳ್ಳಾಶಿಲೊ ಪ್ರಶ್ನೊ ವಿಚ್ಚಾರ್ಲೊ. ಕಾಳೆ
ಬೋರ್ಡಾರಿ ಬೋರೋವ್ಣು ದಾಕ್ಟೋವ್ಚಾಕ ಸಾಂಗ್ಲೆಂ, ದಾವ್ಯಾ ಹಾತ್ತಾನ
ಇಂಗ್ಲಿಷಾಂತುಲೀಂ ಹೋಡಕ - ಸಾನ್ನ ಅಕ್ಷರಂ ಕಶ್ಚೀಂತರೀ ಜೋಡ್ಲೂನು
ಬರೈಲೀ. ತೆಂ ಕೊಣ್ಣಾಂಕಯೀ ಕಳ್ಳಾ. ಹೊ ತಮಾಸೊ ಪೋಳೋವ್ಣು ಮಾಕ್ಕಾ
ಆಯಿಲೊ ಹಾಸು ಬಂದ್ ಕೆಲ್ಲೊ. ಶಿಕ್ಷಕಾನಂ ದುಸ್ರೆ ದಿವಸು ಉತ್ತರ ಸಾಂಗ್ತಾಂ
ಮ್ಹಳ್ಳೆಂ. ವಿದ್ಯಾರ್ಥಿ ಸರ್ವ ತಾಂಗೇಲೀಂ ಪುಸ್ತಕಂ ವರ್ಗಾಂತು ಹಾಡ್ತಾಶಿಲೀಂ.
ಮುಖ್ಯ ಅಂಶಕ ಗುರ್ತು ಫಾಲ್ಕು ದವರ್ತಾಶಿಲೆ. ಥೊಡ್ಯಾಲೀಂ ಪುಸ್ತಕಂ ಗುರ್ತಾನಂ
ಭೋರ್ನು ಗೆಲ್ಲಿಲಿಂ. ಜಮೀನೀಕ ಪಾಯು ಪಾವ್ನಾಶಿಲೆ ಏಕ ಗಿಡ್ಡೀನಂ
ಪುಸ್ತಕಾಂಚೇರೀಯಿ ಪಾಯು ದವೋರ್ನು ಆರಾಮಾಂತು ಬಶ್ತಿಲಿ. ಸರ್ವ
ವಿದ್ಯಾರ್ಥಿ ಪೆನ್ನಿಲಾನಂಯೀ ಬರೈತಾಲೆ. ತಾಂಗೇಲೆ ವಿಶಾಂತು ಅರ್ಧ ಡಜನ್
ತರೀ ಚುಪಿ ಕೆಲ್ಲೇಲೀಂ ಪೆನ್ನಿಲಂ ಉರ್ತಾಶಿಲೀಂ. ಕ್ಲಾಸಾಂತು ಭರಪೂರ ಪೆನ್ನಿಲಂ
ಮೆಳ್ತಾಶಿಲ್ಯಾನಂ, ಸಕ್ಕಲಕ ಪಳ್ಳೀಲಿಂ ಪೆನ್ನಿಲಂ ಪರತ ಹಾಡ್ಚೆಂ ನಾಂಚೀ ನಾಂ.
ಸುರುವಾತೀಕ ಹಾಂವುಂ ಶಂಭರಗಟ್ಟೆ ಪೆನ್ನಿಲಂ ವಿಂಚೂನು ಹಾಳ್ಳೀಲಿಂ.

ದುಸ್ರೊ ಪಾತುಭೀ ಥಯೀಂಚಿ ಆಶ್ಚೀಲ್ಯಾನಂ ಹಾಂವುಂ ಥಯೀಂಚಿ ಬಸ್ಲೊಂ. ವಿದ್ಯಾರ್ಥಿ ಸರ್ವ ಆಯ್ಕೀಮ, ಕೆಂಡಿಬಾರ ವಗೈರೆ ಖಾಯ್ ಭಿತ್ತರೀ ಆಯ್ಲೆ. ಚೇಲ್ಲಿಯಾನೀಂ ಪೊಂಟಾ ರಂಗು ಸಮ್ ಕೋರ್ನು ಘೆತ್ಲೊ. ಶಿಕ್ಷಕಾನೀಂ ಮುದ್ರಿತ ಪೇಪರಂ ಸರ್ವಾಂಕ ವಾಂಟ್ಲೆಂ. ಕ್ಲಾಸ ಪರತ ಸುರು ಜಾಲ್ಲೆಂ. ಹೊ ಬೇಶಿಸ್ತು ನಾಸ್ತನಾ ಸುಖಾಚೊ ಪಾತು, ಮಿತ್ರಗೋಷ್ಟಿ ವಾರಿ ಚಲ್ಲಿಲೊ. ವೇಳು ಕೋರ್ನು ಆಯಿಲೆ ಬದಲ ಶಿಕ್ಷಕಾಲಿ ಕ್ಷಮಾ ಮಾಗ್ಜಾಕ ಗೆಲ್ಲೊಂ. ಹಾಂಗಾ ಸರ್ವ ಖೋಲ್ಯಾಂಚಿ ಬಾಗಿಲಂ ಆಪೋಆಪ ಬಂದ್ ಜಾತ್ತಾತಿ. “ಪ್ರಾಧ್ಯಾಪಕ” ಅಶ್ಚಿಂ ಬರಯಿಲೆಂ ಬಾಗಿಲಾಚೇರಿ ಬಡೈಲೆಂ. ಕಸ್ಲೀ ಜವಾಬ ಯೆನಾಶಿಲ್ಯಾನಂ ಭಿತ್ತರೀ ಗೆಲ್ಲೊಂ. ಥಯೀಂ ಕಮೋಡ, ಉದ್ದಾಕ, ಟೊವೆಲ್ ದಿಸ್ಲೀಂ. “ಪ್ರಾಧ್ಯಾಪಕಾಲೆಂ ಮೂತ್ರಾಲಯ ಹೆಂ” ಬರಯಿನಾಸ್ತನಾಂ ಮಾಕ್ಸಾ ಫಸಯಿಲೆಂ.

ನಾಮಾಂತರ

“ಕ್ರಿಸ್ನಾ ಲಾಗ್ಗೀಂ ಉಲ್ಲೋವೇತವೆ?” ಫೋನಾಂತು ಕೊಣೇಂ ಕೀ ವಿಚಾರ್ಲೆಂ. “ಹಾಂಗಾ ಕ್ರಿಸ್ನ ಕೊಣೀಯಿ ನಾಂತಿ, ಸರ್ವ ಭಾರತೀಯಚಿ ಆಸ್ಸಾಚಿ” ಹಾಂವೆಂ ಮ್ಹಳ್ಳೆಂ. “ಮಾಕ್ಸಾ ಉಲ್ಲೋವ್ಚೊ ಭಾರತೀಯುಚಿ, ದೋನ ಆಠವಾಡ್ಯಾ ಪೈಲೆಂ ಮೆಗ್ಗಲೆ ಕೀಟಶಾಸ್ತ್ರಾವಿಭಾಗಾಂತು ಭರತಿ ಜಾಲ್ಲಾ.” ಮ್ಹಳ್ಳೆಂ. ತೆನ್ನಾ ಪ್ರಾಧ್ಯಾಪಕಾನಂಯೀ ಆಪ್ಪೆಲೆಂ ಮ್ಹೂಣ್ಣು ಕಳ್ಳೆಂ. ಥೊಡೆ ಕಾಮ್ ಆಶ್ಚಿಲ್ಯಾನ ಕೊಲೇಜಾಕ ಯೇವ್ಜಾಕ ಫೋನು ಕೆಲ್ಲಿಲೊ.

ತೆ ನಿತ್ಯಾವಾರಿ ಕ್ಲಾಸಾಕ ಆಯ್ಲೆ ತೆನ್ನಾ, “ಮಿ. ಕ್ಯಾಮಟ್, (ಕಾಮತಾಲೆ ಅಮೇರಿಕನ್ ರೂಪ) ಹಾಂವೆಂ ತುಗ್ಗಲೆಂ ಪೈಲೆಂ ನಾಂವಂ ‘ಕ್ಯೆಮಾಟ್’ ಅಶ್ಚಿಂ ಲೆಕ್ಕೀಂಲೆಂ. ಆಜಿ ತುಗ್ಗಲೀಂ ಕಾಗದ- ಪತ್ರಂ ಪಳೈತಸ್ತನಾ, ತೆಂ ತುಗ್ಗಲೆ ಆಖೇರಚೆಂ ನಾಂವಂ ಮ್ಹೂಣ್ಣು ಕಳ್ಳೆಂ. ತುಗ್ಗಲೆಂ ಪೈಲೆ ನಾಂವಂ ಕಸ್ಲೆಂ? ವಿಚಾರೊನು, ತೆಂ ಬೋರ್ಡಾರಿ ಬೋರೋವ್ಜಾಕ ಸಾಂಗ್ಲೆಂ. ತರೀ, ತಾಂಗಲೆ ಅಮೇರಿಕನ್ ಜಿಬ್ಬೇಕ ಹೆಂ ಕೃಷ್ಣನಾಮ ಫಿರ್ಲೆಂ ನಾಂ. ಬರೇಚಸೆ ಪ್ರಯತ್ನನಾನಂ ಕ್ರಿಶನಾನಂದ ಅಶ್ಚೀಂ ಕಸ್ಲೆಂ ಕೀಂ ಮ್ಹಳ್ಳೆಂ. ಮೆಗ್ಗಲೆ ಮಿತ್ರ, ಘರಚೆ ಸರ್ವ ಪೂರ್ಣ ನಾಂವಾಂನಯೀ ಆಪ್ಪೆತಾತಿ ಸಾಂಗ್ಲೆಂ. ಬರೋಚ ವೇಳು ವಿಚಾರ ಕೋರ್ನು,” ತುಗ್ಗಲೆ ನಾಂವಾಂ ಪೂರ್ವಾರ್ಧ ಅಮೇರಿಕೇಚೆಂ “ಕ್ರಿಸ್ನ” (Chris) ನಾಂವಾಂಕ ಸಾಮ್ಯ ಆಸ್ಸಾ. ತೇಚಿ ನಾಂವಾಂನಂ ಆಪ್ಪೆಲ್ಯಾರಿ ಜಾಯ್ತವೆ? ವಿಚಾರ್ಲೆಂ. ಹಾಂವೆಂ ಕಬೂಲಿ ದಿಲ್ಲಿ. ತ್ಯಾ ದಿವಸಾ ಪಾಸ್ಕೊನು ಹಾಂವುಂ “ಕ್ರಿಸ್” ಜಾಲ್ಲೊಂ.

ಅಮೇರಿಕನ್ನಾಕ ಮೆಗ್ಗಲೆಂ ಪೂರ್ಣ ನಾಂವಂ ಕೇ. ಎಲ್. ಕಾಮತ್ ಮ್ಹೂಣ್ಣು ಸಾಂಗ್ಲ್ಯಾರೀಯಿ ತೆ, ಕೇ.ಎಲ್. ಗ್ಯಾಮಡ್ ಅಶ್ಚಿಂ ಬರೈತಾಲೆ. ಏಕೇಕ ಅಕ್ಷರ, “K as in kiss, A as in Andy, M as in Mad” ಅಶ್ಚಿಂ ಸಾಂಗೊನು ಬೋರೋವ್ಪುಕಾಶಿಲೆಂ. ಪಗಾರು ದಿವ್ಚಿ ಮ್ಹಾಂತಾರೀ ಮೆಗ್ಗಲೆ ನಾಂವಂ “ಕ್ಯೆಮೆಟ್”

ಅಶ್ವಿಂ ಬರೈತಾಲಿ. ನಾಂವ್ವಂ ಮೊಟಕು ಕೋರ್ಚೆಂ ಅಮೇರಿಕನ್ನಾಲೆಂ ವೈಶಿಷ್ಟ್ಯ ರೋಬರ್ಟ್ “ಬೊಬ್” ವಿಲ್ಲಿಯಮ್ “ಬಿಲ್ಲ” ಆನಿ ರಿಚರ್ಡ್ “ಡೆಕ್” ಅಶ್ವಿಂ ಜಾತ್ತಾ. ಆನಂದು “ಎಂಡಿ , ಹರಿನಾರಾಯಣು ಹೆರಿ” ಜಾತ್ತಾ. ಹೀ ಪದ್ಧತಿ ವಿದ್ಯಾರ್ಥ್ಯಾಂಕ, ಶಿಕ್ಷಕಾಂಕ, ಉಚ್ಚ ಅಧಿಕಾರ್ಯಾಂಕ ಲಾಗೂ ಜಾತ್ತಾ. “ಸರ್” ಹೊ ಶಬ್ದು ನಾಂಚೆ ನಾಂ. ಪ್ರಾಧ್ಯಾಪಕಾಂಕ ವಿದ್ಯಾರ್ಥಿ “ಪ್ರೊಫೆಸರ್” ಕಿಂವಾಂ “ಮಿಸ್ಟರ್” ಅಶ್ವಿಂ ಆಪ್ಪೈತಾತಿ. ಹಾಜ್ಜೇನಂ ಆತ್ಮೀಯತಾ ವಾಡ್ತಾ ಅಶ್ವಿಂ ಅಮೇರಿಕನ್ನಾಲೊ ವಿಶ್ವಾಸು.

*

ಹೆಂವಯೀ ಆಸ್ತವೆ?

ಕೊಲೇಜಾ ಪ್ರಯೋಗಶಾಲೇಂತು ಕಾಮ್ ಕರ್ತಾ, ಕರ್ತಾ ರಾತ್ರೀಚೊ ಏಕ ಘಂಟೊ ಜಾಲ್ಲೀಲೊ. ನಂತರ ಹಾಂವುಂ ಚೌಥೆ ಮಜಲ್ಯಾಂತುಲೆ ಮೆಗ್ಗಲೆ ಆಫೀಸಾಕ ಗೆಲ್ಲೊಂ. ಭಾಯ್ರಿ ಏಕ ವಿದ್ಯಾರ್ಥಿನಂ “ಕಲಾ ವಿದ್ಯಾರ್ಥಿ ಹಾಂಗಾ ಆಸ್ತಾಚೆವೆ?” ವಿಚಾರ್ಲೆ. ಆಫೀಸಾ ಖೋಲೀ ಬಾಗಿಲ ಕಾಡ್ಚಾ ಗೆಲ್ಲೊಂ. ಬೀಗ ಉಘೋಡ್ನಯೀ ಆಶ್ತೀಲೆಂ. ಹಾಂವುಂಚಿ ವಿಸರ್ಲೊಂ ಅಶ್ತಿಂ ಲೆಕ್ಲೆಂ. ಭಾಯೀಲೆ ವಿದ್ಯಾರ್ಥಿನಂ “ಖೋಲೀಂತು ಕೋಣಕೀಂ ಆಸ್ತಾ” ಮ್ಹಳ್ಳೆಂ. ಖೋಲೀಂತು ಪೋಚ್ಚೊನು ಪಳೈಲೆಂ. ಥಯೀಂ ಏಕ ವಿದ್ಯಾರ್ಥಿ ದಿಸ್ಲೊ. ಆವಜ್ಜು ಚೋಡೋವ್ಚು “ತುಕ್ಕಾ ಹಾಂಗಾ ಕಸ್ತಲೆಂಕಾಮ್” ವಿಚಾರ್ಲೆಂ. ತೆನ್ನಾ ಭಾಯಿಲ್ಯಾಚ್ಯಾನ್ ಯೇವ್ಚು “ಆಮಗಲೆ ಥೊಡೆ ಸಾಮಾನಾ ಚೋರಿ ಜಾಲ್ಯಾ, ಕಲಾವಿದ್ಯಾರ್ಥಾನೀಂಚಿ ಚೋರ್ಲ್ಯಾಂ ಅಶ್ತಿಂ ಸಂಶಯು ಆಸ್ತಾ, ಹೀ ಖೋಲಿ ತಾಂಗೇಲೀ ಆಶೀಲ್ಯಾನ್ ತೆಂ ಸೊದ್ತಾಶಿಲೆ.” ಮ್ಹಳ್ಳೆಂ. “ಅಶ್ತಿಂ ದುಸರ್ಯಾಲೆ ಖೋಲೀಂತು ಅಪರಾತ್ರಿ ಯೇವ್ಚೆಂ ಸಮ್ಮತ್ ನ್ಹಯೀಂ” ಸಾಂಗೊನು ತಾಂಕಾಂ ಪೋಚ್ಚಾಕ ಸಾಂಗ್ಲೆಂ. ನಂತರ ಏಕ ನವೇಂ ಚೀಲಾಂತು ತೀನ್-ಚಾರ ಹಜಾರ ರುಪಯಿ ಕಿಮ್ಮತ್ತೀಚೆಂ ಸೂಕ್ಷ್ಮ ದರ್ಶಕ ಯಂತ್ರಂ ಖೋಲೀಂತು ದಿಸ್ಲೆಂ. ಆಫೀಸಾ ಖೋಲೀಚೆಂ ಬಾಗಿಲ-ಖಿಡ್ಕಿ ಘಟ್ಟೀ ಬಂದ್ ಕೋರ್ನು, ಘರಾ ಯೇವ್ಚು ನಿದ್ನಲೊಂ. ದುಸ್ರೆ ದಿವಸು ಸಕ್ಕಾಳೀಂ ಪೈಲೆಂಚೀ ಯೇವ್ಚು, ಖೋಲೀ ಬಾಗಿಲ ಉಘೋಡ್ನು ಪಳೈಲೆಂ.-ಚೀಲ ಮಾಯ್ ಜಾಲ್ಲೀಲೆಂ. ನಂತರ ಮೆಗ್ಗಲೆ ಅಮೇರಿಕನ್ ಸಹಪಾಠೀಲೆಂ ಸೂಕ್ಷ್ಮ ದರ್ಶಕ ಯಂತ್ರಾಚಿ ಚೋರಿ ಜಾಲ್ಲೀಲೆಂ ಕಳೈಂ. ಪ್ರಾಧ್ಯಾಪಕಾನಿಂ ಸರ್ವ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಪೋಲೀಸಾಂಕ ಕಳೈಲೆಂ. ತೆ ಚೊರಾ ಬದ್ಲಾಕ ಮೆಗ್ಗಲೀಯಿ ಮಾಕ್ಶಿಂ ಲಾಗ್ಲೆ. ದಿವಸು, ರಾತ್ರಿ, ವೇಳು ಮೇಳ್ವೆಲೆ ತೆನ್ನಾ ಯೇವ್ಚು ತ್ರಾಸು ದಿವ್ಚಾಕ ಲಾಗ್ಲೆ. ನಂತರ ಕೊಲೇಜಾ ಸರ್ವ ವಿದ್ಯಾರ್ಥಿಯೊ ಪೋಟೊ ಪಳೈಲೊ. ಎಕ್ಲ್ಯಾಯೊ ಗುರ್ತು ಮೆಳ್ಳೊ. ತಾಣೇಂಚೀ ಚೋರ್ಲೀಲೆಂ ಅಶ್ತಿಂ ಬೋರೋವ್ಚು ದಿವ್ಚಾಕ ಸಾಂಗ್ಲೆಂ. ಹಾಂವೆಂ ತೇಂ ಸಾಧ್ಯ ನಾಂಮ್ಹಳ್ಳೆಂ. ಪೋಲೀಸಾಲಿ ಚೌಕಶಿ ಮುಕ್ಕಾರಿ ಗೇಲ್ಲಿಲಿ ನಾಂ.

ಆನ್ಯೇಕ ರಾತ್ರಿ, ಇಕ್ರಾ ಘಂಟ್ಯಾ ಸುಮಾರಾಕ ಘರಾ ವತ್ತಾಶಿಲೊಂ. ಎದ್ರಾಚಾನಂ ಏಕ ಕಾರ್ ಮಾರ್ಕಾ ದಾಂಟೂನು ಮುಕ್ಕಾರಿ ರಾಬ್ಲೆಂ. ಕಾರಾಂತುಲ್ಯಾನ್ ಎಕು ನಿಗ್ರೋ ಭಾಯ್ರಿ ಆಯ್ಲೊ. ತೆನ್ನಾ ರೊಂಯ್ ಕೋರ್ನು

ಏಕು ಫಾತ್ತೋರು, ಕಾನ್ನಾ ಮಾಕ್ಷೇಂಚ್ಯಾನಂ ಉಡ್ಡೂನು ಗೆಲ್ಲೊ. ಫೀರ್ನು ಪಲ್ಟೆಲೆಂ, ತೊ ನಿಗ್ರೋ ಮೆಗ್ಗೆಲೆ ದಿಕ್ಕಾನ್ ಫಾತ್ತರಸ್ ಮಾರ್ತಾಶಿಲೊ. ಪಾಂಚ- ಸಹ ಕಾರಂಸ್ ಮಾಕ್ಶಾ ದಾಂಟ್ದೂನು ಗೆಲ್ಲೆ ತರೀ, ಕೊಣೆಯೀ ಸಹಾಯು ಕೇಲ್ಲಿಲ್ಲ್ಯಾ. ನಂತರ ಧಾಂವ್ತಚೇ ಘರಾ ಯೇವ್ನ್ ಪಾವ್ಲೊಂ.

ಏಕ ದಿವಸು ಕೊಲೇಜಾಂತು ಮೆಗ್ಗೆಲೊ “ರೂಮ್- ಮೇಟ್” ಧಾಂವ್ತಚೇ ಯೇವ್ನ್ “ತುಗ್ಗೆಲೆ ಖೋಲೀಂತುಲೆ ಟ್ರಂಕ, ಸಾಮಾನಂ ಸರ್ವ ಪಸರೂನು ಪಳ್ಯಾಂತಿ” ಮ್ಹಳ್ಳಾಲೊ. ಹಾಂವುಂ ತಾಬಡತೋಪ ಘರಾ ಗೆಲ್ಲೊಂ. ಮೆಗ್ಗೆಲೊ ಕೆಮೆರಾ ಭಾಯ್ರಿ ಸೋಫಾರಿ ಪಳ್ಯಾಲೊ, ಟ್ರಂಕಾಂತುಲೆ ಕಪಡೆ ಅಸ್ತವ್ಯಸ್ತ ಜಾಂವ್ನ್ ಪಳ್ಯಾಲೆ. ಧಾ ಡೊಲ್ಲರಾಚೆಂ ನೊಟಸ್ ಮಾಯ ಜಾಲ್ಲಿಲೆಂ. ತ್ಯಾ ದಿವಸು ಸಾಂಜೆ, ಮೆಗ್ಗೆಲೆ ದೋನ ಸಹಪಾಠಿ ಪೈಕೀ, ಎಕ್ಲೊ ವಾಚತ ನಿದ್ದಲೊ. ಆನ್ನೆಕ್ಲೊ, ಕಪಡೆ ಧುವಾಕ ಗೇಲ್ಲಿಲೊ. ಬಾಗಿಲಾಕ ಬೀಗ ಫಾಲ್ಲಿಲ್ಲ್ಯಾಶಿಲ್ಲ್ಯಾನ್ ಕೊಣಕೀಂ ಸಾವಕಾಶ ಮೆಗ್ಗೆಲೆ ಖೋಲೀಂತು ಗೇಲ್ಲಿಲೊ ಅಶಿಂ ದಿಸ್ತಾ. ಸಾಬೂನು ಘೇವ್ಜಾಕ ವಿಸರ್ಲ್ಯಾನಂ ಮೆಗ್ಗೆಲೊ ಸಹಪಾಠಿ ಭೆಗ್ಗೀಂ ಘರಾ ಆಯ್ಲೊ. ಅನೀರೀಕ್ಷಿತ ಜಾಂವ್ನ್ ತಾಣೆಂ ಘರಾ ಆಯಿಲ್ಲ್ಯಾನ್, ಚೊರಾಂಕ ವಿಶೇಷ ಕಸ್ಸಲೇಂಯಿ ಚೊರ್ಚಾಕ ಜಾಲ್ಲಿಲ್ಲ್ಯಾ. ಪೋಲೀಸಾಲಿ ಕಟ್-ಕಟ್ ನಾಕ್ಶಾ ಮ್ಹೂಣ್ಣು ತಾಂಕಾಂ ಕಳಯಿಲ್ಲ್ಯಾ.

ತ್ಯಾ ರವಿವಾರಾ ಸರ್ವ ಸಿನೆಮಾಕ ಗೇಲ್ಲಿಲೆ. ಪೊಟ ಭೋರ್ನು ಜೇವ್ವಿಲ್ಯಾನಂ ಬತ್ತೀಲೆ ಕಡೇನಂಚೇ ನೀದ ಆಯ್ಲಿ. ಕೊಣೆಂತರೀ ಬಾಗಿಲಾರಿ ಟಕ್-ಟಕ್ ಕೆಲ್ಲೆಂ. ತತ್ಕಾಲ ಉಠಾಯ್ತಾಸ್ತನಾ, ಪರತ ನಿದ್ದಲೊಂ. ಬೋಡೋವ್ಚೆಂ ಜೋರ ಜಾಯ್ತು ಗೆಲ್ಲೆಂ. ಧಾವ್ನ್ ವೋಚ್ಚೂನು ಬಾಗಿಲ ಉಫಡ್ಲೆಂ. ಪರಿಚಯಾಚಿ ಏಕ ಭಾರತೀಯ ವಿದ್ಯಾರ್ಥಿನಿ ಅತ್ಯಂತ ಜೋರಾನಂ ಶ್ವಾಸು ಕಾಡತ ರಾಬ್ಬೀಲಿ. ಬಾಗಿಲ ಕಾಳೆಂ ಕೀಂ ತೀ ಧಾಂವ್ತಚೇ ಯೇವ್ನ್ ಸೋಫಾರಿ ಪಳ್ಯಿ. ತಿಕ್ಕಾ ವಿಶ್ರಾಮ ಘೇವ್ಜಾಕ ಸಾಂಗೂನು, ಕೊಫೀ ಕೋರ್ನು ದಿಲ್ಲಿ. ನಂತರ ಸಾವಕಾಶ ಕಸ್ಸಲೆಂ ಜಾಲ್ಲಿಲೆಂ ತೆಂ ಸರ್ವ ಸಾಂಗ್ಲೆಂ. ಕೊಲೇಜಾಸಾನು ಘರಾ ತೀ ವತ್ತಾಶಿಲಿ ಖಂಯ್. ವಾಟ್ವೇರಿ ಎಕ್ಲೊ ನಿಗ್ರೋ ಪದಸ್ ಮ್ಹಣತ ಹಿಗ್ಗೆಲೆ ಮಾಕ್ಷೇನ ಆಯ್ಲೊ. ಹೀಣೆಂ ವೇಗಾನಂ ವೋಚ್ಚಾಕ ಸುರು ಕೇಲ್ಲೆಂ ಕೀಂ, ಆಪ್ಪೂಣುಯಿ ತಿತ್ತೇ ವೇಗಾನಂ ಫಾಟ್ವೇ ಮಾಗ್ಜಾನಂ ಆಯ್ಲೊ ಖಂಯಿಂ. ತೀಣೆಂ ಧಾಂವ್ಲೆಂ ಕೀಂ ತೊವಯೀ ಧಾಂವ್ಲೊ. ಎಕ್ಲೇನಂ ಆಶ್ತೀಲೆ ಆಪಣ್ಯಾಲೆ ಖೋಲೀಕ ವೋಚ್ಚೆಂ ಸುರಕ್ಷಿತ ನ್ಹಯೀಂ ಮ್ಹೂಣ್ಣು, ವಾಟ್ವೇರಿ ಆಶಿಲ್ಯಾ ಆಮ್ಗಲ್ಯಾ ಘರಾ ಆಯ್ಲಿ. ಆಖೇರ ತಿಗ್ಗೆಲೆ ಸಹಪಾಠೀಲೆ ಸಾಂಗಾತಿ ತಿಕ್ಕಾ ಪಾವ್ಲೆಲೆಂ.

ಸಾಯರೆಕ್ಯೊಸಾಂತುಲೊ ಭಾರತೀಯ ವಿದ್ಯಾರ್ಥಿನಿ, ಅಮೇರಿಕನ್ ವಿದ್ಯಾರ್ಥಿನ್ಯಾಂಚೇರಿ ಬರೇಂಚಿ ಲಕ್ಷ್ಯ ದವರ್ತಾತಿ ಮ್ಹೋಣ್ಣು(ತೀಂ ರಾತ್ರಿ ಫ್ಲಿರಚೆಂ, ಕ್ಲಬ್ ಜೀವನಾಂನಂ ದೂರ ಉರ್ತಾತಿ) ಬಾಯ್ಲಾಲೆಂ ವಸತಿಗೃಹಾಕ

ಭಾರತೀಯ ವಿದ್ಯಾರ್ಥಿನಿಯಾಂಕ “ವಾರ್ಡನ್” ಮ್ಹಣ್ಣು ನೇಮತಾತಿ. ತಾಂಕಾಂ ಮೋಫ್ತ್ ವಾಸ್ತವ್ಯ, ಕಿಂಚಿತ್ ಪಗಾರೂಯಿ ಮೆಳ್ತಾ. ರಜೇಂತು ವಿದ್ಯಾರ್ಥಿನಿ ಘರಾ ಗೆಲ್ಯಾರಿಯೀ, “ವಾರ್ಡನ್” ಹೊಸ್ಪೆಲಾಂತುಯೀ ರಾಬ್ತಾತಿ. ಅಸ್ಸಲೆ ರಜೇಂತು ಭಾರತೀಯ ವಾರ್ಡನ್ ಎಕ್ಕೇಚೆ ನಿದ್ಧಲೇಲಿ. ಮಧ್ಯರಾತ್ರಿ ಆಯ್ಕಿಲ್ಯಾ ಫೋನಾಂತು ಪ್ರೇಮಸಲ್ಲಾಪು ಆಯ್ಕಲೊ. ಕೊಣಾಲೆ ಕೀಂ ಕುಚೇಷ್ವಾ ಮ್ಹಣ್ಣು ಫೋನು ಬಂದ್ ಕೋರ್ನು ನಿದ್ಧಲಿ. ಪರತ ಫೋನಾಂತು “ಪ್ರಿಯೇ, ಆಯ್ಕಿ ರಾತ್ರಿ ತುಗ್ಗಲೆ ಸಂಗತೀಂತು ಕಾಡ್ತಾಂ, ಅರ್ಧ ಘಂಟ್ಯಾನ್ ತುಗ್ಗಲೆ ಬೋಲೀಂತು ಪಾವ್ತಾಂ” ಅಸ್ಸಲೀಂ ಉತ್ರಂ ಆಯ್ಕಲೀಂ. ಕಸ್ಸಲೆಂ ಕೋರ್ಚೆಂ ಕಳ್ಳಾ. ತಾಬಡತೋಪ ಫೋನು ಕೋರ್ನು ಪರಿಚಯಾಚೆ ದೋನ ಭಾರತೀಯಾಂಕ ಆಪ್ಪೋವ್ಣು ಘೆತ್ಲೆಂ. ಪೋಲೀಸಾಂಕ ಫ್ಲಿಯಾರ್ಡ ಕೇಲ್ಲೀ. ರಾಕ್ಟಣಂ ದವರಲೆಂ. ಕೋಣೀಯಿ ಆಯ್ಕಿಲ್ಯಾತಿ. ತೀ ಪರತ ಎಕ್ಕೇ ಜಾಂವ್ಣು ನಿದ್ಧೋವ್ಚೆಂ ಭಾನಘಡೀಂತು ಪಳ್ಳೀಲಿ ನಾಂ.

ಅಮೇರಿಕೇಚೆ ಲೊಕಾಂಕ ಭೀ ಹೊ ಉಪದ್ರವು ಚುಕಿಲ್ಲ್ಯಾ. ಪುಸ್ತಕಾಂಚಿ ಚೋರಿ ಕೋರ್ಚೊ ವಿದ್ಯಾರ್ಥಿನಿ ಭೀ ಆಸ್ತಾತಿ. ಚೇಲ್ಲಿಯಾಂಚೇರಿ ಬಲತ್ಕಾರು ಭೀ ಜಾತ್ತಾ. ಪೆಟ್ರೋಲ್, ಕಾರಾ ಟಾಯರಂ ಚೋರ್ಚೆ ವಿದ್ಯಾರ್ಥಿ- ಚೋರ ಭೀ ಆಸ್ತಾತಿ. ಡ್ರಿಂಕ್ಸ್, ಡೇಟಿಂಗಾಕ ಪೈಶೆ ಲಾಗ್ಲ್ಯಾರಿ, ಕಾರಾಂತುಲೆ ಮ್ಹಾಂತಾರ್ಯಾಂಕ ಭಿಷ್ಣ್ಯಾತಾತಿ ಕಿಂವಾಂ ದುಕಾನಂ ಲುಟಾತಿ. ಪಾರ್ಕ್ ಕೇಲ್ಲಿಲೆ ಕಾರಾ ಚಾವಿ ಮೋಡ್ನು ಚೊರ್ತಾತಿ. ಮಾಧ್ಯಮಿಕ ಶಾಲೇಚೆ ವಿದ್ಯಾರ್ಥಿನಿಂ ಕಾಮ್ನು ಕಾಯಿಂ ಕಮ್ಮಿ ನಾಂ. ಗೆಲ್ಲೆ ಪಂದ್ರಾ ದಿವ್ಸಾಂತು ತೀಸ- ಚಾಳೀಸ ಶಿಕ್ಷಕ- ಶಿಕ್ಷಕಿಯಾಂಕ ಬಡೈಲೆಂ ಆಸ್ತಾ. ಪರೀಕ್ಷಾ ಚಾಲು ಆಸ್ತನಾಂ, ತೋಡೋವು ಕೋರ್ನು ಆಯ್ಕಿಲ್ಯಾ ಚೌದಾ ವರ್ಸಾ ವಿದ್ಯಾರ್ಥಿನೀಂಕ ಪ್ರಿನ್ಸಿಪಾಲಾಲಿ ಪರವಾನಗೀ ಚೀಟಿ ಹಾಡ್ಚಾಕ ಸಾಂಗ್ಲ್ಯಾರಿ, ಶಿಕ್ಷಕೀಕ ಬಡೈಲೆಂ ಖಿಯೀಂ. ಶಿಕ್ಷಕಾಕ ಚಾಕೂನಂ ಘುಸೋವ್ಚೆಂ, ಪಿಸ್ತೂಲ ಹಾಣ್ಣು ಭಿಷ್ಣಾವ್ಚೆಂ ವಗೈರೆ ಅವಿವೇಕಪಣಂ ವಾಡ್ತತಾಂ ಗೆಲ್ಯಾಂ. ವಿದ್ಯಾರ್ಥಿನೀಂ ಮೋಳ್ಳೀಲಿಂ ಖುರ್ಚಿ- ಟೇಬಲಂ ರಿಪೇರಿ ಕೋರ್ಚಾಕ ಪ್ರತೀ ವರ್ಸಾ ಹಜಾರ ಭರೀ ಡೊಲ್ಲರಾಂಚೊ ಖರ್ಚು ಜಾತ್ತಾ ಖಿಯೀಂ. ವಿದ್ಯಾರ್ಥಿನೀಂ ಆಪಲ್ಯಾ ಮಿತ್ರಾಂಕ ಪಾರ್ಟಿ ದಿವ್ಚೆ ವೆಳಾರಿ, ವಿರುದ್ಧ ಪಂಗಡಾಚೆ ವಿದ್ಯಾರ್ಥಿ ಭಿತ್ತರೀ ಯೇವ್ಣು ಸರ್ವಾಂಕ ಬಡೈತಾತಿ. ಸಾಮಾನಂ ಮೋಡ್ಚೆಂ ಧಾಡಾವ್ಚೆಂ ವಗೈರೆ ಕರ್ತಾತಿ. ಏಕ ಪಟೀಂ ವಿರುದ್ಧ ಪಂಗಡಾಚ್ಯಾನಿ, ಹಜಾರ ಭರ ಡೊಲ್ಲರ ಕಿಮ್ಮತೀಚೆಂ ಸಾಮಾನಂ ಮೋಡ್ಚೊನು ಉಡೈಲೆಂ. ಪೋಲೀಸಾನೀಂ ಚೌಕಶಿ ಕೆಲ್ಯಾರಿ “ಸರ್ವಚೀ ಅಶ್ತೀಂ ಕರ್ತಾತಿ, ಆಮ್ಮಿ ಕೆಲ್ಯಾರಿ ಕಸ್ಸಲೆಂ ಚುಕ್ಲೆಂ?” ಅಶ್ತೀಂ ಜವಾಬ ದಿಲ್ಲಿ ಖಿಯೀಂ. ಪಾಲಕ ಭೀ ಚೇಡೂಂವಾಲೆಂ ನಿರ್ದೋಷ ಪಣಾಂಚೆ ಸಮರ್ಥನ ಕರ್ತಾತಿ. ಮ್ಹಳ್ಳೆ ನಂತರ ಸಮಾಜಿ ಜಾಲ್ಲೆ ನ್ಹಯೀಂ ವೆ?

ಸುದೈವಾನಂ ಅಮೇರಿಕೇಚೆ ಬಹುಸಂಖ್ಯಾತ ವಿದ್ಯಾರ್ಥಿ ಹ್ಯಾ ಪಂಗಡಾಚೆ ನ್ಹಯೀಂ. ಪಣ್ ವರ್ಷಂಪ್ರತಿ ಅಸ್ಸಲೆ ಪೋಲಿ ಲೊಕಾಲಿ ಸಂಖ್ಯಾ ವಾಡ್ಡತ ಗೆಲ್ಯಾ. ಆನಿ ತೀಸ- ಚಾಳೀಸ ವರ್ಸಾನಂ ಪ್ರಗತಿಶೀಲ ಅಮೇರಿಕನ್ ಸಂಸ್ಕೃತಿ ಏಕ ಪಟೀಂ ಕೊಸ್ಸಳ್ಳೀ ಕಿಂ, ಅಮೇರಿಕೇಚೊ ನಾಮೋ- ನಿಷಾಣ ನಾ ಜ್ಞಾವ್ನ್ ವೋಚ್ಚಾಂತು ಸಂಶಯು ನಾಂ.

ದಾರ್ಲೆ- ಬಾಯ್ಲಂ

ಏಕ ಮಧ್ಯರಾತ್ರಿ ಕಾಮ್ ಪೂರ್ಣ ಕೋರ್ನು ಘರಾ ವತ್ತಾಶಿಲೊಂ. (ಉಚ್ಚ ವ್ಯಾಸಂಗ ಕರ್ತಲ್ಯಾಂಕ ಚೋವೀಸ ತಾಸ ಕಾಮ ಕೋರ್ಚೆಂ ಸೌಕರ್ಯ ಆಸ್ಸಾ.) ಸಕ್ಕಲ ದೇವ್ನ್ ಆಯಿಲ್ಲೆ ತಶ್ಶೀಂ ಹೋಡಿ ಗೌಜಿ ಆಯ್ಕಲೀ. ಕೊಣಾಲಿ ಖೊನಿ ಜಾಲ್ಲೀ ವೆ? ಮೆಲ್ಲೊವೆ? ಚೋರಿ ಜಾಲ್ಲೀವೆ? ಮಾಕ್ಕಾ ಕಸ್ಸಲೇಂಯಿ ಕಳ್ಳಿಲ್ಲ್ಯಾ. ತಾಂಗೆಲೆ ಮಾಕ್ಶೀಂ ಹಾಂವೊಂಯಿ ಧಾಂವ್ಲೊಂ. ತೆ ಸರ್ವ ವಿದ್ಯಾರ್ಥಿನಿಯಾಲೆ ವಸತಿಗೃಹಾ ದಿಕ್ಕಾನಂ ಧಾಂವ್ತಾಲೆ. ಸಾಯರೆಕ್ಯೂಸಾಂಚೆ ವೀಸ ಹಜಾರ ವಿದ್ಯಾರ್ಥಿಪೈಕೀ, ಅರ್ಧಾ ಪೇಕ್ವಾ ಜಾಸ್ತಿ ವಿದ್ಯಾರ್ಥಿನಿಯಿ ಆಸ್ಸಚೆ. ಥಯೀಂ ಚಾರ- ಪಾಂಚ ಹಜಾರ ವಿದ್ಯಾರ್ಥಿ ಜಮಿಲ್ಲೆ. ಕೊಣೆಯೀ ಕಸ್ಸಲೆಂ ಸಾಂಗ್ತಾಲೆ. ಪೋಲೀಸಾಲಿಂ ಕಾರಂ ತಾಂಬಡೊ, ಹಳದೂವೊ ಪ್ರಕಾಶು ಸೊಡ್ಡತ ರಾಬ್ಬೀಲಿಂ. ಚೆಲ್ಲೆ ಸರ್ವ, ವಿದ್ಯಾರ್ಥಿನಿಯಾಲೆ ವಸತಿಗೃಹಾಕ ಸುತ್ತು ಘಾಲ್ಚ್ನ “ಆಮ್ಕಾಂ ಪೆಂಟೀ ಜಾಯಿ” (We want panties) ಅಶ್ಶೀಂ ಕಿಂಜಾಲ್ತಾಲೆ. ಬಾಭೂಚ್ಯಾನಂ, ಹೊ ಪೆಂಟೀ ಹಲ್ಲೊ, ಮ್ಹಳ್ಳಾಲೊ. ಲಾಗ್ಗೀಂ ವೋಚ್ಚೊನು ಪಳೈಲಿಂ. ವಿದ್ಯಾರ್ಥಿನಿ ಸರ್ವ ಮುಖ್ಯ ದರವಾಜೊ ಬಂದ್ ಕೋರ್ನು, ಇಮಾರತಾ ವೈರಿ ಚೋಣ್ಣ ರಾಬ್ಲ್ಯಾಂತಿ. ರಂಗ- ರಂಗೀತ ಕಪಡೆ ಏಕೇಕ ಪಟೀಂ ಸಕ್ಕಲ ಉಡ್ಡೆತಾತಿ. ತ್ಯಾ ಕಪಡ್ಯಾ ಖಾತ್ತೀರಿ ಚೆಲ್ಯಾಂತು ಖೇಚಾ- ತಾನೀ ಸುರು ಜಾತ್ತಾ. ಕಪಡೊ ಮೇಳ್ಳೀಲೊ ಭಾಗ್ಯಶಾಲಿ ಥಂಚಾನಂ ಧಾವ್ನ್ ವತ್ತಾ. ಹಾಂವುಂ ಮಾತ್ರ ಥಂಚಾನಂ ಘರಾ ಯೇವ್ನ್ ನಿದ್ದಲೊಂ. ದುಸ್ರೆ ದಿವಸು ಮೆಗ್ಗಲ್ಯಾ ಸಹಪಾಠೀನಂ (Panty raid) ಚೆಂ ವಿವರ ಸಾಂಗ್ಲೆಂ. ಪೆಂಟಿ ಮ್ಹಳ್ಳಾರಿ ಬಾಯ್ಲಾನೀಂ ಘಾಲ್ಚ್ನ ಫೇವ್ಣಿ ಭಿತ್ತರ್ಲಿ ಚಡ್ಡಿ ಖಿಯ್. ಪೊರ್ನೆ ಪೆಂಟಿ (ಚಡ್ಡಿಯೊ) ಸರ್ವ ವಿದ್ಯಾರ್ಥಿನಿ ಏಕತ್ರ ಕೋರ್ನು ದವರ್ತಾತಿ. ಪೆಂಟಿ ಹಲ್ಯಾ ವೆಳಾರಿ ತೀಂ ವೈಲ್ಯಾನಂ ಉಡ್ಡೊವ್ನ್ ಮುಷೀ ಪಾವ್ತಾತಿ. ಜಾಸ್ತೀಚೆ ಜಾಸ್ತಿ ಪೆಂಟಿ ಮೇಳ್ಳೀಲೊ ಹೀರೋ ಜಾತ್ತಾ. ಚೆಲ್ಲೆ ಸರ್ವ ಆಪಣ್ಯಾಲೆ ಖೋಲೀಂತು ಹೀಂ ಪೆಂಟಿ ಅಭಿಮಾನಾನಂ ಲಾಂಬೋವ್ನ್ ದವರ್ತಾತಿ ಖಿಯೀಂ ಹೆ. “ಕಸ್ಸಲೆ ಮೂರ್ಖ ಲೋಕು” ಅಶ್ಶೀಂ ದಿಸ್ಲೆಂ.

ಅಮೇರಿಕನ್ ಸಮಾಜಾಂತು ಸ್ತ್ರೀ - ಪುರುಷಾಂಕ ಸ್ವತಂತ್ರ ಜಾವ್ನ್ ಮೇಳ್ಚೆಂ ಸ್ವಾತಂತ್ರ್ಯ ಆಸ್ಸಾ. ಹೀ ಸಮಾನತಾ ಭಾಯ್ಲೆ ಕಪಡ್ಯಾಂತು ಅತ್ಯಂತ

ಸಾಮಾನ್ಯ ಜಾಲಾಲ್ಯಾ ಫಾಂತಿ ಫಾಲ್ಲೀಲಿ, ಕಾಪ್ಪಡಂ ನ್ಹೇಶ್ಚಿಂ ತೀಂ ಬಾಯ್ಲಂ, ಮೀಶೆ ವಾಡ್ವೆಲೆ ತೆ ದಾರ್ಲೆ ಅಸ್ಲೆ ವಿಶ್ವಾಸಾಚೆ ಮಾಕ್ಟಾ, ಹೀಂ ತೀನೀಂ ನಾಶಿಲೆ ದಾರ್ಲೆ- ಬಾಯ್ಲಾಲೊ ಗುರ್ತು ಕಾಡ್ಚೆಂ ಕರಿಣ ಜಾಲೆಂ. ಹಜಾರ ಭರ ಅಮೇರಿಕನ್ ಸ್ತ್ರೀ - ಪುರುಷಾಂಕ ಲಾಗ್ಗೀಂಚ್ಯಾಂನಂ ಪೋಳೋವ್ಪು, ತಾಂಗಲೆ ಅನೇಕ ಮನೋರಂಜಕ ಅಂಶಂ ಸಕ್ಕಲ ದಾಕ್ಟೆಲ್ಯಾಂ.

- (೧) ರಸ್ತಾರಿ, ಕಿಂವಾಂ ಕಾರಾಂತು ದೊಗ್ಗಂಚೆ ಗೆಲ್ಯಾರಿ, ತಾಂತು ಏಕ್ಟೇ ಬಾಯ್ಲ ಮನೀಷಿ ಅಶ್ಚಿಂ ಲೇಕಕಾ.
- (೨) ಹ್ಯಾ ದೊಗ್ಗಾಂ ಪೈಕೀ ಏಕ್ಟೇನಂ" ಚೂಯಿಂಗ ಗಮ್" ಖಾಯ್ತ ಉಲ್ಫಾರಿ, ತೀ ಚೇಲ್ಲೀ.
- (೩) ಏಕ್ಟೇನಂ "ವೆನಿಟಿ ಬೆಸಗ" ಧರ್ಲಾರಿ, ತೀ ಚೇಲ್ಲೀ.
- (೪) ರಸ್ತಾರಿ ವತ್ತಸ್ತನಾ ಸೆಂಟಾ ಸುಗಂಧು ಆಯ್ಲಾರಿ, ತೀ ಪ್ರೌಢ ಮಹಿಳಾ.
- (೫) ಹೊ ಸುಗಂಧು ವಾಡ್ವೆತ ಗೆಲ್ಯಾರಿ, ತಿಗ್ಗಲೀ ಪ್ರಾಯಯೀ ವಾಡ್ವೆತ ವತ್ತಾ.
- (೬) ಥಂಡೀ ದಿವ್ನಾಂತು ವಾಪರಿಲೆ ಪೆಂಟಿಸ, ಅರ್ಧ ಕಾಪ್ಪೊನು, ವಸಂತ ಋತೂಂತು, ಆನಿ ಗರಮೀ ದಿವ್ನಾಂತು ಅಜೂನು ಕಾಪ್ಪೊನು ೧/೪ ಕ ಕಮ್ಮಿ ಕೆಲ್ಯಾರಿ, ತೀ ವಿದ್ಯಾರ್ಥಿನಿ ಅಶ್ಚಿಂ ನಿರ್ಧಾರು ಕೋರ್ಕಾ.
- (೭) ಸಾನ ಕಾರಾಂತು ಏಕ್ಟೆ ಸೀಟಾರಿ ದೊಗ್ಗಂ ಬಸ್ಲಾರಿ, ತೀಂ ಲಗ್ನ ಜಾಯ್ನಾಶಿಲಿ ಜೋಡೀ ಅಶ್ಚಿಂ ಮ್ಹಣ್ಕಾ.
- (೮) ಸಾನ ಕಾರಾಂತುಂ ಏಕ್ಟೆ ಸೀಟಾರಿ ದೊಗ್ಗಂ ಬಸ್ಲಾರಿ, ತಾಂಗಲೆಂ ಲಗ್ನ ನಿಶ್ಚಯ ಜಾಲಾಲ್ಯಾಂ. ಹೋಡೆ ಕಾರಾಂತುಂ ದೊಗ್ಗಂ ವಿಂಗ- ವಿಂಗಡ ಸೀಟಾರಿ ಬಸ್ಲಾರಿ, ತಾಂಗಲೆ ಲಗ್ನ ಜಾವ್ಪು, ತಾಂಕಾಂ ಏಕ- ದೋನ ಚೇಡೂಂವಂ ಆಸ್ತಾತಿ.

ಅಮೇರಿಕನ್ ಯುವಕ- ಯುವತಿಯಾಂಕ ದಿಲ್ಲೆಲೆ ಸ್ವಾತಾಂತ್ರ್ಯ ಭಾರತೀಯಾಂಕ ವಿಪರೀತ ಅಶ್ಚಿಂ ದಿಸ್ತಲೆಂ.

- (೧) ವಿದ್ಯಾರ್ಥಿನಿಯೊಂ, ರಾತ್ರಿ ಏಕ ಘಂಟ್ಯಾ ಪರ್ಯಂತ ಆಪಣ್ಯಾಲೆ ಪ್ರಿಯತಮಾಲೆ ವೋಟ್ಪು ಊರ್ಯೇತ.
- (೨) ಅತಿಥಿಗೃಹಾಂತು ಚೇಲ್ಲಿಯಾನೀಂ ಚೆಲ್ಯಾಲೆ ಮಾಂಡೀರಿ ಚೋಡ್ನು ಬೋಶ್ಯೇತ.
- (೩) ಚೇಲ್ಲೀ- ಚೆಲ್ಲೆ ಏಕ ಖೋಲೀಂತು ಊರ್ಯೇತ, ಪಣ ಬಾಗೀಲ ಬಂದ್ ಕೋರ್ಚಾ ನಾಂ.
- (೪) ಲಗ್ನಾ ಪೈಲೆಂ ಚೆಲ್ಲೊ- ಚೇಲ್ಲಿಯಾನೀಂ ದೇಹ ಸಂಬಂಧು ಕೋರ್ಯೇತ,

ಪಣ ಚೇಲ್ಲೀ ಗರ್ಭವತಿ ಜಾವ್ವಾ ನಾಂ. ಗರ್ಭವತಿ ಜಾಲ್ಲೀ ತರೀ ತೀ ಕುಮಾರಿಕಾ ಮ್ಹೋಣ್ಣಯೀ ಲೆಕ್ತಾತಿ.

ಪಣ ಅಮೇರಿಕನ್ ಸಮಾಜಾನಂ ದಿಲ್ಲೆಲೆ ಸ್ವಾತಂತ್ರ್ಯಾಕ ವಿರುದ್ಧ ಜಾವ್ವು ಸರಕಾರ ಆನಿ ಸಮಾಜಾಕ ನವೀನ, ನವೀನ ಸಮಸ್ಯೆ ಉತ್ಪನ್ನ ಜಾತ್ತಾತಿ, ತೆ ಮ್ಹಳ್ಳಾರಿ :-

- (೧) ರಸ್ತೊ, ಕೊಲೇಜ, ಫುಲ್ಲಾಂ ಬಾಗ, ಪಾರ್ಕಾಂತು ಬಹಿರಂಗ ಜಾವ್ವು ಕಾಮಕ್ರೀಡಾ ಚಲ್ತಾ.
- (೨) ೧೨-೧೪ ವರ್ಸಾಚೆ ಚೆಲ್ಲೆಯೀ ಡೇಟಿಂಗ ಕೋರ್ಚಾಕ ಆರಂಭ ಕರ್ತಾತಿ.
- (೩) ಚೇಲ್ಲೀಯೊ ಗರ್ಭವತಿ ಜಾಲ್ಲೀಲ್ಯಾನಂ, ತೀಂ ಹಾಯಿಸ್ಕೂಲಾಚೊ ವಿದ್ಯಾಭ್ಯಾಸು ಪೂರ್ಣ ಕರ್ನಾತಿ.
- (೪) ಗರ್ಭ ನಿರೋಧಕ ಸಾಮಾನಂ ಭರಪೂರ ಉಪಲಬ್ಧ ಆಸ್ಲೆಂ ತರೀ, ಸಾಯರೆಕ್ಯೂಸ ಅಸ್ಸಲ್ಯಾ ವಿಶ್ವ ವಿದ್ಯಾಲಯಾಂತು ಶಂಭರ ಪೇಕ್ಡಾ ಜಾಸ್ತಿ ವಿದ್ಯಾರ್ಥಿನಿ ಗರ್ಭವತೀ ಜಾತ್ತಾತಿ. ಆನಿ ಗರ್ಭಪಾತ ಕೋರ್ಚೆಂ ಸಾಮಾನ್ಯ ಪ್ರತೀ ಪಾಂಚ ಲಗ್ನಾಂತು, ಏಕೈಲೆ ವಿವಾಹ ವಿಚ್ಛೇದನ ಜಾತ್ತಾ.
- (೫) ಏಕ ಪಟೀ ವಿವಾಹ ವಿಚ್ಛೇದನ ಜಾಲ್ಲೀಲೆ, ದೋನ- ತೀನಂ ಪಟೀಂ ಲಗ್ನ ಕರ್ತಾತಿ. ತಸ್ಸಲ್ಯಾಂಕ ತೀನೀಯಿ ವಿವಾಹಾಚೆಂ ಚೇಡ್ಕೊಂವಂ ಉರ್ತಾತಿ. ತ್ಯಾ ಚೇಡ್ಕೊಂವಾಂಕ ಅವಶ್ಯಕ ಆತ್ಮೀಯತಾ ಮೆಳ್ಳಾ.
- (೬) ಪ್ರತೀ, ಬಾರಾ ಅಮೇರಿಕನ್ನಾ ಪೈಕೀ, ಎಕ್ಲೊ ಮಾನಸಿಕ ರೋಗಿ ಉರ್ತಾ.
- (೭) ನವೀನ ಪೀಡಿಚ್ಯಾಂಕ ಮ್ಹಾಲ್ಗಡೆ, ಸಮಾಜ, ಚರ್ಚ ಆನಿ ಸರಕಾರಾ ಬದ್ದಲ ಕಸ್ಸಲೋಯಿ ಆದರು ನಾಂ. ಆನಿ ತೀಂ ಸ್ವೇಚ್ಛಾಚಾರಿ ಜಾತ್ತಾತಿ.

ಅಮೇರಿಕನ್ ಸರಕಾರ ಆನಿ ಸಮಾಜ ಹ್ಯಾ ದೋನ್ನೀ ಅಡಚಣಿಯೊ ಸೊಡೊವ್ಚಾಕ ಅತ್ಯಂತ ಶಕ್ತೀನಂ ಪ್ರಯತ್ನ ಕರ್ತಾತಿ. ಲಗ್ನ ಜಾಯ್ನಾಶಿಲೆ ಆವ್ಸಾಂಕ “ಆಶ್ರಮ” ಕಾಳ್ಕಾಂ. ಆವ್ಸ-ಬಾಪ್ಸಾಂಕ ನಾಕ್ಕಾಶಿಲೆ ಚೇಡ್ಕೊಂವಾಂಕ ಪೊಸ್ಕೊ ಏರ್ಪಾಡು ಕೆಲ್ಲಾ. ಅಲಕ್ಷಿತ ಚೇಡ್ಕೊಂವಾಂಕ ಮಿತ್ರಗೃಹ ಆಸ್ತಾತಿ. ತರೀ ಹಾಜ್ಜೆಂ ಮೂಳ ಕಾರಣ ಸೋದ್ಕೊನು ಕಾಣ್ಣು, ತೀಂ ಖಾಂಡೊನು ಉಡ್ಕೊವ್ಚೆ ಪ್ರಯತ್ನ ಕೋಣೀಯಿ ಕರ್ನಾತಿ. ಅಮೇರಿಕನ್ ಜನಜೀವನ ಪಳೆಲ್ಯಾರಿ ತಾಜ್ಜೆಂ ಕಾರಣಂ ಆಪೋಆಪ ದಿಸ್ತಲೀಂ. ತೀಂ ಕಾರಣಂ ಆತ್ತಂ ಪೋಳೋವ್ಯಾಂ:-

- (೧) ಅಮೇರಿಕನ್ ಕೌಟುಂಬಿಕ ಜೀವನಾಚೊ ಪಾಯಾ ಮ್ಹಳ್ಳಾರಿ, ವೈಯಕ್ತಿಕ ಸ್ವಾತಂತ್ರ್ಯ ಆನಿ ಸಮಾನತಾ. ಅಸ್ಸಲ್ಯಾಂತು ಆವ್ಸ- ಬಾಪ್ಸಾಂಕ ಚೇಡ್ಕೊಂವಾಂಚೇರಿ ಕಸ್ಸಲೋಯಿ ಅಧಿಕಾರು ಊರ್ನಾ.

- (೨) ಚೇಡೂರ್ವಾಂಕ ಪರಿಶ್ರಮ ಕೋರ್ನು ಪೈಸೊ ಮೇಳೋವ್ಚೊ ಸೌಲಭ್ಯ ಆಶ್ಚಿಲ್ಯಾನಂ ತೀಂ ಪಾಲಕಾಂಚೇರಿ ಅವಲಂಬೂನು ಊರ್ನಾತಿ.
- (೩) ಚೆಲ್ಲೊ-ಚೆಲ್ಲಿಯಾಂಲೆಂ ಮಿಲನಂ “ಕೇವಲ ಸಾಮಾಜಿಕ ಕ್ರಿಯಾ” ಲೇಕ್ಕಿಲ್ಯಾನ ತಾಕ್ಕಾ ನಿರ್ಬಂಧೂಯಿ ನಾ.
- (೪) ಯಂತ್ರಾನಂ ಸಿಗಾರೇಟಂ ವಿಕ್ಕಿಲ್ಯಾನಂ, ಅಮೇರಿಕನ್ ಚೇಡೂರ್ವಂ ಸಾನೆ ವಯಾ ಪಾಸೂನಚೇ ಸಿಗಾರೇಟ ಸೇವನ ಸುರು ಕರ್ತಾತಿ.
- (೫) ಬಿಯರ, ಡ್ರಿಂಕ್ಸ್ ಫೇವ್ಚೆಂ ಸಾಮಾಜಿಕ ಪದ್ಧತೀ ಲೇಕ್ಕಿಲ್ಯಾನಂ, ಚೇಡೂರ್ವಂ ಸಮಾಜಾಂತು ಆನಿ ಘರಾಂತು ತಾಜ್ಜೀ ರೂಚಿ ಪಳೈತಾತಿ. ಹೀ ಸಾಮಾಜಿಕ ಪದ್ಧತಿ ಆಖೇರೀಕ ರೂಢಿ ಜಾತ್ತಾ.
- (೬) ಕಿತ್ಯೇಕ ಚೇಡೂರ್ವಾಂಕ ಆವ್ಪು- ಬಾಪ್ಸೂಲೆ ಕಾರ್, ಚಾರ ಚಕ್ರಾಂಚೆ ಪ್ರಣಯ ಮಂದಿರ ಜಾತ್ತಾ.

*

ಶಿಕ್ಷಣ ಪದ್ಧತಿ

ಪ್ರಾಧ್ಯಾಪಕನಿಂ ದಿಲ್ಲಿಲಿಂ ನೋಟ್ಟಿ ಕಿಂವಾಂ ಮುದ್ರಿತ ಟಿಪ್ಪಣ್ಯೊ, ಕಂಠಪಾಠ ಕೋರ್ನು, ಅಪೇಕ್ಷಿತ ಪ್ರಶ್ನಾಂಚೆ ಉತ್ತರ ಮಾತ್ರ ತಯಾರ ಕೋರ್ನು ಪರೀಕ್ಷೇಕ ಭಾರತೀಯ ವಿದ್ಯಾರ್ಥಿ ವತ್ತಾತಿ. ಅನೇಕ ವರ್ಸಾಂಪಾಸ್ಸುನು ಶಿಕ್ಕೇಲೆಂಯೀ ಶಿಕ್ಕೋವ್ಚೆಂ ದೇಶಾಂತುಲ್ಯಾನ್ ಅಮೇರಿಕೇಕ ಗೇಲ್ಲಿಲ್ಯಾ ವಿದ್ಯಾರ್ಥ್ಯಾಂಕ ಅನೇಕ ಸಮಸ್ಯೆ ಯೆತ್ತಾತಿ. ಥಂಚೆ ಪ್ರಾಧ್ಯಾಪಕ ಕಸ್ಲೆಂ ವಾಚ್ಕಾ ಹೆಂ ಸಾಂಗೂನು, ವಿದ್ಯಾರ್ಥ್ಯಾಂಕಯೀ ಬಾಕಿ ಸರ್ವ ಕಾಮ್ ಕೋರ್ಚಾಕ ಲಾಯ್ತಾತಿ ಮ್ಹಣ್ಣು, ಮಿಂಪ ವಾಚನ ಕೋರ್ಕಾ ಪಡ್ತಾ. ತಾಂಗೇಲೆ, ಆನಿ ಆಮಗೇಲೆ ಶಿಕ್ಷಣ ಪದ್ಧತೀಂತು ಆಕಾಶ- ಪಾತಾಳಾ ಇತ್ಲೆಂ ಅಂತರ ಆಸ್ಸಾ. ಥಯೀಂ ಪರೀಕ್ಷಾ ಪಾಸ ಕೋರ್ಚೆಂ ಮುಖ್ಯ ನ್ಹಯೀಂ. ವಿಷಯ ಜ್ಞಾನ ಮುಖ್ಯ. ಶಿವಾಯಿ ಇಂಗ್ಲಿಷಾ ಜ್ಞಾನಯೀ ಆವಶ್ಯಕ. ನಾ ಜಾಲ್ಯಾರಿ, ಇಂಗ್ಲಿಷ್ ಭಾಸ ಶೀಕ್ಚಾ. ನಶೀಬ! ಹಾಂವುಂ ಹಾಂತೂತ್ಲ್ಯಾನ್ ವಾಂಚ್ಲೊ. ಭಾರತಾಂತುಲಿ ಎಂ. ಎಸ್‌ಸೀ ಪರೀಕ್ಷಾ ಮಾನ್ಯ ಕೋರ್ಚೆಂ ನಿಯಮ ಅಶ್ಚಿಂ ಭೀ ನಾಂ. ಶಿಕ್ಕೇಲೆ ವಿಷಯಾ ಅರ್ಥು ಕಿತ್ಲೆಂ ಪರ್ಯಂತ ಕೋರ್ನು ಘೆತ್ಲಾ ಹಾಜ್ಜೆಂ ನಿರ್ಣಯ ಕೋರ್ಚಾಕ ಪ್ರವೇಶ ಪರೀಕ್ಷಾ ದವರ್ಲ್ಯಾ. ಹಾಜ್ಜೆ ಯೋಗ್ಯತೇಚೇರಿ ಮುಕ್ಯಾವೈಲೊ ವಿದ್ಯಾರ್ಥ್ಯಾಸು ಉರ್ತಾ. ಪ್ರಶ್ನಾವ್ಯಾಪ್ತಿ ಬದ್ದಲ ಸಾಂಗ್ಚೆಂ ಅಸಾಧ್ಯ್. ಧಾ ವರ್ಸಾಂತು ಶಿಕ್ಕೇಲ್ಯಾಚೆಂ ಸರ್ವ ಉಜ್ಜಳಣಿ ಕೋರ್ಕಾ ಪಳ್ಳೀ. ಪರೀಕ್ಷೆಂತು ಉತ್ತೀರ್ಣ ಜಾಲ್ಲೊ ಕೀಂ ಭಾರೀ ಸಂತೋಷು ಜಾಲ್ಲೊ. ಇತ್ಲೆಂ ಕಷ್ಟ ಘೇತ್ತೀಲ್ಯಾಕ ಕಸ್ಲೆಂ ತರೀ ಮೇಳೋವ್ಚಿ ಆಶಾ ಉದಯ ಜಾಲ್ಲೀ.

ನಂತರ ಲೆಕನ ನಾಶಿಲೆಂ ವಾಚನ ಪ್ರಾರಂಭ ಜಾಲ್ಲೆಂ. ಮುಕ್ಯಾವೈಲೆ ತೀನ ವರ್ಸಾಂತು ಕೋರ್ಚೆ ಸಂಶೋಧನಾ ವಿವರ ದಿವ್ಚಾಕ ಪ್ರಾಧ್ಯಾಪಕಾಲಿ ಆಜ್ಞಾ ಜಾಲ್ಲೀ. ತೇಚಿ ಸಂಶೋಧನಾ ವಿಷಯ ಕ್ರಮು ಸೂಚಿತ ಕರ್ತಲೆ ಅಶ್ಚಿಂ ಲೆಕ್ಕೇಲೆಂ. ತಾಜ್ಜಿ ಸಮಸ್ಯೆ ಮಾಹಿತಿ ನಾಶಿಲೊಂ ಹಾಂವುಂ, ತ್ಯಾ ಸಂಶೋಧನಾ ಬದ್ದಲ ಕಸ್ಲೆಂ ಸಾಂಗ್ತೊ?

ದಿವಸ - ರಾತ್ರಿ ವಾಚನಾಲಯಾಂತು, ಧಾ-ಬಾರಾ ಪುಸ್ತಕಂ, ಶಂಭರಿ ಗಟ್ಟಿ ಪತ್ರಿಕ್ಯೊ, ಹಜಾರ ಭರೀ ಪಾನ್ನ್ (ಪುಟ) ವಾಚ್ಚುನು ಮನನ ಕೋರ್ಚೊ ವೇಳಾರಿ, ಸಂಶೋಧನ ಕೋರ್ಚೆಂ ಕಶ್ಚೆಂ ಉರ್ತಾ? ಹೆಂ ಕಳ್ಳೆಂ. ಕಷ್ಟ ಘೇವ್ಚು

ಬರಯಿಲಿ ವಿವರಾಚಿ ಕಚ್ಚಾ ಪ್ರತಿ, ಭೀತ- ಭೀತ ಪ್ರಾಧ್ಯಾಪಕಾಲೆ ಎದ್ರಾಕ ದವರ್ತಾನಾಂ ಮಾಕ್ಚಾ ಕಸ್ಲೀಯಿ ಆಶಾ ನಾಶಿಲಿ. ಹಾಸ್ತಚೀ ತಾನ್ನೀ ಮಾಕ್ಚಾ ಪಳೈಲೆಂ ಕೀಂ ನವೀನ ಆಶಾ ಉತ್ಪನ್ನ ಜಾಲ್ಲಿ.

ಭಾರತಾಂತುಲ್ಯಾ ವಾರಿ ಕೇವಲ ಸಂಶೋಧನಾ ಪ್ರಬಂಧ ಬರಯಿಲ್ಯಾರಿ ಪೀಎಚ್.ಡೀ. ಪದವಿ ಮೆಳ್ಳಾ. ವಿಂಗ- ವಿಂಗಡ ವಿಷಯಾಂತು ಪ್ರಾವೀಣ್ಯ ಮೇಳೋವ್ಕಾ. ಕೀಟ ಶಾಸ್ತ್ರಾಭ್ಯಾಸಾ ಶಿವಾಯಿ, ರಸಾಯನ ಶಾಸ್ತ್ರ, ಗಣಿತ ಶಾಸ್ತ್ರ, ಪದಾರ್ಥ ವಿಜ್ಞಾನಾಂಚೊ ಭೀ ಅಭ್ಯಾಸು ಕೋರ್ಕಾ ಪಡ್ತಾ. ಥಯೀಂ ಗೆಲ್ಲೆ ನಂತರ ಅಮೂಕ ಏಕ ವಿಷಯಾಂತು ಉತ್ತಮ ಗ್ರೇಡ ಮೇಳವೊಕಾ, ಹೆಂ ಆಯ್ಕಲೆಂ ಕೀಂ ಮಾಕ್ಚಾ ಅತ್ಯಂತ ಅಧೈರ್ಯ ಆಯ್ಲೆಂ. ಪ್ರತೀ ಏಕ ಶಿಕ್ಷಕೂ ಭರಪೂರ ಗೃಹವಾಚನ ದಿತ್ತಾ. ದೋನ ದಿವ್ಸಾ ರಜಾ ಆಯ್ಲಾರಿ, ಚಾರಿ ದಿವ್ಸಾ ಕಾಮ್ ದಿತ್ತಾತಿ. ದಿವಸ ಭರೀ ಕಾಮ್ ಕೆಲ್ಲೆಂ ತರೀ ತೆಂ ಪೂರ್ಣ ಜಾಯ್ನಾ. ವಿದ್ಯಾರ್ಥಾಲೆ ಅಭ್ಯಾಸಾಕ ವಿಂಗಡ ಖೋಲೀ, ಶಿವಾಯಿ ಪ್ರಯೋಗ ಶಾಳೇಚ್ಯೊ ಸರ್ವ ಚಾವಿಯೊ ಆನಿ ಚಹಾ- ಕೊಫಿ, ನಾಷ್ಟಾ ವ್ಯವಸ್ಥಾ ಭೀ ಉರ್ತಾ.

ಹಾಂಗ್ಲೆಂ ಅಭ್ಯಾಸಕ್ರಮಾಂತುಂ ವಾಚನಾಲಯಾಕ ವೋಚ್ಚೆಂ ಅತ್ಯಂತ ಆವಶ್ಯಕ ಆಸ್ಲಾ. ಅನೇಕ ವಿಷಯಾ ಸಂಶೋಧನಾ ಪತ್ರಾಂತುಲ್ಯಾನ ಸಂದರ್ಭ ಕಾಣ್ಣು (reference) ಗೃಹಪಾಠು ಕೋರ್ಕಾ. ಪಠ್ಯ ಪುಸ್ತಕಂ ದೋನ- ತೀನಂ ವರ್ಸಾಂತು ಏಕ ಪಟೀ ಬದಲತ ಆಶಿಲ್ಯಾನಂ, ನವೀನ ಪುಸ್ತಕಾಂಕ ವಾಚನಾಲಯಯೀ ಆಧಾರು. ನೂತನ ಸಂಶೋಧನ ಆನಿ ಕ್ರಮ್ ಪಠ್ಯ ಪುಸ್ತಕಾಂತು ಮೇಳೈತ ವತ್ತಾತಿ. ಹಾಜ್ಜೇನ ಪೊರ್ನಿ ಪುಸ್ತಕಂ, ರದ್ದಿ ದುಕಾನಾಂತು ಅತ್ಯಂತ ಕಮ್ಮಿ ದರಾಕ ಮೆಳ್ತಾತಿ. ಮೇಜ್ಜೆ ಅಸ್ಸಲೆ ವಿದೇಶಿ ವಿದ್ಯಾರ್ಥಿಯಿ ತಾಕ್ಚಾ ಗಿರಾಯಿಕ.

ಸಂಶೋಧನ ಕರ್ತಲ್ಯಾನಂ ವಾಚನಾಲಯಾಂತುಲೀಂ ಖಿಂಚೇಯೀ ಪುಸ್ತಕ ಕಾಣ್ಣು ವಾಚ್ಚೇತ. ಘರಾ ಹೋರ್ಚೆ ಪುಸ್ತಕಾಂಕ ಮಾತ್ರ ದಾಖಲೊ ದೀವ್ಕಾ. ಪುಸ್ತಕಂ ದವರ್ಚಾಕ ಜಾಗ್ಯಾ ಅಭಾವಾನಂ , ತೀಂ ಸೂಕ್ಷ್ಮ ಫಿಲ್ಮಾಂತು ಪರಿವರ್ತನ ಕೆಲ್ಲ್ಯಾಂತಿ. (micro film) ಹೀಂ ಮಶಿನಾಂತು ಘಾಲ್ನು ವಾಚ್ಚಾಕ ಜಾತ್ತಾ. ಸಂಶೋಧನಾಕ ಲಾಗ್ವೀ ಸಾಮಗ್ರಿ ಕಿಂವಾಂ ಸಂಶೋಧನ ಪತ್ರಿಕಾ ಭಾಯ್ಲ್ಯಾನಂ ಹಾಡೋವ್ಪುಚಾಕ ಜಾತ್ತಾ. ಅತ್ಯಂತ ಜರೂರಿಚೆ ಸಾಮಾನಂ ಪ್ರಾಧ್ಯಾಪಕ ಫೋನು ಕೋರ್ನು ಹಾಡೈಶಿತಾತಿ. ಅಸ್ಸಲೆ ಅನುಕೂಲ ಸೌಕರ್ಯ ಆಶಿಲ್ಯಾನ ಸಂಶೋಧನ ಕರ್ನಾ ಜಾಲ್ಯಾರಿ ಕೋಣ್ ಕ್ಷಮಾ ಕರ್ತಲೊ?

ಸಂಶೋಧನಾಂತು ಪರೀಕ್ಷಾ ಭೀ ಪ್ರಮುಖ ಆಸ್ತಾತಿ. ಪೈಲೇ ಪಾಂಚ ಮಿನಿಟಾಂತು ಅನೀರಿಕ್ಷಿತ ಪರೀಕ್ಷಾ, ಮಹಿನ್ಯಾಂಕ ಏಕ-ದೋನ ತಾಸಾಚಿ ಪರೀಕ್ಷಾ, ಘರಾ ಹೋರ್ನು ಉತ್ತರ ಬೋರೋವ್ಚಿ ಪರೀಕ್ಷಾ, (take home examination), ಕಿಂ ವಾಂ ಏಕ ಶೈಕ್ಷಣಿಕ ಸೆಮೆಸ್ಟರಾಂತು ಅನೇಕ ಪೇಪರಂ ಬೋರೋವ್ಚಿ

ಪರೀಕ್ಷಾ, ಖಂಚೇ ಯೋಜನೇಚೇರಿ ಲೇಖನಂ ಬೋರೋವ್ವಿ ಪರೀಕ್ಷಾ ಭೀ ಉರ್ತಾ. ರಜೇ ದಿವ್ನಾಂತು ಭಾರೀ ಕಾಮಃ. ವರ್ಸಾ ಅಖೇರೀಕ ಸರ್ವ ಪರೀಕ್ಷೇಂತು ಮೇಳೈಲೆ ಮಾರ್ಕಾ ವೈಲ್ಯಾನಂ ಅತ್ಯುತ್ತಮ, ಉತ್ತಮ, ಮಧ್ಯಮ, ಪಾಸ, ನಪಾಸ, ಅಪೂರ್ಣ ಅನುಕ್ರಮೇಂ (A, B, C, D, F, I) ಅಶ್ಶಿಂ ಗ್ರೇಡ ದಿತ್ತಾತಿ. ಡಿಗ್ರಿ ಮೇಳೋವ್ವಿ ಜಾಲ್ಯಾರಿ, ಪ್ರತೀ ಏಕ ವಿಷಯಕ್ರಮಾಂತು ನಿರ್ದಿಷ್ಟ ಸರಾಸರಿ ಗ್ರೇಡ ಮೇಳೋವ್ವೆಂ ಕಡ್ಡಾಯ. ಸ್ನಾತಕೋತ್ತರ ವಿದ್ಯಾರ್ಥೀಕ ಏಕ ವಿಷಯಾಂತು C, ಗ್ರೇಡ ಮೇಳಾರಿ, ದುಸ್ರೆ ವಿಷಯಾಂತು A, ಗ್ರೇಡ ಮೇಳವೂಕಾ. ಪ್ರತೀ ಏಕ ವಿಷಯಾಂತು A ಗ್ರೇಡ ಮೇಳೋವ್ವೆಂ ಅತ್ಯಂತ ಕಠಿಣ.

ಏಕ ಪಟೇಂ ಶಿಕ್ಷಕಾನಂ “ತುಮಗೆಲೊ ಅಭ್ಯಾಸು ಏಕು ಸೊಳ್ಳಾರಿ, ದುಸ್ರೆ ಸಾಮಾಜಿಕ ಕಾರ್ಯಕ್ರಮಾಂತು ಭಾಗು ಕಿತ್ಯಾಕ ಘೆನಾಂತಿ?” ವಿದ್ಯಾರ್ಥ್ಯಾಂಚೇರಿ ಆರೋಪು ಕೆಲ್ಲೊ. ಏಕ ದಿವ್ನಾಂತು ಸೊಳಃ ತಾಸ ಕಾಮ ಕೆಲ್ಲೆಂ ತರೀ ತುಮ್ಮಿ ದಿಲ್ಲೆಲೆ ಕಾಮ ಪೂರ್ಣ ಜಾಯ್ನಾ, ತೆನ್ನಾ ಬಾಕೀಚೆ ಕಾಮಾಕ ವೇಳು ಖಯೀಂ ಮೆಳ್ತಲೊ? “ಅಶ್ಶಿಂ ಪರತ ಪ್ರಶ್ನೊ ಕೆಲ್ಲೊ. ಶಿಕ್ಷಕಾನಂ “ತುಗ್ಗೆಲೆ ಸೊಳ ತಾಸಾ ಕಾಮಂ ಕಮ್ಮೀ ಮ್ಹೋಣ್ಕಾ, ನಂತರ ದಿವ್ನಾಕ ಅಠರಾ ತಾಸ ಕಾಮಃ ಕೋರ್ಕಾ ಪಡ್ತಲೆಂ” ಅಶ್ಶಿಂ ಸಾಂಗ್ಲೆಂ. ಸ್ನಾತಕೋತ್ತರ ವಿದ್ಯಾರ್ಥೀಕ ಪೈಲೆ ಶಿಕ್ಷಣ ಟರ್ಮಾಂತು ಗ್ರೇಡ ಸರಾಸರೀ ಪೇಕ್ಷಾ ಥೊಡೆಶೆ ಕಮ್ಮಿ ಮಾರ್ಕ ಮೇಳಾರಿ, ತಾಕ್ಕಾ ತಾಕೀದ ದೀವ್ನು ಮುಕಾರ್ಸುಚಾಕ ಸಾಂಗ್ತಾತಿ. ತೆನ್ನಾಯೀ ಸರಾಸರೀ ಗ್ರೇಡ ಮೇಳ್ನಾ ಜಾಲ್ಯಾರಿ, ಶೀದಾ ಘರಾ ಧಾಣ್ಣು ದಿತ್ತಾತಿ.

ಆಮ್ಮಿ ಆಠ ವಿದ್ಯಾರ್ಥಿ ಕೀಟ ಶಾಸ್ತ್ರಾ ಉಚ್ಚ ಅಭ್ಯಾಸು ಕರ್ತಾಲೆ. ವರ್ಸಾ ಅಖೇರೀಕ ಚಾರ ವಿದ್ಯಾರ್ಥ್ಯಾಂಕ ಪರತ ಧಾಣ್ಣು ದಿಲ್ಲೆಂ. ಅಮೇರಿಕೇಕ ಪೋಚ್ಚೆ ವಿದ್ಯಾರ್ಥ್ಯಾ ಬುದ್ಧಿಬಲಾಚೊ ಪರಿಚಯು ಥಂಚೆ ಶಿಕ್ಷಕಾಂಕ ಜಾವ್ಚೆ ಕಠಿಣ. ತಾಂಗೆಲೆ ಶಿಫಾರಸ - ಪತ್ರಾಂಚೇರಿ (recommendation letters) ವಿಶ್ವಾಸ ದವರಿಲೆ ಪ್ರಾಧ್ಯಾಪಕಾಂಕ, ವಿದ್ಯಾರ್ಥಿಲೀ ಪ್ರಗತೀ ಪೋಳೋವ್ನು ನಿರಾಶಾ, ಆಶ್ಚರ್ಯ ಜಾವ್ಚೆಂ ಸಹಜ.

ಮೆಗ್ಗೆಲೆ ಪ್ರಾಧ್ಯಾಪಕ, ಡಾ. ಕ್ರಾಲ್ ಹಾನ್ನೀ ಏಕ ದಿವಸು, “ಕ್ರಿಸ್, ತುಮಗೆಲೆ ದೇಶಾಂತುಲೆ ವಿದ್ಯಾರ್ಥಿ, ಅತ್ಯುತ್ತಮ ಶಿಫಾರಸಾ- ಪತ್ರಾಂ ಆಧಾರಾಚೇರಿ ಪ್ರವೇಶು ಮೇಳೈತಾತಿ. ಪಣ ತೆ ಅನುತ್ತೀರ್ಣ ಜಾತ್ತಾತಿ, ಕಿಂವಾಂ ಆಮಗೆಲೆ ಅಪೇಕ್ಷೆ ಇತ್ತೆಂ ಬರೆಂ ಕರ್ನಾತಿ, ಕಾರಣ ಕಿತ್ತೆಂ”? ಅಶ್ಶಿಂ ವಿಚ್ಚಾರ್ಲೆಂ.

ತಾಕ್ಕಾ ಹಾಂವೆಂ “ತುಮಗೆಲೆ ಶಿಕ್ಷಕ ವಿದ್ಯಾರ್ಥ್ಯಾಲೀ ಖರೀ ಮಾಹಿತಿ ಆನಿ ಕಮ್ಮಿಪಣ ಭೀ ವಿಸರ್ನಾಶಿ ನಮೂದ ಕರ್ತಾತಿ. ಭಾರತಾಂತುಲೆ ಶಿಕ್ಷಕಃ ವಿದ್ಯಾರ್ಥೀಕ ಫಾಯದೊ ಮೇಳ್ಚೆಂ ಉದಾರ ಭಾವನೇನಂ, ವಿದ್ಯಾರ್ಥ್ಯಾಂತು ನಾಶಿಲೆ ಉತ್ತಮ ಗುಣಾಂಚೆ ಶಿಫಾರಸ- ಪತ್ರಾಂ ದಿತ್ತಾತಿ. ಥೊಡೆ ಶಿಕ್ಷಕ ಅಸ್ಸಲೀಂ

ಪತ್ರಂ ಬೋರೋವ್ಲನು, ಸಹಿ ಮಾತ್ರ ಕರ್ತಾತಿ. ಅನುಕೂಲ ನಾಶಿಲೆ ಶಿಫಾರಸ-
ಪತ್ರಂ ತುಮಗೆಲೆ ಹಾತ್ತಾಂತು ಮೆಳೆ ನಾಂ. ಭಾರತಾಂತುಲ್ಯಾನಂ ಯೇವ್ಚೆ
ವಿದ್ಯಾರ್ಥಿ ವಿಶೇಷ ಬುದ್ಧಿಶಾಲಿ ನ್ಹಯ್. ಬಹುಸಂಖ್ಯಾಲೆ ಆವ್ನ್- ಬಾಪೂಸು,
ಕಿಂವಾ ಪಾಲಕ ಶ್ರೀಮಂತ, ನಾ ಜಾಲ್ಯಾರಿ ಸರಕಾರಚೆಂ ಹೋಡ್ ಹುದ್ಯಾರಿ
ಉರ್ತಾತಿ. ಹ್ಯಾ ಬಲಾರಿ ಆಯಿಲೆ ವಿದ್ಯಾರ್ಥಿ, ಹಾಂಗಚೊ ವಿದ್ಯಾಭ್ಯಾಸಾ ಭಾರು
ಘೇವ್ಜಾಕ ಜಾಯ್ನಾಸ್ತನಾ ಪರತ ವತ್ತಾತಿ” ಮ್ಹಳ್ಳೆಂ.

“ಕ್ರಿಸ್, ತೂಂ ಖಿಂಚೆ ಆಧಾರಾಚೇರಿ ಹಾಂಗಾ ಆಯ್ಲಾ” ಹಾಸ್ತಚೇ
ಪ್ರಧ್ಯಾಪಕಾನೀಂ ಮಾಕ್ಚಾ ಮುದ್ದಾಂ ಕೆಣಕೂಚಾಕ ತಶ್ಚೆಂ ವಿಚಾರಿಲೆ. ಬರೇಚೇ
ಪರಿಶ್ರಮಾನಂ ಗ್ರೇಡ ಮೇಳೈಲೆಂ ಮ್ಹಳ್ಯಾರಿ ಜಾಲ್ಲ್ಯಾ. ದೀರ್ಘ ಸಂಶೋಧನಯೀ
ಸುರು ಕೋರ್ಚಾಕ ಪ್ರಾಧ್ಯಾಪಕ ಸಾಂಗತ ಉರ್ತಾತಿ. ಶಿವಾಯಿ ಸಂಶೋಧನೇಚೆ
ಗುಣ, ಅವಗುಣಾಂಚೆ ಪರಿಶೀಲನ ಕೋರ್ಚಾಕ ತೀನಿ ಪ್ರಾಧ್ಯಾಪಕಾಲಿ ಸಮಿತಿ
ಉರ್ತಾ. ಮಹಿನ್ಯಾಂತು ಏಕ ಪಟೇ ತಾಂಕಾಂ ಭೇಟ್ಪಾನು ಸಂಶೋಧನಾ
ವಿವರ ದೀವ್ಚಾ. ತಾಂಕಾಂ ತೃಪ್ತಿ ಜಾಲ್ಯಾರಿ ಮಾತ್ರ ಗಾಡಿ ಮುಕಾಸರ್ತಾ.

ವಿಷಯಾ ಅಭ್ಯಾಸು ಪ್ರಾರಂಭ ಕೇಲ್ಲಿಲ್ಯಾ ಅರರಾ ಮಹಿನ್ಯಾಂ ಭಿತ್ತರೀ
“ಅರ್ಹತಾ ಪರೀಕ್ಷಾ” ಪಾಸ ಕೋರ್ಕಾ. (viz. qualifying examination).
ಹೀ ಪರೀಕ್ಷಾ ಪಾಸ ಕೆಲ್ಲಿ ಶಿವಾಯಿ ಪೀಎಚ್.ಡೀ. ಕೋರ್ಚಾಕ ಪಾತ್ರತಾ ಮೇಳಯೀ
ನಾಂ. ಹೀ ಅತ್ಯಂತ ಕಠಿಣ ಉರ್ತಾ. ಸಹ ಜಣ್ ಪ್ರಾಧ್ಯಾಪಕಾಲಿ ಪರೀಕ್ಷಾ
ಸಮಿತಿ ಉರ್ತಾ. ಪರೀಕ್ಷಾ ಕೇವಲ ಲಿಖಿತ, ಮೌಖಿಕ ಕಿಂವಾಂ ದೋನ್ನೀ
ಉರ್ತಾತಿ. ಹಾಂವೆಂ ಕೇವಲ ಮೌಖಿಕ ಪರೀಕ್ಷಾ ದಿಲ್ಲಿ. ಖಿಂಚೇಯೀ
ವಿಷಯಾಚೇರಿ ಪ್ರಶ್ನೆ ವಿಚಾರ್ಯೆತ. ಹ್ಯಾ ಪರೀಕ್ಷೇ ವಿಶೇಷತಾ ಮ್ಹಳ್ಯಾರಿ,
ಕೇವಲ ದೋನ ಪಟೇ ಹ್ಯಾ ಪರೀಕ್ಷೇಕ ಬಶ್ಟಾಕ ಜಾತ್ತಾ. ದುಸ್ರೆಂ ಪಟೇಂ ಭೀ
ಉತ್ತೀರ್ಣ ಜಾಯ್ನಾ ಜಾಲ್ಯಾರಿ, ಪರತ ವೋಚ್ಕಾ ಪಡ್ತಾ. ಪೈಲೆಂ ಪಟೇಂ
ಥೊಡೆಶೆ ಮಾರ್ಕ ಕಮ್ಮಿ ಪಳ್ಯಾರಿ, ಎಮ್. ಎಸ್ಸಾಕ(ಎಮ್. ಎಸ್.ಸಿ.) ಪ್ರವೇಶು
ಘೆತ್ತಾತಿ. ಎಕ ವಿಶ್ವ ವಿದ್ಯಾಲಯಾಂತು ಅನುತ್ತೀರ್ಣ ಜಾಲ್ಲಿಲ್ಯಾ ವಿದ್ಯಾರ್ಥ್ಯಾಕ,
ದುಸ್ರೆ ಖಿಂಚೇಯೀ ವಿಶ್ವ ವಿದ್ಯಾಲಯಾಂತು ಪ್ರವೇಶು ಮೇಳ್ಳಾ. ಖಿಯೀಂ
ಅರ್ಜಿ ಫಾಲ್ಲಿ ತರೀ, ಥಂಚೆ ಅಧಿಕಾರಿ ಪೈಲೇ ಪ್ರಾಧ್ಯಾಪಕಾಕ ಫೋನು
ಕೋರ್ನು ವಿದ್ಯಾರ್ಥ್ಯಾಲಿ ಸಂಪೂರ್ಣ ಮಾಹಿತಿ ಮೇಳೈತಾತಿ.

ಪೀಎಚ್.ಡೀ. ಚೆ ಪದವಿ ಘೆತ್ತಲ್ಯಾಂಕ (ವಿಜ್ಞಾನಾಂತು ಸುದ್ದಾಂ) ಇಂಗ್ಲಿಷ್
ಸೋಣ್ಣು, ಫ್ರೆಂಚ್, ಜರ್ಮನ್, ರಶಿಯನ್ ಹಾಂತುಲೆ ಖಿಂಚೇಯೀ ದೋನ
ಭಾಸೇ ಪರೀಕ್ಷೇಂತು ಜಾಸ್ತೀಚೆ ಗ್ರೇಡಾನಂ ಪಾಸ ಜಾವ್ಚಾ. ಫ್ರೆಂಚ್ ಭಾಸೇಚೆ
ವರ್ಗಾಕ ಕಡ್-ಕಡ್.ಚೆ ಶೀಯಾಂತು ಸಕ್ಕಾಳೀಂ ಧಾಂವ್ಕಾಶಿಲೆಂ. ಮೆಗ್ಗೆಲೆ ಪಾಠಾ
ವೇಗು ಅತ್ಯಂತ ಸಾವಕಾಶ ಚಲ್ಲಿಲೊ. ಮ್ಹೂಣ್ಣು ಫ್ರೆಂಚ್ ವಿಭಾಗಾಚೆ ಸ್ನಾತಕೋತ್ತರ

ವಿದ್ಯಾರ್ಥಿನೀಂಕ, ತಾಸಾಕ ತೀನ ಡೊಲ್ಲರ ಫೀ ದೀವ್ನು ಶಿಕವಣಿ ಸುರು ಕೇಲ್ಲೀ. ಪಣಃ ತೀ ವಿದ್ಯಾರ್ಥಿನಿ ಕೇವಲ ಬಡ ಬಡಃ ಕರ್ತಚೇ ವೇಳು ಕಾಡ್ತಾಶಿಲಿ. ಫ್ಲೆಂಚ್ ಭಾಸಃ ಶಿಕ್ಷಾಕ ಕಠಿಣ ಆಶ್ಶೀಲ್ಯಾನ, ಆಮಗಲೆ ಕೊಲೇಜಾಂತುಲೆ ಥೊಡೆಶೆ ಫ್ಲೆಂಚ್ ವಿದ್ಯಾರ್ಥ್ಯಾಂ ವೋಟ್ಟು ಫ್ಲೆಂಚ್ ಭಾಶೇಂತು ಉಲ್ಲೋವ್ವೆಂ ಆನಿ ಪಾರು ಘೇವ್ವೆಂ ಸುರು ಕೆಲ್ಲೆಂ. ಇತ್ತೆ ಪೈಶೆ, ಸಮಯು ಭಾರತಾಂತು ಖರ್ಚು ಕೆಲ್ಲಾಶಿರಿ, ಆನಿ ಎಕ ಮಾಸ್ಟರ್ಸ್ ಡಿಗ್ರಿ ಮೇಲ್ತಾಶಿಲಿ. ಹೀ ಪರೀಕ್ಷಾ ಪಾಸ ಜ್ಞಾಲ್ಲೆ ದಿವಸು ಮೆಗ್ಗಲೆಂ ಮಾತ್ಯಾ ವೈಲೆಂ ಹೊಡಃ ವೊಜ್ಜೆಂ ಕಮ್ಮಿ ಜ್ಞಾಲ್ಲೆಂ.

ಹೆ ತೊಂದರೆ ಸರ್ವ ದಾಂಟ್ಟುನು ಗೆಲ್ಲೆ ನಂತರ ಸಂಶೋಧನ ಜೊರಾಂತು ಚಲ್ಲೆಂ. ಆಮಗಲ್ಯಾ ಕೊಲೇಜಾ ಪಾಸ್ಸುನು ಪಾಂಚ ಮೈಲ ಅಂತರಾಚೇರಿ, “ಪ್ರಾಯೋಗಿಕ ಅರಣ್ಯ”(experimental forest) ಆಸ್ಸಾ. ಥಯೀಂ ಟ್ರಕ್, ಕಾರಾಂಚೆ ವಾಹತೂಕ ಸತತ ಚಾಲು ಆಶ್ಶೀಲ್ಯಾನಂ, ಸಾವಧಾನಾನಂನಂ ನಿತ್ಯಚೇಃ ಚಲತ ವೋಚ್ಕಾಶಿಲೆಂ. ಕಿತ್ಯೇಕಾನಂ ಕಾರಾಂತುಲ್ಯಾನ ಪಾವೈಲೆಯೀ ಆಸ್ಸಾ. ಹ್ಯಾ ಪ್ರಾಯೋಗಿಕ ಅರಣ್ಯಾಂತು, ದಿವ್ನಾಕ ಆಠ-ಧಾ ತಾಸ ಕಾಮ ಕೋರ್ನು, ಥಂಚೇ ಕೀಟಕ ಸಂಗ್ರಹ ಜಾವ್ವೊ ಇತರ ಸಾಮಗ್ರಿ ಹಾಣ್ಣು, ಕೊಲೇಜಾ ಪ್ರಯೋಗ ಶಾಳೇಂತು ಕಾಮಃ ಮುಕಾರ್ಸುಕಾಶಿಲೆಂ. ಮಧ್ಯರಾತ್ರಿ ಕಿಂವಾಂ ಫಾಂತೋಟೀ ಪರ್ಯಂತ ಕಾಮ ಕರ್ತಾಶಿಲೊಂ. ಮೆಗ್ಗಲೆ ಪ್ರಾಧ್ಯಾಪಕ ಭೀ ಖುಷ್ ಜಾವ್ನು ಪ್ರೋತ್ಸಾಹನ ದಿಲ್ಲಿಲ್ಯಾನ ಹಾಂವುಂ ಕೆನ್ನಾಯಿ ಉತ್ಸಾಹಾನಂ ಉರ್ತಾಶಿಲೊಂ. ತರೀ ತಾನ್ನಿ ಜ್ಞಾಸ್ತಿ ಸಲಗೀಕ ಅವಕಾಶು ದಿಲ್ಲಿಲ್ಯಾಶಿಲೊ.

ಪ್ರಬಂಧ(thesis) ಟಾಯಿಪ್ ಕೋರ್ಚಾಕ ಜಾಸ್ತಿ ಪೈಶೆ ಲಾಗ್ತಾಶಿಲ್ಯಾನಂ, ವಿದ್ಯಾರ್ಥಿ ಸರ್ವ ತಾಂಗಲೆ ಪ್ರಬಂಧ ಸ್ವತಃ ಟಾಯಿಪ್ ಕರ್ತಾತಿ. ಹಾಂವೆಂ ಭೀ ಟಾಯಿಪ್ ಕೋರ್ಚೆಂ ಶಿಕ್ಷುನು ಘೆಲ್ಲೆಂ. ಪೈಲೆ ಪಟೀಂ ದೋನಶೆ ಪುಟಾಂಚೆ (ಪಾನಾಂಚೆ) ಪ್ರಬಂಧ ಟಾಯಿಪ್ ಕೋರ್ನು ಅಭಿಮಾನಾನಂ ಪ್ರಾಧ್ಯಾಪಕಾಲೆ ಎದುರು ದವರ್ಲೆಂ. ತೆನ್ನಾ “ಕ್ರಿಸ್, ಹೆಂ ಕಿತೆಂ ಮಹಾಭಾರತ ಬರಯಿಲ್ಯಾಂ ವೆ?” ವಿಚ್ಚಾರ್ನು ಹಾಸ್ಲೆ. ತೆಂ ಸಂಕ್ಷೇಪಿತ ಕೋರ್ನು ಸತ್ತರ ಪಾನಾಂಚ್ಯಾಕ ದೇವೈಲೆಂ. ಪ್ರಬಂಧಾಕ ಲಾಗ್ಚಿಂ ಚಿತ್ರಂ, ರೇಖಾಚಿತ್ರಂ, ಭಾವಚಿತ್ರಾಂಕ ಭಾರೀ ಪೈಸೊ ಖರ್ಚು ಕೋರ್ಕಾಶಿಲೊ. ಸುದೈವಾನಂ ಮಾಕ್ಕಾ ಹಾಂತು ಥೊಡೊಸೊ ಅನುಭವು ಆಶ್ಶೀಲೊ. ಥಯೀಂ ಗೆಲ್ಲೆ ನಂತರ ಫೋಟೋಗ್ರಾಫೀ ಭೀ ಸುದಾರ್ಸುನು ಘೆಲ್ಲಿ. ಹೀಂ ಆಕೃತಿ- ಚಿತ್ರಂ ತಯಾರ ಕೋರ್ಚಾಕ ಸಕ್ಕಾಳ್ಚೆಂ ಚಾರಿ ಘಂಟ್ಯಾ ಪರ್ಯಂತ ಪ್ರಯೋಗಶಾಳೇಂತು ಕಾಮ ಕರ್ತಾಶಿಲೊಂ. ಪ್ರಬಂಧಾಚ್ಯೊ ಕಚ್ಚಾ ಪ್ರತಿಯೊ, ಪರೀಕ್ಷಾ ಸಮೀತಿಚೆ ಸಹ ಪ್ರಾಧ್ಯಾಪಕಾಂಕ ದಾಕ್ಖೊವ್ಕಾ. ತಾಂಗಲೆ ಸೂಚನೇ ಪ್ರಮಾಣೇಂ ತೆಂ ಸುದಾರ್ಸುಕಾ. ಪಕ್ಕಾ ಪ್ರತೀಯೇಂತು ಏಕ- ದೋನ ಚುಕ್ಕಿಯೊ ಆಸ್ಲೆ ತರೀ ಚಲ್ನಾ. ಅತ್ಯಂತ ಕಾಳಜೀನಂ ಪೋಳೊವ್ಕಾ. ಆಖೇರ

ಅನುಭವೀ ಟಾಯಪಿಸ್ತಾನಯೀಂ ಆಖೇರಚ್ಯೊ ಪ್ರತೀಯೊ ಟಾಯಿಪ್ ಕೆಲ್ಯೊ. ತಾಕ್ಚಾ ಸುಮಾರ ದೋನ ಹಜಾರ ರುಪ್ಪಯೀಚೊ ಖರ್ಚು ಆಯ್ಲೊ.

ವಿದ್ಯಾಭ್ಯಾಸು ಮುಕ್ತಾಯ್ ಜಾಯ್ತು ಆಯಿಲ್ಲೆ ತಶ್ಚಿಂ, ಕಾಳಜೀ ಯೇವ್ಚಾಕ ಲಾಗ್ಲೀ. ಸಾತ ಪ್ರಾಧ್ಯಾಪಕಾಲಿ ಸಮಿತಿ ಎದ್ರಾಕ, ಮೆಗ್ಗಲೆಂ ಸಂಶೋಧನಾಚೆ ಸಮರ್ಥನ ಕೋರ್ಚೆಂ (defence of the thesis) ಪರೀಕ್ಷೇಕ ಧೈರ್ಯಾನಂ ತೊಂಡ್ ದೀವ್ಕಾಶಿಲೆಂ. ಸಂಶೋಧನಾ ಪ್ರತೀಯೊ ಪೋಳೋವ್ನ್ ಮಿಷ್ ಜಾಲ್ಲಿಲೆ ಪ್ರಾಧ್ಯಾಪಕ ಸಮಿತಿಂತ್ ಆಸ್ಲೆ ತರೀ, ಮೌಖಿಕ ಜಾವ್ನ್ ತಾಂಗಲೆ ಮುಕ್ತಾರಿ ವೋಚ್ಚೊ ಪ್ರಸಂಗು ಆಯಿಲೆ ತೆನ್ನಾ, ತಾಂಗೇಲೀ ಪ್ರತಿಕ್ರಿಯಾ ಕಶ್ಚಿಂ ಉರ್ತಲೀ?. ಚಾರೀ ದಿಕ್ಕಾನಂ ಪ್ರಶ್ನಾಂಚೊ ಭಡಿ ಮಾರು ಪೋಡ್ವಾ ಲಾಗ್ಲೊ. ತಾಜೆಂ ಉತ್ತರ ಸವಿಸ್ತಾರಾನಂ ದೀವ್ಕಾ ಪಳೆಂ. ಅಡ್ಡೇಚ ತಾಸಾ ಅಗ್ನಿಪರೀಕ್ಷೇ ನಂತರ, ಹೂಮ ಪುಸ್ತಾನು ಘೇವ್ಚಾಕ ಪುರಸತ ಮೇಳೆ. ಏಕಮತಾನಂ ತಾನ್ನೀ ಮೆಗ್ಗಲೆಂ ಅಭಿನಂದನ ಕೆಲ್ಲೆಂ ಕೀಂ ಯಶಸ್ವಿ ಜಾಲ್ಲೊಂ ಮ್ಹಣ್ಣು ಹರ್ಷಿತ ಜಾಲ್ಲೊಂ. ತ್ಯಾ ದಿವ್ಸಾ ಪಾಸ್ತಾನು, ಹಾಂವುಂ ಡಾ. ಕಾಮತ ಜಾಲ್ಲೊಂ.

ಡೊಕ್ಟರೇಟ ಪದವೀ ಮೇಳ್ವೆಲೆ ಹರ್ಷೋದ್ವೇಗಾ ನಂತರ, ಮುಕ್ತಾರಿ ಕಸ್ಲೆಂ? ಹೊ ಪ್ರಶ್ನೊ ಆಯ್ಲೊ. ಭಾರತೀಯ ಸಹಪಾಠೀಲಿ ಅವಸ್ಥಾ ನಿತ್ಯಚೆ ಪೋಳೋವ್ಣೆ ಮಾಕ್ಚಾ ತೀನ ವರ್ಸಾ ಪರಿಶ್ರಮು ಸಫಲ ಜಾಲ್ಲೊ ತರೀ, ಅನಿಶ್ಚಿತ ಭವಿಷ್ಯಾ ನಿಷ್ಕಾಳಜೀ ಚಲ್ತಾಶಿಲಿ. ಮೆಗ್ಗಲೊ ಪಾಸ್- ಪೋರ್ಟ್ ಅವಧಿ ಅಙ್ಗೂನು ಅರರಾ ಮಹಿನೇಂ ಆಶ್ತೀಲಿ. ಹಾಂಗ್ವಾನಂಯೀ ಪೈಸೊ ಕಮೋವ್ಚೊ ವಿಚಾರು ಆಯ್ಲೊ. ಆವು- ಬಾಪೂಸು, ಭೈಣಿ- ಭಾವಾಲೊ ಯಾದು ತೀವ್ರ ಜಾವ್ನ್ ಲಾಗ್ಲೊ. ಅಮೇರಿಕೇಂತ್ ಆರಾಮಾಂಜೀವನ ಸುಲಭ ಸಾಧ್ಯ್ ಆಸ್ಲೆ ತರೀ, ಮಾಕ್ಚಾ ಪೋಶ್ತೀಲಿ ಮಾತ್ ಭೂಮಿ ಸತತ ಆಪ್ಪೋವ್ಚಾಕ ಲಾಗ್ಲಿ. ಹಾಂಗ್ವೊ ಉಚ್ಚಶಿಕ್ಷಣಾಂ ಉಪಯೋಗು ಮೆಗ್ಗಲೆ ದೇಶಾಂತೂಯಿ ಕೋರ್ಚೊ ನಿರ್ಧಾರು ಕೇಲ್ಲಿಲೊ. ಹಾಂಗಾ ಉರ್ನುಯಿ ಭಾರತಾಂತ್ ನೌಕರಿ ಮೇಳೋವ್ನ್ ಚೆಂ ಪ್ರಯತ್ನ ಸುರು ಕೆಲ್ಲೆಂ. ನಶೀಬಾನಂ ಭಾರತಾಚೆ U. P. S. C. (Union Public Service Commission) ಚೆ ಅಧಿಕಾರಿ ಶೀಘ್ರಾಂತ್ ಅಮೇರಿಕೇಕ ಯೇವ್ಣೆ ಆಶ್ತೀಲೆ. ಉಚ್ಚ ಶಿಕ್ಷಣ ಘೇತ್ತೀಲೆ ಭಾರತೀಯಾಂಕ ಸಮಜಾವ್ನ್, ಪರತ ಯೇವೋವ್ಣಾಚಿ ವಿಶಿಷ್ಟ ಛವಾಬದಾರೀ, ಶಿವಾಯಿ ಅಮೇರಿಕೇಚೆ ಶಂಭರಗಟ್ಟೆ ವಿದ್ಯಾರ್ಥ್ಯಾಂಕ ಭೇಟೂನು, ನೌಕರಿ ದಿವ್ಚಿ ಆಶ್ವಾಸನಾ ಅಧಿಕಾರುಯೀ ದಿಲ್ಲಿಲೊ.

ತಸ್ಲೆ ಸರ್ವ ಲೊಕಾಂಕ ನ್ಯೂಯಾರ್ಕ್ ಶಹರಾಂತ್ “ಇಂಟರ್ವ್ಯೂ”ಕ ಆಪ್ಪೆಲೀಲೆಂ. ಮೆಗ್ಗಲ್ಯಾವಾರಿ ನೌಕರೀಕ ಅರ್ಜಿ ದಿಲ್ಲೆಲ್ಯಾಂಪೈಕೀ, ಎಕ್ಲೊ ಬೊಸ್ಪನ್ನಾಂತುಲ್ಯಾನ, ಆನ್ನೆಕ್ಲೊ ಎಮ್ಪ್ಲಸ್ ಹಾಂಗ್ವಾನಂ. ಆಯಿಲ್ಯಾಂಕ ಕೋಲಂಬಿಯಾ ಕೋಲೇಜಾಂತ್ “ಇಂಟರ್ವ್ಯೂ” ದವರಿಲೊ. ವಿಷಯಾಚಿ

ಉಭಯಕ್ಕಿಂತ ಕೂಡ ಸರ್ವ ಆಯಿಲೆ. ಶಿಸ್ತಿನ ಕೆಲಸ, ಬರೇ ರೀತಿನಂ ವೇಳೆ ಪೈಲೆಯೇ ಪಾವಿಲೆ. ಏಕ ತಾಸು ತೋಡೋವು ಕೋನು, ಭಾರತೀಯ ಅಧಿಕಾರಿ ಆಯ್ಲೆ. ಕೊರ್ಟಾಂತು ಆಪ್ಪೆಲ್ಯಾ ವಾರಿ ಉಚ್ಚ ಧನೀನಂ ಪೈಲೆ ಉಮೇದವಾರಾಕ ಆಪ್ಪೆಲೆಂ. ಕೇವಲ ಪಾಂಚ ಮಿನಿಟಾನೀಂ ಬಾವಿಲೆ ಚೆಹರ್ಯಾನಂ ತೊ ಭಾಯ್ತಿ ಆಯ್ಲೆ. ಕಸ್ತಲೆಂ ಜಾಲೆಂ ಹೆಂ ವಿಚಾರ್ಚೆ ಪೈಲೆಂ, ಮಾಕ್ಳಾ ಆಪ್ಪೆಲೆಂ. ಎದ್ರಾಚೆ ಮಿರ್ಚೆರಿ ಬಶ್ವಾಕ ಆಜ್ಞಾ ಜಾಲಿ. ಭಾರತಾಂತುಲ್ಯಾನಂ ಆತ್ತಂಚೆ ಸವಾರಿ ಆಯ್ಲಾ ಅಸ್ತಲೆ ರೀತೀನಂ ಮ್ಹಾಂತಾರೊ ಎಕ್ಸೊ ಬಶ್ವೆಲೊ. ಪಕ್ಳಾ ಅಮೇರಿಕನ್ ಕಪಡೆ ಫಾಲ್ಸು ಸರದಾರಜೆ ಬಶ್ವೆಲೊ. ತಿಸ್ರೆ ಮಿರ್ಚೆರಿ ಅಮೇರಿಕನ್ ಪ್ರಾಧ್ಯಾಪಕಾಕ ಬಸ್ತೆಲೆಲೆಂ.

ಮ್ಹಾಂತಾರ್ಯಾನಂ ಉಲ್ಲೋವಾಕ ಸುರು ಕೆಲ್ಲೆಂ.

“ತೂಂ ಕೆನ್ನಾ ಭಾರತಾಕ ಪರತ ಯೇವ್ಚೊ ಆಸ್ತಾ?” “ಶಕ್ಯ ತಿತ್ಲೆ ಶೀಘ್ರತೇನಂ” ಹಾಂವೆಂ ಜವಾಬ ದಿಲ್ಲೆ.

“ಖಂ ಚೆ ಪರೀಕ್ಷಾ ಪಾಸ ಕೆಲ್ಯಾ? ಕಿತ್ಲೆ ಮಾರ್ಕ್ಸ್ ಮೇಳೆಲ್ಯಾ? “ವಗೈರೇ ಪ್ರಶ್ನೆ ಆಯ್ಲೆ. ಆಠ- ಧಾ ಫಾರ್ಮಾಂತು ಹೀ ಮಾಹಿತಿ ದಿಲ್ಲೆಲಿ ತರಿ ಪರತ ವಿಚಾರ್ಲೆಂ.

“ತುಕ್ಳಾ ಭಾರತಾಂತು ನೌಕರಿ ಮೇಳ್ತಾವೆ?” ವಿಚಾರ್ಲಾರ್ಯಾ, “ಹಾಂವುಂ ತಾಜೆ ಖಾತ್ರಿರಿಯಿ ಇತ್ಲೆ ದೂರ ಪಾಸ್ತಾನು ಹಾಂಗಾ ಆಯ್ಲಾ” ಮ್ಹಳ್ಳೆಂ.

“ಆತ್ತಾಂ ಆಮ್ಕೆಲಾಗ್ಗಿಂ ಜಾಗೆ ಖಾಲಿ ನಾಂ” (no vacancy) (ನಕಾರ ಘಂಟೊ ವಾಜ್ವೆಲೊ). ನಂತರ ಜಾಗೆ ಖಾಲಿ ಜಾಲಾರ್ಯಾ, (ಮಾವಶೀಕ ಮೀಶ್ಯೊ ಆಯ್ಲಾರಿ !) ಕೊಣ್ ಯೆತ್ತಲೆ ಹಾಜ್ಜಿ ಟಿಪ್ಪಣೀ ಕೋರ್ಚಾಕ ಹೊ ಇಂಟರ್ವ್ಯೂ ದವರ್ಲಾ. ಭಾರತಾಕ ಪರತ್ಲೆಂ ಕೀಂ ನೌಕರಿ ಮೇಳ್ತಾ ಜಾಲಾರ್ಯಾ, ವಿಜ್ಞಾನಿಯಾಂಲೆ ಪಂಗಡಾಂತು (Scientists, pool) ಮೇಳೋವ್ನು ಘೆ. ಆಮಗಲೆ ರಾಯಭಾರಿ- ಕಚೇರಿಚೆ ಸೂಚನಾ- ಪತ್ರ ದಾಕ್ಟೆಲ್ಯಾರಿ ಸರ್ವ ಸುರಳೀತ ಜಾತ್ಲೆ. ಜಾಗೆ ಖಾಲಿ ಜಾಲಾರ್ಯಾ, ಇಂಟರ್ವ್ಯೂ ನಾಸ್ತನಾಭೀ ತುಮ್ಮಾಂ ನೌಕರೀ ಮೇಳ್ತಲೀ ಅಸ್ತಲೆ ಆಶ್ವಾಸನಾಂನಂ ಮ್ಹಾಂತಾರ್ಯಾನಂ, ಕೇವಲ ಪಾಂಚಯೀ ಮಿನಿಟಾನಂ ಇಂಟರ್ವ್ಯೂ ಪೂರ್ಣ ಕೆಲ್ಲೊ. ಇತ್ಲೆ ಪೈಶೆ ಖರ್ಚುನು ಹಾಂಗಾ ಆಯ್ಲೊ ಮ್ಹಣ್ಣು ಬೆಜಾಲೊಂ. ಏಕ ಮಹಿಳಾ- ಡೊಕ್ಟರ್ನೀನಂ ತರೀ ಸರ್ವಾಂ ಎದ್ರಾಕಯೀ ಆಮಗಲೆ ಅಧಿಕಾರ್ಯಾಂಕ ಛೀ- ಥೂ ಘಾಲ್ಲೆಂ. ಅಮೇರಿಕೇಂತು ಸ್ಥಾಯಿಕ ಜಾಲ್ಲೀಲ್ಯಾ ಧುವೇಕ ಮೇಳ್ತಾಕ ವಿಜ್ಞಾನಿಯಾಂಕ ಪರತಾವ್ನುಚೆ ಮಹಾಕಾರ್ಯಾ ನಾಂವಾನಂ ಯೆತ್ತಾಶಿಲೊ ಹೊ ಮ್ಹಾಂತಾರೊ! ಅಸ್ತಲೆ ಕಾಮಾಂಚೆ ಆಲೋಚನಾ ಕೆಲ್ಯಾರಿ ಲಜ್ಜಾ ಯೆತ್ತಾ.

ಖಿಂಚೇಯೀ ವಿಶ್ವವಿದ್ಯಾಲಯಾಂತು, ಶಿಕ್ಷಣ ಸಂಸ್ಥೇಂತು ನೌಕರೀ ಆಸ್ಲ್ಯಾರಿ ವಿಂಗ- ವಿಂಗಡ ಪ್ರಾಧ್ಯಾಪಕಾಂಕ ಕಳೈತಾತಿ. ತಾನ್ನೀ ಸುಚೈಲ್ಯಾಂಕ, ವಿಶ್ವವಿದ್ಯಾಲಯಾ ಆವಾರಾಂತು ಏಕ ಅಧಿಕಾರಿ ಯೇವ್ನು ಭೆಟಾ. ತಾಜೆ ವೋಟ್ಟು ಚರ್ಚೆ ಕೋರ್ನು ನೌಕರೀಂತು ಭರ್ತಿ ಜಾವ್ಚೆ ಸಾಧ್ಯಾ-ಸಾಧ್ಯತೇ ಬದ್ದಲಚೇ ಅನುಕೂಲತಾ ಠರೈತಾತಿ. ಪ್ರಾಧ್ಯಾಪಕಾಲೆ ನೌಕರೀಕ, ಏಕ ಸೆಮಿನಾರಾಂತು ಉಮೇದವಾರಾಲಿ ಯೋಗ್ಯತೇ ನಿರ್ಣಯ ಜಾತ್ತಾ. ಖಿಂಚೇ ತರೀ ಕಂಪನೀ ಕಾಮಾಂಕ ಇಂಟರ್ವ್ಯೂ ಆಯ್ಲ್ಯಾರಿ, ರಾಜಭೋಗ ಮೇಳ್ವೀಲ್ಯಾವಾರೀಚಿ. ಕಂಪನೀ ಆಫೀಸಾ ಪರ್ತಂತ, ಕಾರ್ ವಿಮಾನ, ಹೊಟೆಲ್ಲಾಂತು ವಾಸ್ತವ್ಯ, ನಾಷ್ಟಾ, ಜೇವಣಾ ವ್ಯವಸ್ಥಾ ಭೀ ಕರ್ತಾತಿ. ಕಂಪನೀ ಚೊ ಅಧಿಕಾರಿ ಯೇವ್ನು, ಇತರ ಅಧಿಕಾರಿ ಆನಿ ಕಾಮಾಂಚೊ ಪರಿಚಯ ಕೋರ್ನು ದಿತ್ತಾ. ತೊ ಅಧಿಕಾರಿ ದಿವಸ ಭರ ಉಮೇದವಾರಾ ಲಾಗ್ಗೀಂ ಊರ್ನು ಅನೇಕ ವಿಷಯಾಚಿ ಚರ್ಚಾ ಕರ್ತಾ. ಅತ್ಯಂತ ಜ್ಞಾಣಕಾರೀನಂ ತಾಗ್ಗೇಲೀ ಪರೀಕ್ಷಾ ಜಾತ್ತಾ. ತಾಣೇಂ ಪರತ ವೋಚ್ಚೆಂ ಸರ್ವ ಖರ್ಚಾಕ ಚೆಕ್ ತಯಾರ ಜಾವ್ನು ತಾಕ್ಕಾ ಮೇಳ್ತಾ. ಮ್ಹಣ್ಣು ಕಂಪನೀ ಕಾಮಾಂಕ, ಅಮೇರಿಕನ್ ಕಿಂವಾಂ ಭಾರತೀಯ ಹಪಾಪ್ತಾತಿ.

ಧಾ-ಬಾರಾ ಪತ್ರಂ “ವಿಜ್ಞಾನಿ ಪಂಗಡಾ”ಕ ಬರಯಿಲೆಂ ತರೀ ಕಸ್ಸಲೀ ಜವಾಬ ಮೇಳ್ವಿಲ್ಲ್ಯಾ. ಕಸ್ಸಲೆಂಯಿ ಆಶ್ವಾಸನ ನಾಸ್ತನಾ ಅಮೇರಿಕಾ ಸೋಡ್ಕಾ ಪಳೆಂ. ಇಂಗ್ಲಂಡ್, ಫ್ರಾನ್ಸ್, ಹೊಲಂಡ್, ಜರ್ಮನೀ, ಸ್ವಿಟ್ಜರ್ಲೆಂಡ್, ಇಟಲೀ, ಗ್ರೀಸ್, ಇಜಿಪ್ತ, ಪಾಕಿಸ್ಥಾನ್ ವಗೈರೆ ದೇಶಾಂತುಲ್ಯಾನಂ ಪ್ರವಾಸ ಕರತ, ಚಾರಿ ವರ್ಸಾ ನಂತರ ಭಾರತಾಕ ಆಯ್ಲೊಂ. ಆಠ-ಧಾ ದಿವಸ ಅಮೇರಿಕೇ ಅನುಭವಾ ಬದ್ದಲ ಸಾಂಗ್ಜಾಕ ಮಜಾ ಆಯ್ಲಿ. ತೇಂಚಿ ತೇಂಚಿ ಸಾಂಗ್ಜಾನ ಬೆಜಾಲೊಂ. “ಮುಕ್ಕಾರಿ ಕಿತ್ತೆಂ?” ಹ್ಯಾ ಪ್ರಶ್ನಾಂನಕ ಕಂಟಾಳೊನು ವಿಜ್ಞಾನಿ ಪಂಗಡಾಕ ಕಡಕ್ ಪತ್ರ ಬರಯಿಲೆಂ.

ಆಶ್ಚರ್ಯ! ಶೀಘ್ರಾಂತು ಪ್ರತ್ಯುತ್ತರ ಆಯ್ಲೆಂ. ಮೆಗ್ಗೇಲೀ ರಾಜಿನಾಮ್ಯಾ ಪತ್ರಾ ಪ್ರತಿ, ಮೆಗ್ಗೇಲೆ ನಿರುದ್ಯೋಗಿಚೆಂ ಪುರಾವ್ಯಾಚೆಂ ಪತ್ರ, ನೌಕರೀ ಮೇಳ್ವೀಲ್ಲ್ಯಾಚೆ ದೃಢೀಕರಣಾಂಚೆ ಪತ್ರ ಧಾಣ್ಣು ದಿವ್ಚಾಕ ಸಾಂಗೀಲೆಂ. ಏಕ ಮಹಿನ್ಯಾ ನಂತರ, ರಾಜಸ್ಥಾನಾಂ ಕೃಷಿ ಕೊಲೇಜಾಂತು ಹಾಜರ ಜಾವ್ಚಾಕ ಆರ್ಡರ್ ಆಯ್ಲೆ. ಕೃಷಿ ವಿಶ್ವ ವಿದ್ಯಾಲಯಾ ಆಫೀಸಾಂತು ಚೌಕಾಶಿ ಕೆಲ್ಯಾರಿ, “ಆಮ್ಕಾಂ ಖಿಂಚೋಯಿ ಸಂದೇಶು ಆಯಿಲ್ಲ್ಯಾ, ತ್ಯಾ ಕೊಲೇಜಾ ಸ್ಥಳಾರಿ ಚೌಕಾಶಿ ಕರಾ” ಮ್ಹಳ್ಳೆಂ. ತಾನ್ನೀ ಸಾಂಗಿಲೆ ಸ್ಥಳಾರಿ ಪಾವ್ಲೊಂ. ಥಯೀಂ ಮೇಳ್ವೀಲೆ ಆದರ ಸನ್ಮಾನಾನಂ ಮಾಕ್ಷೇಚೆ ವಾಯಿಟ ಅನುಭವ ಥೊಡೆ ಸಮಯ ಪರ್ಯಂತ ವಿಸರ್ಚಾಕ ಜಾಲ್ಲೆಂ.

ಪಾಕಶಾಸ್ತ್ರ

ಅಮೇರಿಕೇಕ ಗೇಲ್ಲಿಲ್ಯಾ ವಿದ್ಯಾರ್ಥ್ಯಾಂಕ, ಪೈಲೆಂ ರಾಂದಪ ಕೋರ್ಚಾಕ ಶೀಕ್ಕಾ. ನಾಂವೆ ಉಪಾಶಿ ಊರ್ಕಾ. ತಾಂಗೆಲೆ ರೂಚಿ, ಸ್ವಾದು ನಾಶಿಲೆಂ ಹೊಟೆಲ್ಲಾ ಜೆವ್ಣಾನಂ ಪೊಟೆ ಭರ್ನಾ. ಶಿವಾಯಿ ಖರ್ಚಾಯಿ ಜಾಸ್ತಿ. ಮ್ಹಣ್ಣು ಹಾಂವೆಂ ಪೈಲೆಂಚಿ ರಾಂದಪ ಕೋರ್ಚಾಕ ಸುರು ಕೆಲ್ಲೆಂ. ಪಣ ರಾಂದಪ ಕೋರ್ಚಿ ಮಾಹಿತಿ ನಾಶಿಲಿ. ಪೈಲೆ ದಿವಸು ಶೀತ- ಸಾರು ಫುರೊ ಮ್ಹಣ್ಣು, ತಾಂದೂಲ ಆನಿ ದಾಳಿ ಶಿಜ್ಜೋವ್ಚಾಕ ದವರ್ಲೆಂ. ಶಿತ್ತಾ ಪೈಲೆ ಭಾಗು - ಘಟ್ಟೇ ಫಾತ್ಕೋರು, ದುಸ್ರೊ ಮೋವು ಆನಿ ಪಿಚ್- ಪಿಚೇ, ತಿಸ್ರೊ ಸುಣ್ಯಾಂಕ ಭೀ ಖಾವ್ಚಾಕ ಯೋಗ್ಯ ನಾಶಿಲೆಂ. ತೆಂ ಶೀತ ತಾಳ್ಯಾ ಸಕ್ಕಲ ದೇವ್ಲೆಲೆಂ ನಾ. ಪೊಟ್ವಾ ಭೂಕಿ ತಶೀಂಚಿ ಉರ್ಲಿ.

ದುಸ್ರೆ ದಿವಸು ಪಾಕಶಾಸ್ತ್ರಾ ಸಂಶೋಧನ ಕೋರೂಕಾ ಪಳೆಂ. ಸಾನೆ ಉಜ್ವಾರಿ ಹದಸೆ ಜಾವ್ನು ಶಿಜ್ಜೆಲ್ಯಾರಿ ದಾಣೇ ದಾರ ಶೀತ ಕೋರ್ಚಾಕ ಶಿಕ್ಲೊಂ. ರಾಂದಯೀ ಭೀ ಹಾಜರ ಜಾಲ್ಲೀ. ಲಿಂಬಿಯಾ ನೊಣ್ಣೆ ತಯಾರ ಜಾಲ್ಲೆಂ. ಖಾಲ್ತೀಲೆಂ ಖಾಲ್ಯಾರಿ ರುಚಿ ನಾಂ. ದೇಕೂನು ನವೀನ ನವೀನ ತರೇಚೆಂ ರಾಂದಪ ಕೋರ್ಚೊ ಹುಮ್ಮಸ್ಸು ಆಯ್ಲೊ.

ಆಮ್ಕಾಂ ಜಾವ್ಕಾಶಿಲೆ ತರಕಾರೀಕ ಅಮೇರಿಕೇಂತು ಭೆಂಡ್ಯಾಕ (ladies finger), ವಾಯಿಂಗಣಾಂಕ (egg plant), ಚಣ್ಯಾಕ (ಕೊಂಬಡ್ಯಾ ವರ್ತಾಣೊಂ) (chick peas), ಧಯಾಂಕ (yogurt), ಅಶಿಂ ನಾವ್ವಂ ಆಸ್ತಾತಿ. ನಂತರ ಕಢಿ, ಕೋಸಂಬ್ರಿ, ಭಾಜ್ಜಿ, ಸಾಂಭಾರು, ಪೊಳೆ, ಚಟ್ನಿ, ಬಾಸುಂದಿ- ಪುರಿ, ಶ್ರೀಖಂಡ ವಗೈರೆ ಜೆವ್ಣಾ ಟೇಬಲಾರಿ ಯೇವ್ಚಾಕ ಲಾಗ್ಲೀಂ. ಹಾಂವುಂ ಪೈಲೆಂ ಮಾಂಸಾಹಾರಿ ನಾಶಿಲೊಂ. ಪೂರ್ಣ ಶಾಕಾಹಾರಿಭೀ ನಾಶಿಲೊಂ. ಕಾರವಾರಚೊ ಆಸ್ಲೊನು, ಕೇವಲ ಮಾಸೋಳಿ ಖಾವ್ಣೊ ಶಾಕಾಹಾರಿ ಆಶ್ತೀಲೊಂ. ಹಾಂಗಾ ಶಾಕಾಹಾರಿ ಜಾವ್ನು ಉರ್ಚೆಂ ಸುಲಭ ನ್ಹಯೀಂ. ಮೆಗ್ಗಲೊ ಸಹವಾಸಿ, ಆನಂದ ಮೋಹನ ಬಿಹಾರಿ, ಪಕ್ಕಾ ಶಾಕಾಹಾರಿ ಆಶ್ತೀಲೊ. ಪ್ರತ್ಯೇಕ ಖಾಣಂ ವಾಸು ಘೇವ್ಣುಯೀ ಖಾತ್ತಾಶಿಲೊ. ಏಕ ದಿವಸು ರಾಂದಪ ಕೋರ್ಚೊ ಕಂಟಾಳೊ ಆಯ್ಲೊ. ಕೊಲೇಜಾ ಕೆಫೆಟೇರಿಯಾ ಯಂತ್ರಾಂತು ಪೈಲೆ ಘಾಲ್ನು ಖಾವ್ಣೊ ವಿಚಾರು ಕೆಲ್ಲೊ. ಮೆಗ್ಗಲೆ ಮಿತ್ರಾನಂ ಯಂತ್ರಾರಿ ಬರಯಿಲೆಂ ವಾಚ್ಚೊನು, ತರಕಾರಿ ರಸಮ್ “ಸಾರು”

(vegetable soup) ಚೆ ಟಿನ್ ಫೇವ್ನು ಖಾಲ್ಲೆಂ. “ರುಚಿಕರ” ಆಸ್ಸಾ ಮ್ಹಣತ ದುಸ್ರೆ ದಿವಸೂಯಿ ತೇಂಚಿ ಫೇವ್ನು ಖಾಲ್ಲೆಂ. ಅಮೇರಿಕೇಚೆ ಕಾನೂನಾ ಪ್ರಕಾರ, ತಯಾರ ಕೇಲ್ಲಿಲೆ ಪ್ರತೀ ಏಕ ಖಾಣಾಂ ಟಿನ್ನ, ಬಾಟ್ಲಿ, ಪೆಕೆಟಾಚೇರಿ, ತಾಕ್ಕಾ ವಾಪರ್ಲೇಲೀಂ ಜಿನ್ನಸಾಂಚಿ ನಾವ್ವಂ ದಾಕ್ಟೋವೂಕಾ ಪಡ್ತಾ. ಮೆಗ್ಗೆಲೆ ಮಿತ್ರಾನಂ ಖಾಲಿ ಜಾಲ್ಲಿಲೆ ಟಿನ್ನಾರಿ ಬರಯಿಲೆಂ ವಾಚ್ಲೆಂ. ಸೂಪಾಂತು “ಬೀಫ್ ಬ್ರೂತ್” (ಗೋಮಾಂಸಾಚೊ ರಸ್ಸು) ಮೇಳ್ಕೆಲ್ಯಾಚೆಂ ವಾಚ್ಲೆಂ! ತಾಕ್ಕಾ ಜೀವೂಚೆ ಉಡ್ಡೂನು ಗೇಲ್ಲಿಲ್ಯಾವಾರಿ ಜಾಲ್ಲೆಂ! ಖಾಲ್ಲೆಲೆಂ ಸೂಪ ಓಂಕೂನು ಫಾಲ್ಲೆಂ. ನಂತರ ಹಾಂವೆಂ ಮಾಂಸಾಹಾರಾಚೊ ಆಕ್ಷೇಪು ಕಾಣ್ಣು ಘಾಲ್ಲೊ. ಹಾಂಗಾ ಬರೇಂ ಮಾಂಸ ಸ್ವಸ್ತಾಯೇನ ಮೆಳ್ತಾ. ಶಿವಾಯಿ ಜಾಸ್ತಿ ಪೌಷ್ಟಿಕ ಜಾಲ್ವು ಉರ್ತಾ.

ಮೆಗ್ಗೆಲೊ, ಸಹಪಾಠಿ, ಜಿಮ್ ಆನಿ ತಾಗ್ಗೆಲಿ ಬಾಯ್ಲ, ಕೆರಲ್ ಹಿಕ್ಕಾ ಶಿತ್ತಾಚೇರಿ ಭಾರೀ ಪ್ರೀತಿ. ಪಣ ತಾನ್ನೀ ಶಿಜಯಿಲೆಂ ಶೀತ ಸರ್ವ ಪೆಜ್ಜ ಜಾತ್ತಾಶಿಲಿ. ಫರಾ ಪರ್ಯಂತ ಪಾವೋಚಾಕ ಆಯಿಲ್ಲೊ ಜಿಮ್ ಭಿತ್ತರೀ ಆಯ್ಲೊ. ಮೆಗ್ಗೆಲೆ ರಾಂದಪ ತಯಾರ ಜಾಯ್ತಾಶಿಲೆಂ. ತಾಜೆ ಘಮಘಮ ವಾಸಾನ ತೊಂಡಾಂತು ಉದ್ದಾಕ ಆಯ್ಲೆಂ. ಅರಳ ಜಾಲ್ವು ಶಿಜ್ಜೇಲೆಂ ಶಿತ್ತಾಚೆಂ ಕೌತಕ ಕೆಲ್ಲೆಂ. “ಜೇವ್ನುಯೀ ವಚ್ಚ ಮ್ಹಳ್ಳೆಂ.” “ನಾಂ ರೇ ನಾಂ, ಮೆಗ್ಗೆಲೀ ಬಾಯ್ಲ ಭಿಷ್ಟಾಯ್ತಲೀ,” ತರೀ ಭೀತ ಭೀತ ಪೋನು ಕೆಲ್ಲೊ. “ಮಾಕ್ಕಾ ಸೋಣ್ಣು ತೂಂ ಎಕ್ಟೋಚೆ ಜೆವ್ತವೆ?” ತೀಣೆಂ ಮ್ಹಳ್ಳೆಂ ತರೀ ತಾಕ್ಕಾ ಜೆವಣ ಕರ್ನಾಸ್ತನಾ ವೋಚ್ಚೆಂ ಮನಾಂತು ನಾಶಿಲೆಂ. ಮ್ಹಣ್ಣು “ಡಾರ್ಲಿಂಗ್, ಭಾರತೀಯ ಶಿಷ್ಟಾಚಾರಾ ಪ್ರಕಾರ, ತಾಂಗೆಲೆಂ ಆಮಂತ್ರಣ ಸ್ವೀಕಾರ್ನಾ ಜಾಲ್ಯಾರಿ, ತಾಂಕಾಂ ಅಪಮಾನು ಜಾತ್ತಾ ಖಿಯೀಂ, ಸಾಧ್ಯ ಜಾಲ್ಯಾರಿ, ತೂಂ ಭೀ ಯೆನಾ” ಅಶ್ಚಿಂ ಸಮಜಾಯಿಲೆಂ. ಆಪಣ್ಯಾನಂ ಪಾರ್ಟೀ ವೋಚ್ಚೊ ಡ್ರೇಸು ಕೇಲ್ಲಿಲ್ಯಾಶಿಲ್ಯಾನಂ, ಜಿಮ್ಮಾಕ ಜೇವ್ನು ವೋಚ್ಚಾಕ ಕಬೂಲಿ ದಿಲ್ಲಿ.

ತೆ ದಿವಸು, ಜಿಮ್ ಪೊಟಕ ಭೋರ್ನು ಜೆವ್ಲೊ. “ಮಾಕ್ಕಾ ಮಸಾಲ್ಯಾ ರಾಂದಪ ಭಾರೀ ಪಸಂತ ಆಸ್ಸಾ, ಅಲ್ಲರ ಜಾವ್ಣೆ ಭೀತೀನಂ ಕೆರಲ್ ಬೇಚವ ರಾಂದಪ ಕರ್ತಾ, ಹಾಂವುಂ ಜಾಸ್ತಿ ಮಸಾಲೊ ಫಾಲ್ತಲೊ ಮ್ಹಣ್ಣು ಮಾಕ್ಕಾಯೀ ರಾಂದಪ ಕೋರ್ಚಾಕ ಸೊಣ್ಣಾ. ತುಗ್ಗೆಲೆ ರಾಂದಪಾಂತು ಮಸಾಲೊ ಜಾಸ್ತಿ ಆಸ್ಲೊ ತರೀ, ತೆಂ ಸ್ವಾದಿಷ್ಟ ಜಾಲ್ಯಾಂ” ಬೊಟ್ಟಂ ಚಾಟ್ತತ ಭರಪೂರ ಜೆವ್ಲೊ. ತಿಕ್ಸಾಣೀನಂ ಉದ್ದಾಕ ಪಿವ್ವಾಕ ಲಾಗ್ಲೊ. ಪಿಲ್ಲೆಲೆ ಉದ್ದಾಕ ಭಾಯ್ತಿ ಯೇವ್ವಾಕ ಲಾಗ್ಲೆಂ. ತಂಪು ಜಾವ್ಣಾಕ ಥಂಡ ದೂದ ಪಿವ್ವೆಲೆಂ. ಕಶ್ಚಿಂ ತರೀ ಸುದಾರ್ಸೂನು ಫರಾ ಪಾವೈಲೆಂ. ತ್ಯಾ ದಿವಸಾ ಪಾಸ್ಸೂನು ಅಮೇರಿಕನ್ನಾಂಕ ಮಸಾಲ್ಯಾ ಜೇವ್ಣು ಖಾವೋವ್ಣುಚೆಂ ಬಂದ್‌ಚೆ ಕೆಲ್ಲೆಂ. ಜಿಮ್ ಮಾತ್ರ ಖಿಯೀಂ ತರೀ ಮಸಾಲ್ಯಾ ಜೆವ್ಣಾಂಕ ಯೆತ್ತಾಶಿಲೊ.

ಭಾರತೀಯ ರಾಂದಪಾ ಪರಿಚಯ ಅಮೇರಿಕನ್ನಾನಂ ಭರಪೂರ ಕೋರ್ನು ಘೆತ್ತಾ. ಭಾರತೀಯಾಂಲೆಂ ಜೆವ್ಣಿ ಆಸ್ಸಾ ಮ್ಹಳ್ಯಾರಿ ಧಾವ್ನು ಯೆತ್ತಾತಿ. ಕೆನ್ನಾ ತರೀ ತಾಂಕಾಂ ಜೆವ್ಣಾಂಕ ಆಪ್ವೆತಾಶಿಲೊಂ. ಪ್ರಶಂಸಾ ಕೋರ್ಚೆಂ, ಸೌಜನ್ಯ ಆನಿ ಉತ್ತಮ ಸಂಸ್ಕೃತೀಚೆಂ ಲಕ್ಷಣ ಮ್ಹೋಣ್ಣು ತೆ ಮಾನತಾತಿ. ಜೆವ್ಣಾಂಕ ಆಮಂತ್ರಿತ ಜಾವ್ನು ಆಯ್ಕೀಲೆ, “ಕ್ರಿಶ್, ಯೇವ್ಕಾ ಜಾಲ್ಯಾರಿ ಆಮ್ಕಾಂ ವಾಟೆ ಚುಕ್ಕಿ, ತುಗ್ಗಲೆ ರಾಂದಪಾ ಸುವಾಸು ಘೆತೆ ಹಾಂಗಾ ಯೇವ್ನು ಪಾವ್ಲೆ. ಕಸ್ಲೆಂ ರಾಂದಪ ಕೆಲ್ಯಾಂ, ಕಸ್ಲೆ ಮಸಾಲೆ ಫಾಲ್ಯಾ, ತೂಪ ಫಾಲ್ಯಾಂಕೇಂನಾಂ ವಿಚಾರತ” ಆತ್ತಂಚೇ ತೊಂಡಾಂತು ಉದ್ದಾಕ ಯೇವ್ಚಾಕ ಲಾಗ್ಲಾಂ, “ ಸಾಂಗತ ರಾಂದಪಾ ಕೂಡಾಂತು ಧಾಂವ್ತಲೆ. ಹಾಂಗಾ, ಅತಿಥಿ- ಘರಚೆ ಸರ್ವ ಮೇಳ್ನಾಯಿ ಜೆವ್ಣಾಕ ಬಶ್ಟಿ ಪದ್ಧತಿ. ಜೆವ್ಣಾಂತು “ಭೀಡೊ” ಮ್ಹಳ್ಳೆಲೊ ಶಬ್ದಯೀ ನಾಂ. ರುಚೀ ಜಾಲ್ಲೀಲೆಂ ಖಾಣಂ ಜಾವ್ಣಾತಿತ್ಲೆ ಪಟೀಂ ವಾಡ್ನು ಘೆತ್ತಾತಿ. ವೇಳು ಮೆಳ್ಳೆಲೆ ತೆನ್ನಾ ಭಾರತೀಯ ರಾಂದಪ ಕೋರ್ನು ವಾಡ್ತಾಶಿಲೊಂ. ಹ್ಯಾ ರಾಂದಪಾಕ ಅಮೇರಿಕೇಂತು ಮೇಳ್ಚೆ ಸಾಮಾನಾ ಯಾದಿ ಸಂಕ್ಷಿಪ್ತಾಂತು ದಾಕೈಲ್ಯಾ :-

ಗಂವಾಂ ರವೊ, ದುದ್ದಾಸಾಯಿ, (ಪಾತ್ತಳ ಕಿಂವಾಂ ದಾಟ,) ಮೈದಾ, ಗಂವಾಂ ಪೀಟ, (ಚಪಾತಿ, ಪೂರಿ ಖಾತ್ತೀರಿ) ಪೊಳ್ಳಾಂ ಪೀಟ, ತಾಂದೂಲು, (ಮಸಾಲೇ ಭಾತ್, ಬರ್ಯಾನೀಕ) ಟೊಮೆಟೊ, ಕಾಂದ್ಯಾ ಸೂಪ, (ಸಾಂಬಾರು ಆನಿ ಸಾರಾಕ) ತಾಕೆಂ ಧಯಂ, ಶ್ರೀಖಂಡಾಕ ಲಾಗ್ವೀ ಆಮಶೀ ಸಾಯಿ, ದುದ್ದಾ ಪೌಡರುಫಟ್ಟಿ ಸಾಯಿ, (ಗುಲಾಬಜಾಮೂನಾಕ), ಧಾಡಾಯಿಲೆಂ ಮಾಂಸ (ಖೀಮಾ, ಸಮೋಸಾಕ), ಶಿವಾಯಿ ತಾಂಬಡೆಂ ಮೀರೆಂ, ಹಳದೀ, ಮಿಸಾಂಗೇ ಪಿಟ್ಟೀ, ಕರಿಬೇವು, ಯೆಳೆ, ಕೇಸರ, ಕಾಜ್ಜು ಬೀ, ಮಸಾಲೇ ಸಾಮಾನೆಂಚಿ ಮೇಳ್ತಾಲೆ.

ಅಮೇರಿಕಾ ಸೋಡ್ಲೆಂ ಪೈಲೆಂಚೆ ದೀರ್ಘ ಪ್ರವಾಸಾಂತು ಮೆಗ್ಗಲೆ ಪಾಕಶಾಸ್ತ್ರಾ ಅನುಭವ ಪ್ರಯೋಜನಕಾರಿ ಜಾಲ್ಲೊ. ಸಲಗೀ ಆಶ್ಚೀಲೆ ಘರಾಂತು ಶೀದಾ ರಾಂದಪಾ ಕೂಡಾಂತು ವತ್ತಾಶಿಲೊಂ. ತಾಂಗೇಲೆ ಪಸಂತೀಚೆಂ ಭಾರತೀಯ ಜೆವ್ಣಾಂ ಮೇಳ್ಚೆ ಶಿವಾಯಿ ಮೆಗ್ಗಲೆ ಜಿಬ್ಬೇಕಯೀ ತೃಪ್ತಿ ಜಾತ್ತಾಶಿಲಿ. ತೇ ದಿವಸು ಪರಬೇ ವಾತಾವರಣ, ಪರಿಚಯಾಚೆ ಜೆವ್ಣಾಂ, ರಾಂದಪಾ ಭವಾಬದಾರಿ ನಾಂ ಮ್ಹೂಣ್ಣು ಘರಚೆ ಯಜಮಾನೀಕ ಖುಷೀ, ವಿಂಗ- ವಿಂಗಡ ಘರಾಂತುಲೆ ಉತ್ಸಾಹಾಚೆಂ ವಿವರ ಹಾಂಗಾ ದಾಕೈಲಾ.

ಆಯ್ಚೆ ರಾಂದಪ ಮೆಗ್ಗಲೆಂ ಸಾಂಗ್ಲೆಂ ಕೀಂ, ಯಜಮಾನಿ, ಜಾವ್ಣಾಶಿಲೆ ಸಾಮಾನಂ ಸುಪರ ಮಾರ್ಕೆಟಾಂತುಲ್ಯಾನಂ ಖರೇದೀ ಕರ್ತಾಶಿಲಿ. ಸಾತ- ಆರ ಡೊಲ್ಲರಾಚೆ ಖರೇದೀ ಜಾಲ್ಲೆ ಕೀಂ “ಇತ್ಲೆ ಕಮ್ಮೀ ಸಾಮಾನಾನಂ ರಾಂದಪೆ ಜಾಯ್ ವೆ?” ಅಶ್ಚೀಂ ಆಶ್ಚರ್ಯ ದಾಕೈತಲೀ. ಹಾಂವುಂ ಘರಾ ಯೇವ್ನು ರಾಂದಪೀಲೊ ಅವತಾರು ಘೆತ್ತಾಶಿಲೊಂ. ಮ್ಹಾಂತಾರಿ ಎಕ್ಕೇ ಪೇಪರ, ಪೆನ್ನಿಲ ಘೇವ್ಣುಯೀ ಯೆತ್ತಾಶಿಲಿ. ಆಂದಾಜಾನಂ ಫಾಲ್ಯಾರಿ ಪ್ರಮಾಣ ಚೂಕ್ನಾವೆ? ಕ್ರಿಶ್,

ಏಕ ತರುಣೇನಂ ವಿಚ್ಚಾರ್ಲೆಂ. ಭಾರತೀಯ ಮಹಿಳಾ ಸರ್ವ ದೊಳ್ಳಾ ಅಂದಾಜಾನಂಚೇ ಫಾಲ್ತಾತಿ. ಮ್ಹಳ್ಳೆಲೆಂ ಆಯ್ಕೊನು ತಾಂಕಾಂ ಆಶ್ಚರ್ಯ! ಪುರ್ಯಾಂ ಪೀಟ ಕಾಲ್ಚೆತಸ್ತನಾಂ, ಏಕೇನಂ ಖಾಣಾಂ ನಾವ್ವಂ ಬೋರೋವ್ನ್ ಘೆತ್ತಿಂ. ತೆಲ್ಲಾಂತು ಪುರ್ಯೊ ಪುಗ್ಗಿಂ ಕೀಂ “ಮೊಮ್, ಹಾಂಗಾ ಚೆಂಡಾವಾರಿ ಪುರ್ಯೊ ಪುಗ್ಗಾ ಪಳೆ “ಚೇಡೂಂವಾನಿ ಗೌಜಿ ಕೆಲ್ಲಿ. “ಹಾಂತುಂ ಹವೊ ಕಶ್ತಿಂ ಭರ್ಲೊ ಕ್ರಿಶ್? ಯಜಮಾನೀನ ವಿಚ್ಚಾರ್ಲೆಂ. (ಜಿಲೇಬೀಂತುಂ ಸಾಕ್ಕರೇ ಪಾಂಕು ಪಂಪಾನಂ ಭರ್ತಾವೆ? ವಿಚ್ಚಾರ್ಲೆಲ್ಯಾಚೊ ಉಡಗಾಸು ಆಯ್ಲೊ). ಆಖೇರೀಕ ತೀಣೇಂಚಿ ಲಾಟ್ವೀಲ್ಯೊ ಪುರ್ಯೊ ತೆಲ್ಲಾಂತು ಪುಗ್ಗೊ ಕೀಂ, ತಿಕ್ಕಾ ವಿಶ್ವಾಸು ಆಯ್ಲೊ.

ಮಸಾಲೇ- ಭಾತ್, ಬಟಾಟ್ಯಾ ಭಾಜ್ಜಿ, ಪುರಿ, ಫ್ರೆಡ್- ಸೆಲಡ್, ಟೊಮೆಟೋ ಸಾರು ವೇಳೇರಿ ತಯಾರ ಜಾಲ್ಲಿಂ. ಫಮ್‌ಫಮಾಚೆಂ ರಾಂದಪ ಜೇವ್ಚಾಕ ಸರ್ವಾನೀಂ ಅವಸರ ಕೆಲ್ಲಿ. ಥೊಡ್ಯಾನೀಂ ಪುರಿ ಭಾಜೀಚಿ ರೂಚಿ ಪೈಲೆಂಚೇ ಪಳೈಲಿ. “ಕ್ರಿಶ್, ತುಮಗೇಲಿ ಜೆವ್ಣಾ ಬಶ್ಚಿ ಪದ್ಧತಿ ಕಸ್ಸಲೀ?” ಯಜಮಾನೀನಂ ವಿಚ್ಚಾರ್ಲೆಂ. “ಶಹರಾಂತು, ಟೇಬಲಾರಿ ಚೆಮಚೆ, ಫೋರ್ಕಾನೀಂ(ಕಾಂಟ್ರಾ ಚೆಮಚೊ) ಜೆವತಾತಿ. ಹಳ್ಳೀಂತು ಭಮಿನೀರಿ ಬಸ್ಸುನು ಹಾತ್ತಾ ಬೊಟ್ಟಾನೀಂ ಜೆವ್ತಾತಿ” ಸಾಂಗ್ಲೆಂ. ತೀಣೆಂ ಏಕ ಹೋಡ ಕಾರ್ಪೆಟ್ ಹಾಣ್ಣು, ರಾಂದಪ, ಪ್ಲೇಟಂ ದವರ್ಲಿಂ. ಪಣ ಸಕ್ಕಲ ಬಸ್ಸುನು ಜೇವ್ಚೆಂ ಸುಲಭ ನಾಶಿಲೆಂ. ಸ್ಥೂಲ ಆಂಗಾಚೆ ಎಕ್ಲ್ಯಾನಂ ಆಡ್‌ ಪೋಣ್ಣು ಹಾಸೋವ್ನ್ ಘೆತ್ತೆಂ. ನಮಾಜಾಸನ, ಮಂಡೂಕಾಸನಾಂ(ಬೆಬ್ಬೊ) ಬಸ್ಲೆ. ದಿಂಬಿ ಪರ್ಯಂತ ಸ್ಕರ್ಟ್ ಫಾಲ್ಲೀಲಿ ಏಕ ಮಹಿಳಾ ಗರ್ಭವತಿ ವಾರಿ ದೋನೀ ಪಾಯ್‌ ಪಸ್ಸೋರ್ನು ಬಶ್ಚಿಲಿ. ದೇವಾಕ ಧನ್ಯವಾದು ದಿಲ್ಲಿ ಶಿವಾಯಿ ತೆ ಜೆವ್ಣಾಂಕ ಬಸ್ಸಾಂತಿ. ಭಾರತೀಯ ಪ್ರಾರ್ಥನಾ ಮ್ಹೋಣ್ವಾಕ ಮಾಕ್ಕಾ ಸಾಂಗ್ಲೆಂ. “ಸಹನಾವವತು, ಸಹನೌ ಭುನಕ್ತು” ಸಾಂಗೂನು ಅರ್ಥಾಚೆಂ ವಿವರಣ ಕೆಲ್ಲಿಂ. ಯಜಮಾನೀನಂ ನವೀನ ಡ್ರೆಸ್ಸಾಚೇರಿ ಮಸಾಲೇ ಭಾತ್ ಪಾಡೋವ್ನ್ ಘೆತ್ತೀಲೆಂ. ಅತಿಥಿ- ಮಹಿಳೇನಂ ಹಾವುಂ ಭಾರತೀಯ ರಾಂದಪಾಚಿ ರೂಚಿ ಪೋಳೋವ್ಚಾಕ ಆಯ್ಲಾಂ ಶಿವಾಯಿ ಕಪಡೆ ವಾಯ್ಪು ಕೋರ್ನು ಘೇವ್ಚಾಕ ನ್ಹಯೀಂ ಸಾಂಗತ, ಹಾತ್ತಾನಂ ಜೆವ್ಲ್ಯಾರಿ ರಾಂದಪಾ ರೂಚಿ ಕಳೆಶಿನಾಂ, ಸಾಂಗೂನು ಚೆಮಚೆ, ಕಾಂಟ್ರಾ ಚೆಮಚೆ ಹಾಳೆ. ಸರ್ವಯೀ ತಾಜ್ಜೇನಂಚಿ ಜೆವ್ಣೆ.

ಫರಾಯಜಮಾನಾನಂ, “ತುಗ್ಗೊಲೆಂ ಬಟಾಟ್ಯಾ ಪೀಟ (mashed potato) ಖಾವ್ನ್ ಕಂಟಾಳೊ ಆಯ್ಲಾ. ತೊಂಯೀ ಅಸ್ಸಲೆಂ ರಾಂದಪ ಕೋರ್ಚಾಕ ಶೀಕ್ಲಾ.” ಅಶ್ಚಿಂ ಯಜಮಾನೀಕ ಸಮಜಾಯ್ಲೆ. ತೀಣೆಂ “ಕ್ರಿಶ್, ಭಾರೀ ರುಚಕರ ರಾಂದಪ ಜಾಲ್ಯಾಂ” ಸಾಂಗತ ತೊಂಡ್‌ ಭೋರ್ನು ಪ್ರಶಂಸಾ ಕೆಲ್ಲಿ. “ಹಾಂಗಾ ಎಕ ಹೊಟೆಲ್ ಕಾಳ್ಕಾರಿ, ಭರಪೂರ ಪೈಸೊ ಮೆಳ್ತಲೊ” ಅಶ್ಚಿಂ ಎಕ ಮ್ಹಾಂತಾರೀನಂ ಮ್ಹಳ್ಳೆಂ.

ಎಕ ಜೆವ್ವಾ ವೆಳಾರಿ ಅಮೇರಿಕನ್ನ, ಭಾರೀ ಕಮ್ಮಿ ಜೆವ್ವಾತಿ. ಪಣ ರಾಂದಪ ರುಚಕರ ಜಾಲ್ಯಾರಿ, ತೆ ಭಾರತೀಯಾಂಕ ಭೀ ಮಾಕ್ಷೇನಂ ಫಾಲ್ತಲೆ. ಪೊಟಕ ಭೋರ್ನು ಜೇವ್ವಿಲ್ಯಾನಂ ಸರ್ವ ಬಶ್ಶೀಲೆ ಕಡೇನಂಯೀ ಬಶ್ಶೀಲೆ. ಹಾಂವೆಂ ಸಾವಕಾಶ ಉಠಾವ್ನು, ಫ್ಲಟ್-ಸೆಲಡ್ ಹಾಳೆಂ. ಕೊಣೇಯೀ ತಾಂತು ಆಸಕ್ತಿ ದಾಕ್ಟೆಲ್ಯಾ. “ಆರೇ ದೇವಾ, ಇತ್ತೆಂ ಭರಪೂರ ಫ್ಲಟ್- ಸೆಲಡ್ ಕೆಲ್ಲೆಂ ಮೂಂ. ಅಶ್ಶಿಂ ಬೆಜಾಲೊಂ. ತರೀ ರೂಚಿ ಪಳೈಯಾ ಮ್ಹೂಣ್ಣು ಥೊಡೆ ಥೊಡೆ ದಿಲ್ಲೆಂ. ಪಾಂಚಯೀ ಮಿನಿಟಾಂತು ಅಝಾನು ಜಾಸ್ತಿ ಕೋರ್ಕಾಶಿಲೆಂ ಅಶ್ಶಿಂ ದಿಸ್ಲೆಂ. “ಅಸ್ಸಲೆಂ ಫ್ಲಟ್- ಸೆಲಡ್ ಆಮ್ಮೀ ಕಮ್ಮಿ ಖಾವೊ ಮ್ಹೂಣ್ಣು ಇತರ ಪದಾರ್ಥಾನಂ ಆಮಗಲೆಂ ಪೊಟಕ ಭರೈಶಿಲೆವೆ?” ಅಶ್ಶಿಂ ಆಕ್ಷೇಪು ಕಾಳ್ಕೊ. ಹೆಂ ಕೆನ್ನಾ ತಯಾರ ಕೇಲ್ಲೀಲೆಂ ಮಾಕ್ಕಾ ಗೋತ್ತೂಂ ನಾಂ “ಯಜ್ಞಮಾನೀನಂ ಮ್ಹಳೆಂ. ದೋನ ಮ್ಹಾಲ್ಗಡ್ಯಾನೀಂ ಫ್ಲಟ್- ಸೆಲಡ್ ಪೈಲೆಂಚೀ ಫೇವ್ನು ಸೊಳ್ಳೀಲೆಂ! ಘರಾ ಯಜ್ಞಮಾನೀನಂ ಸರ್ವ ವಿಧಾನಂ ಆಪಣ್ಯಾಲೆ ಮಾಹಿತಿ - ಪುಸ್ತಕಾಂತು ಬೋರೋವ್ನು ಫೆತ್ತೆಂ. ತೀಣೆಂ ಹಾಸ್ತಚೀ, “ಹೆಂ ಪೈಲೆಂಚಿ ಗೊತ್ತಾಸ್ಲಾರಿ ಆನ್ನೀಂಕಯೀ ಆತ್ಮೀಯಾಂಕ ಆಪ್ಪೋವ್ನು ಹಾಡ್ತಾಶಿಲಿಂ,” ಅಶ್ಶಿಂ ಮ್ಹಳೆಂ. ಡ್ರಿಂಕ್ಸ್ ವಾರೀಚೆಂ ಅಮಲ್ ಜೆವ್ವಾಂತುಯಿ ಯೆತ್ತಾ ನ್ಹಯೀಂ? ಎಕ ರಸಿಕ ಅತಿಥೀನಂ ಮ್ಹಳೆಂ. “ ಇತ್ತೆಂ ರುಚಕರ ಜೆವ್ವಣ ಮೆಳ್ತಲೆಂ ಮ್ಹೂಣ್ಣು ಲೆಕ್ಕಿಲೆಂಯಿ ನಾಶಿಲೆಂ,” ಧನ್ಯವಾದು ಭರಭರೂನು ಆಯ್ಲೊ.

ಉಲೈತ ಉಲೈತ, ಜೆವ್ವಣಂ ಥೊಡೆಶೆ ದೆವ್ಲೆಂ ಕೀಂ ಸರ್ವ ಅತಿಥಿ ಭಾಯ್ರು ಸರ್ಲೆ. ತೂಂವೆಂ ಅನಿ ಎಕ ಪಟೀಂ ಬಾಯ್ಲೇ ವೋಟ್ಟು ಆಮಗಲೆ ದೇಶಾಕ ಆಯ್ಲಾರಿ, ಅರ್ಧ ಗಾಂವಾಂಕಯೀ ಜೆವ್ವಾಂಕ ಆಪ್ಪೆತಾಂ. ಯಜ್ಞಮಾನಿ ಮ್ಹಳಾಲಿ. ಬಾಕಿ ಆಶ್ಶೀಲೆ ಥೊಡೆಂ ಥೊಡೆಂ ರಾಂದಪ ಕಾಳಜೀನಂ “ಫ್ಲೀಜಾಂತು” ದವರ್ಲೆಂ. ಸಾಮಾನ್ಯಜಾನ್ವು ಅಮೇರಿಕನ್ನ ರವಿರಾರಾ ರಾತ್ರಿ ಜೆವ್ವಾಂತಿ. ತರೀ ತ್ಯಾ ರಾತ್ರಿ ಆನಿ ಎಕ ಪಟೀಂ ಬಸ್ಸೂನು ಉರ್ಲೆಂಲೆಂ ಜೆವ್ವಣ ಜೆವ್ಲೆ.

ವಿಂಗ- ವಿಂಗಡ ಶಹರಾಂತು, ಅನೇಕ ಅಮೇರಿಕನ್ ಕುಟುಂಬಾವೋಟ್ಟು ವಾಸ್ತವ್ಯ ಕೋರ್ಚೊ ಸಂದರ್ಭು ಆಯಿಲೊ. ತೆನ್ನಾ- ತೆನ್ನಾ ತಾಂಕಾಂ ಪ್ರೀತಿಚೆಂ ಖಾಣಂ ಭಾರತೀಯ ಪದ್ಧತೀ ಪ್ರಮಾಣೇಂ. ಕೋರ್ನು ವಾಡ್ತಾಶಿಲೊಂ. ಹೆಮಲಿನ್ ಕುಟುಂಬಾಂಕ ಮಾಸೋಳಿ ಮ್ಹಳ್ಯಾರಿ ಪಂಚ ಪ್ರಾಣ ಖಿಂಯ್. ಪಣ ಹೆಲೆನ್ನಾಂಕ ತಯಾರ ಕೋರ್ಚಾಕ ಜಾಯ್ನಾಶಿಲ್ಯಾನಂ, ತಯಾರ ಕೇಲ್ಲೀಲೀ ಡಬ್ಬಾಂತುಲಿ (canned) ಮಾಸೋಳಿ ಹಾಣ್ಣು ಖಾತ್ತಾಶಿಲೆ. ಎಕ ದಿವಸು ಮಾಸೋಳಿ ಮಾರ್ಕೆಟಾಕ ವೊಚ್ಚೂನು, ಬರೀ ಮಾಸೋಳಿ ಹಾಣ್ಣು, (fish fry) ಕೋರ್ನು ವಾಳೆಂ. ಜೆವಣಾ ಬಶ್ಶೀಲೆ ತೆನ್ನಾ, ಖಾವ್ಣೆ ಗಡಬಡೀಂತು ಹೆಮಲಿನ್ನಾಲೆ ಮ್ಹಾಲ್ಗಡೆ ಧುವ್ವಲೆ ಗಳ್ಯಾಂತು ಮಾಸೋಳಿ ಕಾಂಟೊ ಶಿರ್ಕಲೊ. ಮಾಸೋಳಿ ಖಾವೊ ಹಾಂವುಂ, ತಿಕ್ಕಾ ತೊಂಡ್ “ಆಂ” ಕೋರ್ನು ಉಫಡ್ಸೂನು ಬೊಟ್ಟಾನೀಂ

ಕಾಂಟೊ ಭಾಯ್ತಿ ಕಾಳ್ಕೊ. “ಕ್ರಿಶ್, ತೂಂ ನಾ ಜಾಲ್ಯಾರಿ, ಹೆಂ ಹೊಡ್ಕ ಏಕ ಪ್ರಕರಣ ಜಾತ್ತಾಶಿಲೆಂ” ಹೆಮಲಿನ್ನಾನಂ ಮ್ಹಳ್ಳೆಂ. ಮಾಂಸ ಪ್ರಿಯ ಅಮೇರಿಕನ್ನಾಂಕ ಬಿರಿಯಾನಿ, ಖೀಮಾ, ಬೀಫ್- ಸಮೋಸಾ ಕೋರ್ನು ವಾಡ್ತಾಶಿಲೊಂ.

ಪರತ ಆಯ್ಲೆ ನಂತರಯೀ ತಾಂಗೆಲೆ ವೋಟ್ಪು ಪತ್ರ ವ್ಯವಹಾರು ಚಾಲು ಆಶ್ತೀಲೊ. ಪತ್ರಾಂತು ತೆ ಭಾರತೀಯ ಭೋಜನಾಂಚೆ ಸ್ಮರಣಯೀ ಕರ್ತಾಲೆ. ಅಸ್ಸಲೆ ರಾಂದಪಾಚೆ ನೈಪುಣ್ಯ ಆಸ್ಲೆ ತರೀ ಸಾಗರಾ ಪೆಲ್ತಾನಂ ಸೋಣ್ಣು ಯೇವ್ಜಾಕ ಹಾಂವುಂ ವಿಸರ್ಲೊಂನಾ.

ಆಸ್ಪತ್ರಿ ದರ್ಶನ

ಅಮೇರಿಕನ್ನ ಆಸ್ಪತ್ರಿ ಮ್ಹಳ್ಳಾರಿ ವಿಶ್ರಾಂತಿ ಸ್ಥಾನ ಮ್ಹೂಣ್ಣು ಲೆಕ್ತಾತಿ. ಸಾದಾ ಸೈತ್ಯ(ಥಂಡಿ) ಜಾಲ್ಯಾರೀಯಿ ಆಸ್ಪತ್ರಿಕ ಧಾಂವ್ತಾತಿ. ಸರ್ವ ಲೋಕು ಆರೋಗ್ಯಾ ವಿಮಾ ಕಾಡ್ತಾಶಿಲ್ಯಾನಂ, ಆಸ್ಪತ್ರಿಚೊ ಪೂರಾಯೀ ಖರ್ಚು ವಿಮಾ ಕಂಪನೀಯಿ ದಿತ್ತಾ. ಆರೋಗ್ಯ ಬದ್ದಲ ಅತೀ ಕಾಳಜೀ ಘೇವ್ಚೆ ಅಮೇರಿಕನ್ನ ಜಾಸ್ತಿ ಶಿಜೈಲೇಲೊ ಆಹಾರು ಆನಿ ಜಾಸ್ತಿ ಮಸಾಲೆಯೀ ಖಾಯ್ತಾತಿ. ತಾನ್ನೀ ಘೇವ್ಚೊ ಗುಳಿಯೊ ಇತರ ಖಂಚೆಯೀ ದೇಶಾ ಪೇಕ್ವಾ ಜಾಸ್ತಿ ಆಸ್ತಾತಿ. ಇತ್ಲೆ ಜಾಗ್ರತಾ ಘೇವ್ಚೆ ಅಮೇರಿಕನ್ನಾಂಕ ಸಿಗಾರೇಟ ಆನಿ ಡ್ರಿಂಕ್ಸ್ ಘೇವ್ಚೆಂ ಕಿತ್ಯಾಕ ಪೀತಿಚೆಂ ಜಾಲ್ಯಾಂ ಹೆಂ ಕಳ್ಳಾ. ಅನೇಕ ಲೋಕು ಡ್ರಿಂಕ್ಸ್ ಘೇವ್ಚು ಕಾರ ಚಲ್ಯೆತಸ್ತನಾ, ಅಪಘಾತಾನಂ, ಸಿಗಾರೇಟ ಜಾಸ್ತಿ ವೋಡ್ಡೊನು ಪುಪ್ಪುಸ ರೋಗಾನಂ ಮರ್ತಾತಿ. ಪರಬೇ ದಿವ್ನಾಂತು, ವಾರಾಂತ್ಯಾಂತು ಸಾಯರೆಕ್ಯೂಸಾ ಅಸ್ಸಲೆ ಸಾನ ಶಹರಾಂತು, ೬೦೦-೭೦೦ ಲೋಕು ಕಾರಾ ಅಪಘಾತಾನಂ ಮರ್ತಾತಿ ಮ್ಹಳ್ಳಾರಿ ಆಶ್ಚರ್ಯ ಜಾಯಿಶಿನಾಂ.

ಬಾಯ್ಲಾಂಕ ತರೀ ಆಸ್ಪತ್ರಿ ಮ್ಹಳ್ಳಾರಿ, ಕುಳಾರ ಘರ. ಗರ್ಭವತಿ ಜಾಲ್ಲೀಲೆ ಲಕ್ಷಣಂ ದಿಸ್ಲೆಂ ಕೀಂ ಆಸ್ಪತ್ರಿ ದರ್ಶನಾಂಕ ಪ್ರಾರಂಭು ಜಾತ್ತಾ. ಮಹಿನ್ಯಾಂಕ ಏಕ ಪಟೀ, ಆರವಾಡ್ಯಾಕ ಏಕ ಪಟೀ, ನಂತರ ಪ್ರತೀ ದಿವಸು ಆಸ್ಪತ್ರಿಕ ಧಾಂವ್ತಾತಿ. ಪ್ರಸೂತಿಚೆ ಪಾಂಚ ದಿವಸಾ ಖರ್ಚು ೫೦೦ ಡೊಲ್ಲರ ಹೊ ಖರ್ಚುಯೀ ವಿಮಾ ಕಂಪನೀಯಿ ದಿತ್ತಾತಿ. ಏಕ ಅಮೇರಿಕೇ ವಿನೋದು ವಾಚ್ಚಾತಿ:- ಏಕ ಅಮೇರಿಕನ್ ಮಹಿಳೇಕ, ತಿಗ್ಗಲೆಂ ಘರ, ಜನ್ಮಾಂಕ ಆಯಿಲೊ ಗಾಂವುಂ ಖಂಚೊ? ಹೆಂ ವಿಚಾರ್ಲಾರಿ, “ಹಾಂವೆಂ ರೂಪ ಘೇತ್ತೀಲೆಂ ಕಾರಾಂತು, ಜನ್ಮಾಂಕ ಆಯ್ಲೀಲೆಂ ಆಸ್ಪತ್ರಿಂತ್ಲೆಂ, ಚೆಡೂಂವಂ ಖೇಳೈತಲ್ಯಾ ಆರೈಕೇಂತು ವಾಡ್ಲೀಂ. ಖೇಳೈಲೆಂ ಕಿಂಡರ್ ಗಾರ್ಬನ್ಮಾಂತು, ವಿದ್ಯಾಭ್ಯಾಸು, ಶಾಳಾ ಕೊಲೇಜಾಂತು, ಲಗ್ನ ಕೇಲ್ಲೀಲೆ ಚರ್ಚಾಂತು. ಆತ್ತಾಂ ವಾಸ್ತವ್ಯ ಕೋರ್ಚೆಂ ಟ್ರೇಲರ್ -ಬಸ್ಸಾಂತು,” ಆತ್ತಂ ಮಾಕ್ಕಾ ಘರ, ಗಾಂವುಂ ಖಿಯೀಂ ಆಸ್ಸಾ? ಅಶಿಂ ಉಲಟ ಪ್ರಶ್ನೊ ಕೆಲ್ಲೊ ಖಿಯೀಂ.

✱

ಅಮೇರಿಕನ್ ಆತಿಥ್ಯ

ಹ್ಯಾ ವಾರಾಂತ್ಯಾಂತು ಅಮೇರಿಕನ್ ಕುಟುಂಬಾ ಸಂಗತೀಂತು ಕಾಡ್ಜೆ ಆಸ್ಲ್ಯಾರಿ, ಹೇಂ ಕಾರ್ಡ್ ಆಮಗಲೆ ಆಫೀಸಾಕ ಗುರುವಾರಾ ಪರ್ಯಂತ ಪಾವೋವ್ಯಾ, ಅಶ್ಶಿಂ ಅಂತರ್ರಾಷ್ಟ್ರೀಯ ವಿದ್ಯಾರ್ಥಿ ಕೇಂದ್ರಾಚೊ ಸಂದೇಶು ಆಯ್ಕಿಲೊ. ಅಮೇರಿಕನ್ನಾಂಕ ಸಮಜೂನು ಘೇವ್ಜೆ ಪ್ರಯತ್ನ ಕರ್ತಲೊ ಹಾಂವುಂ, ಹೀ ಸಂಧಿ ಕಶ್ಶಿಂ ಸೊಡ್ತಲೊಂ? ಕಬೂಲಿ ಕಾರ್ಡ್ ಆಫೀಸಾಕ ಪಾವ್ವಿಲೆ ದುಸ್ರೆ ದಿವಸು, ಕುಟುಂಬಾ ಯಜಮಾನೀನಂ, ಮಾಕ್ಕಾ ಫೋನು ಕೋರ್ನು, ಆಪಣ್ಯಾಲೆ ಕುಟುಂಬಾ ಬದ್ವಲೆಂ ವಿವರಣ ದಿಲ್ಲೆಂ. ಹ್ಯಾ ರವಿವಾರಾ ಆಪಣ್ಯಾಲೆ ಘರಾಕ ಅತಿಥಿ ಜಾವ್ಚಾಕ ಕಬೂಲಿ ಕೇಲ್ಲೀಲ್ಯಾಕ ಧನ್ಯವಾದು ದೀವ್ಚು, ಮೆಗ್ಗೆಲ್ಯಾ ಘರಾವಿಳಾಸು ಸಮ್ ಜಾವ್ಚು ಕೋಳೋವ್ಚಾಕ ಸಾಂಗ್ಲೆಂ. ಘರ ಪಾವ್ಜೆ ವಾಟ್ಚೆ ವಿವರಣ ಕೋರ್ನು, ಧಾ ಮಿನಿಟಂ ಪೈಲೇಂಚೆ ರಸ್ತ್ಯಾರಿ ರಾಬ್ಜೆಂ ಕಳೈಲೆಂ.

ತ್ಯಾ ದಿವಸು ಸಕ್ಕಾಳ ಪಾಸ್ತಾನು ಮೆಗ್ಗೆಲ್ಯಾಂತು ಪೋಚ್ಚೋ ಸಂಭ್ರಮು, ಉತ್ಸಾಹು ಭರ್ಲೀಲೊ. ಪೈಲೆ ಪಟೀ ಕೌಟುಂಬಿಕ ಅಮೇರಿಕನ್ನಾಂಕ ಭೇಟ್ವಿಲೆ ತೆನ್ನಾ ಹಾತ ಜೋಡ್ನು ನಮಸ್ಕಾರ ಕೋರ್ಕಾ ಕೀಂ ಹಸ್ತಾಂದೋಲನ ಕೋರ್ಚೆಂ ಹೆಂ ಕಳ್ಳಾಸ್ತನಾಂ, ಆರಶೇಂತು ಪೋಳೋವ್ಚು ಅಭಿನಯ ಕೆಲ್ಲೆಂ. ಆಮಗೇಲಿ ಪದ್ಧತಿ ಕಿತ್ಯಾಕ ಸೋಡ್ಕಾ? ಅಸ್ತಲೊ ಸ್ವಾಭಿಮಾನಯೀ ಆಶ್ಶೀಲ್ಯಾನಂ, ಘರಾ ಪಾವ್ಜೆ ಕೀಂ ಪೈಲೆಂ ನಮಸ್ಕಾರು ಕೋರ್ಚೊ, ನಂತರ ಹಸ್ತಾಂದೋಲನ ಕೋರ್ಚೆಂ ಅಶ್ಶಿಂ ನಿರ್ಧಾರು ಕೆಲ್ಲೊ. ಕಶ್ಶೀಂ ಬಶ್ಚೆಂ, ಕಶ್ಶಿಂ ಖಾವ್ಜೆಂ ವಗೈರೆಚೆ ಚಿತ್ರಣ ಮನಾಂತು ಕೆಲ್ಲೆಂ. ತೀನ ಘಂಟ್ಯಾಕ ತಯಾರಿ ಪೂರ್ಣ ಜಾಲ್ಲೀಲಿ. ವೇಳು ಕಾಡ್ಚಾಕ ಟೀ.ವಿ. ಲಾಯ್ಲಿ. ತಾಜ್ಜೇನಂ ಕಂಟಾಳೊ ಆಯ್ಲೊ. ಪುಸ್ತಕ ವಾಚ್ಚೇಂಯೀ ನಾಕ್ಕಾಶೆಂ ಜಾಲ್ಲೆಂ. ಸಾಡೆ ತೀನ ಘಂಟ್ಯಾ ಸುಮಾರಾಕ ಭಾಯ್ರಿ ಯೇವ್ಚು ಅಪರಿಚಿತ ವ್ಯಕ್ತೀಕ, ಕೆನ್ನಾಯಿ ಪಳೈನಾಶಿಲೆ ಕಾರಾಚಿ ವಾಟು ಪಳೈತ ರಾಬ್ಜೊಂ. ಆಂಗಾಂತು ಗರಮ ಕಪಡೆ ಆಸ್ಲೆ ತರೀ ಆಂಗ ತೋಪ್ಜೆಂ ಶಿಂಯಾಂನಂ ಕಾನ ತಾಂಬಡೆ ಜಾಲ್ಲೆ. ನಾಂಕಾಂತುಲ್ಯಾನ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹಾತ- ಪಾಯ ಕಡಕಡ್ಚಾಕ ಲಾಗ್ಲೆ. ತರೀ ವಾಟು ಪಳೈತ ರಾಬ್ಜೀಲೊಂ. ಅನೇಕ ರಂಗಾಚೀಂ ಕಾರಂ, ಮುಯ್ಯಾ ಸಾಲಾವಾರಿ ಮೆರವಣೀಗೇನಂ ಚಲ್ಲೀಲಿಂ. ಯೇವ್ಜೆ ಪ್ರತೀ ಏಕ ಕಾರಾಂತುಲ್ಯಾನಂ ದೋನ ಅಪರಿಚಿತ ದೃಷ್ಟೀನಂ ಮಾಕ್ಕಾ ನಿಯಾಳತ ಮೆಗ್ಗೆಲೆ ಲಾಗ್ಗೀಯಿ ಯೇವ್ಚು

ರಾಬ್ಬೀಲ್ಯಾವಾರಿ ಭಾಸು ಜಾತ್ತಾಶಿಲೊ. ಚಾರಿ ಘಂಟೆ ಜಾವ್ನು ಧಾ ಮಿನಿಟಂ ಜಾಲ್ಲಿಂ. ಖಿಂಚೇಯೀ ಕಾರಾಚೊ ಪತ್ನೊ ನಾಂ. ಮೆಗ್ಗಲೀ ಸಹನಶಕ್ತಿ ಹದ್ದಾ ಭಾಯ್ರಿ ಗೇಲ್ವೀ. ಜಗಾಂತುಲೆ ಪ್ರಗತಿಶೀಲ ದೇಶಾ ಪ್ರಜೇನಂ ಅಶಿಂ ಕೆಲ್ಯಾರಿ, ಭಾರತೀಯಾನೀಂಭೀ ತೋಡೋವು ಕೋರ್ನು ಗೆಲ್ಯಾರಿ ಚುಕ್ಕೆಂ ಕಸ್ತಲೆಂ? ಏಕ್ಯಯೀ ಮಿನಿಟಾನಂ ಅಮೇರಿಕನ್ನಾ ಬದ್ದಲ್ಚೆಂ ಆದರ- ಗೌರವು ಸರ್ವ ಉಡ್ಡೂನು ಗೆಲ್ಲೊ. ತೆನ್ನಾ ರಕ್ತವರ್ಣಾಚೆ ಎಕ ಕಾರ್ಡ ಮೆಗ್ಗಲೆ ಎದ್ರಾಕ ಸ್ತಬ್ಧ ಜಾವ್ನು ರಾಬ್ಬೆಂ. ಕಾರಾ ಮಾಲಕಾನಂ “ಬರೋಚ ವೇಳು ವಾಟು ಪಳೈತ ಆಶ್ವೀಲ್ವೆ?” ವಿಚ್ಚಾರ್ನು, ಕಾರಾ ಬಾಗೀಲ ಕಾಳ್ಳೆಂ. ಶಿಂಯಾಂನಂ ಕಡಕಡ್ಚೆ ಮಾಕ್ಕಾ ಕಾರಾಂತುಲೆ ಗರಮ್ ಹವೇನಂ ಆಕರ್ಷಿತ ಕೆಲ್ಲೆಂ. ಕಾರಾ ಭಿತ್ತರೀ ಬಸ್ಲೆಂ ಕೀಂ ಆಮಗಲೆ ಉತ್ರಾಂಕ ಸುರು ಜಾಲ್ಯೊ.

“ತುಮ್ಮಿ ಆಫ್ರಿಕಾಸಾನು ಹ್ಯಾ ದೇಶಾಕ ಕೆನ್ನಾ ಆಯ್ಲೀಂಚೆ?” ತಾಣೆಂ ವಿಚ್ಚಾರ್ಲೆಂ.

“ಆಯ್ಲೀಲೊ ಭಾರತಾಸಾನು, ಭಾರತ ಆಫ್ರಿಕಾಂತು ನಾಂ, ಎಶಿಯಾಂತು ಆಸ್ಲೆ” ಹೆಂ ಆಯ್ಕಲೆಂ ಕೀಂ ತಾಣೆಂ ಕಾರಾಕ ಬ್ರೇಕ ಘಾಲ್ಯೊ. ಮೆಗ್ಗಲೆಂ ನಾಂವಂ ದೋನ ದೋನ ಪಟೀ ವಿಚ್ಚಾರ್ನು, ಕಾರ್ಡ ಆಮಗಲೆ ಘರಾ ದಿಕ್ಕಾನಂ ಫಿರೈಲೆಂ. ನಂತರ ತಾಣೆಂ “ಕ್ಷಮಾ ಕರಾ, ಹಾಂವೆಂ ಆಪ್ಣೊವ್ನು ವ್ಹೋರ್ಚಾಕ ಆಯ್ಲೀಲೆ ತುಮ್ಮೀ ನ್ಹಯೀಂ” ಅಶಿಂ ಮ್ಹಳ್ಳೆಂ. ಹೆಂ ಖಿಂಚೆ ರೀತೀಚೆ ಆತಿಥ್ಯ ಹೆಂ ಕಳ್ಳಾಸ್ತನಾ, ಬೆಚ್ಚಾರ್ಲೆಲೆ ಮನಾಂನಂಘರಾಂತು ಆಯ್ಲೊಂ. ಕಪಡೆ ಬದಲಾವ್ನು, ರೇಡಿಯೋ ಲಾವ್ನು ಖಿಯೀಂ ಪಳೈನಾಸ್ತನಾ ಆಡ ಪಳೊಂ. ರೇಡಿಯೋಂನು ಖಿಂಚೆ ಕೀಂ ನಿಗ್ರೋ ಕಿಂಚಾಳತ ಪದಕ ಮ್ಹಣ್ತಾಶಿಲೊ. ನಂತರ ಏಕ ಬಾಯ್ಲಮನಶೀನಂ ಮಧುರ ಆವಾಜಾಂತು “ಆತ್ತಂ ಸಾಡೇತೀನ ಘಂಟೆ ಜಾಲ್ಯಾತಿ, ಮುಕ್ಕಾರಿ ಅಂತರಾಷ್ಟ್ರೀಯ ಬಾತ್ಲಿ ಆಯ್ಕಯಾತಿ” ಮ್ಹಳ್ಳೆಂ.

“ಕಿತೆಂ, ಸಾಡೆ ತೀನ ಘಂಟೆ! ಉಠಾವ್ನು ಘಡಿಯಾಳ ಪಳೈಲೆಂ” ತಾಂತು ಸಾಡೇಚಾರ ಘಂಟೆ ಜಾಲ್ಲೀಲೆ. ಹಾಜ್ಜೇನಂ ಹಾಂವುಂ ಫಸಶೀನಾಂ ಅಶಿಂ ವಿಶ್ವಾಸು ಆಸ್ಲೊ ತರೀ, ಅಧೈರ್ಯ ಯೇವ್ಚಾಕ ಲಾಗ್ಲೆಂ. ಪರತ ಕಪಡೆ ಕೆಲ್ಲೆ. ಶಂಭರ ಕಾನಕ ಕೋರ್ನು, ರೇಡಿಯೋ ಆಯ್ಕುಚಾಕ ಲಾಗ್ಲೊಂ. ತೇಚೆ ಬಾಯ್ಲ ಮನಶೀನಂ” ಆತ್ತಂ ಚಾರಿ ಘಂಟೆ ಜಾಲ್ಯಾತಿ “ಮ್ಹಳ್ಳೆಂ. ತೆಂ ಆಯ್ಕುನು ಉತ್ಸಾಹು ಯೇವ್ಚಾಕ ಲಾಗ್ಲೊ. ಉಠಾವ್ನು ರಸ್ತ್ಯಾ ದಿಕ್ಕಾನಂ ಧಾಂವ್ಲೊಂ. ಥಯೀಂ ಏಕ ಅಮೇರಿಕನ್ ಆಗಂತುಕಾನಂ ಮಾಕ್ಕಾ ಪೋಳೋವ್ನು “ತುಮ್ಮೀ ಮಿ. ಕ್ಯಾಮಟವೆ? ಮ್ಹಣ್ಣು ವಿಚ್ಚಾರ್ಲೆಂ. ಹಾಂವೆಂ “ವ್ಹಯೀ” ಮ್ಹಣ್ತರೀ ಆಮ್ಮಿ ಕಾರಾಂತು ಬಸ್ಲೀಂಚೆ. ಔಪಚಾರಿಕ ಉತ್ರಂ ಉಲೈತ ತಾಂಗಲೆ ಘರ ಪಾವ್ಲೀಂಚೆ. ಘರಾ ಯಜಮಾನೀಂನಂ ಬಾಗೀಲ ಉಘೋಡ್ನು ಸ್ವಾಗತ ಕೆಲ್ಲೆಂ. ಯಜಮಾನಾನಂ ಬಾಯ್ಲ ಅನಿ ಧುವ್ವೇಲೆ ಪರಿಚಯು ಕೋರ್ನು ದಿಲ್ಲೊ. ಆಯ್ಕಲೆ ಪ್ರತೀ ಎಕ ಅತಿಥಿಲೊ ಪರಿಚಯು,

ಉಠಾವ್ನು ರಾಬ್ಬುನು ಕೋರ್ಚಿ ಪದ್ಧಿತಿ. ಯಜಮಾನೀನಂ ನಂಬರ ಆಶ್ವೀಲಿ ಏಕಿ ಚೀಟಿ ಮೆಗ್ಗೆಲ್ಯಾ ಕೋಟಾಕ ಚಿಕಟಾಯ್ಲಿ. ಅತಿಥಿ ಸರ್ವ “ಕ್ರಿಶ್, ತೂಂ ಭಾರತೀಯವೆ?” ಮ್ಹುಣ್ಣು ವಿಚ್ಚಾರ್ತಾಶಿಲೆ. ಯಜಮಾನೀನಂ, “ಕ್ರಿಶ್, ತುಕ್ಕಾ ಶೆರೀ” ದಿವ್ವೆವೆ? ಕೀಂ “ವೋಡ್ಕಾ” ಚಲ್ತಾ “ಅಶ್ಶಿಂ ವಿಚ್ಚಾರ್ಲೆಂ. ತೆಂ ಮ್ಹಳ್ಳಾರಿ ಕಸ್ಸಲೆಂ? ಮ್ಹುಣ್ಣು ವಿಚ್ಚಾರ್ಲ್ಯಾರಿ, ತೀಂ ಪಾನೀಯಂ (ಡ್ರಿಂಕ್ಸ್) ಮ್ಹುಣ್ಣು ತುಕ್ಕಾ ಮಾಹಿತಿ ನಾಂವೆ? ಅಶ್ಶಿಂ ಆಶ್ವರ್ಯಾನಂ ಮ್ಹಳ್ಳೆಂ. ಹಾಂವುಂ ಡ್ರಿಂಕ್ಸ್ ಘೆನಾ ಮ್ಹಳ್ಳಾರಿ, ತುಕ್ಕಾ ಖಂಚೆ ಬಿಯರ ದಿವ್ವಂ? ಮ್ಹಳ್ಳಾಲಿ. ತೇಂ ಭೀ ಪೀನಾಂ ಮ್ಹಳ್ಳಾರಿ, “ಬಿಯರಾಂತು ಕಸ್ಸಲೆಂ ಆಸ್ಸಾ, ಫ್ಲಕ್ತ ಉದ್ದಾಕ ಪಿಲ್ಯಾವಾರಿ ಆಸ್ಸಾ” ಅಶ್ಶಿಂ ಪರತ ಸಾಂಗ್ಲೆಂ. ಭಾರತಾಂತು ಅಸ್ಸಲೀಂ ಡ್ರಿಂಕ್ಸ್ ಘೇವ್ವಿ ಪದ್ಧತಿ ನಾಂ, ಶಿವಾಯಿ ಪಾನಪ್ರತಿಬಂಧ ಆಸ್ಸಾ ಅಶ್ಶಿಂ ಕಳೈಲೆಂ. ಹೆಂ ಆಯ್ಕುನು ಸರ್ವ ಹಾಸ್ಲೆ. ಶಿಂಯಾಂನಂ ಕಡಕಡ್ತಲೆ ಮಾಕ್ಕಾ ಗರಂ ಗರಂ ಚಾ ಕಿಂವಾ ಕೊಫೀ ಜಾವ್ಕಾಶಿಲಿ. ಪಣಂ ರೆಫ್ರಿಜರೇಟರಾಂತುಲ್ಯಾನ ಸೋಡಾ ಬಾಟ್ಲಿ ಕಾಣ್ಣು, ಬರ್ಫಾ ತುಕಡೆ ಆಶ್ವೀಲಿ ಗ್ಲಾಸಾಂತು ಸೋಡಾ ಫಾಲ್ಕು ಮಾಕ್ಕಾ ದಿಲ್ಲೆಂ. ತ್ಯಾ ಅತಿಶಯ ಥಂಡ ಪೇಯಾಚೆಂ ಏಕ ಘೋಟೂಯಿ ಪಿವ್ವಾಕ ಜಾಲಾ.

ಚಾರಿ ಅಮೇರಿಕನ್ ಏಕ ಕಡೆ ಮೆಳ್ಳೆ ಕೀಂ ಉತ್ರಾನಂಯೀ ಅರ್ಧ ಪೊಟ ಭೋರ್ನು ಘೆತ್ತಾತಿ. ಯಜಮಾನೀನಂ “ತೂಂ ಸಾಯರೆಕ್ಯೂಸ ವಿಶ್ವವಿದ್ಯಾಲಯಾಂತು ರಾಜಕಾರಣ ಶಾಸ್ತ್ರಾ ಅಭ್ಯಾಸು ಕರ್ತಾವೆ?” ವಿಚ್ಚಾರ್ಲೆಂ. “ನ್ಯೂಯಾರ್ಕ್ ವಿಶ್ವವಿದ್ಯಾಲಯಾಂತು ಅರಣ್ಯ ಶಾಸ್ತ್ರಾ ಅಭ್ಯಾಸು ಕರ್ತಾಂ” ಮ್ಹಳ್ಳೆಂ. ತಾಕ್ಕಾ ತೀಣೆಂ ಖುರ್ಚಿ ಮೆಗ್ಗೆಲಾಗ್ಗೀಂ ವೋಡ್ಕೂನು ಘೇವ್ನು “ತೂಂ ಅತ್ಯಂತ ಬುದ್ಧಂತು (ಹುಷಾರ) ಊರ್ಕಾ, ಥಯೀಂ ಶಂಭರ ಜಾಗ್ಯಾಕ, ಹಜಾರೋ ವಿದ್ಯಾರ್ಥಿ ಸ್ಪರ್ಧಾ ಕರ್ತಾತಿ. ಮ್ಹುಣ್ಣು ಮೆಗ್ಗೆಲೆ ಪುತ್ರಾಕ ವಾಶಿಂಗಟನ್ನಾಕ ಧಾಣ್ಣು ದೀವ್ಕಾ ಪಳೆಂ” ಅಶ್ಶಿಂ ಮ್ಹಳ್ಳಾಲಿ. “ಹಾಂವುಂ ಬಿ. ಎಸ್.ಚೆ ಅಭ್ಯಾಸು ಕರ್ನಾ, ಪೀಎಚ್.ಡೀ. ಕರ್ತಾಂ” ಅಶ್ಶಿಂ ಸಾಂಗ್ಲೆಂ ಕೀಂ ತಿಕ್ಕಾ ಆನ್ನೀಕಯಿ ಆಶ್ವರ್ಯ ಜಾಲ್ಲೆಂ.

“ಆಮಗಲೆ ದೇಶಾಂತು ತುಕ್ಕಾ ಆಯ್ಕೀಲೊ ಪೈಲೊ ಅನುಭವು ಸಾಂಗ” ಅಶ್ಶಿಂ ವಿಚ್ಚಾರ್ಲೆಂ. ಹಾಂವೆಂ ತ್ಯಾ ತಿಳ್ಸಾನಾಂ ಜಾಲ್ಲೀಲಿ ಘಟನಾ, ಥೊಡೆಶೆ ರಂಗವೂನು ಸಾಂಗ್ಲೆಂ. ಸರ್ವ ಪೊಟ ಭೋರ್ನು ಹಾಸ್ಲೆ. “ಕ್ರಿಶ್, ತುಗ್ಗೆಲ್ಯಾ ಹ್ಯಾ ಫ್ಲಜೀತಿಕ ಆಮ್ಮೀಯಿ ಕಾರಣ, ಶೀತಕಾಲಾಂತು ಹ್ಯಾ ದೇಶಾಂತುಲೀಂ ಘಡಿಯಾಳಂ ಏಕ ಘಂಟೊ ಮಾಕ್ಷೇನಂ, ಆನಿ ಗರಮೀ ದಿವಸಾಂತು ಏಕ ಘಂಟೊ ಮುಕ್ಕಾರಿ ಕೋರ್ನು ದವರ್ತಾತಿ. ಕಾಲ್ಚೆ ಮಧ್ಯರಾತ್ರಿ ಪಾಸ್ಕೂನು ಹೀ ಬದಲಾವಣ ಜಾರೀಕ ಆಯ್ಲಾ. ನವೀನಂ ಆಯ್ಕೀಲೆ ತುಕ್ಕಾ ಹೆಂ ಪೈಲೆಂಚಿ ಕೋಳೋವ್ಕಾಶಿಲೆಂ” ಚೂಕಿ ಕಬೂಲಿ ಕೋರ್ಚಿ ರೀತಿರಿ ಯಜಮಾನೀನಂ ವಿವರಣ ದಿಲ್ಲೆಂ.

ಭಾರತ ಆನಿ ಭಾರತೀಯಾಂಬದ್ದಲ ಉತ್ಸುಕತಾ ಆಶ್ಚೀಲೆ ಲೋಕಾ ಅನೇಕ ಪ್ರಶ್ನೆ ವಿಚ್ಛಾರ್ತಾಶಿಲೆ. ಸಾಮಾನ್ಯ ಜಾಂವ್ತು :- “ಕ್ರಿಶ್, ತೂಂ ಅಮೇರಿಕೇಕ ಕೆನ್ನಾ ಆಯ್ಲೊ? ಆಮಗಲೆ ದೇಶ ತುಕ್ಕಾ ಪಸಂತ ಆಯ್ಲೆವೆ?” ವಗೈರೆ.

“ಹಾಂವೆಂ ಹಾಂಗಾ ಯೇವ್ನು ಕೇವಲ ದೋನ ಮಹಿನೆ ಜಾಲ್ಲೆ. ಅಘೂನು ಬರೇಚ ಲೊಕಾಂಕ ಭೇಟ್ಯಾ, ಪ್ರವಾಸು ಕೋರ್ಕಾ. ಹಾಂಗಾಚಾನಂ ಪರತ ವತ್ತಸ್ತನಾ ಹ್ಯಾ ಪ್ರಶ್ನಾಂಕ ಸಮರ್ಪಕ ಜವಾಬ ದಿವ್ಚಾಕ ಜಾತ್ತಾಶಿಲೆಂ. ಪಣ ಆತ್ತಾಂಮಟ್ಟಾಕ ಸಾಂಗ್ಲೆಂ ಜಾಲ್ಯಾರಿ, ಆಮ್ಮೀ ವಾಚ್ಚೊನು, ಸಮಜೂನು ಘೇತ್ತೀಲೆ ತಿತ್ಲೆ ತುಮಗಲೆ ದೇಶ ಆಕರ್ಷಣೀಯ, ಜ್ಞಾನಸಮೃದ್ಧ ನಾಂ. ತುಮಗಲೆ ದೇಶಾಚೆ ಪ್ರಚಾರಜನ್ಯ- ಕಾಲ್ಪನಿಕ ಚಿತ್ರಚೀ ಆಮಕಾಂ ದಾಕ್ಟೈಲ್ಯಾನಂ, ಹಾಂಗಾ ಆಯ್ಲೆ ಕೀಂ ತೆಂ ಪುಸ್ತೊನು ವೋಚ್ಚೊನು, ವಿದ್ರೂಪ ಜಾಂವ್ತು ದಿಶ್ಟಿಲ್ಯಾನಂ, ಆಮ್ಕಾಂ ನಿರಾಶ ಜಾಂವ್ಚೆಂ ಸಹಜ!” ಅಶ್ಚಿಂ ಉತ್ತರ ದಿಲ್ಲೆಂ.

“ತೂಂ ಎಕ್ಟೋಚೆ ಹಾಂಗಾ ಆಯ್ಲಾವೆ? ಭಾರತಾಂತು ತುಕ್ಕಾ ಏಕ ಕುಟುಂಬ ಆಸ್ತಾವೆ?” (Do you have a family at home?) “ವ್ಹಯೀ, ಆಮಗಲೆ ಏಕ ಹೋಡ್ ಕುಟುಂಬ ಆಸ್ತಾ.”

“ತುಕ್ಕಾ ಚೇಡೂರ್ವಂವಂ ಕಿಲ್ಲಿಂ ಆಸ್ತಾತಿ?” ಮಾಕ್ಕಾ ಅಘೂನು ಲಗ್ನ ಜಾಲ್ಲೀಲ್ಯಾ.”

“ಆರ್ರೇ, ಆತ್ತಂಚೆ ತುಕ್ಕಾ ಏಕ ಕುಟುಂಬ ಆಸ್ತಾ ಮ್ಹೂಣ್ಣು ಮ್ಹಳ್ಳಿಲ್ಯಾವೆ, ಕ್ರಿಶ್?”

“ಆಮಗಲೆ ದೇಶಾಂತು ಆವ್ನು- ಬಾಪೂಸು, ಭಾವು, ಭೈಣಿ ಸರ್ವ ಲಾಗ್ಗೀಚೆ ಕುಟುಂಬಾಂತು ಸಾಮೀಲ ಜಾಂವ್ತು ಉರ್ತಾತಿ”. ಹೀ ಕುಟುಂಬಾ ವ್ಯಾಖ್ಯಾ ಆಯ್ಕೊನು ಸರ್ವ ಆಶ್ಚರ್ಯಚಕಿತ ಜಾಲ್ಲೆ.

“ತುಕ್ಕಾ ಏಕ ಮೈತ್ರಿಣ ಆಸ್ತಾವೆ?” “ಪಾಂಚ-ಸಹಾ ಮೈತ್ರಿಣ್ಯೊ ಆಸ್ಲೆ ತರೀ ದೋನ, ತೀನ ಉತ್ತಮ ಮಿತ್ರ ಆಸ್ತಾತಿ” ಭಾರತೀಯಾಂಕ ಅಸ್ಸಲೆ ಸ್ನೇಹಿತ ಉರ್ಚೆ ಅಸಾಧ್ಯ, ಹ್ಯಾ ಧಾಟೀಂತು ಸಾಂಗ್ಲೆಂ.

“ಹ್ಯಾ ದೇಶಾಂತು ಲಗ್ನ ಜಾಂಯ್ತಾಶಿಲೆ ಯುವಕಾಕ, ಏಕೆ ಮೈತ್ರಿಣ, ಆನಿ ಯುವತೀಕ ಏಕು ಮಿತ್ರ ಉರ್ತಾ. ತೀಂ ಅತ್ಯಂತ ಅನ್ಯೋನ್ಯ ಜಾಂವ್ತು ಉರ್ತಾತಿ. ಆಖೇರ ಲಗ್ನ ಕರ್ತಾತಿ. ತಾವೆಂ ಮ್ಹೂಣ್ಣೊ ಮೈತ್ರಿಣ್ಯೊ ಹ್ಯಾ ವರ್ಗಾಂತು ಉರ್ನಾಂತಿ” ಮ್ಹಳ್ಳೆಂ.

“ಜಾಲ್ಯಾರಿ ತೂಂ ತುಗ್ಗೇಲೀ ಘೋಡೀದಾರೀಣ ಕಶ್ಚಿಂ ಸೊದ್ತೊನು ಘೆತ್ತಾ?”

“ಮೆಗ್ಲೆ ಮ್ಹಾಲ್ಗಡೆ ಮೆಗ್ಲೆ ಖಾತ್ತೀರಿ ಹೆಂ ಕಾಮ ಕರ್ತಾತಿ.”

“ತುಂವೆಂ ಲಗ್ನ ಕರ್ತಲೇಕ ತುಗ್ಗಲೆ ಮ್ಹಾಲ್ಗಡೆಯೀ ವಿಂಚೂನು ಕಾಡ್ತಾತ್?” ಹಾಂವೆಂ “ವ್ಹಯೀ” ಮ್ಹಳ್ಯಾರಿ, “ತುಮಗಲೆ ದೇಶಾಂತು ಧಾಕಟ್ಯಾಲೆ ಬದ್ಲಾಕ ಮ್ಹಾಲ್ಗಡೆಯೀ ಡೇಟಿಂಗ ಕರ್ತಾತಿ ಅಶಿಂ ಮ್ಹೋಣ್ಯೇತ ನ್ಹಯ್ಕಿಂ?” ಅಶಿಂ ವಿಚ್ಛಾರ್ಲೆಂ. ಮಾಕ್ಸಾ ಅಸಮಾಧಾನ ಜಾಲ್ಲೆಂ ತರೀ ತೆಂ ದಾಕ್ಟೆಲೆಂ ನಾಂ.

ಮೆಗ್ಗಲೆ ಧಾಕ್ಟೆ ಪುತ್ರಾಕಯೀ, ತಾಗ್ಗಲೆ ಕಪಡೆ, ಬೂಟ ವಗೈರೆ ಸ್ವತಃಹಾ ವಿಂಚೂನು ಘೇವ್ಚೆ ಸ್ವಾತಂತ್ರ್ಯ ಆಸ್ತಾ. ತುಗ್ಗಲೆ ಪ್ರೇಯಸೀಕ, ತುಂವೆಂ ಪಸಂತ ಕೋರ್ಚೆಂ ಸ್ವಾತಂತ್ರ್ಯ ನಾಂವೆ ತುಮಗಲೆ ದೇಶಾಂತು? ಪರಿಚಯು ನಾಶಿಲೆ ಮ್ಹಾಲ್ಗಡ್ಯಾನೀಂ ಹಾಳ್ಳೀಲಿ ವಿಂಚೆಕೀ ಚೇಲ್ಲಿಯೆ ಪೋಟ್ಟು ಲಗ್ನ ಕರ್ತಾತ್?” ಹೆಂ ವಿಚ್ಛಾರ್ಲೆಂ.

“ತಾಂತುಂ ಚೂಕಿ ಕಸ್ಲೀ ಆಸ್ತಾ? ಮ್ಹಾಲ್ಗಡ್ಯಾಂಕ ಧಾ- ಬಾರಾ ಕನ್ಯಾಪಾಲಕ ಯೇವ್ಚು, ಆಪಣ್ಯಾಲೆ ಚೇಲ್ಲಿಯೆ ರೂಪ, ವಿದ್ಯೆ ಬದ್ಲಲ ನಿವೇದನ ಕರ್ತಾತಿ. ನಂತರ ಚೆಲ್ಯಾಲೆ ಪಾಲಕ ಆಪಣ್ಯಾಲೆ ಅಂತಸ್ತು, ಮಾಗಣೀಪ್ರಕಾರ ಯೋಗ್ಯ ಚೇಲ್ಲಿಯೇಕ ಪಸಂತ ಕರ್ತಾತಿ” ದುಕಾನಾಂತು ಧಾ ಕಾಪಡ ಪೋಳೋವ್ಚು ಏಕ ಪಸಂದ ಕೋರ್ಚೊ ರಿವಾಜು ಮಾಕ್ಸಾ ಕಾಯೀಂ ಪಸಂದ ನಾಂ “ಮ್ಹಳ್ಳೆಂ”

“ತುಮ್ಮಿ ಅಮೇರಿಕನ್ನ, ಸರ್ವ ಜಗ ಎಕ್ಕ್ ದೃಶ್ವೀನ ಪಳೈತಾತಿ. ತುಮ್ಮಾಂ ದುಸರ್ಯಾಲಿ ಸಾಮಾಜಿಕ ಪದ್ಧತೀ ಸಮಜ್ಹಾನು ಘೇವ್ಚಿ ಆಸ್ಥಾನಾಂ. ಆಮಗಲಿ ವಿವಾಹ ಪದ್ಧತಿ, ಹಜಾರೋ ವರ್ಸಾಪಾಸ್ತಾನು ಅನುಭವಾ ಸಾಣೇಂಚೇರಿ ಘಾಸ್ತಾನು ಕೇಲ್ಲೆಲೀ ಪರೀಕ್ಷಾ. ಆನಿ ತೀಚೆ ಯೋಗ್ಯ ಮ್ಹೂಣ್ಣು ತೀರ್ಮಾನಂ ಕೆಲ್ಯಾಂ. ಪಾಲಕ, ಚೇಲ್ಲಿಯೆಲೆ ಘರಾಣೆಂ, ವಾಡ್ಡೀಲಿ ರೀತಿ, ವಿದ್ಯಾ, ಕಲಾ, ವಾಗಣೂಕಿ ಬದ್ಲಲ ಸಂಪೂರ್ಣ ಚೌಕಾಶಿ ಕೋರ್ನು, ಸ್ವತಃಹಾ ಪೋಳೋವ್ಚು, ಚೆಲ್ಯಾಲಿ ಕಬೂಲಿ ಘೇವ್ಚಿ ರೂಢಿ. ಚೇಲ್ಲಿಯಾಲಿ ಕಬೂಲಿಭೀ ಘೆತ್ತಾತಿ. ನಾಂ ಜಾಲ್ಯಾರಿ ದುಸ್ರಿ ಚೇಲ್ಲಿ ಸೊದ್ತಾತಿ. ಆಮಗಲೆ ಲಗ್ನಾಂತು ಪರಸ್ಪರಾಲಿ ಅನುಮತಿ, ಸಂಸಾರಾ ಜವಾಬ್ದಾರಿ, ಮ್ಹಾಲ್ಗಡ್ಯಾಲೊ ಅನುಭವಾ, ಲಾಭ ಭೀ ಮೆಳ್ತಾ. ಅಸ್ಸಲೀಂ ಲಗ್ನಂ ಸಂಪೂರ್ಣ ಜಾಯ್ತಾಶಿ ಕಶಿಂ ಉರ್ತಲೀಂ?”

“ಲಗ್ನ ಜಾವ್ಚೆ ದೋನ ಮುಖ್ಯ ವ್ಯಕ್ತಿ, ಏಕಮೇಕಾಂಕ ಸಮಜ್ಹಾನು ಘೆನಾಜಾಲ್ಯಾರಿ, ಜೀವನ ಸುಗಮ ಜಾವ್ಚು ಚಲ್ತಲೆಂ? ಕೀಂನಾಂ ಹೆಂ ಕಶಿಂ ಕಳ್ಳೆಂ?” ಅಶಿಂ ವಿಚ್ಛಾರ್ಲೆಂ.

“ತುಮಗೇಲೀ ವಿವಾಹ ಪದ್ಧತೀ ಪಳೈಯಾತಿ. ಏಕ ಯುವಕು, ಧಾ- ಬಾರಾ ಚೇಲ್ಲಿಯಾಂ ಪೋಟ್ಟು ಡೇಟ ಕೋರ್ನು, ಆಪಣ್ಯಾಂಕ ವಿಂಚೆ ಪಸಂತ ಆಸ್ತಾ ಹಾಜ್ಜಿ ಪರೀಕ್ಷಾ ಕೋರ್ನುಯೀ ಲಗ್ನ ಕರ್ತಾ. (ಹಾಂತು ದೈಹಿಕ ಘಟಕಯೀ ಮುಖ್ಯ ಉರ್ತಾ). ತರೀಯಿ, ತುಮಗಲೆ ಪ್ರತೀ ಪಾಂಚ ಲಗ್ನಾಂತು, ಎಕ್ಕಾಚೆಂ ವಿಚ್ಛೇದನ ಕಿತ್ಯಾಕ ಜಾತ್ತಾ?” ದೈಹಿಕ ಆಕರ್ಷಣ ಕಮ್ಮಿ ಜಾವ್ಚು, ಮಾನಸಿಕ

ಘರ್ಷಣ ಉತ್ಪನ್ನ ಜ್ಞಾಲ್ತೆಂ ಕೀಂ, ವಿವಾಹ ವಿಚ್ಛೇದನ ಜ್ಞಾತ್ತಾ. ಆಮಗೇಲೆ ಲಗ್ನಾಂತು ಸಂಸ್ಕಾರಾಕ ಜ್ಞಾಸ್ತಿ ಮಹತ್ವ ದಿಲ್ಲಿಲ್ಯಾನಂ, ದೈಹಿಕ ಆಕರ್ಷಣ ಕಮ್ಮಿ ಜ್ಞಾಲ್ತೆ ತರೀ ಪರಸ್ಪರ ಸಮಜ್ಞಾತೀನಂ ಉರ್ತಾತಿ. ಆನಿ ಪ್ರೀತಿ ವಾಡ್ತಾ.. ಆಮಗೇಲ್ಯಾಂತು ಹೊಲಿವೂಡ್ ಸಂಸ್ಕೃತಿ ಅನುಸರ್ಚೆ ನಟ- ನಟಿಯಾಂಕ ಸೊಳ್ಳಾರಿ, ವಿವಾಹ ವಿಚ್ಛೇದನಾ ನಾಂವಂಚೇ ನಾಂ. ಏಕ ದೋನ ಮ್ಹಾಲ್ಗಡ್ಯಾನೀಂ, “ಕ್ರಿಶ್, ತೊಂವೆಂ ಸಾಂಗಿಲೆಂ ಯೋಗ್ಯ ಆಸ್ಸಾ. ತುಗ್ಗೇಲೀ ವಿಚಾರ ಪ್ರತಿಪಾದನಾ, ವಾದಾಚಿ ಮಾಂಡಣೀ ಪಳೈಲ್ಯಾರಿ, ತೂಂ ಏಕ ಉತ್ತಮ ವಿವಾಹ- ಸಲಹಾಗಾರು (marriage consultant) ಜ್ಞಾವ್ಚಾ ಶಕ್ತಾ. ಕೀಟ ಶಾಸ್ತ್ರಜ್ಞ ಜ್ಞಾವ್ಚೆ ಬದ್ಲಾಕ, ಹೆಂ ಕಿತ್ಯಾಕ ಕರ್ನಾ” ಮ್ಹಳ್ಳೆಂ.

“ಆಮಗೇಲೆ ದೇಶಾಂತು, ಅಸ್ಸಲೊ ಉದ್ಯೋಗು ಸುರು ಕೆಲ್ಯಾರಿ, ಉಪಾಶಿ ಊರ್ಕಾ ಪಡ್ತಲೆಂ.” ಮ್ಹಳ್ಳೆಂ.

ನಂತರ ಯಜಮಾನೀನಂ “ಕ್ರಿಶ್, ತೂಂ ಮಾಂಸ ಖಾತ್ತಾ ನ್ಹಯೀಂ?” ವಿಚ್ಚಾರ್ಲೆಂ.

“ಖಾವ್ಚೆಂ ಮನಾಂತು ಆಸ್ಲೆತರೀಖಾವ್ಚು ರೂಢಿ ನಾಂ” ಮ್ಹಣ್ಣು ಜ್ಞವಾಬ ದಿಲ್ಲಿ. ಏಕ ಅತಿಥೀನಂ “ಹಿಂದು (ಹಿಂದು) ಲೋಕಾ ಮಾಂಸ ಕಿತ್ಯಾಕ ಖಾಯ್ನಾಂಚೆ? ತಾಂಗೇಲೆ ಧರ್ಮಾಂತು ತಶ್ಚಿಂ ಸಾಂಗ್ಲಾಲ್ಯಾಂವೆ?” ಅಶ್ಚಿಂ ಪ್ರಶ್ನೊ ಕೆಲ್ಲೊ. “ತಶ್ಚಿಂ ಕಾಯೀಂ ನಾಂ, ಆಮಗೇಲೆ ಜೀವನಾಂಕ, ದುಸ್ರೆ ಜೀವಾಚಿ ಹಿಂಸಾ ಕೋರ್ಚೆಂ ಅಧರ್ಮ ಮ್ಹಣ್ಣು ಲೆಕ್ತಾತಿ. ಕಿತ್ಯೇಕ ಲೋಕಾಂಕ, ಬೋಕಡೀ, ಕೋಂಬಡೀ, ಗಾಯಿ- ಗೋರ್ವಾಂಚೆ ಮಾಂಸ ಖಾವ್ಚೆಂ ಮ್ಹಳ್ಳಾರಿ, ಆತ್ಮೀಯತೇನಂ ಪೊಶ್ಣಿಲಿ ಜನಾಂವರಾಂಚೆ ಮಾಂಸ ಖಾವ್ಚೆಂ ನಾಕ್ಶಾಶೆಂ ದಿಸ್ತಾ. ತೇಂಚಿ ತುಮ್ಮಾಂ ಪುಷ್ಟೀನಂ ವಾಡ್ಚೊಯಿಲೆಂ ಗಾಯ್ಚೆಂ ಮಾಂಸಾ ರೂಚೀನಂಯೀ ತೊಂಡಾಂತು ಉದ್ದಾಕ ಯೆತ್ತಲೆಂ. ಹೊ ಸಂಸ್ಕಾರಭೇದು, ತುಮಗೇಲ್ಯಾಂತು ಆನಿ ಆಮಗೇಲ್ಯಾಂತು ಆಕಾಶ- ಪಾತಾಳಾ ಇತ್ಲೆಂ ಅಂತರ ಆಸ್ಸಾ.” ಹೆಂ ಸಮಜ್ಞಾಯ್ಲೆಂ.

“ಜಾಸ್ತೀಚೆ ಹಿಂಡೂಂಕ (ಹಿಂದು) ಗೋಮಾಂಸ ಖಾವ್ಚೆಂ ನಿಷಿದ್ಧ, ಆನಿ ತಾಂಕಾಂ ಸರ್ವ ಮಾಂಸ ಭಕ್ಷಣಯೀ ತ್ಯಾಜ್ಯ, ಅಶ್ಚೀಂ ಆಶ್ಚೀಲ್ಯಾನಂ, ಶರೀರಾಕ ಅವಶ್ಯ ಆಶ್ಚೀಲಿಂ ಪ್ರೋಟೀನಂ ಕಶ್ಚಿಂ ಮೇಳೈತಾತಿ?” ಹೀ ಚೌಕಾಶಿ ಕೆಲ್ಲಿ. “ಸಮತೋಲ ಆಹಾರಾ ಬದ್ಲಲ ಆಮ್ಮಿ ಜಾಸ್ತಿ ಕಾಳಜೀ ಕರ್ನಾತಿ. ದೂದ, ಹೈನ, ದ್ವಿದಲ ಧಾನ್ಯಚೆ ಸೇವನ ಭರಪೂರ ಕೇಲ್ವೀಲ್ಯಾನಂ, ಪ್ರೋಟೀನಾಂ ಕಮ್ಮಿಪಣಂ ಭೋರ್ನು ಯೆತ್ತಾ” ಅಶ್ಚೀಂ ವಾದಾಂತು ವಿಜಯ ಮೇಳೈಲೆಂ.

ಯಜಮಾನೀನಂ “ಕ್ರಿಶ್, ತುಕ್ಕಾ ಬೀಫ್ ರಾಂದಪ ಸೋಣ್ಣು ದುಸ್ರೆಂ ಚಲ್ತಾನ್ಹಯೀಂ?” ವಿಚ್ಚಾರ್ಲ್ಯಾಕ “ಬೀಫ್ ಭೀ ಚಲ್ತಾ, ಹಾಂಗಾ ಯೇವ್ಚಾ ಜ್ಞಾಲ್ಯಾರಿ, ಬೋಟೀಂತು ಖಾಲ್ಯಾಂ” ಹೆಂ ಕಳೈಲೆಂ.

ತಾಕಾ ಯಜಮಾನಾನಂ “ಶಾಂತಂ ಪಾಪಂ, ತೂಂ ಹಿಂದು ನ್ವಯೀಂ? ಬೀಘ್ ಕಶ್ಮಿಂ ಖಾಲ್ಲೆಂ?” ಕೆಣಕಿಲೆಂ.

“ಗಾಯ್ಕೊ ಪಿವ್ವಾಕ ದೂದ, ಸಾರೋವ್ವಾಕ, ಜಳಾವಾಕ ಶೆಣ್ ದಿತ್ತಾತಿ, ಮ್ಹಣ್ಣು ಗೋಮಾಂಸ ಭಕ್ಷಣ ನಿಷಿದ್ಧ ಅಶ್ಮಿಂ ಪುರಾಣಾಂತು ನಮೂದ ಕೆಲ್ಯಾಂ. ಅಮೇರಿಕನ್ ಮಾಂಸಾ ಗಾಯ್ಕಾಂಕ (beef cattle) ಭರಪೂರ ಧಾನ್ಯ, ತಣ ವಗೈರೆ ಖಾವೋವ್ನುನು, ಚರ್ಬಿ ವಾಡ್ಡೈಶಿಲಿ ಉರ್ತಾ. ತೀಂ ದೂದ ದೀನಾಂತಿ. ಶೆತಾಂತುಲೆ ಖಿಂಚೇಯೀ ಕಾವಾಂಕ ನಿರುಪಯೋಗಿ, ಆಮಗಲೆ ಪುರಾಣಾಂತುಲೀಂ ಮ್ಹಣ್ಣೀ ತುಮಗಲೆ ಗೋರ್ವಾಂಕ ಲಾಗು ಜಾಯ್ನಾ” ಹೇಂ ತಾಂಗಲೆ ನಿದರ್ಶನಾಂಕ ಹಾಡೋವ್ನುನು, ಹಾಂವೆಂ ಸಮರ್ಥನ ಕೋರ್ನು ಘೆತ್ಲೆಂ.

“Only Indian cows are holy” (ಕೇವಲ ಭಾರತೀಯ ಗಾಯ್ಕೊ ಪವಿತ್ರ) “ಅಮೇರಿಕನ್ ಗಾಯ್ಕೊ ಪವಿತ್ರ ನ್ವಯೀಂ ವೆ?” ತಾನ್ನಿ ವಿಚ್ಚಾರ್ಲೆಂ.

ತೂಂ ಭಾರೀ ಹಾಸ್ಯಪ್ರಿಯ ಆನಿ ಚತುರ ಆಸ್ಸಾ. ಉತ್ತಾಂತು ತುಜ್ಜೇರಿ ವಿಜಯ ಪಾವ್ವಾಕ ಕೊಣಾಂಕಯೀ ಸಾಧ್ಯ ನಾಂ” ಆನ್ನೆಕ್ಕಾನಂ ವಾದ್ ಮುಕಾರ್ಸುಚಾಕ ಪ್ರಯತ್ನ ಕೆಲ್ಲೆ.

ತೆನ್ನಾ ಜೆವ್ಣಾಂಕ ಆಮಂತ್ರಣ ಆಯ್ಲೆಂ. ಪ್ರತೀ ಏಕ ಖುರ್ಚೇರಿ ತ್ಯಾ,ತ್ಯಾ ಅತಿಥೀಲಿಂ ನಾಂವ್ವಂ ಆಶ್ತೀಲಿಂ. ಸರ್ವ ತಾಂಗೇಲಿ ಖುರ್ಚೇರಿ ಬಸ್ಲೆ. ಜೆವ್ಣಾಂಕ ಏಕ ಹೋಡ್ ಟೇಬಲಾ ಮಧೋ ಮಧ್ಯೆಂ ಮಿಣಮಿಣಚ್ಯಾ ಪ್ರಕಾಶಾ ಮೆಣವಾತ್ತೀಯೊ, ಸಜ್ಜಯೀಲಿಂ ಫುಲ್ಲಾ ಘೊಂಚ, ಪ್ರತೀ ಎಕ್ಳಾಳೆ ಎದ್ರಾಕ ಪ್ಲೇಟ, ಚಮಚೆ, ಫೋರ್ಕ್, ಚಾಕು ಶಿವಾಯಿ ಕಾಗದಾ ಟುವಾಲೆ ದವರಿಲೆ. ಪೈಲೆಂ “ಪಂಚ್” (ಮಿಶ್ರಿತ ಫಲಾಂ ರಸ್ತು) ದಿಲ್ಲೊ. ತೇಂ ಪಿತ್ತಸ್ತನಾಂ ಯಜಮಾನೀನಂ “ಅಂತರ್ರಾಷ್ಟ್ರೀಯ ವಿದ್ಯಾರ್ಥಿ, ಅತಿಥಿ ಜಾಂವ್ನು ಆಯ್ಕಿಲ್ಯಾಕ, ಸಂತೋಷ ವ್ಯಕ್ತ ಕೋರ್ನು,” ಸಾನೆ ಏಕ ಲೆಕ್ಚರ ದಿಲ್ಲೆಂ. ನಂತರ ಆಪಣ್ಯಾಲೆ ಸ್ಥಾನಾರಿ ಬೈಸೂನು “ಆಜಿ ದೇವಾನಂ ದಿಲ್ಲೇಲ್ಯಾ ರೊಟ್ಟೀ ಖಾತ್ತೀರಿ, ದೇವಾಲೆ ಅಭಿನಂದನಂ ಕೆಲ್ಲೆಂ, ತೀಣೆಂ ವಾಣ್ಣು ಘೆತ್ಲೆ ನಂತರ ಸರ್ವ ವಾಣ್ಣು ಘೇವ್ವಾಕ ಲಾಗ್ಲೆ. ರಾಂದಪಾಂತು ಸಪ್ತ ವರ್ಣಾಸಹಿತ ತರಕಾರಿ ಸೆಲಡ್, ರಂಗ, ರಂಗೀತ, ಪಣ ಸುಗಂಧ, ರೂಚಿ ನಾಶಿಲೆಂ ಮಾಂಸ, ಬ್ರೆಡ್, ಲೋಣೀ ಆಶ್ತೀಲಿಂ. ಸರ್ವಾನೀಂ ದೋನ- ತೀನ ಪಟೀಂ ವಾಣ್ಣು ಘೆತ್ಲೆಂ. ಪಣ ಜಿಬ್ಬೇಕ ಕಸ್ತೂರ್ಬೀಯಿ ರೂಚಿ ಪಸಂತ ಆಯ್ಕಿಲ್ಯಾ. ಪೈಲೆಂ ವಾಣ್ಣು ಘೇತ್ತೀಲೆಂಯಿ ಖಾವ್ವಾಕ ಜಾಲ್ಲೀಲೆಂ ನಾಂ. ಆಖೇರೀಕ ದಿಲ್ಲೀಲಿ ದೂದ, ಸಾಕ್ಕರ, ನಾಶಿಲಿ ಕೋಡು ಕೊಫೀಚೊ ಘೋಟೂಯಿ ಪಿವ್ವಾಕ ಜಾಲ್ಲೆಂ ನಾಂ. ಜೆವ್ಣಾ ನಂತರ್ಚೆ ಆಯ್ಕೀಮಾಂನಂ ಥೊಡೆಶೆ ಸಮಾಧಾನಂ ಆಯ್ಲೆಂ. ಭಾಯ್ರಿ ಸರ್ತನಾಂ, ನಾಕ್ಯಾ, ನಾಕ್ಯಾ ಮ್ಹಳ್ಳೆಂ ತರೀ, ಯಜಮಾನೀನಂ ಮಾಂಸಾ

ರಾಂದಪಾ ಪೋಟ್ಟಿ ಬಾಂದೂನು ದಿಲ್ಲಿ. ಘರಃ ಪಾವ್ವಿಲೆ ತೆನ್ನಾ, ಮಧ್ಯರಾತ್ರಿ ಜಾವ್ನು ಗೇಲ್ಲೇಲೀ. ಪೊಟ್ಟಾಭೂಕ ತಶ್ಶೀಂಚಿ ಆಶ್ಶೀಲಿ. ಥೊಡೊಸೊ ಉಪ್ಪಿಟ್ಟು ಕೋರ್ನು ಪೊಟ ಭೋರ್ನು ಘೆತ್ಲೆಂ. ಮಾಂಸಾ ರಾಂದಪಾ ಪೋಟ್ಟಿ ತಶ್ಶೀಂಚಿ ಫಿಜ್ಜಾಂತು ಪಳ್ಳೀಲಿ.

ಅಸ್ಸಲೆ ಆಮಂತ್ರಣಾಂತುಲೆ, ಪ್ರಶ್ನೆ, ರಾಂದಪ, ಆತಿಥ್ಯ ಸರ್ವ ಏಕ್ಕು ತರೇಚೆಂ. ಘರಾ ಆಯ್ಲೆ ಕೀಂ ತೇಂಚಿ ಉಪ್ಪಿಟ್ಟಾ ಕಾರ್ಯಕ್ರಮು. ಹಾಜ್ಜೇನಂ ಕಂಟಾಳೊ ಆಯ್ಲೊ. ಸಮಾಜಾಂತು ಆಪಣ್ಯಾಲಿ ಪ್ರತಿಷ್ಠಾ ವಾಡ್ತೊವ್ಚಾಕ ಹೀಂ ಆಮಂರ್ತಣ ಆಸ್ಸಾ ಮ್ಹೂಣ್ಣು ಕಳ್ಳೆಂ. ನಂತರ ತೀಂ ಸ್ವೀಕಾರ್ಚೆಂಯೀ ಸೋಣ್ಣು ದಿಲ್ಲೆಂ.

*

ಹೆಮಲಿನ್ ಕುಟುಂಬಾ ಸಂಗತೀಂತು

ಅಂತರಾಷ್ಟ್ರೀಯ ವಿದ್ಯಾರ್ಥಿ ಶಿಕ್ಷಣಾಂಚೆ ಏಕ ಚರ್ಚಾಕೂಟ, ಸಾಯರೆಕ್ಯೂಸಾಂತು ಏರ್ಪಾಡ ಕೆಲ್ಲೆಲೆಂ. ಭಾರತೀಯ ವಿದ್ಯಾರ್ಥ್ಯಾ ತರಪೇನಂ ಮಾಕ್ಚಾ ಆಪ್ಪಯಿಲೆಂ. ಹಾಂತುಂ ಭಾಗ ಘೇವ್ಚೆ ವಿದ್ಯಾರ್ಥ್ಯಾಂಕ, ವಿಂಗ- ವಿಂಗಡ ಅಮೇರಿಕನ್ನಾಲೆಂ ಘರಾಂತು, ಜೆವ್ಣಾ ಆಮಂತ್ರಣ ದೀವ್ಚು ಸತ್ಕಾರ ಕೋರ್ಚೆಂ ಠರಯಿಲೆಂ. ಹೆಮಲಿನ್ ದಂಪತೀಲೆ ಅತಿಥಿ ಜಾವ್ಚೊ ಸುಯೋಗು ಮಾಕ್ಚಾ ಪ್ರಾಪ್ತ ಜಾಲೊ. ಸುಯೋಗಾ ಕಾರಣ ಮ್ಹಳ್ಯಾರಿ, ಅಮೇರಿಕೇಚೆ ಸಾಮಾನ್ಯ ನ್ಹಯೀಂ ಆಶ್ತಿಲೆ ಕುಟುಂಬಾಚೆ ನಿಜದರ್ಶನ ಜಾತ್ತಾಶಿಲೆ. ಶ್ರೀ. ಡಿಕ್ ಹೆಮಲಿನ್ ಅಂತರಿಕ್ಷಾಚೆ ವರಿಷ್ಠ ಇಂಜಿನಿಯರ (space- engineer) ಜಾವ್ಚು ಆಶ್ತಿಲೆ. ಸಾನ ಚೆಲ್ಯಾವಾರಿ ದಿಶ್ಟೆ ತೆ ಇತ್ಲೆ ಹೋಡ್ ನೌಕರೀಚೇರಿ ಆಸ್ಚಾಕ ವಿಶ್ವಾಸೂಯಿ ಯೆನಾಶಿಲೊ. ತಾಂಗಲೆ ಅತ್ಯಾಧುನಿಕ (Sports- car) ಕಾರಾಂತು ಘರಾ ಭಾಯ್ರು ಸರ್ಲೆ.

ವಾಟ್ವೇರಿ ಆಪಣ್ಯಾಂಕ ಪೊಶ್ಟೀಲೆ ಪ್ರಾಣ್ಯಾಚೇರಿ ಭಾರೀ ಪ್ರೇಮ ಆಶ್ಟೀಲ್ಯಾನಂ, ಪೊಶ್ಟೀಲೆ ಘೊಡೆ ದಾಕ್ಟೋವ್ಚಾಕ ಕಾರ್ಡ್ ಘರಾ ದಿಕ್ಕಾನಂ ಫಿರ್ಮೆಲೆಂ. ಚೆಡೂಂವಾಂಕ ಉತ್ಸಾಹು ಯೇವ್ಚು, ಆಪಣ್ಯಾಲೆ ಘೊಡ್ಯಾಂಕ ಖಾಣಂ ದೀವ್ಚು, ಫಾಟ್ವೇಚೇರಿ ಹಾತು ಫಿರೋವ್ಚಾಕ ಲಾಗ್ಲೆ. ಬಾಪ್ಸಾಲೆ ಘೊಡ್ಯಾಚೇರಿ ಸವಾರಿ ಕೋರ್ನು, ತಾಂಕಾಂ ಧಾಂವ್ಡಾಚಾಕ ಲಾಗ್ಲೆ. ಭಾರತಾಂತುಲಿ ಜಂಗಲೀ ಪ್ರಾಣಿ, ಪೊಶ್ಟೀಲ್ಯೊ ಪ್ರಾಣ್ಯಾಂಚೆ ಮಾಹಿತಿ ಘೇವ್ಚಾಕ ಮಾಕ್ಚಾ ಅತಿಥಿ ಮ್ಹೋಣ್ಣು ಆಪ್ಪಯಿಲೆಂ ಖಂಯ್!

“ತುಮಗೆಲೆ ದೇಶಾಂತು ಹಸ್ತೀ ಜಾಸ್ತೀಚೆ ಆಸ್ಸಾಚೆ ನ್ಹಂಯಿವೆ?” ವಿಚ್ಚಾರತ ತಾನ್ನಿ ಸುರು ಕೆಲ್ಲೆಂ.

“ಹಾಂವುಂ ಮೈಸೂರ್ಚೊ. ತೆಂ ಹಸ್ತಿಯಾಂಚೆ ಕುಳಾರ. (ಮಾಹೇರ ಘರ)” ಮ್ಹಳ್ಳೆ ಕೀಂ ತಾಂಗಲೊ ಉತ್ಸಾಹು ಆನ್ನೀಕಯಿ ವಾಡ್ಲೊ. ಅನೇಕ ಪ್ರಶ್ನೆ, ಚೌಕಶೀಕ ಪ್ರಾರಂಭು ಜಾಲೊ.

“ಲೋಕು ಹಸ್ತೀ ಪೀಲ ಕಿಂವಾಂ ವಯಾಂತು ಆಯ್ಕೀಲೆ ಹಸ್ತೀಚೆ ಖರೇದಿ ಕರ್ತಾತತ್ವೆ?”

“ಘೊಡೊ, ಬೈಲಾವಾರಿ ಹಸ್ತೀಚೆ ಖರೀದಿ,ವಿಕ್ರಿ ಅತ್ಯಂತ ಕಮ್ಮಿ. ಜಂಗಲೀ ಹಸ್ತಿಯೊ ರಾನ್ನಾಂತು ಗುಂಪು, ಗುಂಪು ಜಾವ್ನು ಉರ್ತಾತಿ. ತಾಂಕಾಂ ಧೋರ್ಚೆಂ ಅತ್ಯಂತ ಕಷ್ಟಾ ಕಾಮ್. “ಖೆಡ್ಡಾ” ಪದ್ಧತೀನಂ ತಾಂಕಾಂ ಧೋರ್ನು ತರಬೇತಿ ದಿತ್ತಾತಿ” ಮ್ಹಳ್ಳೆಂ.

“ಖೆಡ್ಡಾಪದ್ಧತಿ ಮ್ಹಳ್ಳಾರಿ ಕಸ್ಲೆಂ, ಕ್ರಿಶ್?” ಡಿಕ್ಕಾನಂ ವಿಚ್ಚಾರ್ಲೆಂ.

“ಘನಽ ರಾನ್ನಾಂತು ಹಸ್ತಿಯಾನೀಂ ಉದ್ದಾಕ ಪಿವ್ಚೆ, ವಿಶ್ರಾಂತಿ ಘೇವ್ಚೆ ಜಾಗ್ಯಾಚೊ ಗುರ್ತು ಕೋರ್ನು, ಥಯೀಂ ಅನೇಕ ಖೋಲ ಖಡ್ಡೆ ಖಂಡೂನು, ಧಾಂಪೂನು ದವರ್ತಾತಿ. ಚಾರೀ ಡಿಕ್ಕಾನಂ ಶಂಭರ ಗಟ್ಟೆ ಲೋಕು ಥೋಲು, ನಗಾರಿ ವಗೈರೆ ವಾಜ್ವೆತ ಗೌಜಿ ಕರತ ಹಸ್ತಿಯಾಲೆಂ ವಾಸಸ್ಥಾನಾ ಡಿಕ್ಕಾನಂ ವತ್ತಾತಿ. ಹ್ಯಾ ಆವಾಜಾನಂ ಕಂಗಾಲ ಜಾಲ್ಲಿಲ್ಯೊ ಹಸ್ತಿಯೊ ಧಾಂಪೀಲೆ ಖಡ್ಡಾಂತು ಪಡ್ತಾತಿ. ತಾಂಕಾಂ ಅದ್ಭುತ ಶಕ್ತಿ ಉರ್ತಾ. ತೀ ಕಮ್ಮಿ ಕೋರ್ಚಾಕ ಥೊಡೆ ದಿವಸ ಹಸ್ತೀಕ ಉಪಾಶಿ ದವರ್ತಾತಿ. ನಂತರ ಪೊಶ್ತೀಲೆ ಹಸ್ತೀಚೆ ಸಹಾಯಾನಂ, ವೈರಿ ಕಾಣ್ಣು ಸಾವಕಾಶ ತರಬೇತಿ ದಿತ್ತಾತಿ. ಮಾಹುತಾಲೆ ಆಜ್ಞೇಪ್ರಮಾಣೆಂ ಆಪಣ್ಯಾನಂ ಚಲ್ಯಾರಿ, ಆಹಾರು ಮೇಲ್ತಾ, ಅಸ್ಸಲೊ ವಿವೇಕು ಆಯ್ಲೆಂ ಕೀಂ, ತೀ ತರಬೇತಿ ಪಾವ್ಲ್ಯಾ ಅಶ್ತಿಂ ಸಮಜ್ಜೂವ್ಕ್.” ಮಾಕ್ಕಾ ಶಕ್ಯ ತಿತ್ಲೆ ಪರಿಚಿತ ಮಾಹಿತಿ ದಿಲ್ಲಿ.

“ಜಂಗಲೀ ಹಸ್ತಿಯಾಂಕ ಧೋರ್ಚಾಕ ಇತ್ಲೊ ತ್ರಾಸು ಜಾಲ್ಯಾರಿ, ಹಸ್ತೀ ಪಿಲ್ಲಾಕ ಧೋರ್ನು ತರಬೇತಿ ದಿವ್ಚಾಕ ಜಾಯ್ನಾವೆ?” ಡಿಕ್ಕಾನಂ ಪರತ ವಿಚ್ಚಾರ್ಲೆಂ.

“ಹಸ್ತಿಯಾಂಕಯೀ ತಾಂಗೇಲೆ ಪಿಲ್ಲಾಂಚೆ ಕಾಳಜೀ ಉರ್ತಾ. ಪಿಲ್ಲಾಂನೀಂ ಗುಂಪಾ ಭಾಯ್ರಿ ವೋಚ್ಚಾಕ ದೀನಾತಿ. ಪಿಲ್ಲಾಕ ಅಪಘಾತು ವಗೈರೆ ಜಾಲ್ಯಾರಿ ಸಂಪೂರ್ಣ ಗುಂಪುಯೀ ಸಹಾಯಾಕ ಧಾವ್ನು ಯೆತ್ತಾ. ಹಸ್ತೀ ಪೀಲ ಆಡ ಆಯ್ಕಿಲ್ಯಾನಂ ಏಕ ಕಾರಾನಂ ತಾಕ್ಕಾ ಆಡ್ಡಳ್ಳೆಂ. ಪಿಲ್ಲಾಲೊ ರೋಡ್ಚೊ ಆವಾಜು ಆಯ್ಕೊನು ಧಾ-ಬಾರಾ ಹಸ್ತಿಯಾನೀಂ ಯೇವ್ನು ತೆಂ ಕಾರಽ ಧಾಡಾವ್ನು ಪುಡ್ಡೀ ಪುಡ್ಡೀ ಕೋರ್ನು ಉಡ್ಡೆಲೆಂ ಖಿಂಯ್! ಹಸ್ತಿಯಾಂಕ ಜ್ಞಾಪಕ ಶಕ್ತಿಯೀ ಬರೀ ಉರ್ತಾ. ಮಾಕ್ಲೆಚೆ ಅನ್ಯಾಯಾಚೆ ಪ್ರತೀಕಾರುಯೀ ಕರ್ತಾತಿ.” ಮ್ಹಳ್ಳೆಂ.

ಹಾಜ್ಜೇನಂ ತೃಪ್ತಿ ಜಾಯ್ನಾಸ್ತನಾಂ ಡಿಕ್ಕಾನಂ “ಲೋಕಾನೀಂ ಹಸ್ತೀಕ ಪೊಶ್ತಿ ಪ್ರಾಣಿ ಕೆಲ್ಯಾವೆ? ತಾಂಕಾಂ ಚೇರಡೂಂವಾಂಚೇರಿ ಪ್ರೀತಿ ಆಸ್ಸವೆ? ವಿದ್ಯಾರ್ಥಿ ಹಸ್ತೀರಿ ಬಸ್ಸೂನೂಂಚೆ (ಕಾರಽ ನಾಶಿಲ್ಯಾನಂ) ಶಾಳಾ ಕೊಲೇಜಾಕ ವತ್ತಾವೆ? ಮಾಹುತಾಚೇರಿ ಪ್ರೀತಿ ಕರ್ತಾವೆ? ಮುಖ್ಯ ಆಹಾರು ಕಸ್ಸಲೊ? ಮಹಿನ್ಯಾಕ ಕಿತ್ಲೊ ಖರ್ಚು ಯೆತ್ತಾ? ಬಾಯ್ಲಿ ಹಸ್ತಿ (ಹಸ್ತೀಣಂ) ಏಕ ವರ್ಸಾಕ ಕಿತ್ಲಿಂ ಪಿಲ್ಲಂ ಘಾಲ್ತಾ? ಪರತ ಗೆಲ್ಲೆ ನಂತರ, ತೂಂ ಮಹಾರಾಜಾವಾರಿ ಹಸ್ತೀರಿ ಸವಾರಿ ಕರ್ತಲ್ವೆ?” ಅಸ್ಸಲೆ ಪ್ರಶ್ನಾಂಚೆ ಪಾವ್ಲೊಯಿ ಪಾಡೈಲೊ. “ಹಸ್ತಿಯಾಂಕ ಕಷ್ಟಾ ಕಾಮಾಂಕ

ವಾಪೋರ್ಚಿ ರೂಢಿ ಆಸ್ತ. ತಿಗ್ಗಲೆಂ ಹೊಳ್ಳೆಂ ಪೊಟಕ ಭೋರ್ಚಾಕ ಗೆಲ್ಯಾರಿ, ತಾಗ್ಗೇಲೀ ದಿವಾಳೀಯಿ ಜಾತ್ತಲೀ.” ಹೆಂ ಆಯ್ಕುನು ಡಿಕ್ಕಾಕ ನಿರಾಶಾಯಿ ಆಯ್ಲಿ.

ನಂತರ ಘರಾ ಪಾವ್ಲೆಂ ಕೀಂ ಡಿಕ್ಕಾಲೆ ಧಾಕ್ಲೆ ಧುವ್ವೇನಂ, ಏಕ ಬಟ್ಟನ್ ದಾಬ್ಲೆಂ. ಕಾರಾ ಗೆರೇಜ್ ಆಪೋಆಪ ಉಫಡ್ಲೆಂ ಆನಿ ಬಂದ್ ಜಾಲ್ಲೆಂ. ಹೆಂ ಸರ್ವ “ಇಲೆಕ್ಟ್ರಾನಿಕ್” ಪದ್ಧತೀನಂ ಚಲ್ತಾ ಮ್ಹಣ್ಣು ಡಿಕ್ಕಾನಿಂ ಸಾಂಗ್ಲೆಂ. ಥಯೀಂ ಕಾರಾ ದುರುಸ್ತೀಕ ಲಾಗ್ಚೆ ಸರ್ವ ಸಾಮಾನಂ ಆಶ್ತೀಲೆ. ಕಾರಾ ದುರುಸ್ತಿ ವಿಪರೀತ ಖರ್ಚೀಕ ಆಶ್ತೀಲ್ಯಾನಂ ಅಮೇರಿಕನ್ ಸರ್ವ ಸ್ವತಃಹಾ ದುರುಸ್ತಿ ಕರ್ತಾತಿ.

ಡಿಕ್ಕಾಲಿ ಪತ್ನಿ ಹೆಲನ್ ಹೀಣೆಂ ಪರಸ್ಪರಾಲೆ ಪರಿಚಯಾ ನಂತರ ವಿಚಾರ್ಲೆಂ, “ಕ್ರಿಶ್, ತುಕ್ಕಾ ಚೇರಡೂಂವಾಲೊ ಪರಿಚಯು ಜಾಲ್ಲಾವೆ?” ಹಾಂವೆಂ “ನಾಂ” ಮ್ಹಳ್ಳೆಂ. ತಾಂಗೇಲೀ ಮ್ಹಾಲ್ಗಡಿ ಧೂವ, ಡಾರಬೆರಾಕ ಆವ್ಸೂಲೋಚ ಹಾಸ್ಚೊ ಚೆಹರೊ. ಸಾತ ವರ್ಸಾಚೆ ಆಸ್ಲಿ ತರೀ ಧಾ ವರ್ಸಾಚೆ ಅಶ್ತಿಂ ದಿಸ್ತಾ. ದುಸ್ತಿ ಧೂವ, ಡಾಯೆನಾ ಬಾರೀಕ ದೇಹಾಚೆ. ಗಂಭೀರ ಸ್ವಭಾವಾಚೆ. ಚಾರಿ ವರ್ಸಾ ಡೇವಿಸ್ ಕ ಆವ್ಸೂಲೆ ಸೌಂದರ್ಯ, ಬಾಪ್ಸೂಲಿ ಬುದ್ಧಂತಕಾಯಿ ಆಯ್ಲಿಲ್ಯಾಶಿಲಿ. ಆಖೇರಚೆ ಧೂವ, ಡೇನಿಸ್ ದೋನ ವರ್ಸಾಚೆ. ಅಜ್ಞಾನು ಚೊಂಚಡೆ ಉಲ್ಲೆತಾಶಿಲಿ. “ಅನೇಕ ಅಮೇರಿಕನ್ನಾಂಕ ತಾಂಗೇಲೆ ಕುಟುಂಬಾಚೆ ನಾವ್ಲಂ ಏಕ್ಚೆಚೆ ಅಕ್ಷರಾನಂ ಪ್ರಾರಂಭ ಕೋರ್ಚಿ ಭಾರೀ ಆಶಾ. ಮ್ಹಣ್ಣು ಡಿಕ್ಕಾಲಿ ಸರ್ವ ಚೇರಡೂಂವಾಂಲಿ ನಾವ್ಲಂ “ಡಿ” ಪಾಸ್ಕೂನು ಸುರು ಜಾತ್ತಾತಿ. ಡೆಬಿ(ಡಾರಬೆರಾ)ಕ ಭಾರತಾ ಬದ್ದಲ ಏಕ ಪ್ರಬಂಧ ಬೋರೋವ್ಚೆಂ ಆಶ್ತಿಲ್ಯಾನಂ, ತೀ ಮೇಗ್ಗೇಲೀ ವಾಟ ಪಳೈತ ರಾಬ್ಬೀಲಿ. ಕಾಗತ ಆನಿ ಪೆನ್ನಿಲಂ ಘೇವ್ನುಮೆಗ್ಗಲೆ ಎದ್ರಾಕ ಬೈಸೂನು, ಪ್ರಶ್ನೆ ವಿಚಾರ್ಚಾಕ ಸುರು ಕೆಲ್ಲೆಂ.

“ಭಾರತೀಯ ವಿದ್ಯಾರ್ಥಿ ಕಸ್ಲೆ ಕಪಡೆ ಘಾಲ್ತಾತಿ? ಖಿಂಚೆ ವಾಹನಾಂತು ಶಾಳೇಕ ವತ್ತಾತಿ? ಶಾಳೇ ಯುನಿಫಾರ್ಮ ಖಿಂಚೊ ರಂಗಾಚೊ ಆಸ್ತಾ? ತಾಂಗೇಲೆ ಖೆಳಕ ಖಿಂಚೆ? ಜಾಸ್ತಿ ಜಾವ್ನು ತೀಂ ಕಸ್ಲೀಂ ಪುಸ್ತಕಂ ವಾಚತಾತಿ?” ಅಸ್ಲೆ ಶಂಭರ ಗಟ್ಟೆ ಪ್ರಶ್ನಾಂಚೆ ವಿವರ ತಿಕ್ಕಾ ಜಾವ್ತಾಶಿಲೆಂ.

ಸಕ್ಕಾಳೀಂ ಹಾಂತೂಳ ಸೋಣ್ಣು, ದಾಂತಕ ಬ್ರಶ್ ಕೋರ್ನು, ಫ್ಲಳಾಂ ರಸ್ಸು ಅಂಡೀಂ, ಚಿಕನ್, ಬ್ರೆಡ್, ದುದ್ದಾಚೆ “ನಾಶ್ತಾ” ಕೋರ್ನು ಕಾರಕ/ಮೊಟಾರಾಂತು ಶಾಳೇಕ ವೋಚ್ಚೂನು, ನಿರ್ಮಾಪಕ (constructive) ಖೆಳಕ ಖೇಳ್ನು, ವಯಾತಕ್ಕಾಚೆ ಪುಸ್ತಕಂ ವಾಚ್ತಲ್ಯಾಂಕ, ಉಪಾಶಿ ಪೊಟ್ಟಾಕ ರೊಟ್ಟೀ ಕಿಂವಾಂ ಥಂಡ ಶೀತ ಫಾಲ್ನು, ಅಣ್ಣಾಲಿ ಪೊರ್ನಿ ಚಡ್ಲಿ ನ್ಹೇಸ್ಸೂನು, ರಿಕಾಮ್ಯಾ ಪಾಯ್ಕಾನಂ ವತಕ ಪಾವ್ನು, ಶೀಯಾಂತು ಧಾಂವ್ತಚಿ ಶಾಳೇಕ ವೋಚ್ಚೆ ಆಮಗೇಲೆ ವಿದ್ಯಾರ್ಥ್ಯಾಲೆ ಜೀವನಾ ವಿವರಣ ಕೋರ್ಚಿ ಸಮಸ್ಯಾ ಆಯ್ಲಿ. ಪೇಪರಾನಂ

ಬೋಟಿ, ದೌತಿ, ಫ್ಲಟಾಕಿ, ಟೊಪ್ಪೀ ವಗೈರೆ ಕೋರ್ನು ದಾಕ್ಯೆಲೆಂ. ಕಬಡ್ಡಿ(ಹುಡುತುತು) ಖೋ ಖೋ, ಲಂಗಡೀ, ಲಗೋರಿ ವಗೈರೆ ಖೇಳೆ, ಕಶಿಂ ಖೇಳ್ಚೆಂ ಸಾಂಗ್ಲೆಂ.

“ಮೊಮ್, ಕ್ರಿಶ್ಚಾಕ ಆಮಗೇಲೀಂ ಖೇಳಣೀಂ ದಾಕ್ಯೊವ್ನ್ ಹಾಡವೆ?” ಮ್ಹೂಣ್ಣು ಡೇವೀನಂ ವಿಚ್ಚಾರ್ಲೆಂ. ಆವ್ಸಾಂನಂ ಕಬೂಲಿ ದಿಲ್ಲಿ ಕೀಂ ಖುಷೀನಂ, ಹಾಂವುಂ, ಹಾಂವುಂ ಮ್ಹಣತ, ಮೆಗ್ಗಲೊ ಹಾತು ವೊಡ್ಡತ ಸಕ್ಕಲೆ ಘರಾಂತು (basement) ವ್ಹೆಲ್ಲೆಂ. ಮೆಟ್ಟಂ ದೆವ್ಲೆಂ ಕೀಂ, ಏಕ ಸುಸಜ್ಜಿತ ಖೋಲೀಂತು, ಕಪಡೆ ಧುವ್ಚೆ, ಸುಕ್ಕೋವ್ಚೆ ಆನಿ ಇಸ್ತೀ ಕೋರ್ಚೀ ಯಂತ್ರಂ ದವರಿಲೀಂ. ನಂತರ್ಚೆ ವಿಶಾಲ ದಿವಾಣ ಖಾನ್ಯಾಂತು ರಂಗ ರಂಗೀತ ಕಾರಂ ಸಾಯಕಲ್, ವಿಮಾನಂ ಆಶೀಲಿಂ. ಚೇರಡೂಂವಾಂನಿಂ ತಾಂಗ- ತಾಂಗೇಲೀಂ ವಾಹನಂ ಚೋಲೋವ್ನ್ ದಾಕ್ಯೆಲೀಂ. ಡಾಯನಾನಂ “ಕ್ರಿಶ್, ತುಕ್ಕಾ ಮೆಗ್ಗಲೆಂ ಮೋಟರ ಚೋಲೋವ್ಚಾಕ ಯೆತ್ತಲೆ?” ವಿಚ್ಚಾರ್ಲೆಂ. ಸೋಲ್‌ವೂಚಾಕ ಕಬೂಲ ಜಾಯ್ನಾಸ್ತನಾಂ, ಕೋಟು ಕಾಣ್ಣು ದವೋರ್ನು ಮೋಟರ ಚಾಲೂಚಿ ಕೆಲ್ಲೆಂ. ಸರ್ವ ಚೇರಡೂಂವಾಂನೀಂ ತಾಲೀ ವಾಜ್ಜೆಲಿ. ಡಾರಬೆರಾನಂ “ಕ್ರಿಶ್, ತುಗ್ಗಲೊ ಭಾರತೀಯ ಖೇಳು ದಾಕ್ಯೆನಾಂ” ಅಶಿಂ ಸಾಂಗ್ಲೆಂ. ಹಾಂವುಂ ಏಕ ಪಾರ್ಟಿ, ಬಾಕೀಚೆ ಆನ್ನಿ ಏಕ ಪಾರ್ಟಿ ಕೋರ್ನು ಕಬಡ್ಡಿ ಖೇಳಾಚೆ ನಿಯಮಂ ಸಾಂಗ್ಲೆಂ. ಕಬಡ್ಡಿ, ಕಬಡ್ಡಿ ಮ್ಹಣತ ಹಾಂವೆಂ ಗೆಲ್ಲೆ ಕೀಂ ಏಕ್ಟೀನಂ ಶರ್ಟ್, ಆನ್ನೆಕ್ಟೀನಂ ಟಾಯಿ, ತಿಸ್ತ್ರಾನಂ ಪಾಯು ಘಟ್ಟೀ ಕೋರ್ನು ಧೋರ್ನೂಚಿ ಘೆತ್ಲೆಂ! ತಾಂಗಲೆ ವಿಜಯಾ ಖಾತ್ರಿರಿ, ಮಾಕ್ಕಾ ಸೋಲ್ವೂಚಾಕ (ಹಾರಚಾಕ) ಪಳೆಂ. ತಾಂಗೇಲೀ ಗೌಜಿ, ಗಲಾಟ್ಯಾಕ ಮಿತಿ ನಾಶಿಲಿ.

ಸಕ್ಕಲೆ ಘರಾ ಗೌಜಿ, ವೈರೀಯಿ ಆಯ್ಕಲ್ಯಾನಂ ತೇಯೀ ಸಕ್ಕಲ ಆಯ್ಲೆ. ಪರತ ಖೇಳು ಸುರು ಜಾಲ್ಲೊ. ಪರತ ಖೇಳು ಸುರು ಜಾಲ್ಲೊ. ಡಿಕ್ ಆನಿ ಹೆಲೆನ್ನಾಂಕ ಭೀ ಮಜಾ ದಿಸ್ಸೊನು ತೇಯೀ ಖೇಳಾಂತು ಮೆಳ್ಳೆ. ಚೇರಡೂಂವಂ ಸರ್ವ ಕ್ರಿಶ್ ಲೀ ಪಾರ್ಟೀಂತು ಮೇಳ್ಚು, ಡೆಡ್ ಆನಿ ಮೊಮ್ (ಆವ್ಸ- ಬಾಪ್ಸೂಕ) ಸೋಲ್ವೀಲೆಂ. ಕೋಕಾ ಕೋಲಾ, ಬಿಸ್ಕೀಟಂ ದಿಲ್ಲಿಂ ವಿಂಗಡ ಕಪಡೆ ಫಾಲ್ಚು, ದಾಂತ ಬ್ರಶ್ ಕೋರ್ನು, ಚೇರಡೂಂವಾಂಕ ನಿದ್ವೋವ್ಚಿ ತಯಾರಿ ಕೋರ್ಚಾಕ ಹೆಲೆನ್ನಾಂನಂ ಆಜ್ಞಾ ದಿಲ್ಲಿ. ನಿದ್ವೇ ನಾಂವ್ಚಂ ಕಾಳ್ಕೆ ಕೀಂ ಬಾವ್ವೀಲೆ ಚೆಹರ್ಯಾನಂ, ಕುರ್ ಕುರ್ ಕರತ ಗೇಲ್ಲಿಂ. ಚೇರಡೂಂವಾಂನೀಂ ನಿದ್ವೋವ್ಚೆ ಪೈಲೆಂ, ಮ್ಹಾಲ್ಗಡ್ಯಾಂಕ, ಮಾಕ್ಕಾಯೀ ಆತ್ಮೀಯ ಚುಂಬನ, ಆಲಿಂಗನ (good-night kisses) ದಿಲ್ಲಿಂ. ಸಾನೆ ಆವಾಜಾಂತು “ಆಮ್ಮಿ ಸರ್ವ ತುಜ್ಜೇರಿ ಅತ್ಯಂತ ಪ್ರೀತಿ ಕರ್ತಾತಿ, ಪರತ ತೂಂ ಹಾಂಗಾ ಕೆನ್ನಾ ಯೆತ್ತಾ? ಮುಕ್ಕಾವೈಲೆ ಆರವಡ್ಯಾಂತು ಭೇಗ್ಗೀಂ ಯೊ, ಖೊಬ ವೇಳ ಪರ್ಯಂತ ಖೇಳ್ಯಾಂ” ಪ್ರತ್ಯೇಕಾಂನಂ ಮೆಗ್ಗಲೆ ಕಾನ್ಯಾಂತು ಸಾಂಗ್ಲೆಂ. ಡೇವ್ ತರೀ ಸೋಫ್ಲಾ ಮಾಕ್ಟೀನಂ ನಿಪ್ಪೂನು ಮೆಗ್ಗಲೆ

ಫಾಟ್ವೇರಿ ಸಾವಕಾಶ ಪೆಟ್ಟು ಘಾಲ್ತಾಶಿಲೊ. ಆವ್ಸನಂ ಪೋಡ್ಡುನು ಹೋರ್ನು ನಿದ್ಕಾರಾವ್ವು, ಭಾಯ್ಲ್ಯಾನಂ ಬಾಗೀಲ ಬಂದ್ ಕೆಲ್ಲೆಂ. ತೀಣೆಂ “ಕ್ರಿಶ್, ತೂವೆಂ ಆಮಗೆಲ್ಯಾ ಚೇರಡೂಂವಾಂಚೇರಿ ಮಾಯಾ ವಿದ್ಯಾ ಪ್ರಯೋಗು ಕೇಲ್ಲಿಲ್ಯಾವಾರಿ ದಿಸ್ತಾ, ನಿದ್ಕೋವ್ಚಾಕ ವಸಚನಾಶಿಲೆ, ಆಜಿ ಅಜೂನು ಜಾಗೇಚೇ ಆಸ್ತಾತಿ, ಭಾರತೀಯ ಚೇರಡೂಂವಂ ಭೀ ಅಶ್ಚಿಂ ಕರ್ತಾ ವೆ?” ಹಾಸ್ತಚೇ ವಿಚ್ಚಾರ್ಲೆಂ.

“ಜಗಾಂತುಲೀಂ ಸರ್ವ ಚೇರಡೂಂವಂ ಜಾಸ್ತಿ ಕಮ್ಮಿ ಅಶ್ಚೀಂಚೆ” ಥೊಡೆ ಅಧಿಕಾರಾನಂ ಸಾಂಗ್ಲೆಂ.

ನಂತರ್ಚೇಂ ಶಿಕ್ಷಣ ಸಮ್ಮೇಲನಾಂತು ಕಸ್ಲೇಂಯಿ ಮಹತ್ವಾಚೆಂ ನಾಶಿಲ್ಯಾನಂ, ಮಾಕ್ಕಾ ಘರಾ ಪಾವೈತ, ಡಿಕ್ಕಾನಿಂ “ಕ್ರಿಶ್, ಮುಕ್ಕಾವೈಲೆ ಆಠವಡ್ಯಾಂತು, ತೂಂವೇ ಪರತ ಆಮಗೆಲ್ಯಾ ಘರಾಕ ಯೇವ್ಕಾ, ಫೋನು ಕೋರ್ನು ಕಳೈತಾಂ” ಸಾಂಗತ ಪರತ ಆಮಂತ್ರಣ ದೀವ್ಪು, ಘರಾ ಪಾವೈಲೆಂ. ಅಪೇಕ್ಷಾ ಪೈಲೇಂಚೆ ಆಮಂತ್ರಣ ಆಯ್ಲೆಂ. ತ್ಯಾ ರಾತ್ರಿ ಟೀ.ವೀಂಚು ಶ್ರಿಮತಿ ಜೆಕೆಲಿನ್ ಕೆನೆಡೀಲೆಂ ಭಾರತಸಂದರ್ಶನಾಂಚೆ ಕಾರ್ಯಕ್ರಮ ಆಶ್ಚೀಲೆಂ. ಹಾಂವೆಂ ಥಯೀಂ ಉರ್ಲಾರ್ಯರಿ, ಭಾರತೀಯ ವೇಷಭೂಷಣಂ, ವಾದ್ಯ ವಿಶೇಷಣಂ, ಜೀವನಾಂ ಬದ್ದಲ ಮಾಹಿತಿ ಘೇವ್ಚಾಕ ಅನುಕೂಲ ಜಾತ್ಲೆಂ ಮ್ಹೂಣ್ಣು ಹೆಮಲಿನ್ ದಂಪತೀಲೊ ಅಭಿಪ್ರಾಯ ಆಶ್ಚೀಲೊ. ಜೆವ್ಣಾಂಚೆ ಆಮಂತ್ರಣಯೀ ಆಶ್ಚೀಲೆಂ. ಬೇಚವ ಜೆವ್ಣಾಂಚೊ ಯಾದು ಯೇವ್ಪು, ಥೊಡೆಶೆ ಹಾಪ್ಪಳಯೀ ವ್ಹೇಲ್ಲಿಲೆ.

ಹೆ ಪಟೀಂ ಹಾಂವುಂ ತಾಂಗೆಲೆ ಕುಟುಂಬಾಂತುಲೋಚೆ ಏಕವ್ಯಕ್ತಿ ಆಸ್ತಾ ಅಶ್ಚಿಂ ದಿಸ್ಲೆಂ. ಹೆಲೆನ್ನಾಂನಂ ಹಾಪ್ಪಳ ಕಶ್ಚಿಂ ಖಾವ್ಚೆಂ ಹೆಂ ವಿಚ್ಚಾರ್ಲೆಂ. ತಳ್ತೆ ತೆಲ್ಲಾಕ ಅಮೇರಿಕನ್ ಗ್ರೀಸ್ ಮ್ಹಣ್ತಾತಿ. ಹಾಪ್ಪಳ ತಳ್ತಾಕ ಕಿತ್ತೀ ಉಷ್ಣತಾ ಜಾವ್ಕಾ ಹಾಜ್ಜಿ ಮಾಹಿತಿ ಮಾಕ್ಕಾ ನಾಶಿಲಿ. ತಾಂಕಾಂಯೀ ಕಲ್ಪನಾ ನಾಶಿಲಿ. ೨೦೦ ಡಿಗ್ರೀ ಸಿ. ಚೆಂ ಉಷ್ಣತಾಮಾನಾ ಇಲೆಕ್ಟ್ರಿಕ್ ಆಯ್ದನ ಆಸ್ಲಾರ್ಯರಿ ಚಲ್ತಾ ಮ್ಹಳೆಂ. ತೆಲಂ ತಾಪ್ಲೆಂ ಕೀಂ ಏಕು ಹಾಪ್ಪೋಳು ಘಾಲ್ಲೊ. ತೊ ವೈರಿ ಆಯ್ಕಿಲೋಚೆನಾ! ೨೫೦ ಡಿಗ್ರೀ ಸಿ. ಉಷ್ಣತಾಮಾನ ವಾಡ್ಲೆಲೆಂ. ತರೀ ಪ್ರಯೋಜನ ಜಾಲ್ಲಿಲ್ಯಾ. ಆಖೇರ ೪೫೦ ಡಿಗ್ರೀ ಸಿ. ಚೇ ಆಯ್ದನ ವಾಪರ್ಲೆಂ. ಹಾಪ್ಪಳ ತಳ್ತೆ ಸಮಾರಂಭ ಪೋಳೋವ್ಚಾಕ ಸರ್ವ ಚೇರಡೂಂವಂ ಮೆಗ್ಗೆಲ್ಯಾ ಸುತ್ತಾಚಿ ರಾಬ್ಬೀಲಿಂ. ಸಾನು ಡೇವಿಡ್ಡು, ಹೂನ ತೆಲ್ಲಾ ಲಾಗ್ಗೀಚೆಂ ಟೀಬ್ಲಾರಿ ರಾಬ್ಬೀಲೊ ಮ್ಹೂಣ್ಣು ತಾಕ್ಕಾ ಸಕ್ಕಲ ದೇಂವೈಲೆಂ. ಹಾಪ್ಪಳ ತಳ್ತೆಲೆಂ ಪೋಳೋವ್ಚಾಕ ಸರ್ವಾಂನೀಂ ಟೀಬ್ಲಾರಿ ರಾಬ್ಬಾಕ ಹಠಕ ಧರ್ಲೆಂ. ಆಖೇರ ಸರ್ವಾಂಕ ತಳ್ತೆಲೆಂ ದಾಕ್ಟೆಲೆಂ. ಹಾಪ್ಪಳ ತಳ್ತೆ ಕೀಂ ಸರ್ವಾಂನೀಂ ಖಾಲ್ಲೆ. ನಾಂಕಾಂತುಲ್ಯಾನಂ ವಗೈರೆ ಉದ್ದಾಕ ಯೇವ್ಚಾಕ ಲಾಗ್ಲೆಂ. ಹೋಡ್ಕ ಲೊಕಾಲೆಂ ಪೊಟ್ಪಾಂತು ಉಜ್ಜೊ ಭಳ್ಳೀಲ್ಯಾವಾರಿ ಜಾಲ್ಲೊ ಖಿಯಾ!

ತೆ ದಿವಸು ಕೇವಲ ಹೇಂಬರ್ಗಾರಾಚೆಂ ಸಾದಾ ಜೆವ್ವಣಂ ಆಶ್ತೀಲೆಂ. ಪಿವ್ವಾಕ ಕಸ್ಲೆಂ ದಿವ್ವಾಂ? ಹೆಲೆನ್ನಾನಂ ಮಾಕ್ಕಾ ವಿಚ್ಚಾರ್ಲೆಂ. “ಡಿಕ್, ಅಜ್ಜೂನು ಸಾನಕ ಚೇರಡೂಂವಾರಿ ದೂದ ಪಿತ್ತಾ” ಅಶ್ತಿಂ ಬಾಮ್ತಣಾಲಿ ಚೇಷ್ಟಾ ಕೇಲ್ಲಿ. “ಹಾಂವುಂ ಚೆರಡಾಕೀಂ ಸಾನಕ ಚೇರಡೂಂ ಜಾಲ್ಲಾ” ಡಿಕ್ ಮ್ಹಳ್ಳಾಯೊ. “ಹಾಂವೆಂ ಪಿಲ್ಲೆಲೆ ಇತ್ಲೆಂ ದೂದ, ಡಿಕ್ಕಾಕ ಪಿವ್ವಾಕ ಜಾತ್ತಲೆಂ ಕೀಂನಾಂ, ಅಮೇರಿಕೇಕ ಆಯ್ಕೀಲ್ಯಾ ದಿವ್ವಾ ಪಾಸ್ತಾನು, ಉದ್ದಾಕ ಪಿಲ್ಲೆಲೊ ಉಡಗಾಸು (ಸ್ಮರಣಾಂತು) ನಾಂ “ಹೆಂ ಆಯ್ಕೂನು ಆಪಣ್ಯಾಲೆ ಬಾಮ್ತಣಾ ಅಸ್ಸಲೆ ಲೋಕೂಯಿ ಆಸ್ತಾಚೆ” ಮ್ಹೋಣ್ಣು ಹೆಲನ್ ಮಿಷ್ ಜಾಲ್ಲಿ. ಹೋಡಕ ಬಾಟ್ಕೀಂತು ಮಾಕ್ಕಾಯೀ ದೂದ ದಿಲ್ಲೆಂ. ತ್ಯಾ ರಾತ್ರಿ ಟೀ.ವೀ.ಚೆ ಕಾರ್ಯಕ್ರಮು ಪೂರ್ಣ ಜಾಲ್ಲೆ ನಂತರ, ಬರೋಚ ವೇಳು ಉಲೈತ ಬಶ್ತೀಲೆ. ತೋ ಪರ್ಯಂತ ಕೇವಲ ಔಪಚಾರಿಕ, ಸಾಮಾಜಿಕ ಆತಿಥ್ಯ ಅನೇಕ ಘರಾಂತು ಮೆಳ್ಳೀಲೆಂ. ಪಣ, ಹೆಮ್‌ಲಿನ್ ಕುಟುಂಬಾಚೆ ಮಮತಾ, ಆತ್ಮೀಯತೇನಂ ಮಾಕ್ಕಾ ಭಾರೀ ಶೀಘ್ರತೇನಂ ತಾಂಗೆಲ್ಯಾಂತುಲೊ ಏಕ್ಕೊ ಕೆಲ್ಲೊ. ನಂತರಯೀ ಏಕ ದೋನ ಪಟೀಂ ತಾಂಗೆಲ್ಯಾ ಘರಾ ಗೇಲ್ಲಿಲೊಂ.

ಧೊಡೆ ಮಹಿನ್ಯಾ ನಂತರ ಹೆಮ್‌ಲಿನ್ನಾಂಕ “ಲಾಸ್-ಎಂಜೆಲಿಸ್ (ಕೆಲಿಫೋರ್ನಿಯಾ)”ಕ ವರ್ಗು ಜಾಲ್ಲೊ. ಚಾರಿ ಹಜಾರ ಮೈಲ ದೂರ ಆಸ್ಲೆ ತರೀ ಪತ್ರಾ ಮುಖಾಂತರ ಆಮ್ಮಿ ಲಾಗ್ಗೀಂಚಿ ಆಶ್ತೀಲೆ. ತೀನ ವರ್ಸಾ ನಂತರ ಮೆಗ್ಗಲೊ ವಿದ್ಯಾಭ್ಯಾಸು ಪೂರ್ಣ ಜಾವ್ನು, ಭಾರತಾಕ ವೋಚ್ಚೆಂ ಪೈಲೆಂ ಅಮೇರಿಕಾ ಪ್ರವಾಸು ಕರ್ತನಾಂ ತಾಂಕಾಂ ಭೇಟ್ಚೊ ಅವಕಾಶು ಆಯ್ಲೊ. ಮೆಗ್ಗಲೆ ಸ್ವಾಗತಾಕ, ಡಿಕ್ ಸ್ವತಃಹಾ ಆಯ್ಕೀಲೆ. ಪ್ರಸಿದ್ಧ ಸ್ಥಳಂ, ಪಾಸ್‌ಡೇನಾ, ಹೊಲಿವುಡ್ ದಾಕ್ಟೋವ್ನು ಹಾಳ್ಳೆಂ. ನಂತರ ಘರಾ ಆಪ್ಪೋವ್ನು ವ್ಹೆಲ್ಲೆಂ. ಚೇರಡೂಂವಂ ಸರ್ವ ವಾಡ್ಡೀಲಿಂ. ಪಣ ಮಾಕ್ಸೇಚೆ ಮೈತ್ರಿ ವಿಸರ್ಲೆಂ ನಾಶ್ತಿಲಿಂ.

“ಕ್ರಿಶ್, ಆಮ್ಮಾಂ ಹೆ ಪಟೀಯಿ ಹಾಪ್ಪಳಕ ಹಾಳ್ಳಾವೆ?” ಡೇವ್ ನಂ ವಿಚ್ಚಾರ್ಲೆಂ. ಅಪರೂಪಾಕ ಘರಾ ಆಯ್ಕೀಲೆ ಮಾಮ್ಮಾಂಕ ಸುತ್ತು ಘಾಲ್ನು ಬಸ್ತಾನು ಹೀಂ ಚೇರಡೂಂವಂ ಶಂಭರ ಗಟ್ಟಿ ಪ್ರಶ್ನೆ ವಿಚ್ಚಾರ್ತಾಲಿ. ಹೆ ಪಟೀಯಿ ಆಪಣ್ಯಾಲಿಂ ನವೀನ ಖೇಳಣೀಂ ದಾಕ್ಟೊಲಿಂ. ಕಬಡ್ಡೀಯಿ ಖೇಳೆ ಮನಾಂತು ಆಶ್ತೀಲೆಂ. ಪಣ ಮೆಗ್ಗಲೆ ವೋಟ್ನು ಉಲ್ಲೊವ್ಚೆ ಆಶ್ತೀಲ್ಯಾನಂ, ಹೆಲೆನ್ ನಂ ರಾಂದಪಾ ಕೂಡಾಂತು ಮಾಕ್ಕಾ ಆಪ್ಪೋವ್ನು ವ್ಹೆಲ್ಲೆಂ. ತೆಂ ಆಧುನಿಕ ಉಪಕರಣಾಂನಂ ಭರ್ಲೀಲೆಂ. ಇಲೆಕ್ಟ್ರಿಕ್ ಓವೆನ್, ಡಿಶ್ ವೊಶರ, ಕ್ರಶರ್, ಮಸಾಲೆ ವಾಟ್ನೊವ್ಚೆ ಬ್ಲೆಂಡರ್, ರಾಂದಪ ಜಾಲ್ಲೆಂ ಕೀಂ ಆಪೋಆಪ ಉಷ್ಟತಾ ಥಂಡಕ ಜಾಪ್ಪಿ ವ್ಯವಸ್ಥಾ ಭೀ ಆಶ್ತೀಲಿ. ಹಾಂವುಂ ಪ್ರತ್ಯೇಕಾಚಿ ಪ್ರಶಂಸಾ ಭೀ ಕರ್ತಾಲೊಂ. ಪಣ ಹೆಲನ್ ಮ್ಹಳ್ಳಾಲಿ “ಕ್ರಿಶ್, ಹೀಂ ಸಮಕೆ ಚಲ್ಯಾರಿ ಬರೆಂ. ನಾ ಜಾಲ್ಯಾರಿ, ಗೆಲ್ಲೆ ಆರವಾಡ್ಯಾಂತು ಕಪಡೆ ಧುವ್ಚೆ ಏಕ ಯಂತ್ರ ವಾಯಿಟ ಜಾಲ್ಲೆಂ. ಚೇರಡೂಂವಂ ಆಶ್ತೀಲೆ ಘರಾಂತು, ಏಕ ಏಕ ಮಶೀನ ವಾಯಿಟ ಜಾಲ್ಯಾರಿ, ಹಾತು ಮೋಳ್ಕೀಲ್ಯಾವಾರಿ ಜಾತ್ತಾ, ಹೆಂ ಪೈಲೆಂ

ಪಟಿ ಕಳ್ಳೆಂ. “ಹೆಲಿನ್, ತುಕ್ಕಾ ಏಕ ತರೀ ಮಶಿನ್ ಆಸ್ಸಾ. ಭಾರತೀಯಾಂಕ ಕಪಡೆ ಧುವೆ ಮಶೀನ್ ಉರ್ತಾ ಮ್ಹಣ್ಣು ಗೊತ್ತಾಂಚಿ ನಾಂ. ಅನೇಕ ಚೇರಡೂಂವಂ ಆಶ್ಚೀಲೆ ಘರಾಂತು ಮಶಿನ್ ನಾ ಜಾಲಾರಿ ತೂಂ ಕಿತ್ತೆಂ ಕರ್ತಾಶಿಲಿ? ವಿಚಾರ ಕರೀ” ಅಶ್ಚಿಂ ಹಾಂವೆಂ ಕೆಣಕೀಲೆಂ.

“ತರೀ ತುಮಗೆಲೆ ಘರಾಂತು ಕಪಡೆ ಧುವೆ, ಸುಕ್ಕೋವ್ಚೆ ಯಂತ್ರಂ ನಾಂ ವೆ? ಪಣ ಶ್ರೀಮಂತಾಲೆ ಘರಾಂತು, ಮಹಾರಾಜಾಲೆ ಘರಾಂತು ಹೀಂ ಉರ್ತಲೀಂ ನ್ಹಯೀಂ?” ತುಮ್ಮಾಂ ಯಂತ್ರಾಂ ಸಹಾಯು ಆಸ್ಸಾ. ಆಮ್ಮಾಂ ಜನಬಲ ಆಸ್ಸ. ತುಮ್ಮಾಂ “ದಾಬ್ಜೆಂ ಬಟನ್ (push-button) ಆಶ್ಚೀಲ್ಯಾವಾರಿ, ಮಹಾರಾಜಾಂಕ, ಸೇವಕ, ಸೇವಕಿ ಉರ್ತಾತಿ. ಮಹಾರಾಣೀಲೊ ವೇಳು, ರಾಂದಪೀ, ಚೌಕೀದಾರ, ಮಾಲಿ, ಧೋಬಿ, ಹಾಂಕಾಂ ಕಾಮ್ ದಿವ್ಚಾಂವು ವೇಳು ವತ್ತಾ. (ಹಾಂಗಾ ಮಹಾರಾಜ ಮ್ಹಳ್ಯಾರಿ ಭಾರೀ ಶ್ರೀಮಂತು ಅಶ್ಚಿಂ ಅರ್ಥು).

“ಹ್ಯಾ ರಾಂದಪಾ ಕೂಡಾ ಮೋಕಳೀಕೇ ಇತ್ತೆಂ ದುಸ್ರೆ ಸುಖ ನಾಂ, ಕ್ರಿಶ್ ತೂಂ ಭಾರತಾಂತು ಚಾರಿ- ಪಾಂಚ ನೌಕರ ತರೀ ದವರ್ತಲ್ವೆ? ತುಗ್ಗಲೊ ಪೂರಾಯಿ ಪಗಾರು ತಾಂಕಾಂಯೀ ಮೆಳ್ತಾ. “ವಿಚ್ಛಾರ್ಣು, ಹಾಂವುಂ ಮಹಾರಾಜಾಲೆ ವರ್ಗಾಕ ಮೆಳ್ತಲೊ ಕೀಂ ಗರೀಬಾಲೆ ಗುಂಪಾಕ ಮೆಳ್ತಲೊ?” ಹಾಜ್ಜಿ ಪರೀಕ್ಷಾ ಕೇಲ್ಲಿ. “ತುಮ್ಮಿ ಯಂತ್ರಾಂಕ ಖರ್ಚು ಕರ್ನಾಂವೆ? ಆಮಗಲ್ಯಾಂತು ಮಾನವ ಯಂತ್ರಾಂಕ ಅತ್ಯಂತ ಸ್ವಸ್ಥ ಆಸ್ಸಾತಿ. ಮಹಿನ್ಯಾಕ ಚಾರಿ ಡೊಲ್ಲರ ದಿಲ್ಯಾರಿ, ರಾಂದಪೀ, ನೌಕರು, ದೋನ ಡೊಲ್ಲರಾಕ ಆಯ್ದನಂ ಘಾಸ್ತಲೀ ಸುಲಭ ಜಾವ್ನು ಮೆಳ್ತಾ.” ಹೆಂ ಸಾಂಗ್ಲೆಂ ತರೀ ಆಮಗೆಲೆ ದೇಶಾಚೆ ಗರೀಬಿ ಕಾಂಟೊ ತೊಪ್ಪಿಲ್ಯಾವಾರಿ ಜಾತ್ತಾಶಿಲೊ. ಪಣ ಹ್ಯಾ ಸ್ವಸ್ಥ ಮೆಹನತೀಕ, ಗರೀಬೀಯಿ ಮುಖ್ಯ ಕಾರಣ ಮ್ಹಣ್ಣು ಸಾಂಗಚೆಂ ಮನಾಂತು ಆಯ್ಕಿಲೆಂಚಿ ನಾಂ. ತರೀ ಹೆಲಿನ್ನಾಕ ಹಾಜ್ಜೀರಿ ವಿಶ್ವಾಸು ಆಯ್ಕಿಲೊಚಿ ನಾಂ.

“ಡೆಕ್, ತೂಂಯಿ ಭಾರತಾಂತು ನೌಕರೀ ಕಿತ್ಯಾಕ ಪಳೆನಾಂ, ಆಮ್ಮಾಂಯೀ ಮಹಾರಾಜಾ ವಾರಿ ಉರ್ಚಾಕ ಸಾಧ್ಯ ಜಾತ್ತಲೆಂ” ಬಾಮ್ಣಾಂಕ ಸಾಂಗ್ಲೆ. ನಂತರ ಭಿತ್ತರೀ ಆಯ್ಕೀಲೆ ಡೆಕ್ ಹಾಂಕಾಂ ಹೀಂ ಸ್ವಸ್ತ ನೌಕರಾಂಚಿ ಸೌಲಭ್ಯ ಮೇಳ್ಚೆಂ ಆಯ್ಕುನು ಆಶ್ಚರ್ಯ ಜಾಲ್ಲೆಂ. ತಾಕ್ಕಾ ಹಾಂವೆಂ “ಓಹೋ! ಭಾರತಾಂತು ತುಮ್ಮಾಂ ನೌಕರೀ ಮೆಳ್ತಲೀ. ಪಣ ಪಗಾರು ಮಾತ್ರ ಧಾಂತು ಏಕ ಅಂಶ್ ಇತ್ತೆಂಯೀ ಮೇಳಶಿನಾಂ, ತುಮಗೆಲೆ ಕಂಪನೀನಂ ಧಾಣ್ಣು ದಿಲ್ಯಾರಿ ಮಾತ್ರ, ತುಮ್ಮಿ ಮಹಾರಾವಾರಿ ಜೀವನಂ ಕೋರ್ಯೆತ” ಅಶ್ಚಿಂ ಸಾಂಗ್ಲೆಂ.

“ತಸ್ಸಲೆ ಭಾಗ್ಯ ಮೇಳ್ಚೆ ದೇಶ ತರೀ ಪೋಳೋವ್ಯಾಂ, ಕ್ರಿಶ್, ತೂಂ ಆಮ್ಮಾಂ ಭಾರತಾಕ ಕೆನ್ನಾ ಆಪ್ಣೋವು ವ್ಹರ್ತಾ?” ಹೆಲಿನ್ನಾನಂ ವಿಚ್ಛಾರ್ಲೆಂ. “ಮಾಕ್ಕಾಯೀ ಭಾರತಾಕ ವೋಚುಕಾ ಅಶ್ಚಿಂ ದಿಸ್ತಾ, ಏಕ ಆರವಾಡ್ಯಾ ರಜಾ ಬೀ ಘೇತ್ಲ್ಯಾ ಆರಾಮಶೀರ ತಾಚ್ಚೊ ವಿಚಾರು ಕೋರ್ಯಾಂ” ಡೆಕ್ಕಾನಂ ಸಮಜಾಯ್ಲೆಂ.

ಉಲ್ಟೈತ, ಉಲ್ಟೈತ ಜೆವ್ವಣಂ ಪೂರ್ಣ ಜಾಲ್ಲೆಂ. ನಿದ್ವೋವ್ಜಾಕ ಹೆಮಲಿನ್ನಾಲೆ
ಖೋಲೀಂತುಂ ಕೇಲ್ಲಿಲೆಂ. ಚೇರಡೂಂವಾಂನಿಂ “ಆಮ್ನಿ ಥಯೀಂಜಿ ನಿದ್ವತಾತಿ”
ಮ್ಹೂಣ್ಣು ಹಟಕ ಕೆಲ್ಲೆಂ. ತಾಂಗಲೆ ವೋಟ್ತು ತೇಯೀ ನಿದ್ವಲೆ.

“ಹಾಂಗಾ, ಹೆಮಲಿನ್ ದಂಪತೀನಂ ಮಾತ್ರ ಮಾಕ್ಕಾ ಮಹಾರಾಜಾಲೊ
ಸತ್ಕಾರು, ಸ್ವಾಗತ ದಿಲ್ಲೊ.”

ಫಾಲ್ಲೆಂ ಜಾಲ್ಲೆಂ ಕೀಂ ಉಟ್ಪಾವ್ಣು, ಸರ್ವ ಚೇರಡೂಂವಂ ಮಾಂಚಾರಿ
ಚಳ್ಳೆಂಚಿ. ಏಕ್ಳೆನಂ ಉಬ್ಬಾರ್ನು ಧರಕ ಮ್ಹಳ್ಳಾರಿ, ಆನ್ನೆಕ್ಳೆನಂ ಫಾಟ್ಪೇರಿ ಚೋಡೋವ್ಣು
“ಕಾಂದಾ ಬಟಾಟಾ” ಕರೀ ಮ್ಹಳ್ಳೆಂ. ಧಾಕ್ಲಿ ದೇವಿಸ್ ನಂ ಚುಂಬನಂ ದೀವ್ಣು
ಕ್ರಿಶ್, ಹಾಂವುಂ ತುಜ್ಜೇರಿ ಪ್ರೀತಿ ಕರ್ತಾಂ “ಮ್ಹಳ್ಳಾಲಿ. ಡಾಯೆನಾಂನಂ ಆಲಿಂಗನ
ದೀವ್ಣು, “ಕ್ರಿಶ್, ತೂಂ ಆಮ್ಕಾಂ ದುಸ್ರೇ ಬಾಪ್ಸವಾರಿ, ಮ್ಹೂಣ್ಣು ಆಮ್ನಿ ತುಜ್ಜೇರಿ
ಪ್ರೀತಿ ಕರ್ತಾತಿ” ಮ್ಹಳ್ಳಾಲಿ. ಶಾಳೇ ವೋಚ್ಚೇ ತಯಾರಿ ಕರಾ ಮ್ಹೂಣ್ಣು ಆವ್ಸೂನಂ
ಸಾಂಗ್ಲೆಂ. ಮೊಟಾರಾ ವಾಟಕ ಪಳೈತಸ್ತನಾಂ, ಮೆಗ್ಗಲೆ ದೋನ್ನೀಹಾತಕ ತಿಗ್ಗಾನೀಯಿ
ಧೋರ್ನು ವೊಡ್ಡತ ವ್ಹೆಲ್ಲೆಂ. “ಹೆಂ ಪಳೈತ ರಾಬ್ಬೀಲೆ ಹೆಲನ್, “ಕ್ರಿಶ್, ತುಕ್ಕಾ ಲಗ್ನ
ಜಾಯ್ನಾಶಿಲೆಂ ತರೀ, ಚೇರಡೂಂವಾಂಕ ಸಮಕ ಚೋಲೋವ್ಣು ಹೋರ್ಚಿ
ಕಲಾ ಸಾಧ್ಯ ಜಾಲ್ಯಾ. ತುಗ್ಗೇಲೀ ಬಾಯ್ಲ ನಶೀಬವಾನ ಉರ್ತಲೀ” ಅಶ್ಶಿಂ
ಪ್ರಶಂಸಾ ಕೆಲ್ಲಿ.

ಗೆಲ್ಲೆ ತೀನ ದಿವ್ವಾ ಪಾಸ್ಸೂನು, ಡೇವ್ ಶಾಳೇಂವು, ಸ್ವೆಟರ ವಿಸ್ತರ್ತಾಶಿಲೊ.
ಆವ್ಸೂನಂ ಸಾಂಗ್ಲೆಂ ತರೀ ಸ್ವೆಟರ ಹಾಳ್ಳೆಲೆಂ ನಾಶಿಲೆಂ ಕಂಟಾಳೂನು “ಕ್ರಿಶ್,
ತುಮಗಲೆ ಚೇರಡೂಂವಾಂನೀಂ ಅಶ್ಶಿಂ ಕೆಲ್ಯಾರಿ, ಆವ್ನು ಕಸ್ಸಲೆಂ ಕರ್ತಾ?”
ಹೆಲನ್ನಾಂನಂ ವಿಚ್ಚಾರ್ಲೆಂ

“ವಿಸ್ತರ್ಲೊ ಸಾಮಾನು ಹಾಡ್‌ನಾಂ ಜಾಲ್ಯಾರಿ, ತೆ ದಿವಸು ಜೇವ್ವಣಂ,
ಖಾಣಂ ಖಂಡೀತ ಜಾವ್ಣು ಮೇಳಶೀ ನಾಂ “ಅಶ್ಶಿಂ ಸಾಂಗ್‌ತಾ. ತೆನ್ನಾ ಡೇವ್‌ಕ
ಆಪ್ಪೋವ್ಣು, ಸ್ವೆಟರ ಹಾಡ್‌ನಾಂ ಜಾಲ್ಯಾರಿ, ಸಾಂಜೇಚೆಂ ಖಾಣಂ ಮೇಳಶಿ ನಾಂ
ಮ್ಹಳ್ಳೆಂ. ಏಕ್ಳೆ ತಾಸಾನಂ, ಸ್ವೆಟರ ಘರಾ ಆಯ್ಲೆಂ. ಹೆಲನ್ ಸಂತೋಷಾನಂ”
“ಕ್ರಿಶ್, ತುಗ್ಗಲೆ ಉಪಾಯಾನಂ ಕಾಮಕ ಕೆಲ್ಲೆಂ.(Krish- it works)” ಮ್ಹಳ್ಳೆಂ.

“ಚೇರಡೂಂವಾಂಕ ಹಾಜ್ಜೇನಂ ತ್ರಾಸು ಜಾಲ್ಲೊ ತರೀ, ತೆ ಪಾಡು
ಶಿಕ್ತಾತಿ” ಹೆಂ ಸರ್ವಾನೀಂ ಕಬೂಲ ಕೆಲ್ಲೆಂ.

ಸಾಂಜೇರಿ ಕೊಫೀ ಪೀತ ಬಶ್ಶಿಲೆ ತೆನ್ನಾ, ಸಾತ ವರ್ಸಾಚಿ ಡಾಯೆನಾ
“ಮೊಮ್, ಹಾಂವುಂ ಕ್ರಿಶ್ ಚೇರಿ ಪ್ರೀತಿ ಕರ್ತಾಂ. ತೊ ಮಾಕ್ಕಾ ಪಸಂತ ಆಸ್ಸಾ.
ಹಾಂವುಂ ತಾಕ್ಕಾಚೇ ಲಗ್ನ ಕರ್ತಾಂ” ಹೆಂ ಆಯ್ಕೂನು ಆಶ್ಚರ್ಯ ಜಾಲ್ಲೆಂ.

“ತೂಂ ಕಿತ್ತೆ ಸುಂದರ ಆಸ್ಸಾ ಡಾಯೆನಾ, ಮೆಜ್ಜೆ ಅಸ್ಸಲೆ ಕಾಳೆ ರಂಗಾಚ್ಯಾಕ ತೂಂ ಕಶಿಂ ಲಗ್ನ ಕರ್ತಾ?” ವಿಚ್ಚಾರ್ಲಾರಿ, ತೂಂ ತಿತ್ಲೊ ಕಾಳೊ ನಾಂ, ತುಗ್ಗಲೊ ಗವಾಂ ರಂಗು ಮಾಕ್ಕಾ ಭಾರೀ ಪಸಂತ ಆಸ್ಸಾ. ಮ್ಹಳ್ಳಾಲಿ.

“ತೂಂ ಮಾಕ್ಕಾ ಲಗ್ನ ಕೋರ್ಚಾಕ ಕಬೂಲ ಜಾಲ್ಯಾ. ಪಣ ಹಾಂವೆಂ ಕಬೂಲ ಕೆಲ್ಯಾಂ ಕೀಂ ನಾಂ, ಹೆಂ ವಿಚ್ಚಾರ್ಲೆಂಚೆ ನಾಂ” ಅಶಿಂ ಚೇಷ್ಟಾ ಕೆಲ್ಲಿ.

“ತೂಂ ಆಮಚೇರಿ ಕಿತ್ತಿ ಪ್ರೀತಿ ಕರ್ತಾ, ಮಾಕ್ಕಾ ಲಗ್ನ ಕರೀ ಮ್ಹಳ್ಳಾರಿ ಜಾಯ್ನಾವೆ?” ತಿಗ್ಗಲೆ ಸರಳ, ಮುಗ್ಧ ಪ್ರಶ್ನಾಂಕ ಸರ್ವ ಪೊಟಕ ಭೋರ್ನು ಹಾಸ್ಲೆ.

“ಹಾಂವುಂ ಕಾಯೀಂ ಸಾನೀ ಜಾವ್ನು ಉರ್ತಾ ವೆ? ಹಾವುಂ ಹೋಡಿ ಜಾವ್ನು, ಕಾರಕ ಘೇವ್ನು ಭಾರತಾಕ ಯತ್ತಾಂ, ಥಯೀಂ ಆಮ್ಕಿ ದೊಗ್ಗಾನೀಂಚೆ ಲಗ್ನ ಕೋರ್ಯಾಂ.” ಮ್ಹಳ್ಳೆಂ.

ಆಖೇರಚೆ ವಾದಾಂತು, ಮಾಕ್ಕಾಯೀ ಸೋಲ್ವಾಕಾ ಪಳೆಂ. ನಂತರ “ಖಯೀಂ ಹೀ ಚೇಲ್ಲಿ, ಹೋಡಕ ಜಾವ್ನು ಭಾರತಾಕ ಯೆತ್ತಲೀ ಕಿತ್ತೆಂ?” ಅಸ್ಸಲೆಂ ಭಯ್ ಮನಾಂತು ಆಯ್ಲೆಂ.

ಡಿಕ್ಕಾಕ ಭಾರತಾಕ ವೋಚ್ಚೊ ವಿಚಾರು ಪಸಂತ ಆಶ್ತೀಲೊ, ಮ್ಹಣ್ಣು ಮಾಹಿತಿ ಕೋರ್ನು ಘೇವ್ಚಾಕ ಲಾಗ್ಲೆ. ಟ್ರಿವಲ್ ಏಜಂಟಾ ಕಡಚಾನಂ ಭಾರತಾ ಸಾಹಿತ್ಯಾಚೊ ಸಂಗ್ರಹ ಕೆಲ್ಲೊ. ಪಾಸ್‌ಪೋರ್ಟಾಕ ಅರ್ಜಿ ಕೆಲ್ಲಿ. ಪನ್ನಾಸ ಫೂಟಾಚೆ ಸುಸಜ್ಜಿತ ಬೋಟೀಂ(ಯಾಂತ್ರಿಕ ಜಹಜ) ತುಲ್ಯಾನಂ ಭಾರತಾಕ ವೋಚ್ಚೊ ಸಾಹಸ ಭೀ ಕೇಲ್ಲಿಲೊ. ಪಣ, ಹೆಲನ್ನಾಂಕ ಸಮುದ್ರಾ-ಶೀಕ (sea- sickness) ಆಶ್ತೀಲ್ಯಾನಂ, ತೊ ವಿಚಾರು ಸೋಣ್ಣು ದೀವ್ಕಾ ಪಳೊ. ನಂತರ ಕಾರಾಂತು ಪ್ರವಾಸು ಕೋರ್ಚೊ ವಿಚಾರು ಆಯ್ಲೊ. ಅನೇಕ ನಕಾಶ್ಯಾ ಅಭ್ಯಾಸಾಯಿ ಕೇಲ್ಲಿಲೊ. ತಾಗೆಲೊ ಉತ್ತಾಹು ಪೋಳೋವ್ನು ಫಾಲ್ತೆಯೀ ಭಾರತಾಕ ಭಾಯ್ತಿ ಸರ್ತಾತಿ ಕೀಂ ಮ್ಹಣ್ಣು ಕಾಳಜೀ ಲಾಗ್ಲೆಲಿ. (ತಾಂಕಾಂ ರಜಾ ಮೆಳ್ಳಾಶಿಲ್ಯಾನಂ) ಹೊ ಪ್ರವಾಸು ಮುಕಾರ್ಶಿಲೊ ಮ್ಹಣ್ಣು ತಾಂಗಲೆಂ ಪತ್ರ ಆಯ್ಲೆಲೆಂ.

ರಾತ್ರಿ ಜೇವ್ನು, ಚೇರಡೂಂವಾಂನೀಂ ನಿದ್ಧಲೆ ನಂತರ, ವಿಷಯ ಭಾರತೀಯ ಮಹಿಲ್ಯಾಂ ಬದ್ದಲ ಚಲ್ಲೊ.

“ಮಹಿಲ್ಯಾಂಕ, ಕಸ್ಸಲೆ ಸಾಮಾಜಿಕ ಜೀವನಂ (social – life) ಆಸ್ಸಾ ತುಮಗಲೆ ಡೇಶಾಂತು?” ಹೆಲನ್ನಾಂನಂ ವಿಚ್ಚಾರ್ಲೆಂ. “ತಾಂಗಲೆ ದೈನಂದಿನ ಜೀವನಾಂಕ, ಆನಿ ತುಮಗಲೆ ಜೀವನಾಂಕ ಅತ್ಯಂತ ವ್ಯತ್ಯಾಸು ಆಸ್ಸ. ಸರ್ವ ಜಿನ್ನಸ, ಧಾನ್ಯ ಸಾಫ್ಲ ಕೋರ್ಚೆಂ, ರಾಂದಪಾ ಕಾಮಕ ಕಪಡೆ ಧುವ್ಚೆ ವ್ಯರ್ಯಾಚಿ ಜವಾಬ್ದಾರಿ ತಿಗ್ಗೇಲೀಚಿ.

ಕೆನ್ನಾ ತರೀ ಶೆಜ್ಜಾರಿ ವೋಚ್ಚೊನು, ಲಗ್ನಾ- ಮುಂಜಿ ಖಬ್ಬರ ಉಲ್ಲೊವ್ಚಿಯೀ ಮನೋರಂಜನ. ಆಪಣ್ಯಾಲೊ ಬಾಮೂಣು, ಚೇರಡೂಂವಾಂಲೆಂ ಸುಖಿಚೇ ಆಪಣ್ಯಾಲೆ ಸುಖಿ ಮ್ಹೋಣ್ಣು ಲೇಕ್ಕೀಲೆ ಭಾರತೀಯ ನಾರೀಕ, ಆಪಣ್ಯಾಲೆ ಜೀವನಾಂಬದ್ತಲ ದುಖಿ: ನಾಂ. ಸಮಾಧಾನಂ ಆಸ್ಸಾ” ಮ್ಹಳ್ಳೆಂ.

ಹೆಲನ್ ಮ್ಹಳ್ಳಾಲಿ “ಕ್ರಿಶ್, ತೂಂವೆಂ ಸಾಂಗೀಲೆಂ ಜೀವನಂಯೀ ಮೆಗ್ಗಲೆ ಸಾನಪಣಾಂತು ಆಶ್ತೀಲೆಂ. ಬಾಪ್ಸುಕ ಶೇತೀಂತು ಜೆವ್ವಣಂ ಹೋರ್ಚೆಂ, ಘೊಡೆ ಧುವ್ಚೆ ಫರಾಕ ರಂಗು ಲಾವ್ಚೊ ಕಾಮ್‌ಯೀ ಹಾಂವುಂ ಕರ್ತಾಶಿಲೆಂ. ಆಮ್ಮೀಂಚಿ ಧಾನ್ಯ ಸಾಫ್ಲ ಕೋರ್ನು, ಪೀಟ ಕೋರ್ನು ಖಾಣಂ ಕೋರ್ಕಾಶಿಲೆಂ. ಆತ್ತಂ ತೂಂವೆಂ ಪೋಳೋವ್ಚೆಂ ಅಮೇರಿಕನ್ ಜೀವನಂ, ದುಸ್ರೆ ಮಹಾಯುದ್ಧಾನಂತರ್ಚೆಂ. ಹೀ ಬದಲಾವಣಂ ಚೇರಡೂಂವಾಂಲೆಂ ಸಮಸ್ಯೇಕ ಕಾರಣ ಜ್ಞಾಲ್ಯಾಂ.” “ಆಮಗಲೆಲ್ಯಾಂತು ಚೇರಡೂಂಕ ಫರಾಕಾಮಾ ಕಿತ್ಲೆ ಕೀಂ ಜ್ಞವಾಬದಾರಿ ಘೇವ್ಚಾ ಪಡ್ತಾ. ಹಾಜ್ಜೇನಂ ಆವ್ಸುಕ ಸಹಾಯು ಜ್ಞಾತ್ತಾಚೇಚಿ. ಶಿವಾಯಿ ತಾಂಗಲೆ ಬೇಜ್ಞವಾಬದಾರೀಕ ಅವಕಾಶು ಮೆಳ್ಳಾ” ಮ್ಹಳ್ಳೆಂ.

“ತೂಂವೆಂ ಮ್ಹೋಣ್ವಾಂತು ಸತ್ಯ ಆಸ್ಸಾ. ಕ್ರಿಶ್, ಆಜಿ ಫರಾಕ ಕಾರ್ಕ, ರೆಫ್ರಿಜರೇಟರ, ಫರಾಕಾಂಮಾಂಕ ಅನೇಕ ಯಂತ್ರಂ ಆಶ್ತೀಲ್ಯಾನಂ, ಆವ್ಸುಕ ಜಾಸ್ತಿ ಕಾಮ್‌ಚಿ ಊರ್ನಾ. ಮಾಗೀರಿ ಚೇರಡೂಂವಾಂಕ ಕಸ್ಸಲೆ ಕಾಮ್‌ ಉರ್ತಲೆಂ?” “ಶಿವಾಯಿ ಧನಸಂಪಾದನೇನಂ ತಾಂಕಾಂ ಆರ್ಥಿಕ ಸ್ವಾತಂತ್ರ್ಯ ಮೆಳ್ಳಾಂ. ಹಾಜ್ಜೇನಂ ಆಮಗಲೆ ಕೌಟುಂಬಿಕ ಜೀವನಾಂಕ ಹೋಡು ಆಫಾಶು ಪಳ್ಳಾ, ಆವ್ಸು- ಬಾಪೂಸೂಯಿ ಸುಖಿ-ಲೋಲುಪ ಜ್ಞಾಲ್ಲೀಲ್ಯಾನಂ, ಚೇರಡೂಂವಂ ನಾಕ್ಕಾಶಿಲೆಂ ಕಾಮ್‌ಂ ಕರ್ತಾತಿ” ಹೆಲನ್ ಮ್ಹಳ್ಳಾಲಿ.

“ಆಯ್ಚೆ ಜಗಾಂತು ಆಮಗಲೆ ಜೀವನಂ ಆಮ್ಮೀಂಚಿ ರೂಪಿತ ಕೋರ್ಚೆಂ ಶಕ್ಯ ನಾಂ. ಆಮಗಲೊ ಸುತ್ತೂಚೊ ಸಮಾಜು ಅಧಿಕಾರು ಚಲೈತಾತಿ ಕಾಮಪ್ರಚೋದನಯೀ ಮುಖ್ಯ ಆಶ್ತೀಲ್ಯಾ ನಂ ಟೀ.ವೀ. ಚೇರಡೂಂವಾಂಕ ದೂರ ದವೋರ್ಕಾ ಮ್ಹೂಣ್ಣು ಆಮ್ಮಿ ಟೀ.ವೀ. ಖರೇದೀ ಕೆಲ್ಲಿಲ್ಯಾ. “ಡೇಡ್, ಆಮಗಲ್ಯಾ ಫರಾಂತು ಟೀ. ವೀ. ಕಿತ್ಯಾಕ ನಾಂ ? ಸರ್ವಾಲೆ ಫರಾಂತು ಆಸ್ಸ. ಆಜಿ ಸಹ ಫಂಟ್ಯಾರಿ, ಟೀ. ವೀ.ಂತುಲೆ “ಕೊಮಿಕ್ಸ್” ಜೊನಾಲೆ ಫರಾಂತು ವೋಚ್ಚೊನು ಪೋಳೋವೇತ ವೆ?” ಚೇರಡೂಂವಾಂನೀಂ ವಿಚ್ಚಾರ್ಲೆಂ “ಆಮ್ಮಿ ಟೀ. ವೀ. ಘೇವ್ಚಾಕ ಜ್ಞಾಯ್ನಾ ತಿತ್ಲೆ ಗರೀಬ ವೆ?” ವಿಚ್ಚಾರ್ಲೆಂ.

“ದುಸರ್ಯಾಲೆ ಫರಾಂತು ಟೀ. ವೀ. ಪೋಳೋವ್ಚಾಕ ನಾಂ” ಮ್ಹಳ್ಳೇ ಕೀಂ ತಾಂಕಾಂ ಭಾರೀ ಕೋಪು ಆಯ್ಲೊ. ತಾಂಗಲೆ ಮಾನಸಿಕ ವಾಢೀಕ ಧಕ್ಕೊ ಲಾಗ್ತಾ ಮ್ಹೂಣ್ಣು ಆಧುನಿಕ ಮನೋವಿಜ್ಞಾನಾಂ ಪ್ರಕಾರ ತಾಂಕಾಂ ಸಮಜ್ಞಾವ್ಚಾಕ ಜ್ಞಾಯಿ. ದುಸರ್ಯಾಲೆ ಫರಾ ವೋಚ್ಚೊನು ಟೀ. ವೀ. ಪೋಳೋವ್ಚಾಕ ನಾಂ

“ಮ್ಹಳ್ಳೆಂ ತರೀ, ಡೇವ್ ಹಠ್ ಧೋರ್ನು ಬಸ್ಲೊ. ಕಿತ್ತೇಂಯೀ ಸಮಜಾಯ್ಲೆಂ ತರೀ ಆಯ್ಕಲ್ಲ್ಯಾ. “ಮ್ಹಣ್ಣು ಚಾಮಡ್ಯಾ ಪಟ್ಕಾನಂ ದೋನ ಪೆಟ್ವ್ ಬಡೈಲೆ. ಪರತ ಟೀ. ವೀ. ಚೆ ನಾಂವಂಯೀ ಕಾಳ್ಳಿಲ್ಲ್ಯಾ.” ನಂತರ ಡಿಕ್ ಭೀ ಉಲ್ಲೊವ್ಚಾ ಕ ಆಯ್ಲೊ.

ತೆನ್ನಾ, ಹೆಲನ್, ಡಿಕ್ ಆಜಿ ದನ್ಪಾರಾ ಏಕ ಮಜಾ ಜಾಲ್ಲಿ. ಡೇವ್ ಕ ಆಜಿ ಸ್ವೆಟರ ಹಾಡ, ನಾಂ ಜಾಲ್ಯಾರಿ ಸಾಂಜೇಚೆಂ ಖಾಣಂ ನಾಂ ಮ್ಹಳ್ಳೆಂ. ಧಾಂವತ ಪೋಚ್ಚುನು ಸ್ವೆಟರ ಹಾಳ್ಳೆಂ. ತುಗ್ಗಲೆ ಭಾರತೀಯ ಮಂತ್ರ ಬರೇ ಉಪಯೋಗಾಕ ಆಯ್ಲೆಂ. ಕ್ರಿಶ್, ಭಾರತಾಂತೂಯಿ ಚೇರಡೂಂವಾಂಕ ದೇಹ ದಂಡನ ದಿತ್ತಾತಿವೆ?” ಅಶ್ಚಿಂ ಡಿಕ್ಕಾನಂ ವಿಚ್ಚಾಲೆಂ. ಇತಿ ಡಿಕ್.

“ಉತ್ರಾನಂ ಆಯ್ಕನಾಶಿಲ್ಯಾಕ, ಬೆತ್ತಾನಂ (ಭಡೀನಂ) ಸಮಜಾವ್ಚಾ. ತುಮಗಲೆ ದೇಶಾಂತುಯಿ ಬೆತ್ತಾ ಅವಶ್ಯಕತಾ ಜಾಸ್ತೀಚೆ ಆಸ್ಸಾ ಅಶ್ಚಿಂ ಮಾಕ್ಕಾ ದಿಸ್ತಾ. ದೇಹ ದಂಡನ ನಾ ಜಾಲ್ಯಾರಿ, ಚೇರಡೂಂವಂ ಕೊಣ್ಣಾಕಯೀ ಭೀನಾಂತಿ” ಮ್ಹಳ್ಳೆಂ. ಆಮಗಲೆ ಟಾಯಪಿಸ್ತಾ ತೀನಂ ಚೇರಡೂಂವಂ ಆಫೀಸಾಂತು ಯೇವ್ಚು ಆಪಸಾಂತು ಜಗಡ್ತಾಲೆ. ಅಲ್ ಮೈರಾಚಿ ಹೋಡೀ ಕಾನ್ನಡೀ (ಆರ್ಶಿ) ಫುಟ್ಪೋವ್ಚು ಫಾಲ್ಲಿ. ಆವ್ಸೂನಂ ಕಸ್ಸಲೇಂಯಿ ಸಾಂಗಿಲ್ಲ್ಯಾ.

“ತೀಣೆಂ ತಾಂಕಾಂ ದೈಹಿಕ ದಂಡನಂ ದಿಲ್ಯಾರಿ, ಇತ್ಲೆ ಸರ್ವ ತೊಂದರೆ ಯೆನಾಶಿಲೆ, ಮ್ಹಣ್ಣು ತುಕ್ಕಾ ದಿಸ್ತಾವೆ?” ಡಿಕ್ ನಂ ವಿಚ್ಚಾರ್ಲೆಂ. ಆತ್ಮಂತ ಖರೋಖರ! ಹಾಂವೆಂ ಮ್ಹಳ್ಳೆಂ. ಮೆಗ್ಗಲೆ ಪ್ರಾಧ್ಯಾಪಕ, ಮೆಕ್ ಎಂಡ್ರೂಸ್ ಹೆ ಪಿಕ್-ನಿಕ್ಕಾಕ ಗೆಲ್ಲಿಲೆ. ಜೊನ್ ದಂಪತೀಲಿ ಏಕ್ಚೆ ಚೆಲ್ಲಿ, ಮೊಗಾನಂ ವಾಡ್ಡೈಲ್ಯಾನಂ, ಹಸ್ತ ಪಿಲ್ಲಾವಾರಿ ದಿಸ್ತಾಶಿಲಿ. ಹೊಡ್ಡಾಂಕ ಮಾರ್ಚೆಂ, ಬೋಡೋವ್ಚೆ ವಗೈರೆ ಕಿಡಿಗೇಡಿ ತನಂ ಕೇಲ್ಲೆಂ ತರೀ, ಆವ್ಸು- ಬಾಪ್ಸೂನಂ ಕಸ್ಸಲೇಂಯಿಂ ಸಾಂಗಿಲ್ಲ್ಯಾ. ಮೆಕ್ ಎಂಡ್ರೂಸ್ ಹಾಂಕಾಂ ಹೆಂ ಸಹನ ಜಾಯ್ಚಾಜಾಲ್ಯಾರೀಯಿ ಉಲ್ಲೆನಾಸ್ತನಾ ಆಶ್ಚಿಲೆ. ಸರ್ವಾನೀಂ ಜೆವ್ಣಾಂಕ ಬಶ್ಚಿಲೆ ತೆನ್ನಾ, ಹ್ಯಾ ಚೆಲ್ಲಿಯೇನಂ ಇತರ ಚೇರಡೂಂವಾಂಲೆ ಪ್ಲೇಟಾಂತು ಮಾತ್ರಿ ಫಾಪುಳ್ಳಿ ಖಿಂಯ್. ಜೆವ್ಣಾಂ ಜಾಲ್ಲಿ ನಂತರ ಥೊಡೆಶೆ ಚೇರಡೂಂವಂ ಸರೋವರಾ ತಟಾಚೇರಿ ರಾಬ್ಬುನು ಉದ್ಕಾ ಲಹರಂ ಪಳೈತಾಶಿಲಿಂ. ಹೀಣೆಂ ಮಾರ್ಚ್ಚೆನ ಪೋಚ್ಚುನು, ಆನಿ ಏಕ ಚೆಲ್ಲಿಯೇಕ ಉದಕಾಂತು ಧುಕಳ್ಳೆಂ ಖಿಂಯ್! ಕೋಪಾನಂ ಮೆಕ್ ಎಂಡ್ರೂಸ್‌ನಿ ಧಾವ್ಚು ಪೋಚ್ಚುನು, ತ್ಯಾ ಚೆಲ್ಲಿಯೇಕ ಪಾಂಚ-ಸಹ ಪೆಟ್ವಂ ಬಡೈಲೆ. ತಿಗ್ಗಲ್ಯಾ ಬಾಪ್ಸೂನ ಆಡೋವ್ಚಾಕ ಆಯ್ಲಾರಿ,” ಹುಶಾರ್, ತುಮ್ಮಿ ಏಕ ಪಾವೂಲ ಮುಕ್ಕಾರಿ ದವರ್ಲ್ಯಾರಿ, ತುಮಕಾಂಯೀ ಪೆಟ್ವ್ ಪಡ್ತಲೆ! ಅಶ್ಚಿಂ ಧಮಕಿ ದೀವ್ಚು, ತಿಕ್ಕಾ ಆನಿ ದೋನ ಪೆಟ್ವ್ ಫಾಲ್ಚು, “ತೂವೆಂ ಸಮಂಚೆ ಚಲ್ಚಾ ಜಾಲ್ಯಾರಿ, ಆನಿ ಏಕ ಅರ್ಧಾ ತಾಸಾನಂ

ಯೇವ್ನು ತುಗ್ಗೇಲೀ ಹಾಡ್ಡಂ ಪುಡ್ಡಿ ಪುಡ್ಡಿ ಕರ್ತಾಂ” ಮ್ಹೂಣ್ಣು ಭಿಷ್ಟಾವ್ನು, ಪರತ ಗೆಲ್ಲೆ ಖಂಯ್. ದುಸ್ರೇ ದಿವಸು ಮಿತ್ರಾಲಾಗ್ಗಿಂ ತಿಗ್ಗಲೆ ಬದ್ದಲ ಚೌಕಾಶಿ ಕೇಲ್ಲಿ.

“ತೂವೆಂ ಪರತ ಗೆಲ್ಲೆ ನಂತರ ತೀ ಚೇಲ್ಲಿ ದೇವಿವಾರಿ ವಾಗಣೂಕ ದವರ್ಲಿ ಖಂಯ್” ಮ್ಹೂಣ್ಣು

ಟೊಮ್ ನಂ ಕಳೈಲೆಂ ಅತ್ಯಂತ ಸಲಗೀ ಚೇರಡೂಂವಾಂಕ ವಾಯಿಟ ಕರ್ತಾ ಮ್ಹಳ್ಳೀಲ್ಯಾಕ ದುಸ್ರೆ ಉತ್ತಮ ಉದಾಹರಣ ಜಾವ್ಕಾವೆ? ಹಾಜ್ಜೆಂ ವಿವರಣ ಕೆಲ್ಲೆಂ.

“ತೂವೆಂ ಮ್ಹೋಣ್ಣೆಂ ಯೋಗ್ಯಚಿ, ಕ್ರಿಶ್, ಜಾಲಾರಿ ಹಾಕ್ಚಾ ಆಮಗೇಲ್ಯಾ ಸಮಾಜಾ ಅನುಮೋದನ ನಾಂ. ಚೇರಡೂಂವಾಂನೀಂ ಟೀ. ವೀ.ಚಿ ವಿಬ್ಬರಯೀ ಕಾಳ್ಳೀಲ್ಯಾ ಜಾಲಾರಿ ತರೀ ಆಮಗೇಲ್ಯಾ ಸಂಸ್ಥಾನೀಂ ತೆಂ ಆಯ್ಕೂಕಾ ನ್ಹಯೀಂ ವೆ? “ಏಕ ಪಟೀ ಶಿಕ್ಷಿಕೇನಂ ಟೀ. ವೀ.ಚೆಂ ಕಾರ್ಯಕ್ರಮ ಪೋಳೋವ್ನು, ಏಕ ಪ್ರಬಂಧ ಬೋರೋವ್ಚಾಕ ಸಾಂಗೀಲೆಂ” ಪಣ ಆಮಗೇರಿ ಟೀ. ವೀ. ನಾಶಿಲ್ಯಾನಂ, ತೆಂ ಬೋವ್ಚಾಕ ಜಾಲ್ಲಿಲ್ಯಾ. ದುಸ್ರೆ ದಿವಸು ಶಿಕ್ಷಿಕೇನಂ ಆಪ್ಪೆಲೆಂ. ತರೀ ತೀಣೆಂ” ಆಪ್ಣೂಣು ಉಚ್ಚ ಅಧಿಕಾರ್ಯಾ ನಿರ್ದೇಶನಾಂ ಪ್ರಮಾಣೆಂ ಪಾತು ಶಿಕ್ಯತಾಂ, ಮೆಗ್ಗಲೊ ನಾಇಲಾಜು ಜಾಲ್ಲಾ, ಮ್ಹಳ್ಳಾಲಿ. ಉಪಾಯು ನಾಸ್ತನಾಂ ಆಮ್ಕಾಂ ಟೀ. ವೀ. ಹಾಡ್ಚಾ ಪಳ್ಳಿ. ಕೇವಲ ಶೈಕ್ಷಣಿಕ ಕಾರ್ಯಕ್ರಮ ಪೋಳೋವ್ಚಾ ಮ್ಹೂಣ್ಣು ಕಡ್ಡಾಯ ಕೆಲ್ಯಾಂ.” ಹೆಲನ್ ಮ್ಹಳ್ಳಾಲಿ.

ಚಾರಿ-ಪಾಂಚ ದಿವಸ ಹೆಮಲಿನ್ನಾಲೆಂ ಆತಿಥ್ಯ ಘೆತ್ಲೆಂ. ಥೊಡೆಶೆ ಭಾರತೀಯ ಖಾಣಂ ಕೋರ್ನು ವಾಡ್ಲೆಂ. ತೀಂ ಚಾರಿ- ಪಾಂಚ ದಿವಸು ಚಾರಿ- ಪಾಂಚ ಮಿನಿಟಾಂ ವಾರಿ ಗೇಲ್ಲಿಂ. ಹಾಂವೆಂ ಭಾಯ್ರಿ ಸರ್ತನಾ “ಕ್ರಿಶ್, ಭಾರೀ ಬೇಗ್ಗೀಂ ಆಮಗೇಲ್ಯಾ ಲಾಗ್ಗೀಂಚೊ ಜಾಲ್ಲೊ. ತೂಂ ಅಜ್ಞಾನು ಜಾಸ್ತಿ ದಿವಸ ಹಾಂಗಾ ರಾಬ್ಜೆಂ ಆಸ್ಲಾರಿ, ಕಿತ್ಲೆಂ ಬರೆಂ ಜಾತ್ತಾಶಿಲೆಂ? ಮಾಕ್ಚಾ ತೂಂ ಮೆಗೇಲ್ಯಾ ಭಾವಾವಾರಿಚೊ ಅನುಭವು ಯೆತ್ತಾ” ಸಾಂಗ್ತನಾಂ ಹೆಲನ್ನಾಲೊ ಕಂತು ಭೋರ್ನು ಆಯ್ಕೀಲೊ. ವಾಟ್ವೇರಿ ಖಾವ್ಣೆ ಖಾತ್ತೀರಿ, ಸೆಂಡ್ ವಿಚ್, ಕಾಙ್ಗಾಬಿಯೇಚಿ ಪೊಟ್ಟಿ ಬಾಂದೂನು ದಿಲ್ಲಿ. ಮೆಗ್ಗಲ್ಯಾ ಭೈಣ್ಯಾನೀಂ ದಾಕ್ಟೋವ್ಣೆ ಮಮತೇ ಪೇಕ್ವಾ ಹೆಂ ಖಿಂಚಾತೂಂಯೀ ಕಮ್ಮಿ ನಾಶಿಲೆಂ. ಮಧ್ಯ ರಾತ್ರಿ, ಮೆಗ್ಗಲೆ ಬಸ್ಸು ಭಾಯ್ರಿ ಸರ್ಚಾಶಿಲೆಂ. ಚೇರಡೂಂವಂ ಸರ್ವ ನಿದ್ದಲೇಲಿಂ. ದುಸ್ರೆ ದಿವಸು ಹಾಂವುಂ ನಾಶಿಲೆಂ ಪೋಳೋವ್ನು, ತಾಂಕಾಂ ಭಾರೀ ನಿರಾಶಾ ಜಾಲ್ಲಿ, ಮ್ಹೋಣ್ಣು ಹೆಲನ್ನಾಲೆಂ ಪತ್ರಾನಂ ಕಳೈಂ.

ಲೇಖನೀಚಿ ಮೈತ್ರಿಣ

ಅನೇಕ ವರ್ಸಾಚೆ ಪತ್ರವ್ಯವಹಾರಾ ನಂತರ, ಸಮಕ್ಷಮ ಭೇಟೀಲೆ ತೆನ್ನಾ ಜಾಪ್ಪಿ ಸ್ಥಿತಿ, ಜೀನ್ ರೊಥ್, ಹಿಕ್ಕಾ ಮೇಳೆಲೆ ತೆನ್ನಾ ಮಾಕ್ಕಾ ಅನುಭವಾಕ ಆಯ್ಲಿ. ಭಾರತಾಂತು ಪತ್ರಮೂಲಕ ಪಾರಂಭಜಾಲ್ಲಿಲಿ ಮೈತ್ರಿ ಅಮೇರಿಕೇಕ ಗೆಲೆ ನಂತರಯೀ ವಾಡ್ಲಿ. ಸಾಯರೆಕ್ಕೂಸಾ ಪಾಸ್ಸಾನು, ತೀನ ಹಜಾರ ಮೈಲ ದೂರ ತೀ ಆಶಿಲ್ಯಾನಂ, ತಿಕ್ಕಾ ಭೇಟಾಕ ಜಾಲ್ಲಿಲ್ಲಾ. ಹಾಂವೆಂ ಅಮೇರಿಕೇಂತು ಪ್ರವಾಸು ಕರ್ತನಾ, ತಿಗ್ಗೆಲೊ ಗಾಂವು (Sweet Home) “ಸ್ವೀಟ ಹೋಮ್” ಪಾವ್ಲು ತಿಕ್ಕಾ ಭೇಟೊಂ. ಥಂಚೆ ಚರ್ಚೆಂ ಉತ್ತರ ರೂಪ ಹೇಂ.

ಶ್ರೀಮತಿ ಜೀನ್ ರೊಥ್, ಮಧ್ಯಮ ವಯಾಚಿ ಜಾವ್ನು, ತೀನ ಚೇಡೂಂವಾಲಿ ಆವ್ನು ಆಸ್ಸ. ತಿಗ್ಗೆಲೊ ಬಾಮೂಣು ಲಾಕಡಾ ಕಾರಖಾನ್ಯಾಂತು ಕಾಮ ಕರ್ತಾ. ತಾಂಕಾಂ ಚಾಳೀಸ ಎಕರೆ ಶೇತೀ ಭಮೀನ ಆಸ್ಸಾ. ಸರ್ವ ಮೇಳ್ನು ಶೇತೀಚಿ ಸಾಗುವಳಿ ಕರ್ತಾತಿ. ಜಾಸ್ತೀಚಿ ತರಕಾರಿ ಡಬ್ಬಾಂತು ಭೋರ್ನು, ಶಿಂಯಾಂ ದಿವ್ನಾ ಖಾತ್ತೀರಿ ರಾಕ್ಕೂನು ದವರ್ತಾತಿ. ಶೆಜ್ಜಾರ್ಚ್ಯಾಂಕಯೀ ದಿತ್ತಾತಿ.

ಆಪಣ್ಯಾಲೊ ದೇವು, ಧರ್ಮಾಂತು ಭರಪೂರ ವಿಶ್ವಾಸು ಆಶಿಲ್ಲೆ ಜೀನಾಂಕ ಇತರ ಧರ್ಮಾ ಮಾಹಿತಿ ಕೋರ್ನು ಘೇವ್ವಾಕ ಭಾರೀ ಉತ್ಸುಕತಾ ಭೀ ಆಸ್ಸ. ಥಯೀಂ ಗೆಲೆಲೆ ತೆನ್ನಾ, ರಾಂದಪಾ ಕೂಡಾಂತು ಮಿರ್ಚಿ ಘಾಲ್ನು ಚರ್ಚೆಕ ಸುರುವಾತ ಕೇಲ್ಲಿ.

“ಕ್ರಿಶ್, ತುಮಗೆಲೆ ದೆವ್ವಾಕ, ಆನಿ ಆಮಗೆಲೆ ಚರ್ಚಾಕ ಕಸ್ಲೆಂ ಫರಕ ಆಸ್ಸಾ?”

“ಭರಪೂರ ಆಸ್ಸಾ, ಮಾಕ್ಷೇಂ ಚರ್ಚಾ ಮಾಹಿತಿ ಮಾಕ್ಕಾ ನಾಂ. ಆಧುನಿಕ ಚರ್ಚೆಂ ತರೀ ಅಮೇರಿಕನ್ನಾಲೆಂ ಆಡಂಬರಾ ಪ್ರದರ್ಶನಾ ಸ್ಥಳಂ ಜಾಲ್ಯಾಂತಿ. ಕ್ಲಬ್ ಕಿಂವಾಂ ಪಾರ್ಟೀಕ ವತ್ತಲ್ಯಾವಾರಿ ಶೃಂಗಾರ ಕೋರ್ನು, ಆತ್ಮಾಕ ಘರಾಂತು ಸೋಣ್ಣು, ಪಾದ್ರೀಲೆಂ ರಾಜಕಾರಣಾ ಚರ್ಚೆ ಆಯ್ಕೂನು, ಖೀಸೊ ಖಾಲಿ ಕೋರ್ನು ಯೆತ್ತಾತಿ. ಆಧ್ಯಾತ್ಮಿಕತೇಚೆ ಏಕ ಅಂಶ ತರೀ ತುಮಗೆಲೆ ಚರ್ಚಾಂತು ಮೆಳ್ಳಾ. ಆಮಗೆಲ್ಯಾಂತುಯೀ ದೆವಾಕ ಭೇಟಾಕ ದೇವಸ್ಥಾನಾಂತು ವತ್ತಲೆ ಆಸ್ಸಾತಿ. ಧಾರ್ಮಿಕ, ಸಾಂಸ್ಕೃತಿಕ, ಆಧ್ಯಾತ್ಮಿಕ ಜೀವನಾಂಕ ದೇವಾಲಯ ಕೇಂದ್ರ ಜಾಲ್ಯಾಂತಿ.

“ಚರ್ಚಾಂಕ ನಾವ್ವಂ ದವರ್ಚಾಕ ತೂಂವೆಂ ಕಿತ್ಲೆ ಚರ್ಚಾಂಕ ಭೇಟೀ ದಿಲ್ಯಾ?” ಜೀ ನಾಂನಂ ವಿಚ್ಛಾರ್ತಿಂ.

“ಭಾರತಾಂತು ಚಾರಿ- ಪಾಂಚ ಚರ್ಚಾಂಕ ವೋಚ್ಚೊನು ಆಯ್ಲಾಂ. ಸಾಯರೆಕ್ಯೂಸಾಂತು ವಿಂಗ- ವಿಂಗಡ ಚರ್ಚಾಂತು ಗೆಲ್ಯಾಂ. ಸೋಡಸ್ (ನ್ಯೂಯಾರ್ಕಾಚೆ) ಪಾದ್ರೀಲೊ ಅತಿಥೀಭೀ ಜಾವ್ನು ಆಯ್ಲಾಂ. ಚರ್ಚಾಂತು ಚಲ್ಚೆ ಸರ್ವ ಪೋಳೋವ್ಪು, ನಿರ್ಣಯ ಕೋರ್ಚೆಂ ಧೈರ್ಯ ಕೆಲ್ಯಾಂ. ಚರ್ಚಾಚೆ ಬೋಧನ ಸರ್ವ ಅತ್ಯಂತ ಸಂಕುಚಿತ ವಿಚಾರಾಚೆಂ ಆಸ್ಲಾ. ಥೊಡೀಶಿಂ ಉಧಾಹರಣಂ ದಾಕ್ಟೋಂವೇ?”

ಆತ್ತಂಚೆ ಶತಮಾನಾಂತು ಜಾಲ್ಲಿಲಿ ತಿಲ್ಲಿ ವಿಜ್ಞಾನಾ ಪ್ರಗತಿ ಪೈಲೆಂ ಕೆನ್ನಾಯೀ ಜಾಲ್ಲಿಲ್ಯಾಶಿಲಿ. ಮನುಷ್ಯ ಕೀಳ ತರೇಚೆ ಪಶು- ಪಕ್ಷಿ ಮುಖಾಂತರ ಉತ್-ಕ್ರಾಂತಿ (evolution) ಜಾವ್ನು, ಸದ್ಯಾ ರೂಪ ಘೆತ್ಲ್ಯಾಂ ಅಶ್ಚಿಂ ಪ್ರಾಣಿಶಾಸ್ತ್ರಜ್ಞಾನೀಂ ಸಿದ್ಧ ಕೆಲ್ಯಾಂ. ಪಣ ತುಮಗೆಲೆ ಉಪದೇಶಕ ಅಜ್ಞಾಂನುಂ “ಎಡಂ ಆನಿ ಈವಾ”ಲಿ ಕಾಣ್ಯೇಚ ಪುನರುಚ್ಚಾರ ಕರೀತ, ಆಮ್ಚಿ ಸರ್ವ ತಾಂಗೇಲಿ ನಾತ್ರಂ ಮ್ಹಣ್ಣು ಘೋಷಿತ ಕೋರ್ನು, ಬಾಯಿಬಲಾಂತು ಬರಯಿಲೆಂ ಸರ್ವ ವೇದವಾಕ್ಯ ಅಶ್ಚಿಂ ತಾಂಗೇಲೊ ವಿಶ್ವಾಸು ಆಸ್ಲಾ. ಚರ್ಚಾಂತುಲಿಂ ಪ್ರವಚನಂ ಸರ್ವ ಶ್ರೀಮಂತಿಕಾ ಮ್ಹಳ್ಳಾರಿ ದೆವಾಲಿ ಕೃಪಾ, ಅಶ್ಚಿಂ ಘೋಷಿತ ಕರ್ತಾತಿ. ದೆವಾಲೆ ಸಾನಿಧ್ಯ ಮೇಳೋವ್ಚಾಕ, ಲೊಕಾನೀಂ ಜಾಸ್ತೀಚೆ ಜಾಸ್ತಿ ಧನಸಂಪಾದನ ಕೋರ್ಚೆ ಪ್ರಯತ್ನ ಕೆಲ್ಯಾರಿ ಆಶ್ಚರ್ಯ ಕಸ್ಸಲೆಂ?” ಧನಾರೂಪಾನಂ ದೇವು ಸಹಾಯು ಕರ್ತಾ ಅಸ್ಸಲಿ ಕಾಣಿ ಹಾಂವೆಂ ಆಯ್ಕಲ್ಯಾ. ಕಾಣಿಯೇಂತುಲಿ ನಾಯಕ-ನಾಯಿಕಾ ಪೈಲೆಂ ನಾಸ್ತಿಕ ಊರ್ನು ಚರ್ಚಾಕ ವಚನಾಂತಿ. ಅತ್ಯಂತ ಗರೀಬೀನಂ ಜೀವನ ಕರ್ತಾತಿ. ತಾಂಕಾಂ, ಯೇಸುಕ್ರಿಸ್ತ ಸ್ವಪ್ನಾಂತು ಯೇವ್ನು, ಕಿಂವಾ ಪಾದ್ರಿ ಭೇಟೊನು ಚರ್ಚಾಕ ವೋಚ್ಚೊನು, ತಾಂಗೇಲೆ ಕಷ್ಟ ಸರ್ವ ದೆವಾಲಾಗ್ಗೀಂ ಸಾಂಗ್ಚಾಕ ಆಜ್ಞಾ ಕರ್ತಾತಿ. ತಶ್ಚೀಂ ಕೆಲ್ಲಿ ನಂತರಯೀ ತಾಂಕಾಂ ಧನ, ಸುಖ ಸಮೃದ್ಧಿ ಮೇಳ್ಳೆ ಖಂಯ್”

“ಹೆಂ ಆಯ್ಕೊನು ಆಯ್ಕೀಲೊ ಹಾಸು ಕಷ್ಟಾನಂ ಹಾಂವೆಂ ರಾಬ್ಬೋವ್ನು ಘೆತ್ಲೊ.”

ಆಜಿ ಕ್ರೈಸ್ತ ಧರ್ಮ, ಚರ್ಚಾಕ ವೋಚ್ಚಾಂತುಯೀ ಮುಕ್ತಾಯ ಜಾತ್ಲಾ. ಅನೇಕ ಕ್ರೈಸ್ತಾಂಕ, ಇತರ ಧರ್ಮಾಚೆ ಮಾಹಿತಿ ಕಾಯ್ಕೀಂಚೆ ನಾಂ. ತಾಂಕಾಂ ಹಿಂದೂ ಧರ್ಮ ಮ್ಹಳ್ಳಾರಿ, ಗೋಮಾತಾಚಿ ಪೂಜಾ ಕೋರ್ಚೆಂ ಇತ್ಲೇಂಚೆ ಮಾಹಿತಿ ಆಸ್ಲಾ. ಮಾಕ್ಳಾ ತರೀ ಹಿಂದೂ ಧರ್ಮಾಚೆ ಜಾಸ್ತಿ ಮಾಹಿತಿ ನಾಂ, ಅನೇಕಾಂಕ ವಿಚ್ಛಾರ್ಲೆಂ, ಕೊಣೆಯೀ ಸಮರ್ಪಕ ಜಾವ್ನು ಸಾಂಗಿಲ್ಯಾ, ಥೊಡೆಶೆ ವಿವರಣ ತೂಂ ದಿತ್ಲಾವೆ? ಜಿನ್ ಹೀಣೆಂ ವಿಚ್ಛಾರ್ಲೆಂ.

“ಇತರ ಧರ್ಮಾ ಪ್ರಮಾಣಂ, ಹಿಂದೂ ಧರ್ಮಾ ವ್ಯಾಖ್ಯಾ ದಿವ್ಯಂ ಕಠಿಣ. ಆಮಗೆಲೆ ಧರ್ಮ, ಪ್ರತೀ ಏಕ ವ್ಯಕ್ತೀಲೆ ಜೀವನಾಂತು ಸಮರಸ ಜಾಲ್ಯಾಂ. ತಿಂ ಏಕ ವ್ಯಕ್ತೀಚೆಂ, ಏಕ ಶತಮಾನಾಂ ವಾಡಿ ನ್ಹಯೀಂ. ಹಜಾರೋ ವರ್ಸಾ ಪಾಸ್ಲೊನು, ಜ್ಞಾನಿ, ಯುಷಿವರ್ಯ ವಗೈರ್ಯಾನಿಂ ಆಮಗೆಲೆ ಧರ್ಮಾ ವ್ಯಾಖ್ಯಾ ದಿವ್ಯಾಕ ಪ್ರಯತ್ನ ಕೆಲ್ಯಾಂ. ಆಮಗೆಲೆ ಧರ್ಮಾಂತು ಕಸ್ತಲೋಯಿ ನಿರ್ಬಂಧು ನಾಂ. ಸರ್ವಚೇ ವೈಯಕ್ತಿಕ ಸ್ವಾತಂತ್ರ್ಯಾಕ ಸೋಣ್ಣು ದಿಲ್ಯಾಂ. ಬೌಧಿಕ ಜಗಾಂತು, ಹಿಂದೂ ಧರ್ಮ, ಇತರ ಧರ್ಮಾ ಪೇಕ್ಷಾ ಶ್ರೇಷ್ಠ ಮ್ಹಣ್ಣು ಪಾಶ್ಚಾತ್ಯ ವಿದ್ವಾಂಸಾನೀಯಿ ಕಬೂಲಿ ದಿಲ್ಯಾ.”

ಆಮಗೆಲ್ಯಾಂತು ಮನುಷ್ಯಾಲೆ ಆತ್ಮಾಕ ಅತಿ ಶ್ರೇಷ್ಠ ಸ್ಥಾನಂ ದಿಲ್ಯಾಂ. ಆತ್ಮಚೇ ದೇವು ಮ್ಹಳ್ಳಿಲ್ಯಾನಂ, ತಾಕ್ಕಾ ಅನುಸರ್ಸೊನು ಚಲ್ಯಾರಿ, ದೇವಾಕಯೀ ಅನುಸರ್ಸೊನು ಚಲ್ಲೀಲ್ಯಾವಾರಿ ಜಾತ್ತಾ ಅಸ್ತಲೀ ಭಾವನಾ ಆಸ್ತ. ಧಾರ್ಮಿಕ ಕ್ಷೇತ್ರಾಂತು ಪರೋಪಕಾರು ಕರ್ತಲ್ಯಾಕ ಧಾರ್ಮಿಕ ಮ್ಹಣ್ಣು ಗಣನಾ ಜಾತ್ತಾ. ಸ್ವಾರ್ಥತ್ಯಾಗಾಕ ಪ್ರಾಶಸ್ತ್ಯ ದಿಲ್ಯಾಂ. ಧರ್ಮಾಂತರ ಕೋರ್ಚಿ ಪದ್ಧತಿ ಆಮಗೆಲ್ಯಾಂತುಂ ನಾಂಚೇ ನಾಂ. ತೇಂಚಿ, ಕ್ರೈಸ್ತ ಸರ್ವ ತಾಂಗೇಲೆ ಧರ್ಮ ಪ್ರಸಾರಾಂತು ವಿಶೇಷ ಆಸಕ್ತಿ ದಾಕ್ಟೆತಾತಿ. ಕ್ರೈಸ್ತೇತರ ಖರೇಂಚಿ ಮನುಷ್ಯ(!) ನ್ಹಯೀಂ ಅಶಿಂ ತಾಂಗೇಲೀ ಭ್ರಮಾ. ಆಮಗೆಲ್ಯಾಂತು ಕ್ರೈಸ್ತಧರ್ಮ ಪ್ರಚಾರಕ ಮುಲ್-ಮುಲ್ಯಾಂತು ಪಸರ್ಲಾಂತ್ಲಿ. ಆಮಗೆಲ್ಯಾಂತುಲೀ ಗರೀಬೀಚಿ ಉಪಯೋಗು ಕೋರ್ನು, ಪೈಸೊ, ನೌಕರೀ ದಿವ್ಚಿ ಅನೇಕ ಆಮಿಷಂ ದಾಕ್ಟೊವ್ಚು, ಧರ್ಮಾಂತರ ಕರ್ತಾತಿ. ಹೃದಯ ಪರಿವರ್ತನೇನಂ ಕ್ರಿಶ್ಚನ್ನ ಜಾತ್ತಲೆ ಭಾರೀ ಊಣೆಂ.”

“ಕ್ರೈಸ್ತಮತ ಪ್ರಚಾರಾಂತು ಅಮೇರಿಕನ್ನ ಜಾಸ್ತೀಚೆ ಆಸ್ಥಾ ಘೆತ್ತಾತಿ. ಆಫ್ರಿಕಾ, ಏಶಿಯಾಂತುಯೀ ಹೆಂ ಚಲ್ತಾ. ಮಾಕ್ಕಾ ಧರ್ಮಾಂತರ ಕೋರೋವ್ಪಚಾಕ, ಸಾಯರೆಕ್ಯೊಸಾಂತು ತೀನಂ ಕ್ರಿಶ್ಚಿಯನ್ ಆಯ್ಕೀಲೆ.” ಹೇಂ ಆಯ್ಕೊನು ಜಿನ್ ಹೀಣೆಂ ಅವಿಶ್ವಾಸು ದಾಕ್ಟೆಲೊ. ಹಾಂವೆಂ ಸಾಂಗ್ಲೆಂ” ಹೆಂ ವ್ಹಯೀ ಜಿನ್! ತಾಂಗೇಲೀ ಸಂಕುಚಿತ ವಿಚಾರ, ಸ್ವಾರ್ಥ, ಇತರಧರ್ಮಾ ಬದ್ದಲ್ಚೆಂ ಅಜ್ಞಾನಂ, ತಾನ್ನಿ ದಾಕ್ಟೊವ್ಚು ಘೆತ್ಲೆಂ. ತಾಂಗೇಲೆ ಪೇಕ್ಷಾ ಮಾಕ್ಕಾಯೀ ಕ್ರೈಸ್ತಧರ್ಮಾಚೆ ಜಾಸ್ತಿ ಮಾಹಿತಿ ಆಶ್ಚೀಲಿ. ತಾಂಗೇಲೆ ಫೋನ ನಂಬರ ಆನಿ ಇತರ ವಿವರಾ ಕಾರ್ಡ ಕಚರಾ ಪೇಟೀಂತು ಉಡ್ಡೆಲೆಂ. ಇತ್ಲ್ಯಾಂತು ಜಿನಾಳೊ ಪತಿ, ಜೆಕ್ ಸಾಮಾನಂ ಘೇವ್ಚು ಭಿತ್ತರೀ ಆಯ್ಲೆ. ನಂತರ ತಾನ್ನೀಯಿ ಚರ್ಚೆಂತು ಭಾಗು ಘೆತ್ಲೊ.

“ಕ್ರಿಶ್, ಏಕ ಆರವಾಡ್ಯಾ ಪೈಲೆಂ ಟೀ.ವೀಂತು ಭಾರತಾ ಬದ್ದಲ್ಚೆಂ ಕಾರ್ಯಕ್ರಮಾಂತು, ಹಜಾರೋ ಭಾರತೀಯ ರಸ್ತಾರಿ ಜೀವನ ಕೋರ್ಚೆಂ ಪೋಳೋವ್ಚು, ಹಾಂವುಂ ಅತ್ಯಂತ ದುಃಖಿ ಜಾಲ್ಲೊಂ. ಹೀ ಸಮಸ್ಯಾ ತುಮ್ಮಾಂ ಸೋಡೋವ್ಚಾಕ ಜಾಯ್ನಾವೆ?” ಕಳವಳಾನಂ ತಾನ್ನಿ ವಿಚ್ಛಾರ್ಲೆಂ.

“ಅಮೇರಿಕನ್ ಪತ್ರಕಾರ್‌ ಟೀ.ವೀ.ಚೆ ಸರ್ವ ಭಾರತಾಂತುಲೆ ಗಲೀಜ್ ಕೇರೀಂತು ಫೀರ್ನು, ಕೇವಲ ಫಾಣ್ಯಾರ್ಡೆ ಚಿತ್ರಂ ಆಪಣ್ಯಾಲೆ ಸರ್ವ ರಿಕಾಣ್ಯಾಂತು ಪ್ರದರ್ಶನ ಕೋರ್ನು, ಲೊಕಾಲಿ ಉತ್ಸುಕತಾ ವಾಡ್ಡೋವ್ನು ಪೈಸೊ ಕಮಯ್ತಾತಿ. ಕೇವಲ ವಾಯಿಟಚೀ ಪಳೈಲ್ಯಾರಿ, ಅಮೇರಿಕೇಂತು ಗಲೀಜ್ ವಸ್ತಿ ಕಿತ್ತೆಂ ಕಮ್ಮಿ ಆಸ್ಸವೆ? ಮೆಗ್ಗಲಾಗ್ಗೀಂ ಶಂಭರಗಟ್ಟಿ ಚಿತ್ರಂ ಆಸ್ಸಾತಿ, ಜಾಯಿ ಜಾಲ್ಯಾರಿ ದಾಕ್ಟೈತಾಂ” ಮ್ಹಳ್ಳೆಂ.

ಆಮಗಲೆಂ ವೈವಿಧ್ಯಪೂರ್ಣ ದೇಶ ಆಸ್ಸಾ.ಅತ್ಯಂತ ಶ್ರೀಮಂತಲೋಕ ಭಾರತಾಂತು ಆಸ್‌ಲೆ ತರೀ ಗರೀಬ ಲೋಕಭೀ ಆಸ್ಸಾತಿ. ಭಾರತಾ ಇತ್ಲೆ ಬುದ್ಧಿಶಾಲಿ ಪ್ರಜಾ, ಇತರ ಖಂಚೇಯೀ ದೇಶಾಚೆ ಬುದ್ಧಿಶಾಲಿ ಲೋಕಾಲೆ ಪೇಕ್ಷಾ ಕಮ್ಮಿ ಬುದ್ಧಿಶಾಲಿ ನಾಂತಿ

“ತಶ್ಚೀಂ ಜಾಲ್ಯಾರಿ, ಆಮಗಲೆ ದೇಶ ಅತ್ಯಂತ ಪ್ರಗತಿಶೀಲ, ಐಶ್ವರ್ಯವಂತ ಆನಿ ಬಲಾಡ್ಯ ದೇಶ ಅಶ್ಚಿಂ ಕಿತ್ಯಾಕ ಮ್ಹಣತಾತಿ?” ಜೆಕಾನಂ ವಿಚ್ಚಾರ್ಲೆಂ.

ನದೀಕ ಮಹಾಪೂರ ಆಯ್ಕಿಲ್ಯಾವಾರಿ, ತುಮಗಲೆ ದೇಶಾಕ ಏಕ ದಮ್ ಪ್ರೌಢಾವಸ್ತಾ ಆಯ್ಲಾ. ಹೀ ಸಮೃದ್ಧಿ ದೇವ್ನು ವಚ್ಚಾ ಜಾಲ್ಯಾರಿ ಫುರೊ. ಆಮಗಲೆ ಆನಿ ತುಮಗಲೆ ದೇಶಾಚೆ ಕಸ್ಸಲೀಚೆ ತುಲನಾ ಶಕ್ಯ ನಾಂ. ತುಮಗಲೆಂ ದೇಶ ನವೀನಂ, ಜನವಸತಿ ಕಮ್ಮಿ ಭರಪೂರ ಫಸಲ ದಿವ್ಚಿ ಜಮೀನ, ಹಿರವೆಗಾರ ಅರಣ್ಯ, ಖನಿಜಸಂಪತ್ತಾನಂ ಭರ್ಡ್ಯಾಂ. ನಿಸರ್ಗ ಅನುಕೂಲ ಜಾಲ್ಲೀಲ್ಯಾನಂ ತುಮಗಲೆ ದೇಶ ಬಲಾಡ್ಯ ಜಾಲ್ಯಾರಿ ಆಶ್ವರ್ಯ ಕಸ್ಸಲೆಂ? ತುಮಗಲೆ ಪೇಕ್ಷಾ ತೀನ ಪಟೀನಂ ಜಾಸ್ತಿ ಜನಸಂಖ್ಯಾ ಆಶ್ಚೀಲೆಂ ಭಾರತ, ತುಮಗಲೆ ಏಕ-ತ್ರತೀಯಾಂಶಾ ಇತ್ಲೆಂ ವಿಸ್ತಾರ ಆಸ್ಸಾ. “ಚೇಡೂರ್‌ವಂಚೀ ಆಮಗಲೆ ಐಶ್ವರ್ಯ” ಮ್ಹಣ್ಣು ಲೋಕಾಲೊ ವಿಶ್ವಾಸು ಆಶ್ಚೀಲ್ಯಾನಂ ಆಮಗಲೀ ಜನವಸತಿ ವಾಡ್ಡತ ಗೇಲ್ಯಾ. ಪದೇ ಪದೇ ಫಸಲ ಕಾಣ್ಣು ಶೇತೀ ಸರ್ವ ಶಕ್ತಿಹೀನ ಜಾಲ್ಯಾಂತಿ.

ಅಮೇರಿಕೇಶಿವಾಯಿ ಜರ್ಮನ್, ಆಯರಿಶ್, ಜಪಾನೀ, ಭಾರತೀಯ ವಿಜ್ಞಾನಿಯಾಂನಂ ಅಮೇರಿಕೇಚೆ ಪ್ರಗತೀಕ ಶ್ರಮು ಘೆತ್ಲಾ. ಅಮೇರಿಕನ್, ಆನಿ ಭಾರತೀಯ ವಿದ್ಯಾರ್ಥ್ಯಾಂಕ ಎಕ್ ತರೇಚೆ ಶಿಕ್ಷಣ, ಉಪಕರಣ, ಪ್ರೋತ್ಸಾಹನಂ ದಿಲ್ಯಾರಿ, ಭಾರತೀಯ ವಿದ್ಯಾರ್ಥಿ ಅಮೇರಿಕನ್ ವಿದ್ಯಾರ್ಥ್ಯಾಂಕ ನಿಶ್ಚಿತ ಜಾವ್ನು ಮಾಕ್ಷೇನಂ ಘಾಲ್ತಲೆ. ಹಾಂಗಚೆ ಅನೇಕ ವಿಶ್ವವಿದ್ಯಾಲಯಾಂತುಲೆ ಭಾರತೀಯಾನೀಂ ಜಾಸ್ತೀಚೆ ಶಿಷ್ಯವೃತ್ತಿ ಮೇಳೋವ್ನು, ಕಾರ್ಯತತ್ಪರತಾ, ಕಾರ್ಯ ಕುಶಲತೇನಂ ಅಮೇರಿಕನ್ನಾಂಕ ಮಾಕ್ಷೇನಂ ಘಾಲ್ಯಾಂ

“ವ್ಹಯೀ, ಪಣ್‌ ಹಾಂಗಾ ಶಿಕ್ಷಣ ಘೇತ್ತೀಲೆ ಭಾರತೀಯ ವಿದ್ಯಾರ್ಥಿ ಪರತ ವೋಚ್ಚೊನು ದೇಶಾಚೆ ಪ್ರಗತೀಕ ಕಸ್ಸಲ್ಯಾಕ ಶ್ರಮು ಘೆನಾತಿ?”

“ಹಾಕ್ಕಾ ಉತ್ತರ ದಿವ್ವಂ ಕರೀಣ ಆಸ್ಲೆ ತರೀ ಸಾಂಗ್ತಾಂ. ಆಮ್ಕಾಂ ಸ್ವಾತಂತ್ರ್ಯ ಮೇಳ್ನು ತೀನ ದಶಕಂ ಜಾಲ್ಲೆ ತರೀ ಆಮಗೇಲೆ ವಿಚಾರಸರಣೀಂತು, ದೃಶ್ವಿಕೋನಾಂತು ಜಾಸ್ತಿ ಬದಲಾವಣ ಜಾಲ್ಲಿಲ್ಲ್ಯಾ ಕಾಮಾಂಕ ಯೋಗ್ಯ ಪ್ರೋತ್ಸಾಹನ, ಪ್ರಶಂಸಾ, ಸಂಭಾವನ ಮೇಳ್ನಾ. ಶಿಕ್ಷಣ ಪದ್ಧತೀಂತು ಸುಧಾರಣ ಭೀ ಜಾಲ್ಲಿಲ್ಲ್ಯಾ. ವಿದ್ಯಾಭ್ಯಾಸಕ ಮಾಕ್ಷೇಚೀಂ ಪುಸ್ತಕ ದೀವ್ನು, ನೋಟ ವಾಚ್ಪೋವ್ನುನು, ತಾಂಗೇಲೀ ಸ್ವವಿಚಾರಶಕ್ತಿ ಜಾಗೃತ ಜಾಯ್ನಾಶೀಂ ಕೆಲ್ಯಾಂ. ಕಾಮಕ ಕರ್ತಲ್ಯಾಂಕ, ಕರ್ನಾಶಿಲ್ಯಾಂಕ ಎಕ್ಕೆ ರೀತಿಂಚೆಂ ವಾಗಣೂಕ ದಿಲ್ಲಿಲ್ಯಾನಂ, ಸರ್ವ ತರುಣಂ, ವಿದ್ಯಾರ್ಥಿ ಜೀವನಾಂತುಲ್ಯಾನಂ ಯೀ ಆಳಶಿ ಜಾಲ್ಯಾಂತಿ.”

“ಶಿವಾಯಿ ಶಂಭರಗಟ್ಟೆ ವರ್ಸಾ ದಾಸ್ಯಾನಂ, ಆಮಗೇಲೀ ಕ್ರಿಯಾಶಕ್ತಿ, ಕಲ್ಪಕಶಕ್ತಿ ಕುಂಠಿತ ಜಾಲ್ಯಾ. ಧರ್ಮಾನಂಯೀ ಹೆಂ ದೌರ್ಬಲ್ಯ ವಾಡ್ಲೆಲ್ಯಾಂ. ಹಿಂದೂ ತತ್ವಜ್ಞಾನಾ ಪ್ರಕಾರ ಜಗ ಸರ್ವ ಮಿಥ್ಯ. ಮಾಕ್ಷೇಂ ಜನ್ಮಾಚೆ ಪಾಪ-ಪುಣ್ಯಾಕ ಆಮ್ನಿ ಜವಾಬದಾರ. ಆಮ್ನಿ ಪರಮಾತ್ಮಾಂತು ಐಕ್ಯಜಾಂವ್ ಆಶೀಲ್ಯಾನಂ, ಜೀವನಾ ಲೋಭಾಂತು ಪಡ್ವಾಸ್ತಾನಾಂ, ವೈರಾಗ್ಯಾನಂ ಊರ್ಕಾ, ಅಸ್ಸಲೊ ವಿಶ್ವಾಸು ಆಶೀಲ್ಯಾನಂ, ದೈನಂದಿನ ವಿಕಾಸಾಕ ತೇಂ ನಿರುಪಯೋಗಿ ಜಾಲ್ಯಾಂ. ಶ್ರಮು ಕೋರ್ನು ಜಾಸ್ತೀಚೆ ಸುಖ-ಸೌಲಭ್ಯ ಮೇಳೋವ್ಚೆ ಬದ್ಲಾಕ, ಆಶೀಲ್ಯಾಂತು ಸಂತೃಪ್ತಿ ಪಾವ್ಚಾಕ ಅಪೇಕ್ಷಾ ಕರ್ತಾತಿ. “ಮೇಳ್ಚೆಂ ಏಕ ಜೆವ್ಣಾ ಭೀ ಕಾಣ್ಣು ಘೇವ್ನಾಕ್ಕಾ” ಅಶಿಂ ಪ್ರಾರ್ಥನಾ ಕರ್ತಾತಿ. ಆಜಿ ಭಾರತಾಕ, ಮಿನಿ, ಲುಟ್ಚೆಂ, ರಕ್ತಪಾತ ನಾಶಿಲಿ ಕ್ರಾಂತಿ ಜಾವ್ನಾ ಜಾಲ್ಯಾ. ಆಮಗೇಲ್ಯಾಂತುಲೆ ಬರೆ ಗುಣ್ ಸೋಣ್ಣು ದೀನಾಸ್ತಾನಾಂ, ಪಾಶ್ಚಾತ್ಯಾಂ ಉತ್ತಮಾಂಶ ಭೀ ಆಮ್ನಿ ಮೇಳೋವ್ನು ಘೇವ್ನಾ, ಅಶಿಂ ಮ್ಹಳ್ಳೆಂ. ಚರ್ಚೆ ವಿಷಯ ಗಹನ ಜಾಲ್ಲಿಲ್ಯಾನಂ, ಜೀನಾನಂ ವಿಷಯ ಬದಲಾಯ್ತಲೊ.

“ಭಾರತೀಯ ಸಾಡೀ (ಕಾಪ್ಪಡಾ) ಇತ್ಲೆಂ ಆಕರ್ಷಕ ಪೋಷಾಕು ದುಸ್ರೊ ವಿಂಚೋಯಿ ನಾಂ, ತೊ ಅಮೇರಿಕನ್ನಾಂಕ ಭಾರೀ ಪಸಂತ ಆಸ್ನಾ “ಜಿನ್ ಮ್ಹಳ್ಳಾಲಿ. ವಾಷಿಂಗಟನ್ನಾಂತು ಸಾಡೀ ಬದ್ಲಲ ಜಾಲ್ಲಿಲೆ ಏಕ ಮಜೇಶೀರ ಘಟನಾ ತಾಂಕಾಂ ಸಾಂಗ್ಲಿ. ಶ್ವೇತ ಭವನ (ಅಮೇರಿಕೇಚೆ ಅಧ್ಯಕ್ಷಾಲೆ ವಾಸ ಸ್ಥಾನಂ) ಪೋಳೋವ್ಚಾಕ ಹಾಂವುಂ ಆತುರ ಜಾಲ್ಲಿಲೊಂ. ವಾರಾಂತ್ಯಾಂತು ದೂರ- ದೂರಸಾನು ಕಾರಾಂತು ಯೇವ್ನು, ತಾಸಗಟ್ಟೆ ವತ್ತಾಂತು (ಪ್ರವಿರ ಸೂರ್ಯ ಪ್ರಕಾಶಾಂತು) ರಾಬ್ಬುನು ಶ್ವೇತಭವನಾ ದರ್ಶನ ಘೆತ್ಲೆಂ ಕೀಂ ಧನ್ಯ ಜಾಲ್ಲೆ, ಅಶಿಂ ಅಮೇರಿಕನ್ ಲೆಕ್ತಾತಿ. ಕಾರ ನಾಶಿಲೆ ಭಾರತೀಯ ವಿದ್ಯಾರ್ಥಿ, ಪೆಟ್ರೋಲಾ ಖರ್ಚು ವಾಂಟೂನು ಘೇವ್ನು ಪ್ರವಾಸು ಕರ್ತಾತಿ. ಪಣ ಹಾಂವುಂ ಕಾರ ಆಶೀಲ್ಯಾ ದಂಪತೀ ವೋಟ್ವು ಶ್ವೇತಭವನ ಗೇಲ್ಲಿಲೊಂ. ತೇಂ ಫಕ್ತ ರವಿವಾರ ಮಾತ್ರ ಸಾರ್ವಜನಾಂಕ ಉಘಡೆ ಉರ್ತಾ. ಹೊಟೆಲ್ಲ್ಯಾಂತು ವೋಚ್ಚೊನು, ದುಸ್ರೆ ಕಪಡೆ ಫಾಲ್ನು ಶ್ವೇತಭವನಾಕ ಪಾವ್ಲೆ. ಸಾಲಾಂತು ಕಾರ ರಾಬ್ಬೆಲೆಂ. ಹಜಾರಗಟ್ಟೆ

ಲೋಕು ಸಾಲಾಂತು ರಾಬ್ಬೀಲೆ. ತರೀ ಆಮಗೇಲೀ ಪಾಳೀ ಶೀಘ್ರತೇನಂ ಆಯ್ಲಿ. ಶೇತಭವನ ಕೇವಲ ನಾಂವಾಂ ತಿತ್ತೆ ಹೊಡಕ ಥಯೀಂ ಶ್ವೇತರಂಗಾಶಿವಾಯಿ ದುಸ್ರೆಂ ಕಸ್ತಲೇಂಯಿ ನಾಂ. ಭಾರತಾಚೆ ಖಂಚೇಯೀ ಮಹಾರಾಜಾಲೆ ರಾಜಮಹಾಲ ಹಾಜ್ಜಾ ಪೇಕ್ವಾ ಹೊಡಕ ಆನಿ ಸುಂದರ ಉರ್ತಲೆಂ. ಶ್ವೇತಭವನ ಪೋಳೋವ್ಪು ಮಾಕ್ವಾ ಭಾರೀ ನಿರಾಶಾ ಜಾಲ್ಲಿ.

ಮೆಗ್ಗಲ್ಯಾ ಮಿತ್ರಾ ಬಾಯ್ಲೇನಂ ನ್ಹೇಶ್ವೀಲಿ, ಸುಂದರ ನಕ್ಷೇಚಿ ರೇಶಮೀ ಸಾಡಿ, ಸರ್ವ ಕುತೂಹಲಾನಂ ಪಳೈತಾಶಿಲೆ. ಥಂಚಾನ ಭಾಯ್ತಿ ಆಯ್ಲೆಕೀಂ, ಏಕ ಮ್ಹಾಂತಾರಿ ಧಾಂವತ ಯೇವ್ಪು “ಮೆಗ್ಗಲ್ಯಾ ನಾತ್ತೀಕ ಸಾಡೀಚೇರ್ ಏಕ ಪ್ರಬಂಧ ಬೋರೋವ್ಚೆಂ ಆಸ್ತಾ. ಹೀ ಸಾಡೀ ಪೋಳೋವ್ಪು ತುಮಗೇಲಾಗ್ಗೀಂ ಚರ್ಚೆ ಕೋರ್ಯೇತ ವೆ?” ಅಶ್ಚಿಂ ವಿನಂತಿ ಕೇಲ್ಲಿ. ತ್ಯಾ ಸಾನ ಚೇಲ್ಲಿಯೇನ ಯೇವ್ಪು, ಸಾಡೀಕ ಹಾತ ಲಾಯ್ತು, ಅನೇಕ ಪ್ರಶ್ನೆ ವಿಚ್ಛಾರ್ಚಾಕ ಲಾಗ್ಲಿ. ಮೆಗ್ಗಲೆ ಮಿತ್ರಾ ಬಾಯ್ಲೇಕ ಸಮುಚಿ ಇಂಗ್ಲಿಷ್ ಯೆನಾಶಿಲ್ಯಾನಂ, ಮಾಕ್ವಾಯೀ ಉತ್ತರ ದೀವ್ಪಾ ಪಳೈಂ.

ಮಧ್ಯಮ ವಯಾಚೇ ಏಕ್ಫೇನಂ ಆಪಣ್ಯಾಲೆ ಗಾಂವ್ಚೆ ಲೋಕಾಂಕ ಸಾಡೀ ದಾಕ್ಟೋವ್ಚೆ ಉತ್ಸುಕತೇನಂ ಫೋಟೋ ಕಾಡ್ಚಾಕ ವಿನಂತಿ ಕೇಲ್ಲಿ. ಮಿತ್ರಾಬಾಯ್ಲೇನಂ ಭಾರೀ ಖುಷೀನಂ ಕಬೂಲಿ ದಿಲ್ಲಿ. ಚಾರಿ- ಪಾಂಚ ಪಟೀ ಕೆಮೆರಾನಂ ಕ್ಲಿಕ್ ಕೆಲ್ಲಿಂ. ಥಯೀಂ ಆಮಗೇಲೊ ಮಿತ್ರಾ ಕಾರ ಪಾರ್ಕ ಕೋರ್ನುಂ ಯೇವ್ಚೆ ವಾಟ ಪಳೈತ ರಾಬ್ಬೀಲೊ. ಆಮ್ಮಿ ಪತಿ- ಪತ್ನಿ ಮ್ಹೋಣ್ಣು ತಾನ್ನೀ ಲೇಕ್ವೆಲ್ಯಾನಂ ಮಾಕ್ವಾ ಧೋಡೀಶಿ ಲಜ್ಜಾ ಆಯ್ಲಿ. ಮಿತ್ರಾಬಾಯ್ಲೇಕ ಫೋಟೋ ಕಾಡೋವ್ಪು ಘೇವ್ಪೊ ಭಾರೀ ಉತ್ಸಾಹ. ಹಾಂವೆಂ ನಾಕ್ವಾ ನಾಕ್ವಾ ಮ್ಹೋಣ್ಣೆ ಪೈಲೇಂಚೆ ತಿಗ್ಗಲ್ಯಾ ಚೇರ್ಡೂಂವಾಂಕ ಬಾಙ್ಗೂನು ರಾಬ್ಬೊವ್ಪುಘೇವ್ಪು, ಶಂಭರಗಟ್ಟೆ ಫೋಟೋ ಕಾಡೋವ್ಪು ಘೆತ್ಲೆ. ಲಗ್ನಾಂ ಪೈಲೇಂಚೆ “ಸಂಸಾರಾ” ವೋಟ್ಪು ಕಾಳ್ಳೀಲೆ ಮೆಗ್ಗಲೆ ಫೋಟೋ ಅನೇಕ ಅಮೇರಿಕನ್ ಕುಟುಂಬಾಂತು ಶೋಭೂನು ದಿಸ್ತಲೆ!

“ಭಾರತಾಂತು ವಿಧವೆ ಆಸ್ತಾಚೆವೆ? ಪತೀಲೆ ಮರಣಾಂ ನಂತರ ತೀಂ ಪತಿ ವೋಟ್ಪು ಸಹಗಮನ ಕರ್ತಾತಿ, ಅಶ್ಚಿಂ ಖಂಯ್ ಕೀಂ ವಾಜ್ಜೀಲೆಂ.”

“ತುಮ್ಮಿ ಸಾಂಗ್ಚೆಂ ಅನೇಕ ಶತಮಾನಾಂ ಪೈಲೇಂಚೆ ವೃತ್ತಾಂತ. ಅಮೇರಿಕನ್ ವರ್ತಮಾನ ಪತ್ರಂ, ಟೀ. ವೀ. ಸರ್ವ ಅಸ್ಸಲೆ ವಿಚಿತ್ರ ಸಮಾಚಾರ ಪಸರ್ಚ್ಯಾಂತು ಲಾಗ್ಲಾತಿ. ಭಾರತಾಂತು ಜಾದೂಗಾರ, ಮಹಾರಾಜ, ಭಿಕ್ಷುಕ, ಗಾಯಿ- ಗೋರ್ವಂ ಅಸ್ಸಲೆ ವಿಷಯಾಚೆ ಫ್ಲಟ್ಟಿ ಮಸಾಲೊ ರೋಚಕ ಕೋರ್ನು ಸರ್ವ ಕಡೆ ಪಸರ್ತಾತಿ. ಭಾರತಾಕ ಆಯ್ಲೀಲೆ ಅಮೇರಿಕನ್ ಭೀ ಅಸ್ಸಲೆ ವಿಷಯಾಚೆ ಮಾಹಿತಿ, ಚಿತ್ರಂ ಘೇವ್ಪು ವತ್ತಾತಿ. ಹಾಜ್ಜೇನಂ ತಾಂಕಾಂ ಕಸ್ತಲೆಂ ಪ್ರಯೋಜನ

ಮೆಳ್ತಾ ಹೇಂಚಿ ಕಳ್ಳಾ. ಭಾರತಾಂತುಲೆ ಹಜಾರೋ ಜೀವನ ಮುಖಾಂತುಲೆಂ ಹೆಂ ಏಕ ಮುಖ ಇತ್ತೇಂಚಿ. ಭಾರತಾಂತುಲೆ ಉತ್ತಮ ಗುಣಂ ಕಿತ್ಯಾಕ ಲಕ್ಷಾಂತು ಘನಾತಿ?" ಹೇಂ ವಿಚಾರ್ಲೆಂ.

“ಆಮಗೇಲಿಂ ವರ್ತಮಾನ ಪತ್ರಂ, ರೇಡಿಯೋ, ಟೀ.ವೀ. ಸರ್ವ ಸರಕಾರಾಚೆ ನಿಯಂತ್ರಣಾಂತು ಆಸ್ಲೆ ತರೀ ಹೆ ಸ್ವಾತಂತ್ರ್ಯಾಚೆ ಸದುಪಯೋಗು ಜಾತ್ತಾ ಅಶ್ಚಿಂ ವಿಶ್ವಾಸು ಆಶ್ಚೀಲೊ. ಪಣ ಲೋಕಾಂಕ ಅಸ್ಸಲೆ ಸಂಕುಚಿತ ಸಮಾಚಾರ ಮೆಳ್ತಾತಿ ಮ್ಹಳ್ಯಾರಿ ಆಶ್ಚರ್ಯಾ ಪೇಕ್ಷಾ ವಿಷಾದಯೀ ಜಾತ್ತಾ” ಅಶ್ಚಿಂ ಜೇಕ್ ಹಾನ್ನಿ ಮ್ಹಳೆಂ.

“ಥಯೀಂಚಿ ತೊಂದರೆ ಆಯ್ಲ್ಯಾ ಲೋಕಾಲೆ ರುಚೇ ಪ್ರಮಾಣೇಂ ಸಮಾಚಾರಾಕ ಪ್ರಧಾನ್ಯ ದಿತ್ತಾತಿ.ಲೇಖನಾಚೆ ಕೌಶಲ್ಯಾನಂ ಸಮಾಚಾರ ಜನಪ್ರಿಯ ಕೋರ್ಚೆಂ ಹೆ ಲೋಕಂ ಜಾಣತಾತಿ. ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ತೆ ಸಾದಾ ಕುತೂಹಲ ಉತ್ತೇಜಕ ಕೋರ್ಚೆ ಸಮಾಚಾರಾ ಅಪೇಕ್ಷಾ ಕರ್ತಾತಿ. ಪತ್ರಿಕಾಕಾರ ಭೀ ಹೀ ಅಪೇಕ್ಷಾ ಪೂರೈಸುಚಾಂತು ಮಗ್ನ ಉರ್ತಾತಿ. ಹಾಂಗಚೆ ಪ್ರಮುಖ ಪತ್ರಿಕಾ “ನ್ಯೂಯಾರ್ಕ್ ಟಾಯಿಮ್ಸ್” ಭೀ ಹಾಕ್ಚಾ ಅಪವಾದ ನ್ಹಯೀಂ. ಭಾರತಾ ಬದ್ಲೆಲೆ ವಕ್ರ ವಿಚಾರಂಚೆ ಬರಯತಾತಿ. ಹಾಕ್ಚಾ ಏಕ ಉದಾಹರಣ ಮ್ಹಳ್ಯಾರಿ, ಭಾರತಾನಂ ಗೋವಾ ವಿಮೋಚನ ಕೇಲ್ಲೀಲೆಂ ತೆನ್ನಾ ಏಕತರೀ ಅಮೇರಿಕನ್ ಪತ್ರಿಕೇನಂ ಸತ್ಯಘಟನಾಂಚೆ ಪ್ರಕಟನ ಕೆಲ್ಲೆಂವೆ? ಅಶ್ಚಿಂ ವಿಚಾರ್ಲೆಂ.

“ಕ್ರಿಶ್, ಘಡ್ಲೇಲಿ ವಿರೀ ಘಟನಾ ತರೀ ಕಸ್ಸಲೀ?” ಜೇಕ್ ಹಾನ್ನಿ ಪ್ರಶ್ನೊ ಕೆಲ್ಲೊ.

“ಹಾಂಗಚೆ ವೃತ್ತಪತ್ರಿಕಾನೀಂ, ಗೋವಾ ಚಾರಶೆ ವರ್ಸಾ ಪಾಸ್ಲೊನು ಪೋರ್ತುಗಾಲಾಚೆ ಅವಿಭಾಜ್ಯ ಅಂಗ ಮ್ಹೊಣ್ಣು, ಥಂಚಿ ಜನಸಂಖ್ಯಾ ಶಂಭರ ಪೈಕಿ ಸಾಠ ಲೋಕು ಕ್ರಿಶ್ಚನ್ ಮ್ಹೊಣ್ಣು, ಜನಾಚಿ ಇಚ್ಛೆ ವಿರುದ್ಧ ಭಾರತ ಸರಕಾರಾನಂ ಸೈನ್ಯ ಧಾಣ್ಣು ದೀವ್ನು, ತೆ ಪ್ರದೇಶಾಚೇರಿ ಆಕ್ರಮಣ ಕೆಲ್ಲೆಂ” ಅಶ್ಚಿಂ ಘೋಷಣಾ ಕೇಲ್ಲೀ.

“ಜಿನ್ ಮದ್ದೇಂಚಿ,” ಪೋರ್ತುಗೀಸ ಪ್ರದೇಶಾಂತು ತುಮ್ಮಿ ಆಕ್ರಮಣ ಕೇಲ್ಲೇಲೀ ಚೂಕಿ ನ್ಹಯಿಂವೆ?” ಮ್ಹಳ್ಯಾಲಿ.

“ನ್ಯೂಯಾರ್ಕ್ ಶಹರ, ಚಾರಶೆ ವರ್ಸಾ ಪಾಸ್ಲೊನು ಭಾರತ ಸರಕಾರಾನಂ ಆಪಣ್ಯಾಲೆ ತಾಬ್ಯಾಂತು ದವೋರ್ನು ಘೆತ್ಲ್ಯಾರಿ, ತೆಂ ಭಾರತಾಚೆ ಅವಿಭಾಜ್ಯ ಅಂಗ ಜಾತ್ತಲೆ?” ಹಾಂವೆಂ ವಿಚಾರ್ಲೆಂ.

ಜೆಕ್ ಮ್ಹಳ್ಯಾಲೊ “ಮ್ಹಳ್ಯಾರಿ ಗೋವಾ ಪೋರ್ತುಗಾಲಾ ಭಾಗು ನ್ಹಯೀಂ ವೇ? ತೆಂ ಪೋರ್ತುಗಾಲಾ ಲಾಗ್ಗೀಂಚೆ ಏಕ ದ್ವೀಪ ಮ್ಹೊಣ್ಣು ಲೇಕ್ಕೀಲೆಂ.”

“ಗೋವಾ ಆಮಗಲೆ ಗಾಂವಾಂಪಾಸ್ಸುನು ಪನ್ನಾಸ ಮೈಲ ಅಂತರಾಚೇರಿ ಆಸ್ಸ. ಮೇಗ್ಲೇಲೀ ಮಾತ್ಯಭಾಸ, ಗೋವಾಚಿ ಭಾಸಕ ಬೀ ಏಕಕಚೇ ಆಸ್ಸ. ಆಮಗಲೆ ಪೂರ್ವಜ ಪೋರ್ತುಗೀಜಾಲೆ ಬಲತ್ಕಾರಾ ಕ್ರಿಶ್ಚನ್ ಧರ್ಮಾಂತರ ಚುಕ್ಕೊವ್ಚಾಕ ಗೋವಾ ಸಾನು ಧಾವ್ನು ಗೆಲ್ಲಿ. ಗೋವಾ ಲೊಕಾಲಿ ಭಾಸಕ, ಆಹಾರು, ಕಪಡೆ ವಗೈರೆ ಮೇಗ್ಲೆಲ್ಯಾ ಘರಾ ಪದ್ಧತೀ ವಾರಿಯಿ ಆಸ್ಸ. ಹಾಂವುಂ ಆನಿ ಗೋವೇಚೆ ಜನಕ ಸರ್ವ ಭಾರತೀಯ ಜಾವ್ನು ಆಸ್ಸಾತಿ” ಸಾಂಗ್ಲೆಂ.

“ಗೋವಾ ಬದ್ದಲ್ಲಿ ಮಾಹಿತಿ ಮಾಕ್ಳಾ ಜಾಸ್ತಿ ನಾಂ, ಪಣ ಕಾಶ್ಮೀರ ನ್ಯಾಯಾನಂ ಪಾಕಿಸ್ಥಾನಾಕ ಮೇಳ್ಕಾ ನ್ಹಯೀಂವೆ? ತುಮಗಲೆ ಪುಢಾರಿ, ಮಿ. ಗ್ಯಾಂಡಿನಂ (ಗಾಂಧೀ ಚೆ ಅಪಭ್ರಂಶ) ಜಾತೀಯತೇಚೇರಿ ಹಿಂದೂಲೆ ಇಂಡಿಯಾ, ಮುಸಲ್ಮಾನಾಂಲೆಂ ಪಾಕಿಸ್ಥಾನಾಚೆ ನಿರ್ಮಾಣಂ ಕೇಲ್ಲಿಲ್ಯಾವೆ? ಕಾಶ್ಮೀರಾಂತು ಶೇಕಡಾ ೬೦ ಪೇಕ್ಚಾ ಜಾಸ್ತ ಮುಸಲ್ಮಾನಂ ಆಶ್ಮೀಲ್ಯಾನಂ ನ್ಯಾಯಾನ ಕಾಶ್ಮೀರ, ಪಾಕಿಸ್ಥಾನಾಕ ಮೇಳೂಕಾ. ತರೀ ಸೈನ್ಯಬಲಾನಂ ಕಾಶ್ಮೀರಾಕ ಭಾರತಾಂತು ಕಿತ್ಯಾಕ ಮೇಳೋವ್ನು ಘೆತ್ಲ್ಯಾಂ?” ಜೆಕ್ ಸೋಲ್ವಾಚೆಂ ಚುಕ್ಕೊವ್ಚಾಕ ಮ್ಹಳ್ಳಾಲೊ.

“ತುಮ್ಮಿ ಸಾಂಗಿಲೆಂ ಅಕ್ಷರಶಃ ತುಮಗೇಲಿ ವೃತ್ತಪತ್ರಿಕೇ ಮ್ಹಣ್ಣಿ ಆಸ್ಸ. ಹೆಂ ಸತ್ಯಾಪಾಸ್ಸುನು ದೂರ ಆಸ್ಸ. ಗೇಲ್ಲೆಲೆ ಕಡೇನಂ ಪಂಗಡ ಕೋರ್ನು, ರಾಜ್ಯ ಕೋರ್ಚೆಂ ಬ್ರಿಟಿಷಾಲಿ ಪದ್ಧತೀ. ತಾಂಕಾಂ ಭಾಯ್ತಿ ಕಾಡ್ಚಾಕ, ಭಾರತ, ಪಾಕಿಸ್ಥಾನಾ ನಿರ್ಮಾಣಾಂಕ ಕಬೂಲಿ ದೀವ್ಕಾಪಳ್ಳೀ. ಹ್ಯಾ ದೇಶಾವಿಭಾಜನಾಂತು ಥೋಡೀಶಿ ಪುಢಾರ್ಯಾಲಿ ಕಾರಾಗಿರಿ ಆಶ್ಮೀಲಿ. ಶಿವಾಂ ಪಾಕಿಸ್ಥಾನ ಜಾವೂಕಾ ಮ್ಹೋಣ್ಣು, ಅಖಂಡ ಭಾರತಾಚೆ ಮುಸಲ್ಮಾನಾಂನೀಂ ಕೆನ್ನಾಯಿ ಮಾಗಣೀ ಕೇಲ್ಲಿಲ್ಯಾ. ಪಾಕಿಸ್ಥಾನಾ ಅರ್ಧಾ ಇತ್ಲೆ ಮುಸಲ್ಮಾನಂ ಭಾರತಾಂತು ಆಸ್ಸಾತಿ! ಜಾತೀಯತೇಚೇರಿ ಕಾಶ್ಮೀರ ಪಾಕಿಸ್ಥಾನಾಂತು ಪೋಚ್ಕಾ ಮ್ಹಳ್ಳಾರಿ, ಭಾರತಾಂತುಲೆ ಧಾ ಕೋಟೀ ಪೇಕ್ಚಾ ಜಾಸ್ತಿ ಮುಸಲ್ಮಾನಾನೀಂ ಖಿಯೀಂ ಪೋಚ್ಕಾ ಮ್ಹಳ್ಳೀಲೊ ಪ್ರಶ್ನು ಸಹಜ ಜಾವ್ನು ಉಠಾಯ್ತಾ. ವಿಭಾಜನಾ ವೇಳೇರಿ ಸ್ವತಂತ್ರ ಆಶ್ಮೀಲೆ ಸಂಸ್ಥಾನಿಕಾಂಕ ಭಾರತ ಕಿಂವಾ ಪಾಕಿಸ್ಥಾನಾಂತು ಮೇಳ್ಕು ಘೆವ್ಚೆಂ ಸ್ವಾತಂತ್ರ್ಯ ಆಶ್ಮೀಲೆಂ. ತ್ಯಾಪ್ರಕಾರ ಕಾಶ್ಮೀರಚೆ ರಾಜಾನಂ ಭಾರತಾಂತು ಮೇಳ್ಕು ಘೆತ್ಲ್ಯಾರಿ ಚೂಕಿ ಕಸ್ಸಲೀ? ಆಮಗಲೆ ಜಾತ್ಯಾತೀತ ದೇಶ. ಅನೇಕ ಪ್ರತಿಷ್ಠಿತ, ಜವಾಬ್ದಾರೀಚೆ ಸ್ಥಾನಾಂಚೇರಿ ಕಿತ್ಯೇಕ ಮುಸಲ್ಮಾನಂ ಆಸ್ಸಾತಿ ಪಾಕಿಸ್ಥಾನಾಕ ಖರೋಖರ ಕಾಶ್ಮೀರ ಜಾವ್ಕಾ ಜಾಲ್ಲಿಲ್ಯಾ. ತ್ಯಾ ದೇಶಾಂತುಲೆ ದಾರಿದ್ರ್ಯ, ಜೀವನಾವಶ್ಯಕ ವಸ್ತುಂಚೆ ಅಭಾವಾನಂ ಸಂತಪ್ತ ಜಾಲ್ಲಿಲೆ ಜನತೇಲೆ ಲಕ್ಷ್ಯ ದುಸ್ರೆ ಕಡೇನಂ ಫಿರೋವ್ಚಾಕ, ಧಾರ್ಮಿಕ ಭಾವನಾಂಚೆ ಉದ್ರೇಕ ಕೋರ್ಚಾಕ ಕಾಶ್ಮೀರ ಏಕ ಸಾಧನ ಜಾಲ್ಯಾಂ.

“ಬಹುಶಃ ಪಾಕಿಸ್ಥಾನ- ಭಾರತಾಚೆ ಲೋಕ ಆಜನ್ಮ ವೈರಿ ಮ್ಹೋಣ್ಣು ತುಮ್ಮಿ ಲೇಕನಾಕ್ಳಾತಿ. ಆಮ್ಮಿ ದೋನ ಭಾರತೀಯ ಆನಿ ದೋನ ಪಾಕಿಸ್ಥಾನಿ ಮೇಳ್ಕು ವ್ಹಾಸ್ತವ್ಯ ಕೇಲ್ಯಾಂ, ರಾಂದಪಯೀಮೇಳ್ಕು ಕರ್ತಾತಿ. ಕಾಶ್ಮೀರಾಂ

ವಿಷಯಾಂತು ಜಗಡೆ, ಮತಭೇದ ನಾಂ. ಸರ್ವ ಮ್ಹಸ್ಕರೀ ಕರತ ಮಜೇಂತು ಆಸ್ಸಾತಿ. ದೋನ್ನೀ ದೇಶಾಚೆ ಸರಕಾರಾನಂ ಮೇಳ್ನು ಉರ್ಕಾ, ಹೆಂ ವಿಚಾರವಂತಭೀ ಕಬೂಲಿ ಕರ್ತಾತಿ. ವಿರುದ್ಧ ಪಂಗಡಾಂಕ ಮೇಳ್ಳೀಲೆ ಹ್ಯಾ ದೇಶಾಚೆ ನಾಗರಿಕ ಎಕ್ಕ್ ಘರಾಂತುಲ್ಯಾವಾರಿ ವಾಸ್ತವ್ಯ ಕರ್ತಾತಿ, ಹಾಜ್ಜೆಂ ಅಮೇರಿಕನ್ನಾಂಕ ಆಶ್ಚರ್ಯ ಜಾತ್ತಾ. ಸರಕಾರ್ ಮ್ಹಳ್ಳಾರಿ ಕೇವಲ ಜನಾಭಿಪ್ರಾಯ ನ್ಹಯೀಂ ಹೇಂ ಖರೇಂಚಿ. ಅಮೇರಿಕೇ ಜನಸಾಮಾನ್ಯಾಂಕ ಆನಿ ರಶಿಯನ್ ಜನಸಾಮಾನ್ಯಾಂತು ಭೇದು ಆಸ್ಸ ಕೀಂ ನಾಂ?”

ಕಿತ್ಯೇಕ ಶತಮಾನಾಂಪಾಸ್ಸುನು ಹಿಂದೂ- ಮುಸಲ್ಮಾನಂ ಸಹ ಜೀವನ ಚಲೈತ ಆಯ್ಲಾಂತ್ಲಿ. ಏಕ ದಮ್ ಪಾಕಿಸ್ತಾನಾ ಮುಖಂಡಾಂಕ ಪ್ರತ್ಯೇಕ ರಾಜ್ಯ ಜಾವ್ಣಾ ಪಳೇಂ. ಹಾಂಗ್ಲೆ ಮುಸಲ್ಮಾನಯೀ ಏಕ ಜಾವ್ಣು ಆಸ್ಸಾತಿ. ಮೆಗ್ಗಲೆ ಶಾಳಾದಿವ್ಣಾ ಪಾಸ್ಸುನು ಮಾಕ್ಕಾ ಅನೇಕ ಮುಸಲ್ಮಾನ ಮಿತ್ರ ಆಸ್ಸಾತಿ.

ಜೇಕ್ ಭಾಯ್ರಿ ಪೋಚ್ಕಾಶಿಲ್ಯಾನ ಹೀ ಚರ್ಚಾ ಥಯೀಂಚಿ ಮುಕ್ತಾಯ್ ಜಾಲ್ಲಿ. ಜಿನ್ ರಾಂದಪಾ ಕೂಡಾಂತು ಪಾಲ್ಲಿ. ಭಾಯ್ರಿ ಪಳೇಲೆ ಪ್ಲಾಸ್ತಿಕಾ ಥೈಲಿಯೊ, ಖಾಲೀ ಟಿನ್ನಾ ರಾಶೀ ಕಡೇನಂ ಮೆಗ್ಗಲೆಂ ಲಕ್ಷ್ಯ ಗೆಲ್ಲೆಂ. ಜಿನ್ ಕ ಮ್ಹಳ್ಳೇಂ “ಅಮೇರಿಕನ್ನಾಂಕ ನವೀನತೇಚಿ ಹಪಾಪಿ ಜಾಸ್ತಿ. ಪ್ರತೀ ಏಕ ಪೊಟ್ಕೇಂತುಲಿ ತಯಾರಿ, ಆಕಾರು, ರಂಗು, ಸುವಾಸನ ವಗೈರ್ಯಾಂತು ನವೀನ ಮ್ಹಳ್ಳೀಲೊ ಶಬ್ದು ಬರೈತಾತಿ.” ಜಿನ್ ಕುತೂಹಲಾನಂ, ರೆಫ್ರಿಜರೇಟರ, ಕಪಾಟಾಂತುಲ್ಯೊ ಇತರ ಪೋಟ್ಕೋ ಪಳೈಲ್ಯೊ ತಾಂತು ನವೀನ ಶಬ್ದು ಆಶ್ಚೀಲೋಚಿ.

“ಕ್ರಿಶ್, ಕಿತ್ಯೇಕ ಜಿನ್ನಸಾಂಚಿ ಖರೇದಿ ಕರ್ತಾಂ. ಪಣ ಏಕಪಟೀಯಿ ಅಸ್ಸಲೆಂ ಸಂಶೋಧನ ಕೇಲ್ಲಿಲ್ಲ್ಯಾದಿವಸೇಂ ದಿವಸ ಜಾಹೀರಾತಾ ಜಾಡ್ಯ ವಾಡ್ಡುನು ಆಮ್ಚಿ ದೃಷ್ಟಿಹೀನ ಜಾವ್ಣಾಕ ಲಾಗ್ಲಾಂತ್ಲಿ. ಥಯೀಂ ಆಶ್ಚೀಲೆ ತೀನ ದಿವಸ ರೊಥ್- ದಂಪತಿ ಅನೇಕ ಸಾಮಾಜಿಕ, ರಾಜಕೀಯ ಪ್ರಶ್ನೆ ವಿಚ್ಛಾನುಂ ಚರ್ಚೆ ಕರ್ತಾಶಿಲೆ. ಹಾಂತು ಮೆಗ್ಗಲೋಚಿ ವೈಲೊ ಹಾತು ಜಾತ್ತಾಶಿಲೊ. ಅತಿಥೀಕ ದುಕ್ಕೋವ್ಣಾಕ ನಾಂ ಮ್ಹೂಣ್ಣು ತೆ ಸೋಲ್ವಾಚೆಂ ಕಬೂಲ ಕರ್ತಾಶಿಲೆಂ ಕೀಂ ನಾಂ ಹೆಂ ಸಾಂಗ್ಚೆಂ ಕರೀಣ. ಹಾಂಗಾ ನಿರ್ವಾಜ ಪ್ರೀತಿ ಆತ್ಮೀಯತಾ ಭರಪೂರ ಮೆಳ್ಳಿ.

“ಭಾಯ್ರಿ ಸರ್ತನಾಂ” ಕ್ರಿಶ್, ಆಮಚೆ ಇತ್ಲೆ ಬುದ್ಧಿವಂತ, ಸುಸಂಕೃತ ಲೋಕು ಜಗಾಂತು ಖಯ್ತೀಂ ನಾಂ ಮ್ಹಳ್ಳೀಲೆಂ ದುರಭಿಮಾನಂ ಆಮಚ್ಯಾಂತು ಆಯ್ಲಾಂ. ತುಗ್ಗಲೆ ಅಸ್ಸಲೆ ರಾಜಕಾರಣಾ ಸ್ಪರ್ಶ ಜಾಯ್ನಾಶಿಲೆ, “ಸಾಂಸ್ಕೃತಿಕ ರಾಯಭಾರೀ” ಭೇಟ್ಕೂನು ವಸ್ತುಸ್ಥಿತೀಚಿ ಕಲ್ಪನಾ ಜಾಲ್ಲಿ. ತುಗ್ಗಲೊ ಸಹವಾಸು ಮೆಳ್ಳೀಲ್ಯಾಕ ಅನೇಕ ಧನ್ಯವಾದು. ಆಖೇರಚೆ ವಿದಾಯ ದಿತ್ತಸ್ತನಾಂ ರೊಥ್- ದಂಪತೀಲೆಂ ಹೃದಯ ಭಾವೋದ್ವೇಗಾನಂ ಭೋರ್ನು ಆಯ್ಕೀಲೆಂ.

*

ಶ್ರೀಮಂತಿ ನಾಶಿಲೆ ಶ್ರೀಮಂತ

ಶ್ರೀಮಂತಿ ಮ್ಹಳ್ಳಾರಿ ಕಸ್ಸಲೆಂ? ಕೊಣಾಂಕ ಶ್ರೀಮಂತ ಮ್ಹೋಣ್ಕಾ? ಹೊ ವಿಚಾರು ಕಿತ್ಯೇಕ ವರ್ಸಾ ಪಾಸ್ಸುನು ಬದಲತ ಗೆಲ್ಲಾ. ಪೈಲೆಂ ಗೊರ್ವಾಂ(ಗೋಧನ) ಸಂಖ್ಯೇನಂ, ಜಮೀನಂ, ಘರಾಂನಂ, ಭಾಂಗರ ಕಿಂವಾ ಪೈಶ್ಯಾನಂ ಶ್ರೀಮಂತಿ ಮಾಪತಾಲೆ. ಆತ್ತಂ ಆಧುನಿಕ ಜೀವನಾ ಸೌಕರ್ಯ ಶ್ರೀಮಂತೀಚೆಂ ಮಾಪದಂಡ್ ಜಾಲ್ಯಾಂ. ಅಮೇರಿಕಾ ಹೀ ಅತ್ಯಂತ ಶ್ರೀಮಂತ ದೇಶ ಮ್ಹೂಣ್ಣು ಸರ್ವಚೇ ಜ್ಞಾಣತಾತಿ. ಪ್ರತೀ ಏಕ ಅಮೇರಿಕನ್ನಾಕ ಸ್ವತಃಚೆ ಘರ, ರೇಡಿಯೋ, ಟೆಲಿವಿಜನ್, ಆಸ್ಸಾ. ತೀನ ವ್ಯಕ್ತಿಂ ಪೈಕಿ, ಪ್ರತೀ ಎಕ್ಳಾಕಯೀ ಕಾರ್ ಮೇಳ್ಕಾ ಅಶ್ಚಿಂ ತಾಂಗೇಲಿ ಮಹತ್ವಾಕಾಂಕ್ಲಾ ಆಸ್ಸ ಖಂಯ್. ಇತ್ಲೆ ಸರ್ವ ಸುಖ ಸಾಧನಂ ಆಸ್ಲೆ ತರೀ ಭಾರತೀಯಾಲೆ ಮಾನಾಂನಂ ತಾಂಕಾಂ ಶ್ರೀಮಂತ ಮ್ಹೋಣ್ಕೇತವೆ? ನಾಂ ಜಾಲ್ಯಾರಿ ಕಿತ್ಲೆ ಭಾರತೀಯ ಹಾಜ್ಜೇರಿ ವಿಶ್ವಾಸು ದವರ್ತಲೆ?

ಅಮೇರಿಕೇಂತು ಭೀ ಮಧ್ಯಮ ವರ್ಗಾಚೆಯೀ ಸಮಾಜಾಚೆ ಆಧಾರ ಸ್ಥಂಭ ಜಾಲ್ಯಾಂತಿ. ತಾನ್ನಿ ಅತ್ಯಾಧುನಿಕ ರೀತೀರಿ ಜೀವನ ಚಲ್ಯೆಲೆ ತರೀ, ತಾಂಗೇಲೆ ಸಮಸ್ಯೆ ಆನ್ನೀಕಯೀ ಕರಿಣ ಜಾಲ್ಯಾಂತಿ. ಗರೀಬಾವಾರಿ ಜೀವನ ಕೋರ್ಚೆಂ ತಾಂಕಾಂ ಪಸಂತ ನಾಂ. ಉಚ್ಚ ವರ್ಗಾಚೆ ಲೊಕಾವಾರಿ ಜಗ್ಗೊ ತ್ರಾಣು ನಾಂ. ಜೀವನಾ ಅಂತಸ್ತು ಚಡೋವ್ಚೆ ಧಡಪಡೀನಂ ಪ್ರಾರಂಭು ಜಾತ್ತಾ. ಅಮೇರಿಕನ್ ಚೆರ್ಡೂಂವಾಂಕ ಪಿತ್ರಾರ್ಜಿತ ಸಂಪತ್ತು ಮೇಳ್ಚೆಂ ಭಾರೀ ಊಣೆಂ. ಮ್ಹೂಣ್ಣು ತೀಂ ಸಾನವಯಾ ಪಾಸ್ಸುನುಚಿ ಪೈಸೊ ಕಮೋವ್ಚಾಕ ಸುರು ಕರ್ತಾತಿ. ಬೂಟ ಪೊಲಿಶ ಕೋರ್ನು, ಕಿಂವಾಂ ಪೇಪರ ವಿಕ್ಳುನು ಪೈಸೊ ಕಮಯ್ತಾತಿ. ಅಸ್ಸಲೆ ಧನಸಂಪಾದನೇನಂ ಚೆರ್ಡೂಂವಾಲಿ ಸ್ವಾವಲಂಬನ ವೃತ್ತಿ ವಾಡ್ತಾ ಮ್ಹೂಣ್ಣು ಪಾಲಕಯೀ ತಾಕ್ಕಾ ಪ್ರೋತ್ಸಾಹನ ದಿತ್ತಾತಿ.

ಚೆರ್ಡೂಂವಂ ವಾಡ್ತೀಲೆ ತಶ್ಚಿಂ ತಾಂಗೇಲ್ಯೊ ಮಾಗಣ್ಯೆಯೀ ವಾಡ್ತಾತಿ. ಸ್ಕೂಲಾರಜೇಂತು, ಕಾರ್ ಧೂವ್ನ್, ಇಮಾರತಾ ಬಾಂದಪಾ ಕಾಮಾಂತು ಸಹಾಯ ಕೋರ್ನು, ಹೊಟೇಲಾಂತು ಕಪ್ಪ- ಬಶ್ಮಿ ಧೂವ್ನ್, ಮಾಣಿ ಜಾನ್ನ್, ಪೆಟ್ರೋಲ ವಿಕ್ಳುನು ಧನಸಂಪಾದನ ಕರ್ತಾತಿ. ಅನೇಕ ವಿದ್ಯಾರ್ಥ್ಯಾಂ ಶಾಲಾಭ್ಯಾಸಾ ಖರ್ಚುಯೀ ಅಸ್ಸಲೆ ಕಮಾಯೀನಂ ಪೂರ್ಣ ಜಾತ್ತಾ. ಕೊಲೇಜಾಂತು ಗೆಲ್ಲೆ ಕೀಂ ಖರ್ಚು ಏಕ ದಂ ವಾಡ್ತಾ. ಚೆಲ್ಲಿಯಾಲೆ ಸಹವಾಸು ಕೆಲ್ಯಾರಿ ಪೈಶಾ ರಾಶೀಚಿ

ಙಾವ್ವಾ ಪಡ್ತಾ. ತೆನ್ನಾ ವಿದ್ಯಾರ್ಥೀಕ, ಸ್ವತಃಚೆ ಸಂಪಾದನೇ ಶಿವಾಯಿ ಬೆಂಕಾಂತುಲ್ಯಾನಂ ರೀಣ ಭೀಘೇವ್ವಾ ಪಡ್ತಾ. ಅಮೇರಿಕೇ ಬೆಂಕ ಮ್ಹಳ್ಳಾರಿ ಭಾರತಾಂತುಲೆ ಮಾರವಾಡ್ಯಾವಾರಿ. ಹಾಂಗೆಲಾಗ್ಗಿಂ ಶಂಭರ ಡೊಲ್ಲರ ಧಾ ಮಹಿನ್ಯಾ ಖಾತ್ತೀರಿ ರೀಣ್ ಘೆತ್ತೆಂ ಮ್ಹೂಣ್ಣು ಲೇಕ್ಯಾಂ. ಧಾ ಮಹಿನ್ಯಾಂಕ ಧಾ ಡೊಲ್ಲರ ವ್ಯಾಜ ಮೇಳ್ಳು ತುಮಗೆಲೆ ರೀಣ ಎಕ್ವೆಧಾ ಡೊಲ್ಲರ ಜಾಲ್ಲೆಂ ಮ್ಹಣ್ತಾತಿ. ಪ್ರತೀ ಮಹಿನ್ಯಾಕ ಇಕ್ರಾ ಡೊಲ್ಲರಾಚೊ ಹಪ್ಪೊ ದೀವ್ಕಾ. ಶಿವಾಯಿ ಪೈಲೊ ಹಪ್ಪೊ ಕಮ್ಮಿ ಕೋರ್ನು, ಅಯಿಂಶೀ ಣೌ ಡೊಲ್ಲರ ಹಾತ್ತಾರಿ ಘಾಲ್ಚೆ ನವೀನ ತರೇಚೆ ಸಾವಕಾರ ಹೆ! ಇತ್ಲ್ಯಾಂತು ಲಗ್ನ ಕೆಲ್ಲೆಂ ಕೀಂ ವಿಚ್ಚಾರ್ಚೆಂಯೀ ನಾಕ್ಯಾ. ಜಾಸ್ತೀಚೆ ಅಮೇರಿಕನ್ ವಿದ್ಯಾರ್ಥಿ ದಶೇಂತುಯೀ ಲಗ್ನ ಕರ್ತಾತಿ ಏಕೆ ರೀಣ ಪಾವೋವ್ಸಚೆ ಪೈಲೆಂಯೀ ದುಸ್ರೆ ರೀಣ ಘೇವ್ವಾ ಪಡ್ತಾ. ದೊಗ್ಗಂಚೀ ವಿದ್ಯಾರ್ಥಿ ಆಸ್ಲಾರಿ, ಏಕ ವರ್ಸ ಬಾಮೂಣು ವಿದ್ಯಾಭ್ಯಾಸು ಮುಕಾರ್ಶಿತಾ. ಬಾಯ್ಲ ಕಮೈತಾ. ಮುಕಾವೈಲೆ ವರ್ಸ ಬಾಯ್ಲ ಕೋಲೇಜಾಕ ಗೆಲ್ಯಾರಿ ಬಾಮೂಣು ಧನಸಹಾಯು ಕರ್ತಾ. ಇತ್ಲ್ಯಾಂತು ಏಕ ದೋನ ಚೆಡೂಂವಂ ಭೀ ಜಾಲ್ಲೀಲಿಂ ಉರ್ತಾ. ವಿದ್ಯಾಭ್ಯಾಸು ಪೂರ್ಣ ಕೆಲ್ಲೆಂ ಕೀಂ ಉತ್ತಮ ನೌಕರಿ ಮೇಳ್ತಾ. ಪಣ ರೀಣ ಮಾತ್ಯಾರಿ ಉರ್ತಾಚೇಚೆ.

ನೌಕರೀ, ಸ್ಥಾನಂ ಮಾನಾಂವೋಟ್ಟು ಮಾಗಣ್ಯೋಭೀ ವಾಡ್ಡತ ವತ್ತಾತಿ. ನವೀನಂ ಕಾರ್ ಏಕ ಙಾವ್ವಾ ತಾಂಕಾಂ. ಙಾವ್ವಾ ತಿತ್ತೆ ರೀಣ ದಿವ್ವಾಕ ಬೆಂಕೆ ಆಸ್ತಾಚೇಚೆ! ಆನ್ನಿ ರೀಣ ಭೀ ವಾಡ್ಡತ ವತ್ತಾ. ಪ್ರತೀ ಮಹಿನ್ಯಾ ಸಾತಶೆ ಡೊಲ್ಲರಾ ಪಗಾರಾಂತು, ಹಾತ್ತಾಂತು ಮೇಳ್ಚೆ ಚಾರಶೆ ಡೊಲ್ಲರ ಮಾತ್ರ. ತರೀ ನವೀನ ತರೇಚೆ ರೆಫ್ರಿಜರೇಟರ್, ರಂಗೀತ ಟೆಲಿವಿಜನ್, ಹೀಂ ಜಾವೂಕಾ ಮ್ಹೂಣ್ಣು ರೀಣಾಂಚೇರಿ ರೀಣಂ, ತಾಜ್ಜೆ ಚಕ್ರವ್ಯಾಜ ಸರ್ವ ಮಾತ್ಯಾರಿ ಪಡ್ತಾ. ಹೆಂವಯೀ ಪಾವೋವ್ಸೆಂ ಅವಶ್ಯಕತಾ ಉತ್ಪನ್ನ ಜಾತ್ತಾ.

ಬೆಂಕಾ ಮಾರವಾಡ್ಯಾನಿ ಕಮೋವ್ಚೊ ಪೈಸೊ, ಆಮ್ಮೀಯಿ ಕಿತ್ಯಾಕ ಕಮೋವ್ಚಾಕ ನಾಂ, ಮ್ಹೂಣ್ಣು ದುಕಾನದಾರಯೀ ಬೆಂಕಾ ವೋಟ್ಟು ಸ್ಪರ್ಧಾ ಕರ್ತಾತಿ. ಸುಪರ್-ಮಾರ್ಕೆಟ್(ಕಿರಾಣಿ ದುಕಾನಂ) ಏಕ ಸೊಳ್ಳಾರಿ ಬಾಕೀಚೆ ಸರ್ವ ದುಕಾನದಾರ ಉದ್ರಿ ಜಾವ್ನು ಸಾಮಾನಂ ದಿತ್ತಾತಿ. ಕಾರಾವ್ಯಾಪಾರೀ ಭೀ ಹಾಕ್ಯಾ ಅಪವಾದ ನ್ಹಯೀಂ. ತೊ ನವೀನ ಮೊಡೆಲಾ ಕಾರ ದೋನ ಹಜಾರ ಡೊಲ್ಲರಾಕ ವಿಕ್ತಾ. ಗಿರಾಯಿಕಾನಂ ದೋನ ವರ್ಸಾ ಹಪ್ಪಾನಂ ಪೈಸೊ ಪಾವೈತಾಂ ಮ್ಹಳ್ಳಾರಿ, ವ್ಯಾಜ ಮೇಳ್ಳು ಮಹಿನ್ಯಾಕ ಶಂಭರ ಡೊಲ್ಲರ ಇತ್ಲೊ ಪೈಸೊ ಮೇಳ್ಳಾ ಮ್ಹೂಣ್ಣು ಕಾರಾವ್ಯಾಪಾರೀಲೊ ಲೆಕ್ಕಾಚಾರು. ಹಾತ್ತಾಂತು ಪೈಸೊ ನಾಸ್ತನಾಂ ಕಾರ ಮೇಳ್ಳೀಲ್ಯಾಚೆ ಸಂತೋಷು ಗಿರಾಯಿಕಾಕ. ಮೇಳ್ಳೆಲೆ ತಶ್ಚಿಂ ವಾಪರ್ಲ್ಯಾನಂ, ಹೇಂ ಕಾರ ಎಕ್ವೆಚೆ ವರ್ಸಾನಂ ಮ್ಹಾಂತಾರೆಂ ಜಾತ್ತಾ. ಹಾಜ್ಜೆ ರಿಪೈರಿ ಕೋರ್ಚೆಂ ಮ್ಹಾರಗ ಆಶ್ಶೀಲ್ಯಾನಂ ಪೂರ್ನೆ ಕಾರ ವಿಕ್ಲೂನು, ನವೀನ ಕಾರ ಖರೇದಿ ಕೋರ್ಚೊ ಹವ್ಯಾಸು ಗಿರಾಯಿಕಾಕ. ಮ್ಹೂಣ್ಣು ಕಾರಾವ್ಯಾಪಾರ್ಯಾ ಕಡೇನಂ

ಧಾಂವ್ತಾ. ಏಕ ವರ್ಸಾಂತು ಪೈಲೇ ಕಾರಾ ರೀಣಾಂಚೆ ಬಾರಾಂಯಿಶೆ ಡೊಲ್ಲರಯೀ ಪಾವ್ವೀಲ್ಯಾನಂ, ಆತ್ತಂ ತೇಚೆ ಕಾರಾ ಕಿಮ್ಮತ ಸಯಿಂಶಿ ಡೊಲ್ಲರ ಅಶಿಂ ಲೆಕು ಘಾಲ್ತಾತಿ. ಹೀಂ ಸಯಿಂಶಿ ಡೊಲ್ಲರ ಆನಿ ನವೀನ ಕಾರಾ ದೋನ ಹಙ್ಗಾರ ಡೊಲ್ಲರ ಮೇಳ್ವೆಶಿಲ್ಯಾನಂ ರೀಣ ವಾಡ್ಡತ ವತ್ತಾ. ಎಕ್ಚು ವರ್ಸಾಂತು ಕಾರಾವ್ಯಾಪಾರೀಕ ದೋನ ನವೀನ ಕಾರಾ ಫಾಯದೊ, ಪೊರ್ನೆ ಕಾರಾ ಪ್ರಾಪ್ತಿ, ಆಪಣ್ಯಾಲೆ ಪೈಶಾ ಚಕ್ರವ್ಯಾಜ ಭೀ ಮೇಳ್ವೆಲಿ ಉರ್ತಾ. ಆಪಣ್ಯಾಲೊ ಪೈಸೊ ಬುಡ್ಡಿ ಭೀತಿ ನಾಂ. ಗಿರಾಯಿಕಾಲೆ ದೇವಾಣಂ- ಘೇವಾಣ್ಯಾ ವ್ಯವಹಾರಾ ಪರೀಕ್ಷಾ ನಿರ್ಧಾರು ಕೋರ್ಚೊ ಕಂಪನ್ಯೊ (credit exchange) ಆಸ್ತಾತಿ. ತಾನ್ನಿ ನಕಾರು ದಾಕ್ಟೆಲ್ಯಾರಿ ಖಿಂಚೋಯೀ ದುಕಾನದಾರು ತಾಕ್ಕಾ ರೀಣ ದೀನಾಂ.

ದುಕಾನದಾರು ಇತರ ನೌಕರೀ ಕರ್ತಲ್ಯಾಂಪೇಕ್ಷಾ ಶೀಘ್ರತೇನಂ ಪೈಸೊ ಕಮಯ್ತಾಶಿಲ್ಯಾನಂ, ಹೊ ವ್ಯಾಪಾರಿ ವರ್ಗು ದಿವಸೇಂದಿವಸ ವಾಡ್ಡತ ಗೆಲ್ಲಾ. ಸಗಟಾಂಕ ಮಾಕ್ವೇನಂ ಫಾಲ್ತಲೆ ಮ್ಹಳ್ಯಾರಿ ವಿಮಾ ಕಂಪನೀಚೆ. ಫರಾ ವೀಮೊ, ಉಜ್ವಾ ಅನಾಹುತಾ ವೀಮೊ, ಚೆರಡಾಲೊ, ಕಾರಾಚೊ, ಕಾರಾ ಅಪಘಾತಾಚೊ, ಬಾಳಾಂತಿಯಾರ್ಚೊ, ಕಾನಂ- ನಾಂಕ ದಾಂತಾಚೊ ವೀಮೊ ಅಸ್ಸಲೆ ಅನೇಕ ಪ್ರಕಾರಾಚೆ ವೀಮೆ ಕಾಡೈಶಿತಾತಿ. ಅಕಸ್ಮಾತ್ ಕಸ್ಸಲೋಯಿ ಅನಾಹುತ ಜಾಲ್ಯಾರಿ, ವಿಮಾ ಕಂಪನೀಚೆ ಸಹಾಯು ಮೇಳ್ವೆಶಿನಾಂ. ಆಮಗಲೆ ಕಾನೂನಾ ಪ್ರಕಾರ, ಅಸ್ಸಲೆ ಅನಾಹುತ ವಿಮ್ಯಾಂತು ಮೇಳ್ವೆಲೇಂಚಿ ನಾಂ ಅಶಿಂ ಮ್ಹಣ್ತಾತಿ. ತರೀ ಅಮೇರಿಕನ್ನ ವಿಮ್ಯಾ ಖಾತ್ತೀರಿ ಭರಪೂರ ಪೈಸೊ ಖರ್ಚು ಕೋರ್ಚಾಕ ಕಾರಣ ನಾಶಿ ನಾಂ. ಅಮೇರಿಕೇಚೆ ಥೊಡೆಶೆ ಕಾನೂನಂ ವಿಚಿತ್ರ ಆಸ್ತಾತಿ. ಕೊಣಾಲೇ ಭಾಡೇತ್ರುಕ ಅನಾಹುತ ಜಾಲ್ಯಾರಿ, ತಾಕ್ಕಾ ಫರಾಮಾಲೀಕಾನಂ ದಂಡು ದೀವ್ಕಾ. ಕಾರಾಂತು ಪ್ರವಾಸು ಕರ್ತಸ್ತನಾಂ ಅಪಘಾತು ಜಾಲ್ಯಾರಿ, ಕಾರಾಮಾಲೀಕಾನಂ ಅಪಘಾತು ಜಾಲ್ವೀಲ್ಯಾಕ ಪೈಸೊ ದೀವ್ಕಾ. ಪೈಲೇಂಚಿ ಪೈಶಾ ಖಾತ್ತೀರಿ ಧಡಪಡ್ತಲೆ ಹೊ ಪೈಸೊ ಖಿಂಚಾನಂ ಹಾಡ್ತಲೆ? ಮ್ಹಣ್ಣುಚಿ ವಿಮಾಕಂಪನೀಕ ಶರಣು ವತ್ತಾತಿ. ಹೊ ವಿಮಾಕ್ವೇತ್ತು ಕಿತ್ಲೆಂ ವ್ಯಾಪಕ ಜಾಲ್ಯಾಂ ಮ್ಹಣ್ಣು ಸಾಂಗಚೆಂ ಅಸಾಧ್ಯ! ಏಕ ನಟೀನಂ ಆಪಣ್ಯಾಲೆ ಸುಂದರ ಪಾಯ್ಕಾ ವೀಮೊ ಕಾಳ್ಕಾರಿ, ಏಕ ನಟಾನಂ ಆಪಣ್ಯಾಲೆ ಮೀಶೇ ವಿಮೊ ಕಾಳ್ಕೊ ಖಿಂಯ್! ವಿಮ್ಯಾ ಪೈಶಾ ಖಾತ್ತೀರಿ ಚಲ್ಚೆ ಮೊಕದ್ದಮೆ ಅನೇಕ ಆಸ್ತಾತಿ. ಏಕ ಮಹಿಲೇನಂ, ಡೊಕ್ಟರಾಲೆ ಸೂಚನೇ ಪ್ರಕಾರ ದಾಂತು ನಿಕ್ಕಾವ್ಣು ಘೆತ್ಲೆಂ. ನಂತರ ಆಪ್ಣುಣು ಚುಂಬನಾಚೆ ಸುಖಸ್ವರ್ಥಾನಂ ವಂಚಿತ ಜಾಲ್ಯಾಂ ಮ್ಹಣ್ಣು ಡೊಕ್ಟರಾಚೇರಿ ಹಾನೀಚೊ ಮೊಕದ್ದಮೊ ಘಾಲ್ಲೊ ಖಿಂಯ್.

ಆರೋಗ್ಯಾ ವೀಮೊ ಕಾಳ್ವೀಲ್ಯಾಂಕ ಭಾರೀ ಫಾಯದೊ ಆಸ್ತಾ. ಡೊಕ್ಟರಾಲೀ ಫೀ, ಔಷಧೋಪಚಾರು ಭಾರೀ ಖರ್ಚೆಕ ಆಶೀಲ್ಯಾನಂ,

ಜನಸಾಮಾನ್ಯಾಂಕ ತೇಂ ಅಶಕ್ಯ ಜ್ಞಾಲ್ಯಾಂ. ತೀನ ದಿವ್ನಾ ಬಾಳಾಂತೀರ್ಯಾಕ ಪಾಯಿಂಶಿ ಡೊಲ್ಲರಾ ಖರ್ಚು(೨೫೦೦ ರುಪ್ಪಯಿ) ಯೆತ್ತಾ. ಬದ್ಲಾಕ ಬಾಳಾಂತೀರ್ಯಾ ವೀಮೊ ಕಾಳ್ಯಾರಿ, ಜಾಸ್ತೀಚೊ ಖರ್ಚು ವಿಮಾ ಕಂಪನೀಚೆ ದಿತ್ತಾ. ಪ್ರಯಾಣಾಕ, ಕ್ರಿಸಮಸ್ ಪರಬೇ ಬಕ್ಷೀಸಾಕ ಪೈಸೊ ವಾಂಚೋವ್ನು ದವರ್ಕಾ ಪಡ್ತಾ. ಸತತ ರೀಣಾಂತು ಬುಡ್ಡೀಲ್ಯಾನಂ ಹೊ ಪೈಸೊ ಖಂಚಾನಂ ಹಾಡ್ಚೊ? ವಿಮಾ ಕಂಪನೀಯಿ ಹಾಜ್ಜೆಂ ಏರ್ಪಾಡ ಕರ್ತಾತಿ. ಶಿವಾಯಿ ಪ್ರತೀ ಆರವಾಡ್ಯಾಕ ಅಸ್ಸಲೆ ಸಂಗ್ರಹ ಖಾತ್ಯಾಕ ಪೈಸೊ ದೀವ್ಕಾ ಪಡ್ತಾ.

ಕಾರಾ ರೀಣಂ, ಘರ ಬಾಂದೋವ್ಚಾಕ ರೀಣಂ, ವಿಮ್ಯಾ ಹಪ್ಪೊ, ಸಂಗ್ರಹ ಖಾತೇಚೊ ಹಪ್ಪೊ ವಗೈರ್ಯಾಕ ಪೈಶೆ ದಿಲ್ಲೆ ನಂತರ, ಕೇವಲ ಶಂಭರ ಡೊಲ್ಲರಾ ಇತ್ಲೊ ಪಗಾರು ಉರ್ತಾ. ಇತ್ಲ್ಯಾಂತು ಮಹೀನ್ಯಾ ಖರ್ಚು ಪಾವ್ಕಾ. ಪ್ರತೀ ಏಕ ಆರವಾಡ್ಯಾಕ ಧರ್ಮಾದಾಯಾಕ (charity) ಪೈಸೊ ದೀವ್ಕಾ. ಅಶ್ಶಿಂ ಅತ್ಯಂತ ಕಠಿಣ ಪರಿಸ್ಥಿತೀಂತು ದಿವಸ ಕಾಡ್ಕಾ ಪಡ್ತಾ. ಏಕ ಅಮೇರಿಕನ್ ಕುಟುಂಬಾಕ ಅತಿಥೀ ಆಪ್ಪೋವ್ಚಾಕ, ಆಪಣ್ಯಾಲೆ ಅನುಕೂಲತೇ ಬದ್ಲಲ ದೋನ- ದೋನ ಪಟೀಂ ವಿಚಾರು ಕೋಡ್ಕಾ ಪಡ್ತಾ. ಲಗ್ನ ಜ್ಞಾವ್ನು ದೋನ ವರ್ಸಂ ಜ್ಞಾಲ್ಲೆ ತರೀ, ಏಕ ಚೇರಡುಂ ಹಾಡ್ಚಿ ಅನುಕೂಲತಾ ನಾಂ ಮ್ಹೂಣ್ಣು ದುಖ: ಕೋರ್ಚೆ ದಂಪತೀ ಭೀ ಆಸ್ಸಾತಿ.

ದಿನನಿತ್ಯ ಉಪಯೋಗಾ ಉಪಕರಣಂ ವಾಪರ್ತಲ್ಯಾಂ ಪೇಕ್ಷಾ ಜಾಸ್ತಿ ಸಂಖ್ಯೇನಂ ಹೀಂ ವಾಡ್ಡತ ಆಸ್ಸಾತಿ. ರೇಡಿಯೋ, ಟೆಲಿವಿಜನ್, ವರ್ತಮಾನ ಪತ್ರಂ ಹಾಜ್ಜೆ ಜಾಹೀರಾತಾನಂ ಭೋರ್ನು ಉರ್ತಾತಿ. ಪಕ್ಷೀನಂ ಧಾನ್ಯ ವಿಂಚಿಲ್ಯಾವಾರಿ, ಬಾತಮ್ಯೊ ವಿಂಚೂನು ವಾಚಕಾ ಪಡ್ತಾ. ವಿದೇಶಿಯಾಂಕ ಹೀಂ ಜಾಹೀರಾತಂ ಮಾತ್ಯಾ ದೂಕಿ ಜ್ಞಾಲ್ಲೆ ತರೀ, ಅಮೇರಿಕನ್ನ ಹಾಜ್ಜೆ ಬದ್ಲಲ ಮಾತ್ತೆಂ ವಾಯಿಟ ಕೋರ್ನು ಘೆನಾತಿ. ವ್ಯಾಪಾರಿ, ರೇಡಿಯೋ ಕಂಪನ್ಯೊ ಹಾಜ್ಜೊ ಖರ್ಚು ದಿತ್ತಾತಿ ಮ್ಹೋಣ್ಣು ತಾಂಕಾಂ ಸಮಾಧಾನ. ವಿಕ್ರೀಚೊ ದುಸ್ರೊ ಏಕ “ಸ್ಪಂಟ್” ಮ್ಹಳ್ಯಾರಿ ಸೇಲ್. ಅತ್ಯಂತ ಸ್ವಸ್ತಾಂತು ಸಾಮಾನಂ ವಿಕಾತಿ, ಅಶ್ಶಿಂ ಜಾಹೀರಾತ ಕರ್ತಾತಿ. ಇತರ ದಿವ್ನಾಂತು ಹ್ಯಾ ಸಾಮಾನಂ ಕಿಮ್ಮತೀಕ ಲಕ್ಷ್ಯ ದೀನಾಶಿಲೆ ಬುದ್ಧಿ ಅಮೇರಿಕನ್ನ ಹ್ಯಾ “ಸ್ವಸ್ತ” ಸಾಮಾನಂ ಘೇವ್ಚಾಕ ಧಾಂವ್ತಾತಿ. ಸಕ್ಕಾಳೀಂ ಸಾತಕ ಘಂಟ್ಯಾ ಪಾಸ್ಸೂನು ಆರ ಘಂಟೆ “ಸೇಲ್” ಮ್ಹಳ್ಯಾರಿ, ಘರಾ ಯಜ್ಞಮಾನಿ, ಸಕ್ಕಾಳೀಂ ಉರಾವ್ನು, ಬಾಮ್ಕಣಾಂಕ ನಾಶ್ತಾ (ನ್ಯಾಹರಿ) ತಯಾರ ಕೋರ್ಚಾಕ ಸಾಂಗೂನು, ಕಾರಾಂತು ವಿಕ್ರೀ ಸ್ಥಳಾಕ ಧಾಂವ್ತಾ.

“ಕ್ಯೂಂ” ತು ರಾಬ್ಬೂನು, ಏಕ ಡೊಲ್ಲರಾಕ ಪಾಂಚ ಬನಿಯನ್ನಾ ಶಿವಾಯಿ ಪಾಂಚ ಡೊಲ್ಲರಾ ಸಾಮಾನಾಂಚೆ ಖರೇದಿ ಕರ್ತಾ. ದುಕಾನದಾರಾನಂ ಉದ್ರೀನಂ ದಿಲ್ಲೆಂ ಮ್ಹೂಣ್ಣು ತಿಕ್ಕಾ ಖೂಷಿ. ಘರಾ ಆಯ್ಲೆ ಕೀಂ ಏಕಯೀ

ಬನಿಯನ್ನ ಬಾಮ್ನಣಾಂಲೆ ಆಂಗಾರಿ ಚಡ್ನಾ ಮ್ಹಳ್ಳೆ ಕೀಂ ತೀ ಉದಾಸ ಜಾತ್ತಾ. ತೀಂ ಬನಿಯನ್ನಂ ಘೇವ್ನು ಪರತ ವಿಕ್ರೀ ಸ್ಥಳಾಕ ಕಾರ ಧಾಂವ್ಡಾಯತಾ. ದುಕಾನದಾರು “ಹೀ ವಿಶೇಷ ವಿಕ್ರೀ” ಆಶ್ಶೀಲ್ಯಾನಂ, ಸಾಮಾನಂ ಪರತ ಘೇವ್ಜಾಕ ಜಾಯ್ನಾಂ ಅಶ್ಶೀಂ ಖಂಡಿತ ಜಾವ್ನು ಸಾಂಗ್ತಾ. ಬನಿಯನ್ನಾಂಕ ಏಕ ಡೊಲ್ಲರ, ಆನಿ ಏಕ ಡೊಲ್ಲರಾ ಪೆಟ್ರೋಲು ಖರ್ಚು ಜಾಲ್ಲಿಲೆಂ ತಿಗ್ಗೆಲೆಂ ಲಕ್ಷ್ಯಾಂತು ಯೆತ್ತಾ.

“ಅಸ್ಸಲೀ ಟೊಪ್ಪಿ ಪಳ್ಳೀ ತರೀ, ಜಾಹಿರಾತಾಂಕ ಭೂಲ್ನು, ಅಮೇರಿಕನ್ನ ಅಸ್ಸಲೆ ಸೇಲಾಕ ವತ್ತಾಚೇಚಿ.” ವಿಕ್ರಿ ಜಾಯ್ನಾಶಿಲೆ, ಮುಲ್ಯಾಂತು ಪಳ್ಳೀಲೆ ಸಾಮಾನಂ ಸ್ವಸ್ತಾಂತು ವಿಕ್ಲೆ ದುಕಾನಂಯೀ ಆಸ್ತಾತಿ. ಗಾಂವುಂ ಸೋಣ್ಣು ವೋಚ್ಚಾಶಿಲ್ಯಾನಂ, ಸಾಮಾನಂ ಕಮ್ಮಿ ದರಾಂತು ವಿಕತ್ತಾತಿ ಅಶ್ಶೀಂಯಿ ಮ್ಹಣ್ತಾತಿ. ಅತ್ಯಂತ ನುಕಸಾನಂ ಜಾಲ್ಲಿಲ್ಯಾನಂ, ದುಕಾನಂ ಬಂದ್ ಕೋರ್ಚೆಂ ಆಸ್ತಾ, ಶೇಕಡಾ ೫೦ ತೆ ೮೦ ಪರ್ಯಂತ ದರಸ್ ಕಮ್ಮಿ ಕೆಲ್ಯಾ, ಅಶ್ಶಿಂ ಸಾಂಗತಾತಿ. ಅಸ್ಸಲೆ ವಿಕ್ರೀಕ ದೂರ ದೂರ ಸಾನು ಗಿರಾಯಿಕ ಯೆತ್ತಾತಿ. ಸಾಯರೆಕ್ಯೂಸಾಂತುಲೆ ಥೊಡೆಶೆ ದುಕಾನದಾರ, ಹಾಂವೆಂ ಆಶ್ಶೀಲೆ ಚಾರಸಯೀ ವರ್ಸ, ಆಮ್ಮಿ ದಿವಾಳಿ ಕಾಳ್ಳೀಲ್ಯಾನಂ ದುಕಾನ ಬಂದ್ ಕರ್ತಾತಿ ಅಶ್ಶಿಂ ಮ್ಹೋಣ್ತಾಂತುಯೀ ಆಶ್ಶೀಲೆ!

ಹಲ್ಲಿ ನವೀನ, ನವೀನ ತರೇಚಿ ಉಪಕರಣಂ ಬಾಜಾರಾಂತು ಯೆತ ಆಶ್ಶೀಲ್ಯಾನಂ, ಅಮೇರಿಕನ್ನಾಲಿ ಅಪೇಕ್ಷಾ ವಾಡ್ಡತ ಗೆಲ್ಯಾ. ರೀಣಂ ಅತಿಶಯ ಜಾಸ್ತಿ ಜಾಲ್ಲಿಂ ಕೀಂ, ನಿರ್ವಾಹ ನಾಸ್ತನಾಂ ಪತ್ನಿ ಕಾಮಾಂಕ ವತ್ತಾ. ಚೇರಡೂಂವಂ ತಾಂಕಾಂ ಖೇಳೈತಲ್ಯಾ ಮೇಲ್ವಿಚಾರಣೇಂತು ವಾಡ್ತಾತಿ. ದೊಗ್ಗಾಂಲೇಂಯಿ ಕಮಾಯೀನಂ, ರೀಣಾ ವೊಜ್ಜೆಂ ಕಮ್ಮಿ ಜಾಲ್ಲಿ ಕೀಂ ನವೀನಂ ಆಕಾಂಕ್ವಾ ಉತ್ಪನ್ನ ಜಾತ್ತಾತಿ. ಅಮೇರಿಕನ್ ಸಮಾಜಾಂತು ಪರಸ್ಪರ ಸ್ಪರ್ಧಾ ಜಾಸ್ತಿ ಜಾಲ್ಯಾ. ಶೆಜ್ಜಾರ್ಚಾನೀಂ ೧೯೬೬ ಮೊಡೆಲ್ಲಾ ಕಾರ ಘೆತ್ಲ್ಯಾರಿ, ಆಪಣ್ಯಾನಂ ೧೯೬೭ ಮೊಡೆಲ್ಲಾ ಕಾರ್ಸ್ ಘೇವೂಕಾ. ಪೋಂವ್ಚೆಂ ಸರೋವರ (swimming pool) ಬಾಂದೈಶಿಲ್ಯಾರಿ, ಯಾಂತ್ರಿಕ ಬೋಟೀಯಿ ಘೇವ್ಕಾ. ವಾಚನಾ ಜಾಲ್ಯಾರೀಯಿ ವಿಶ್ವಕೋಶಾಚ್ಯೊ (encyclopaedia) ಸರ್ವ ಪ್ರತೀಯೊ ಶೆಲ್ಫಾರಿ ಊರ್ಕಾ. ಅಸ್ಸಲೆ ಭಾರೀ ಕಿಮ್ಮತ್ತೀಚೆ ಹವ್ಯಾಸು ಉರ್ಲ್ಯಾರಿ, ಪೈಸೊ ಕಮ್ಮಿ ಪಡ್ತಲೋಚಿ! ದೊಗ್ಗಾಂಲೀ ಕಮಾಯಿ ಕಮ್ಮಿ ಪಡ್ತಾಶಿಲ್ಯಾನಂ, ಬಾಮ್ನೂಣು ರಾತ್ರಿಚಿ ಏಕ ಸಾನಿ ನೌಕರಿ ಕರ್ತಾ. ಜೀವನ-ಭರ್ಯಾಚೆ ಸುಖ ಸೌಕರ್ಯ, ಪೈಸೊ, ವೆಸಳಾ ಖಾತ್ತೀರಿ ಸಾಮಾನ್ಯ ಅಮೇರಿಕನ್ನಂ ಧಡಪಡತ ಉರ್ತಾತಿ. ಅಸ್ಸಲೆ ಅವಿಶ್ರಾಂತ ಶ್ರಮಾಂನಂ, ಪ್ರತೀ ಬಾರಾ ಅಮೇರಿಕನ್ನಾಂತು, ಎಕ್ಲೊ ಮಾನಸಿಕ ರೋಗಿ ಜಾಲ್ಲಿಲೊ ಉರ್ತಾ.

ಭಾರತಾಂತು ಅಸ್ಸಲೆ ಸಮಸ್ಯೇನಂ ಪೀಡಿತಾನಿಂ ಸ್ವರ್ಗಸ್ಥ ಜಾಲ್ಯಾರಿ ಮುಕ್ತಿ ಪಾವ್ಯೇತ. ಪಣ ಅಮೇರಿಕನ್ನಾಂಕ ಆಯುಷ್ಯ ಭರೀ ತ್ರಾಸು ದಿಲ್ಲೆಲೊ

ಪೈಶಾ ಪ್ರಶ್ನೋ ಮೆಲ್ಲೆ ತರೀ ಸೊಡ್ನಾ. ಅಮೇರಿಕೇಂತು ಕಿತ್ತೆ ಕೀಂ ಲೊಕೆ ಸ್ಮಶಾನ ಯಾತ್ರೇಚೆ ವ್ಯಾಪಾರಾಂತು ಲಾಗಲ್ಯಾಂತಿ. ಪ್ರತೀ ಏಕ ಗಾಂವಾಂತು ಅಲಂಕಾರ ಕೇಲ್ಲಿಲೆ ಸ್ಮಶಾನ ಯಾತ್ರೇಚೆ ದುಕಾನಂ ದಿಸ್ತಾತಿ. ನವೀನಂ ಆಯ್ಕೀಲೆ ಭಾರತೀಯಾಂಕ ಹೀಂ ವಿವಾಹಗೃಹ ಅಶ್ಶಿಂ ದಿಶ್ಚೆ ಇತ್ತೆಂ ಸಜ್ಜೋವ್ನು ದವರ್ತಾತಿ. ಕೊಣೆಂ ತರೀ ಮರಣ ಪಾವ್ಲ್ಯಾರಿ, ಘರಚೆ ಲೊಕಾನೀಂ ಚಿಂತಾ ಕೋರ್ಚೆ ಕಾರಣ ನಾಂ. ಹೆ ವ್ಯಾಪಾರ್ಯಾಂಕ ಫೋನ್ ಕೆಲ್ಯಾರಿ, ತಾಬಡತೋಪ ತೆ ಯೇವ್ನು ಮೃತಾಲೆ ಶವಾಚೆ ಸಂಪೂರ್ಣ ಭವಾಬದಾರಿ ಘೆತ್ತಾತಿ. ಶವಾಕ ಅತ್ಯುತ್ತಮ ಕಪಡೆ ನ್ಹೇಸೋವ್ನು, ಶೃಂಗಾಸೂನು, ಮೇಣಬತ್ಯಾಂಚೆ ಮಂದ ಪ್ರಕಾಶಾಂತು ಪ್ರದರ್ಶನಾಂಕ ದವರ್ತಾತಿ. ಆಪ್ತೇಷ್ಯ ಫುಲ್ಲಾಂ ತುರಾಯೀ ಶವಾಕ ಅರ್ಪಣ ಕರ್ತಾತಿ. ಪಾದ್ರಿ ಯೇವ್ನು ಅಂತ್ಯಕ್ರಿಯೇಚೆ ವಾಚನ ಕೋರ್ನು, ಮುಕಾರ್ಸುಚಾಕ ಪರವಾನಗಿ ದಿತ್ತಾ. ನಂತರ ಶವಯಾತ್ರೇಚೆ ವ್ಯಾಪಾರಿ ಶವಾಕ ಪುರ್ಚೆ ಸ್ಥಳಾಕ ಪಾವೈತಾತಿ. ಆಯ್ಕೀಲೆ ಆಪ್ತೇಷ್ಯಾನಿ ಫುಲ್ಲಂ ಅರ್ಪಣ ಕೆಲ್ಲೆಂ, ಕೀಂ ಖಂಡೀಲೆ ಫೊಂಡಾಂತು ಮೂಷ್ಮಿಭರ ಮಾತ್ತಿ ಘಾಲ್ತಾತಿ. ನಂತರ ಟ್ರೆಕ್ಟರಾನಂ ಮಾತ್ತಿ ಫಾಲ್ನು ಘಟ್ಟಿ ಧಾಂಪ್ತಾತಿ. ಪಾಚವೆ ತನಂ ತಾಜ್ಜೇರಿ ಪಸರ್ತಾತಿ. ಪಳೈತ ಪಳೈತ ಸರ್ವ ಪೂರ್ಣ ಭಾವ್ನು ವತ್ತಾ.

ಇತ್ತೆ ವೇಳ ಪರ್ಯಂತ ತ್ಯಾ ವಿಧವೇಕ ಸಂತ್ಯೆಸುಚಾಕ ಆಪ್ತಭೀ ಆಶ್ಶೀಲೆ. ಆತ್ತಂ ಸಂಸಾರ ಸಮುದ್ರಾಂತು ತೀ ಏಕ್ಲೇಚಿ. ತಿಗ್ಗಲೆ ಸಂಗಾತಿ ಮ್ಹಳ್ಳಾರಿ, ಅಂತ್ಯಕ್ರಿಯೇ ಖರ್ಚಾಬಿಲ್ಲಂ, ಉದ್ರಿ ದಿಲ್ಲೆಲೆ ವ್ಯಾಪಾರ್ಯಾಲೆ ಫೋನು, ಸುಲಭಾಂತು ಮೋಕಳೀಕ ಮೇಳಶಿ ನಾಂ. ಸರ್ವ ಅಂತ್ಯ ಸಂಸ್ಕಾರು ಶಂಭರ ಡೊಲ್ಲರಾಂತು ಪೂರ್ಣ ಮ್ಹಣ್ತಲೇಕ ಆತ್ತಂಚೆ ಪಾಂಯಿಶಿ ಡೊಲ್ಲರಾ ಬಿಲ್ಲಂ ಆಯ್ಲ್ಯಾಂ. ತಿಜ್ಜೇರಿ ಅತ್ಯಂತ ಪ್ರೀತಿ ಕೇಲ್ಲಿಲ್ಯಾ ಬಾಮ್ಕಣಾಂಲೆ ಗೌರವಾರ್ಥ ಏಕ ಉತ್ತಮ ಸಮಾಧಿ ಬಾಂದೋವ್ಚಾಕ, ಪತ್ನೀಕ ಸಾಂಗೂನು, ತಾಣೆಂ ಪೈಲೇಂಚಿ ೧೦,೦೦೦ ಡೊಲ್ಲರಾ ರೀಣಂ ಕಾಣ್ಣು ದವರಿಲೆಂ. ತ್ಯಾ ರೀಣಾಂತು ಪತ್ನೀನಂ ಸತೀ ಪೋಚ್ಚೆಂ (ಸಹಗಮನ ಕೋರ್ಚೆಂ) ಏರ್ಪಾಡೂ ಭೀ ಕೇಲ್ಲಿಲೊ ಉರ್ತಾ.

ಅಶ್ಶಿಂ ಅಮೇರಿಕನ್ನ ಜೀವನಭರಂ ಪೈಶಾಖಾತ್ತೀರಿ ಸಂಘರ್ಷ ಕರೀತ ಆಸ್ಲೆ ತರೀ, ತೆ ಶ್ರೀಮಂತ ಅಶ್ಶಿಂ ಭಾರತೀಯಾನಿಂ ಕಲ್ಪನಾ ಕೋರ್ಚೆಂ ಸಹಜ. ಕಾರಣ ಭಾರತ ಆನಿ ಅಮೇರಿಕನ್ನಾಲೆ ಪೈಶಾಂತುಲೆ ಮುಖ್ಯ ಅಂತರ. ಭಾರತಾಂತು ಪಾಯಿಂಶಿ ರುಪ್ಪಯಿ ಕಮಯ್ತಲೊ, ಅಮೇರಿಕೇಂತು ಪಾಯಿಂಶಿ ಡೊಲ್ಲರ ಕಮೋವ್ಚೆಂ ಶಕ್ಯ ಆಸ್ತಾ. ಹೀಂ ಪಾಯಿಂಶಿ ಡೊಲ್ಲರಂಕ ಅಮೇರಿಕೇಂತು ಖರ್ಚು ಕೆಲ್ಯಾರಿ, ಭಾರತಾಂತು ಪಾಯಿಂಶಿ ರುಪ್ಪಯೀ ಸಾಮಾನಂ ಸಹಜ ಭಾವ್ನು ಮೆಳ್ತಾತಿ. ಪಣ ತೀಚೆ ಡೊಲ್ಲರಾಂಕ ಭಾರತಾಚೆ ರುಪ್ಪಯೇಂತು ಪರಿವರ್ತನ ಕೆಲ್ಯಾರಿ, ೩೭೬೦ ರುಪ್ಪಯೀ ಭಾತ್ತಲೀ. (ಹೆಂ ಪೈಲೆಂಚೆ ದರ) ಹಾಂಗಚೆ ಅತ್ಯುಚ್ಚ ಅಧಿಕಾರೀಕ ಭೀ ಇತ್ಲೊ ಪಗಾರು ಮೇಳಶೀ ನಾಂ. ಪಣ ಹಾಂಗಾ ಆಯ್ಕೀಲೆ ಅಮೇರಿಕನ್ ಅಧಿಕಾರಿ ಕಿಂವಾಂ ಇತರಾಂಕ ಇತ್ಲೊ ಪಗಾರು ಮೆಳ್ತಾಚೆಚಿ. ಅಶ್ಶಿಂ ಭಾವ್ನು

ಅಮೇರಿಕನ್ ಅಗರ್ಭ ಶ್ರೀಮಂತ ಜಾವ್ನು ಆಸ್ತಾತಿ. ಏಯರ್ ಕಂಡೀಶನ್ ಫಾರ್ ರಾಂದಪಿ, ಸಿಪಾಯಿ, ಧೋಬಿ, ಡ್ರಾಯವರ ವಗೈರೆ ನೌಕರ ವರ್ಗ ದವೋರ್ನು ಫೇವ್ಜಾಕ ಸಾಧ್ಯ ಆಸ್ತಾ. ಅಸ್ತಲೊ ರಾಜಭೋಗು ಫೇತ್ತೀಲೆ ಸರ್ವಾಂಕ ಧಾರಾಳ ಜಾವ್ನು ಬಕ್ಷೀಸ ದಿತ್ತಾತಿ. ಮ್ಹೂಣ್ಣು ಹೆ ಶ್ರೀಮಂತ. ಏಕ ಪಟೀ ತೆ ಆಪಣ್ಯಾಲೆ ದೇಶಾಕ ಪರತಲೆ ಮ್ಹಳ್ಯಾರಿ, ಪುನಃ ರೀಣ್ ಕಾಡ್ಕಾ ಪಡ್ತಾ. ಹಾಂಗಚೆ ಆರಾಮ ಜೀವನ ಭೋಗ್ಗೀಲೆ ಪರತ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ನಾತಿ. ಪರತ ಗೆಲ್ಯಾರಿ, ಬಾಮ್ಕಣಾಲೆ ವಿಶಾಂತು ಪೈಸೊ ಉರ್ನಾ. ಆನಿ ಆಪಣ್ಯಾನಂ ಪರತ ರಾಂದಪಾ ಕೂಡಾಂತು ವೋಚ್ಚಾ ಮ್ಹೂಣ್ಣು ಬಾಯ್ಲೇಕ ಕಂಟಾಳೊ. ಅಸ್ತಲೆ ವೈಭವಾಚೆ ದೇಶ ಸೋಣ್ಣು ಪರತ ಆಪಣ್ಯಾಲೆ ನಿತ್ಯ ಕಮಾಯೀ ಜೆವ್ಣಾ ದೇಶಾಕ ವೋಚ್ಚಾಕ ಕೊಣ್ ಕಬೂಲ ಜಾತ್ತಲೆ?

*

ಅಮೇರಿಕೇಂತುಂ ಭಾರತೀಯಃ

ಬರೇಚಶೆ ಭಾರತೀಯು ಆವ್ವು- ಬಾಪೂಸು, ತಾಂಗೇಲೆ ಚೇಡೂಂವಾಂನೀ ಅಮೇರಿಕೇಕ ವೋಚ್ಚಾಕ ಕಬೂಲ ಜಾಯ್ನಾಂತಿ. ಕಾರಣ ಅಮೇರಿಕೇಕ ಗೇಲ್ಲಿಲೆ ಪರತ ಭಾರತಾಕ ಯೆನಾಂತಿ. ಆಯ್ಲೆ ತರೀ ಹಾಂಗಾ ರಾಬ್ಜೆಂ ಪಸಂತ ಕರ್ನಾಸ್ತನಾ ಅಮೇರಿಕೇಕಚೇ ಧಾಂವ್ತಾತಿ, ಅಶ್ಶೀಂತಾಂಗೇಲೀ ಕಲ್ಪನಾ. ಹಾಂತುಂ ಬರೇಚಸೆ ಸತ್ಯಾಂಶ ಆಸ್ಸಾ, ಹೆಂ ದೋನ್ನೀ ಸರಕಾರಾಚೆ ಆಂಕಡ್ಯಾನಂ ಕೋಳ್ತು ಯೆತ್ತಾ. ಭಾರತೀಯ ಪರತ ಅಮೇರಿಕೇಕ ಕಿತ್ಯಾಕ ವತ್ತಾತಿ? ಹಾಂತು ಉಹಾಪೋಹ ಅನೇಕ. “ಪುತ್ತಾನಂ ಯಾಂಕೀ ಚೇಲ್ಲಿಯೇಕ ಪಸಂತ ಕೆಲ್ಯಾಂ,” ಆಯ್ಲೆ ಜನಾಂಗಾಕ ದೇಶಭಕ್ತಿ ಕಮ್ಮಿ ಜಾಲಾ, ಮ್ಹಣ್ಣು ಗಾಂಧೀ ಟೋಪೀ ಪುಢಾರಿ, ಕಮ್ಮಿ ಕಾಮಾಂಕ ಜಾಸ್ತೀ ಪಗಾರು ಮೆಳ್ತಾ ಮ್ಹಣ್ಣು ಭಾರತೀಯ ಥಯೀಂ ಧಾಂವ್ತಾತಿ ಅಶ್ಶೀಂ ವ್ಯಾಪಾರಿ ಬುದ್ಧೀಚೆ, ಥಂಚೆ ಸುಖಿ ಜೀವನಾಂ ಖಾತ್ತೀರಿ ಸರ್ವ ವತ್ತಾತಿ, ಅಶ್ಶೀಂ ಸಾಮಾನ್ಯ ಲೋಕಃ ಲೆಕ್ತಾತಿ. ತ್ಯಾ ಪ್ರದೇಶಾಂತು ಚಾರಿ ವರ್ಸಾ ವಾಸ್ತವ್ಯಾ ನಂತರ, ಹಾಂತು ವಿಶೇಷ ಖರೆಂಪಣಂ ನಾಂ, ಹಾಂವುಂ ಹೆಂ ಸಾಂಗ್ಚಾಕ ಶಕ್ತಾಂ.

ಅಮೇರಿಕೇಕ ವೋಚ್ಚೆ ವಿದ್ಯಾರ್ಥ್ಯಾಂತು ದೋನ ಗುಂಪು ಕೋರ್ಯೇತ. ಪೈಲೊ- ನವೀನ ತರುಣಾಂಚೊ, ಹೆ ಅಮೇರಿಕೇಚೆ ಹೊಲಿವುಡ್ಡಾಂತುಲ್ಯೊ ಸುಂದರ ಚೇಲ್ಲಿಯೊ, ಭರಪೂರ ಐಶ್ವರ್ಯ, ಸುಖಿ ಸೌಕರ್ಯಾಕಾಣೀಂ ಆಯ್ಕುನು, ಪ್ರತ್ಯಕ್ಷ ಅನುಭವಾಕ ವತ್ತಲೆ. ಅಮೇರಿಕಾ, ಜಗಾಂತುಲೆ ಪ್ರಗತಿಶೀಲ ದೇಶ ಜಾವ್ಚೆ ಕಾರಣಂ ಸಮಜ್ಹೂವ್ಣು ಘೇವ್ಚಾಕ ವತ್ತಲ್ಯಾಂಚೊ ದುಸ್ರೊ ಗುಂಪು. ಆಪಣ್ಯಾಲೆ ದೇಶಾಂತು ಮೇಳ್ತಾಶಿಲೆ ವಿಶೇಷ ತರಬೇತೀಚೆ ವಿದ್ಯಾಭಿಲಾಷಿ ಜಾವ್ಣು ಹಾಂಗಾ ಆಯ್ಲೆಲೆ. ಆಪಣ್ಯಾಲೆ ಹಾತ್ತಾನಂ ಶಕ್ಯ ಜಾಲ್ಲಿಲಿ ತಿಲ್ಲಿ ಸೇವಾ ದೇಶಾಕ ಪಾವೋವ್ಚೆ ವಿಚಾರಾಚೆ. ಥಯೀಂ ಭಾರತೀಯ ಸಂಸ್ಕಾರು ವಿಸ್ವರ್ನಾಶಿ, ಸಂಯ್ಕಮಾನಂ ತಾಂಗೇಲೊ ವಿದ್ಯಾಭ್ಯಾಸು ಮುಕಾರ್ಶಿತಾತಿ. ಖಿಂಚೇಯೀ ಕ್ಷೇತ್ರಾಂತು, ಸಹಜ ಜಾವ್ಣು ಅಮೇರಿಕನ್ನಾಂಕ ಮಾರ್ಕ್ಷೇನಂ ಘಾಲ್ತಾತಿ. ತಾಂಗೇಲೆ ಬದ್ದಲ ಅಮೇರಿಕನ್ನಾಂಕ ಆಶ್ಶೀಲೆ ಅಭಿಮಾನಾಪೇಕ್ಷಾ, ಹಾಂಕಾಂಯೀ ದೇಶಾಭಿಮಾನಂ ಅತ್ಯಂತ ಭರಪೂರ ಉರ್ತಾ. ಅಮೇರಿಕೇಚೆ ಖಿಂಚೇಯೀ ವಿಜ್ಞಾನಿ, ಕಿಂವಾಂ ಸಂಶೋಧಕಾಕ ಸಮಾಸಮ್ತು ಜಾವ್ಣು ಉರ್ತಾತಿ. ಹಾಂವೆಂ ಆಶ್ಶೀಲೆ ವಿಶ್ವವಿದ್ಯಾಲಯಾಂತು, ಆಠ- ಧಾ ಭಾರತೀಯ ಉಚ್ಚ ಸ್ಥಾನಾಂಚೇರಿ

ಆಶ್ವೀಲೆ. ಮೈಸೂರಚೆ ಪ್ರಸಿದ್ಧ ವಿಜ್ಞಾನಿ ಡಾ. ಸುದರ್ಶನ ಹೆ ಏಕ. ಪ್ರಗತಿಶೀಲ, ನವೀನ ಭಾರತ ಕೋರ್ಚೆಂ ದುಸ್ರೆ ಗುಂಪಾಚೆ ಸ್ವಪ್ನ ಪಳೆತಲೆ! ಅಮೇರಿಕೇಚೆ ಅನೇಕ ಆಕರ್ಷಣಂ ಸೋಣ್ಣುದೀವ್ನ್, ಆಪಣ್ಯಾಲೆ ಮಾತೃಭೂಮಿಕ ಪರತ್ತಾತಿ. ಕಿತ್ಯೇಕಾಂಕ ಧನಸಂಗ್ರಹ, ಕಿಂವಾಂ ಅಧಿಕಾರಾಚೆ ಲಾಲಸ ನಾಂ. ಉಚ್ಚಶಿಕ್ಷಣಾಂಚೆ ಸಂಪೂರ್ಣ ಲಾಭ ಆಪಣ್ಯಾಲೆ ದೇಶಾಕ ಜಾಂವ್ಚಿ ಪ್ರಬಲ ಆಶಾ. ಹಾಕ್ಚಾ ಕಸ್ತಲೀಯಿ ಅಡಚಣೇ ಉರ್ಚಾ ನಾಂ. ಆಮಗಲೆ ಪರಿಶ್ರಮ ಆನಿ ತ್ಯಾಗಾಕ ಯೋಗ್ಯ ಅವಕಾಶು ಮೇಳ್ಚಾ ಹೀ ತಾಂಗೇಲೀ ಆಕಾಂಕ್ವಾ.

ಜಾಗೃತ ಜಾಲ್ಲಿಲೆ ತೆನ್ನಾ ಹೆ ಭಾರತಾಂತು ಉರ್ತಾತಿ. ತೀನ-ಚಾರ ವರ್ಸಾ ಪೈಲೆಂ, ತಾನ್ನೀ ಪಳೆಲೆ ಭಾರತಾಕ, ಆನಿ ಆತ್ತಂಚೆ ಭಾರತಾಕ ಕಸ್ತಲೋಯಿ ವ್ಯತ್ಯಾಸು ನಾಂ. ಗರೀಬಿ, ನಿರಕ್ಷತಾ, ಅಜ್ಞಾನ, ಪಕ್ಷಪಾತ, ಜಾತೀಯತಾ, ಸರ್ವ ತೇಚಿ ಸರಕಾರ. ಜನತಾ, ಆನಿ ಸಮಾಜ ಖಿಂಚಿ ದಿಕ್ಕಾನಂ ಮುಕಾರ್ಸಲ್ಯಾಂ ಹೇಂ ಕೊಣಾಂಕಯೀ ಗೊತ್ತು ನಾಂ. ಸಾಹುಕಾರಾನೀಂ ಲಕ್ಷ್ಮೀದೇವೀಕ ಸ್ಥಾನಬದ್ಧ ಕೇಲ್ಯಾಂ. ಗರೀಬ ಅಜ್ಞಾನ ಗರೀಬ ಜಾಯ್ತು ಆಸ್ತಾತಿ. ಅಮೇರಿಕೇಂತು ಶಿಕ್ಕೂನು, ನೌಕರೀ ಸೊದ್ಚೊ ಲಕ್ಷಾವಧೀ ತರುಣಾಂಪೈಕೀ ಹೊಯೀ ಎಕ್ಲೊ. ಹಾಕ್ಚಾ ಯೋಗ್ಯ ಆಶ್ವೀಲಿ ನೌಕರಿ ಖಿಂಚಾನಂ ಮೆಳ್ತಲೀ? ಮ್ಹಣ್ಣಿ ಆಮಗಲೆ ಸರಕಾರಾನಂ ವಿಜ್ಞಾನಿಯಾಂಲೆಂ ಕೇಂದ್ರ (Scientists' pool) ಮ್ಹಳ್ಳೆಲೆ ಧರ್ಮಸತ್ರ ಉಘಡ್ಲ್ಯಾಂ. ವಿಜ್ಞಾನಿಯಾಲೆ ಶೈಕ್ಷಣಿಕ ಅರ್ಹತೇ ಅನುಸಾರ, ಮಹಿನ್ಯಾಕ ಚಾರಶೀ - ಪಾಯ್ಕೀಂ ರುಪ್ಪಯೇಚೆ ಅಶನಾರ್ಥ ದಾನ ಕರ್ತಾತಿ. ಶಿವಾಯಿ ತಾಗ್ಗಲೆ ವಿಶೇಷ ತರಬೇತೀ ವಿಷಯಾಕ ಖಿಂಚೇರೀತಿನ ಸಂಬಂಧ ನಾಶಿಲೆ ಸಂಸ್ಥೇಂತು ಕಸ್ತಲೀಕಿ ನೌಕರೀ ದಿವೈಶಿತಾತಿ. ತಾಗ್ಗಲೆ ಉಚ್ಚ ಅಧಿಕಾರಿ ಸಕ್ಕಲೆ ದರ್ಜಾ ವೈಲ್ಯಾನಂ ಆತ್ತಂಚೆ ಉಚ್ಚಸ್ಥಾನಾಂಕ ಪಾವ್ವೀಲೊ ಉರ್ತಾ. ಆಧುನಿಕ ವಿಜ್ಞಾನಾ ಪ್ರಗತೀ ಬದ್ದಲ ತಾಕ್ಚಾ ಕಸ್ತಲೀಯಿ ಮಾಹಿತಿ ಉರ್ನಾ. (ಮಾಹಿತಿ ಉರ್ಚೆ ಜರೂರಿಯಿ ನಾಂ) ವಯ್, ಸೀನಿಯಾರಿಟಿ ಮಾತ್ರ ಮಹತ್ವಾಚಿ. ಮ್ಹಾಂತಾರೆ ಗಾಡ್ಡವ ಕೇನ್ನಾಯೀ ಘೊಡೊ ಜಾಯ್ತಿನಾಂ, ಹೇಂ ಆಮಗಲೆ ಸರಕಾರಾಕ ಗೊತ್ತುಚಿ ನಾಂ. ಹ್ಯಾ ವೀಸ ವರ್ಸಾಂತು ಸಾನಕ ವಿಷಯಾಚೆ ಜ್ಞಾನ ಘೇವ್ಚೆಂ ತ್ಯಾ ಅಧಿಕಾರ್ಯಾನೀ ಪ್ರಯತ್ನಯೀ ಕೇಲ್ಲಿಲ್ಲ್ಯಾ. “ಸಾಠ ರುಪ್ಪಯೇಚೇರಿ ಸುರು ಕೆಲ್ಲಿಲೆ ಆಮ್ಕಾಂ, ಹೊ ಪೈರ್ಚೊ ಪೋರು, ಅಮೇರಿಕೇಂತು ತೀನ-ಚಾರ ವರ್ಸ ಮಜಾ ಕೋರ್ನು, ಕಸ್ತಲೀಕೀಂ ಸರ್ಟಿಫಿಕೇಟ (ತೆಂ ಡೊಕ್ಟರೇಟ ಭೀ ಆಸ್ತಲೆಂ) ಘೇವ್ಚು ಆಯ್ಕೀಲೆಂ ಪಸಂತ ನಾಂ. ಪಾಂಯ್ಕೀಂ ಕೀಂ ಸಂಯ್ಕೀ ರುಪ್ಪಯಿ ಮಾಸಾಶನ ಸರಕಾರಾನಂ ತಾಂಕಾಂ ದಿಲ್ಯಾರಿ ಆಮಚೇರಿ ಅನ್ಯಾಯು ಜಾತ್ತಾ ಮ್ಹಳ್ಳೆಲೊ ಮತ್ಸರು ವೆಗಲೊ. ಅಶ್ವೀಂ ನವೀನಂ ಆಯ್ಕಿಲ್ಯಾಕ ಕಸ್ತಲೋಯಿ ಸೌಕರ್ಯ, ಸಹಕಾರು ಮೆಳ್ಳಾ. ಸಕ್ಕಾಳೀಂ- ಸಾಂಜೆ ಒಫೀಸ, ಕಿಂವಾಂ ಸಂಸ್ಥೇಕ ಯೇವ್ನ್ ಸಹಿ ಘಾಲ್ಚಾಕ ತಾಣೆಂ ಸಮಾಧಾನ ಪಾವ್ಚಾ.

ಹ್ಯಾ ನರಕವೇದನೇನಂ ಮುಕ್ತಿ ಮೇಳೋವ್ಯಾಕ ತೋ ಅನೇಕ ಕಡೇನಂ ಅರ್ಜಿ ಕರ್ತಾ. ಜಾಲಾರಿ ಪರಿಚಯ, ವಶೀಲಿ ನಾಸ್ತನಾಂ ನೌಕರಿ ಮೆಳ್ಳಾ ಹೆಂ ಶೀಘ್ರತೇನಂ ತಾಕ್ಕಾ ಕೋಳ್ನು ಯೆತ್ತಾ. ಉಚ್ಚ ಅಧಿಕಾರೀಕ ಮಾಂವುಂ ಕೋರ್ನು ಘೆತ್ಲಾರಿ (ತಾಗ್ಗೆಲೆ ಧುವ್ವೇ ವೋಟ್ಟು ಲಗ್ನ ಕೆಲ್ಯಾರಿ) ನೌಕರಿ ಮೆಳ್ಳಾಶಿಲಿ ಅಶ್ಶಿಂ ದಿಸ್ತಾ. ಪಣ ಆತ್ತಂಚೇ ಸಂಸಾರು ಬಾಂದೂನು ಘೆತ್ಲಾ! ಅಮೇರಿಕಾಂತುಲ್ಯಾನಂ ಪರತ ಯೆತ್ತಸ್ತನಾಂಚಿ ಉತ್ಸಾಹಾ ಕಾರಂಜೇ ಎಕ್ಕಯೀ ವರ್ಸಾಂತು ಬಂದ್ ಪಡ್ತಾ. ಹೆ ಸಮಸ್ಯೆ ನಿರ್ಲಕ್ಷಿಲೊ ಭಾರತಾಂತು ಉರ್ತಾ. ಆಪಣ್ಯಾಲೆ ಶಿಕ್ಷಣ, ಕಮಾಯೀಚೆ ಅಪೇಕ್ಷಾ ಕರ್ತಲೊ ಯಾಂಕೀ ದೇಶಾಕ ಪರತ ವತ್ತಾ. ತೆ ಅಸ್ಸಲೆ ವಿಜ್ಞಾನಿಯಾಂಕ, ಸರ್ವ ಸೌಕರ್ಯ ದೀವ್ನು, ಎಕ ಮಹಿನ್ಯಾ ಪಗಾರು ಪೈಲೇಂಯೀ ದೀವ್ನು ಅತ್ಯಂತ ಮಿಷೇನಂ ಸ್ವಾಗತ ಕರ್ತಾತಿ. ಆಶೇನಂ ಆಯೀಲೆ ಅನೇಕ ನಿರುಪಾಯ ಜಾವ್ನು ಪರತ್ವೆಂ ಹೇಂ ಪೂಶ್ಶೀಲೆ ದೇಶಾಚೆ ದುರ್ದೈವ ಮ್ಹೋಣ್ಕೇತ ಕೇಂ?

ಅಶ್ಶೀಂ ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯ ಅಮೇರಿಕನ್ ಸಂಸ್ಕೃತಿ ಮನಸಾ ಸ್ವೀಕಾರ್ತಾತಿ. ಭಿನ್ನ- ಭಿನ್ನ ವಾತಾವರಣಾಂತು ವಾಡ್ಡಿಲ್ಯಾಕ ಕೇವಲ ಭಾರತೀಯ ಜಾವ್ನು ಉರ್ಚಾಕ ಸಾಧ್ಯಚಿ ನಾಂ. ಹ್ಯಾ ವಾತಾವರಣಾಂತುಲೀಂ ಚೇರ್ಡೂಂವಂ, ಸಹಜ ಜಾವ್ನು ಅಮೇರಿಕನ್ ಸಂಸ್ಕೃತಿ ಸ್ವೀಕಾರ್ತಾತಿ. ಅಮೇರಿಕನ್ ವಿದ್ಯಾರ್ಥ್ಯಾಂ ವೋಟ್ಟು ಮೈತ್ರಿ ಕರ್ತಾತಿ. “ಡೇಟಿಂಗ್” ಪಾರ್ಟೀಂತ್ಯು ಭಾಗು ಘೆತ್ತಾತಿ. ಆವ್ನು- ಬಾಪ್ಸುನ ವಿರೋಧು ಕೆಲ್ಲೆ ತರೀ, ಸ್ನೇಹಿತ ನಾಸ್ತನಾಂ ಚೇರ್ಡೂಂವಂ ಅಸ್ವಸ್ತ ಜಾತ್ತಾತಿ. ಚೇರ್ಡೂಂವಂ ವಾಡ್ಡಿಲೆ ತಶ್ಶೀಂ ಸಮಸ್ಯೆಯೀ ವಾಡ್ತಾತಿ. ಎಕ ಕಡೇನಂ ಅಮೇರಿಕನ್ಯೀ ಜಾವ್ಚಾಕ ಜಾಯ್ನಾ, ಆನಿ ದುಸ್ರೆ ಕಡೇನಂ ಭಾರತೀಯಾವಾರಿ ಜೀವನ ಕೋರ್ಚಾಕ ಜಾಯ್ನಾ. ಲಗ್ನಾಂಕ ವಾಡ್ಡಿಲಿ ಚೇಲ್ಲಿ ಆಸ್ಲಿ ತರೀ ವಿಚ್ಚಾರ್ಚೆಂಚಿ ನಾಕ್ಕಾ. ಅಮೇರಿಕೇ ಚೇಲ್ಲಿಯಾವಾರಿ ಪ್ರೇಮಾಂಚೊ ಚೆಲ್ಲೊ (ಸಾಧೀದಾರು) ವಿಂಚೂನು ಘೇವ್ಣೊ ಅಧಿಕಾರು ನಾಂ ತಿಕ್ಕಾ. ಭಾರತೀಯ ಪದ್ಧತಿವಾರಿ ಯೋಗ್ಯ ವರು (ನವರೊ) ಸೊದ್ವೆಂ ಸಾಧ್ಯ ನಾಂ ತಿಗ್ಗೆಲೆ ಬಾಪ್ಸುಕ! ಅಸ್ಸಲ್ಯಾನಂ ಜಾಸ್ತೀಚೆಂ ಅಸಂತೋಷಾಕ ಕಾರಣ ಜಾತ್ತಾ. ಲಗ್ನ ಜಾಯ್ನಾಶಿಲಿ ಅಮೇರಿಕನ್ ಚೇಲ್ಲಿ ಪಸಂತ ಕರ್ನಾಶಿಲೆ ಭಾರತೀಯಾಲೆ ದುಖ: ತರೀ ಸಾಂಗ್ಲೆಂಚಿ ನಾಕ್ಕಾ. ಆಪಣ್ಯಾಲೆ ಧಾ-ಬಾರಾ ಮಿತ್ರಾಂಕ ಪತ್ರ ಬೋರೋವ್ನು, ತ್ರಾಸು ದೀವ್ನು ಆಪಣ್ಯಾಂಕ ಎಕಿ ಚೇಲ್ಲಿ ಸೊದ್ವಾಕ ಸಾಂಗ್ತಾ. ಚೇಲ್ಲಿಯೇನ ಕಬೂಲಿ ಕೆಲ್ಯಾರಿ, ತಿಗ್ಗೆಲೆ ಆವ್ನು-ಬಾಪ್ಸುಕ ಪ್ರೋತ್ಸಾಹನ ದೀವ್ನು, ಚೇಲ್ಲಿಯೇಕ ಅಮೇರಿಕೇಕ ಧಾಣ್ಣ ದಿವ್ಚಾಕ ಸಾಂಗ್ತಾ, ಆನಿ ಥಯೀಂ ಲಗ್ನ ಕರ್ತಾ. ನಾ ಜಾಲಾರಿ, ಹಾತ್ತಾಂತು ಚಾರಿ ಪೈಲೆ ಕಮೋವ್ನು, ಮಹಿನ್ಯಾ ಭರಾಕ ಭಾರತಾಂತು ಯೇವ್ನು, ಲಗ್ನ ಕೋರ್ನು, ಪತ್ನಿ ವೋಟ್ಟು ಪರತ ಅಮೇರಿಕೇಕ ವತ್ತಾ.

ಹೆ ಕಾಲ್ಪನಿಕ ವಿಚಾರ ನ್ಹಯೀಂ. ಅಮೇರಿಕೇಕ ಪರತ ಗೇಲ್ಲಿಲೆ ಅನೇಕ ಭಾರತೀಯಾಂಕ ಭೇಟ್ಯೂನು, ಚರ್ಚೆ ಕೆಲ್ಲಿಲೆ ಸತ್ಯಾಂಶ. ಥೊಡಶೆ ಭಾರತೀಯಾಲೆ ಅನುಭವ- ಕಥನ ಆಯ್ಕಲ್ಯಾರಿ, ಅತ್ಯಂತ ಕಳವಳ, ದುಃಖ ಯೆತ್ತಲೆಂ. ಸಕ್ಸೇನಾ ದಂಪತಿ, ದೊಗ್ಗಂಯೀ ಉಚ್ಚ ಪದವೀಚೆ ಡೊಕ್ಟರ. ಆಪಣ್ಯಾಲೆ ವೃತ್ತೀಂತು ಉತ್ತಮ ಪರಿಶ್ರಮ ಕರ್ತಲೆ. ವಿದೇಶಾಂತುಲೆ ಶಿಕ್ಷಣಾಂ ನಂತರ ಆಪಣ್ಯಾಲೆ ದೇಶಾಂತುಯೀ ವೃತ್ತೀ ಮುಕಾಸುಚೆ ವಿಚಾರಾಚೆ. ಕಿತ್ಲೆ ವರ್ಸ ಪರ್ಯಂತ ವಿಶ್ವಪ್ರಯತ್ನ ಕೆಲ್ಲಿಂ ತರೀ “ಸಾಯಂಟಿಸ್ತ ಪೂಲಾ” ಚೆಂ ಪೋಟಗೀ ಶಿವಾಯಿ ದುಸ್ರೊ ಕಸ್ಸಲೋತಿ ಅವಕಾಶು ಮೇಳ್ಳಿಲ್ಯಾ. ಆಖೇರೀಕ ಹತಾಶ ಜಾಲ್ಲ್ಯಾ ಬಾಮೂಣು (ಪತಿ) ಪೈಲೆಂ ಅಮೇರಿಕೇಕ ಪರತ್ಲೊ. ಎಕ್ಕಾ ವರ್ಸಾ ನಂತರ ಬಾಯ್ಲೇಕಆಪೋವ್ಸನು ಘೆತ್ಲೆಂ. ಆಮಗಲೆ ದೇಶಾಂತು ಮೆಳ್ಳಾಶಿಲಿ ಪ್ರಸಿದ್ಧಿ, ಮಾನ್ಯತಾ, ಗೌರವ, ಪೈಸೊ ಭರಪೂರ ಮೆಳ್ಳಾ. ದೋನಕ ಚೇಡೂಂವಾಂ ಖಾತ್ತೀರಿ ತರೀ ಭಾರತಾಕ ಪರತ ಯೇವ್ಜಾಕ ಆಶಾ ಕರ್ತಾತ.. ಪಣ ಪೈಲೆಂ ವಾಯಿಟ ಅನುಭವಾನಂ ಮಾಕ್ಚೆಂ ಘೆತ್ತಾತಿ.

ಡಾ. ರಾನಡೆ, ಪ್ರಥಮ ಸ್ಥಾನಾಂಚೆ ಉತ್ತಮ ವಿದ್ಯಾರ್ಥಿ. ಅಮೇರಿಕೇಂತು ಪೀಎಚ್.ಡಿ. ಕೇಲ್ಲಿ. ಭಾರತಾಂತು ಪರತ ಯೇವ್ಜೆ ಭಾರೀ ಆತುರತಾ ಆಶ್ತೀಲಿ. ಪಣ ಉತ್ತಮ ನೌಕರಿ ಮೇಳ್ಚೆಂ ಅಧ್ಯಯ್ ಭೀ ಆಶ್ತೀಲೆಂ. ಆಮಗೇಲೀಚೆ ಮ್ಹೊಣ್ಣು ಅಭಿಮಾನಾಚೆ ಆಪ್ಣುಣುಚೆ ಶಿಕ್ಕೆಲೆ ವಿಶ್ವವಿದ್ಯಾಲಯಾಂತು ಏಕ ಲೆಕ್ಚರರಾಲೆ ಸ್ಥಾನಾಕ ಅರ್ಜಿ ಫಾಲ್ಲೀ. ನೌಕರೀ ದಿವ್ಚಿ ನಾಕ್ಯಾ, ಬರೈಯಿಲೆ ಪತ್ರಾಕ ಜವಾಬ ದಿವ್ಚೆಂ ಸೌಜನ್ಯಭೀ ನಾಶಿಲೆಂ ತ್ಯಾ ವಿಶ್ವವಿದ್ಯಾಲಯಾ ಅಧಿಕಾರ್ಯಾಂಕ! ಭಾರತಾಂತುಲೆ ಅನೇಕ ವಿಶ್ವವಿದ್ಯಾಲಯಾಂಕ, ಸಂಸ್ಥೆಂಕ ಅರ್ಜಿ ಕೋರ್ನು ಕಂಟಾಳೊ ಆಯ್ಲೊ. ಆಖೇರ ಅಮೇರಿಕೇಂತುಲೆ ವಿಶ್ವವಿದ್ಯಾಲಯಾಂತೂಯಿ ಮನಪಸಂತ ನೌಕರೀ ಮೇಳ್ಳೀ. ಆಜಿ ತಾನ್ನೀ ಥಂಚೆ ವಿಜ್ಞಾನಿಯಾಂಕ ಮಾಕ್ಸೇನಂ ಫಾಲ್ಚಿ ಇತ್ತೀ ಪ್ರಸಿದ್ಧೀ ಮೇಳ್ಳಿಲ್ಯಾ. ತೀನ ವರ್ಸಾ ನಂತರ ಭಾರತಾಕ ಯೇವ್ಜಾಕ ಲಗ್ನ ಕೋರ್ನು ಪರತ ಅಮೇರಿಕೇಕ ಗೇಲ್ಲೆ.

ಶ್ರೀ ಕಾಳೆ, ಕೃಷಿಕೋಲೇಜಾಂತು ಅನೇಕ ವರ್ಸ ಕಾಮ ಕೋರ್ನು, ಸರಕಾರಿ ರಜಾ ಘೇವ್ಜಾ ಅಮೇರಿಕೇಚೆ ಉಚ್ಚವ್ಯಾಸಂಗ ಪೂರ್ಣ ಕೋರ್ನು ಆಯ್ಲೆ. ಭಾರತೀಯ ಅಧಿಕಾರ್ಯಾನೀಂ ತಾಂಕಾಂ ವೈಲೀ ನೌಕರೀ ದಿಲ್ಲಿನಾಂ, ದುಸ್ರೆ ಕಡೇನಂ ವೋಚ್ಚಾಕ ಸೊಳ್ಳೆಂ ನಾಂ. ಆಖೇರ ಶಿಕ್ಷಣ ಮಂತ್ರಾಂ ಪರ್ಯಂತ ತಕ್ರಾರ ಕೇಲ್ಚಿ. ತಾನ್ಹಿಭೀ “ಕಿತ್ತೇಂ? ಏಕ ಅಮೇರಿಕೇ ಪದವೀ ಮೆಳ್ಳೆಂ ತಕ್ಷಣ ಇಂದ್ರಲೋಕ ಜಯಸೂನು ಆಯ್ಕಿಲ್ಯಾವಾರಿ ಕರ್ತಾತಿ. ಡಿಗ್ರೀ ಹಾಳ್ಳೀಲೆಂ ಸಂತೋಷ, ಪಣ ತೇಂಚೆ ಹೊಡಕ ಕಿತ್ಯಾಕ ಕೋರ್ಕಾ?” ಅಶಿಂ ಭಿಷ್ಟಾಯಿಲೆಂ ಖಂಯ್. ಆಜಿ

ತೆ ನೈಜೀರಿಯಾಂತು ಉಚ್ಚ ಪದವೀಂತು ಆಸ್ಸಾತಿ. ವಾಸ್ತವ್ಯಾಕ ಘರ, ಕಾರ, ವರ್ಸಾ ಏಕ ಪಟೀಂ ಭಾರತಾಕ ವೋಚ್ಚಾಕ ಭತ್ತೊ, ಭರಪೂರ ಪಗಾರು ಮೆಳ್ತಾ.

ಡಾ. ದಾಸ, ಸಾತ-ಆಠ ವರ್ಸ ಅಮೇರಿಕೇಂತು ಆಶ್ಶೀಲೆ. ಇಂಜಿನಿಯರಿಂಗಾಂತು ಡೊಕ್ಟರೇಟ ಮೇಳೋವ್ವು ನೌಕರೀ ಕೋರ್ನು ಭರಪೂರ ಪೈಸೊ ಮೇಳೈಲೊ. ಮನಾಂಕ ಶಾಂತಿ ನಾಶಿಲ್ಯಾನಂ ಭಾರತಾಂತುಯೀ ಸ್ಥಾಯಿಕ ಜಾವ್ವೆ ನಿಶ್ಚಯು ಕೆಲ್ಲೊ. “ಇಂಜಿನಿಯರಿಂಗ ಸಲಹಾಗಾರ” ಮ್ಹಣ್ಣು ನೌಕರೀ ಸುರು ಕೆಲ್ಲೀ. ಪಣ ಹಾಂಗ್ಗೆ ಅನುಭವೀ, ಹಿಕಮತೀ ವ್ಯಾಪಾರೀವೃಂದಾನಂ ತಾಂಕಾಂ ದೋನೀ ವರ್ಸಾಂತು ದಿವಾಳಿ ಕೋರೋವ್ವನು, ಪರತ ಅಮೇರಿಕೇಕ ವೋಚ್ಚಾಕ ಲಾಯ್ಲೊ.

ಅಸ್ಸಲೀಂ ಶಂಭರ ಗಟ್ಟೆ ಉದಾಹರಣಂ ದಿವೈತ. ಭಾರತಾಂತು ಮೇಳ್ನಾಶಿಲೆ ಉಚ್ಚವ್ಯಾಸಂಗ ವಿಡೇಶಾಂತು ವೋಚ್ಚುನು, ಕಷ್ಟಾನಂ ಮೇಳೈಲೆಂ ವೈಜ್ಞಾನಿಕ ಲಾಭ, ಆಪಣ್ಯಾಲೆ ಲೊಕಾಂಕ ದಿವೊವ್ವೊಚಿ ಯೋಗ್ಯತಾ ಆಮಗೆಲೆ ದೇಶಾಕ ನಾ ಜಾಲ್ಲೀವೆ? ಅಶ್ಶಿಂ ಕಳವಳ ಯೆತ್ತಾ. ಸರಕಾರ, ಆನಿ ಸಂಸ್ಥಾನೀಂ ಹ್ಯಾ ವಿಷಯಾಂತು ಲಕ್ಷ್ಯ ಘಾಲ್ಯಾರಿ, ಭಾರತೀಯ ಬುದ್ಧಿಮತ್ತಾ ಭಾರತಾಂತೂಯಿ ಉರ್ತಲೀ. ಹಾಜ್ಜೆ ಬದ್ದಲೆ ಮೇಗ್ಗೆಲೆ ವಿಚಾರ ಅಶ್ಶಿಂ.

ವಿದೇಶಾಂತುಲ್ಯಾನಂ ಪರತಲ್ಯಾಂಕ ದುಸ್ತೊ ಪಂಗಡು ಮ್ಹಣ್ಣು ಲೇಕ್ಕಾಕ ನಾಂ. ನವೀನ ಜನಾಂಗಾಕ ವಿಶೇಷ ಅವಕಾಶು ಪ್ರಾಪ್ತ ಕೋರ್ನು ದೀವ್ಕಾ. ಪ್ರಸಿದ್ಧ ಕೆಲ್ಲೇಂಲೀಂ ಪೇಪರಾಂ ವೈಲ್ಯಾನಂಯೀ ಸಂಶೋಧನಾ ಕಿಮ್ಮತ ರಠೈತಾತಿ. ವಿಂಗ-ವಿಂಗಡ ಹುದ್ದಾಂಕ ವಿಜ್ಞಾನಿ ಕಿಂವಾಂ ಶಾಸ್ತ್ರಜ್ಞಾಲಿ ನೇಮಣೂಕ ಕರ್ತಸ್ತನಾ, ತಾನ್ನೀ ಕಿತ್ತೀಂ ಪೇಪರಂ ಪ್ರಸಿದ್ಧ ಕೆಲ್ಯಾಂ ಹೇಂ ಪಳೈತಾತಿ. ಶಿವಾಯಿ ತೇ ವ್ಯಾವಹಾರಿಕ ಪ್ರಯೋಜನಂ ಕಿತ್ತೆ ಕರ್ತಾತಿ ಹಾಜ್ಜೆ ಬದ್ದಲ ಲಕ್ಷ್ಯ ದೀಯನಾತಿ. ಪ್ರತೀ ಏಕ ಕಡೇನಂ ಪೇಪರ ಪ್ರಸಿದ್ಧೀಕ ಮಹತ್ವ ಆಶ್ಶೀಲ್ಯಾನಂ ಉತ್ತಮ ನೌಕರೀ ಅಪೇಕ್ಷೆ ಕರತಲೆ, ಶೇಂಗಾ, ಚಣೇಂ ಫೋವು ವಿಕ್ತಲ್ಯಾಂಕ ಸಹಾಯು ಕೋರ್ನು ಸಾದಾತರಗತೀಂಚಿಂ ಪೇಪರಂ ಪ್ರಸಿದ್ಧ ಕರ್ತಾತ.. ಆಜಿ ಉಚ್ಚ ಅಧಿಕಾರಿ ಆಪಣ್ಯಾಲೆ ಹಾತ್ತಾ ಸಕ್ಕಲೆ ಅಧಿಕಾರ್ಯಾನೀಂ ನಿಷ್ಪ್ರಯೋಜಕ ಲೇಖನಂ ಪ್ರಸಿದ್ಧ ಕರ್ತಸ್ತನಾ, ತೀಂ ಆಡೋವ್ವೆ ಬದ್ಲಾಕ ಆಪಣ್ಯಾಲೆ ನಾಂವಯೀ ಘಾಲ್ಚಾಕ ಸಾಂಗ್ತಾ. ಕೇವಲ ದರ್ಜೇದಾರ ಸಂಶೋಧನಾ ಪೇಪರಂ ಮಾತ್ರ ಪ್ರಸಿದ್ಧ ಕೋರ್ಕಾ.

ಆಜಿ ಸರಕಾರಿ ನೌಕರೀಂತು ಭರತೀ ಜಾತ್ತಂಲ್ಯಾಂಕ, ನಿರ್ಭಯತೇಚೊ ಆತ್ಮವಿಶ್ವಾಸು ಉರ್ತಾ. ಆಮಗೆಲ್ಯಾ ಸರಕಾರಾ ಸರ್ವ ವಿಭಾಗಾಂತು, ಮ್ಹಾಂತಾರೆ ಗಾಢವ ಘೊಡೊ ಮ್ಹೋಣೋವ್ವುಚಾಕ ಅವಕಾಶು ಆಸ್ಸ. ಥೊಡೆಶೆ ಖಾತ್ಯಾಂತು

ತರೀ ಸರಳ ಭರತೀ ನಾಂಚೆ ನಾಂ. ಕಾಮು ಕರೊ, ನಾಂ ಕರೊ ಸೀನಿಯಾರಿಟಿ ಪ್ರಕಾರ ಬಡ್ತಿ (ಪ್ರಮೋಶನ್) ಮೇಳ್ಚೊ ಆತ್ಮವಿಶ್ವಾಸು ಬಲಿಷ್ಠ ಜಾವ್ನು ಉರ್ತಾ. ಹಾಜ್ಜೇನಂ ಕಾಮಾಂಚೇರಿ ಲಕ್ಷ್ಯ ಆಪೋಆಪ ಕವವ್ಚಿ ಜಾತ್ತಾ. ಅಸ್ಸಲ್ಯಾಂತು ವಯಾ ಬದ್ಲಾಕ ಬುದ್ಧಿಮತ್ತೇಕ ಕಿಮ್ಮತ ದಿಲ್ಯಾರಿ, ದೇಶಾಕ, ಜನಾಂಗಾಕ ಮೇಳ್ನೊಯಿ ಫಾಯದೊ ಜಾತ್ತಲೊ.

ಆಯ್ಚೆ ಜಾಸ್ತೀಚೆ ಸಂಶೋಧಕ ಸರ್ವ ಆಪಣ್ಯಾಲೆ ಕ್ಷೇತ್ರಾಂತು ಆಪಣ್ಯಾಲೊ ವಾಂಟೊ ಕಿತ್ಲೊ? ತೊ ಕಶ್ಮೀಂ ಊರ್ಕಾ? ಹಾಜ್ಜೆ ಬದ್ದಲ ವಿಚಾರ ಕರ್ಚೆ ಅತ್ಯಂತ ಕಮ್ಮಿ. ಸರಕಾರಾನಂ ಲಾಭ ನಾಶ್ತೀಲಿಂ ಥೊಡೀಶಿಂ ಸಂಸೋಧನಾ ಕಾಮ್ಂ ಖಾಸಗೀ ಸಂಸ್ಥೇಕ ದಿಲ್ಯಾರಿ, ನಿಷ್ಕಾರಣ ಜಾವ್ನು ಖರ್ಚು ಜಾವ್ಚೆ ಪೈಶಾ ಏಕು ಭಾಗು ತಾಂಕಾಂ ಮೇಳ್ತಲೊ. ಆನಿ ಅತ್ಯಲ್ಪ ಅವಧೀಂತು ಸಂಶೋಧನಾ ಲಾಭ ಮೇಳ್ತಲೆಂ. ಶಿವಾಯಿ ಪ್ರತೀ ಏಕ ಉದ್ಯಮದಾರಾನೀಂ, ತಾಂಗೆಲೆ ಉತ್ಪನ್ನಾಚೆ, ಲಾಭಾಚೆ ಶೇಕಡಾ ಧಾ ಇತ್ಲೆಂ ಸಂಶೋಧನಾಂಕ ದೀವ್ಚಾ ಮ್ಹೂಣ್ಣು ಕಡ್ಡಾಯ ಕೋರ್ಕಾ. ತೇನ್ನಾಚೆ ಯೋಗ್ಯತಾವಂತಾಂಕ ಸಂಶೋಧಕಾಂಕ ಅವಕಾಶು ಮೇಳ್ನು ದೇಶಾಚೆ ಪ್ರಗತೀಕ ಸಹಾಯು ಜಾತ್ತಲೊ. ಹಾಂತು ಸಂಶಯು ನಾಂ.

*

ದಿವ್ವಾ ಏಕ ಡೊಲ್ಲರ

ಭಾರತಾ ಪೇಕ್ಷಾ ತೀನ ಪಟೀನಂ ವಿಶಾಲ ಆಶ್ರೀಲೆಂ ಅಮೇರಿಕಾ ದೇಶ ಸಂಪೂರ್ಣ ಪೋಳೋವ್ಚಿ ಇಚ್ಛಾ ಮಾಕ್ಕಾಯೀ ಆಶ್ರೀಲಿ. ಪಣ ಇತ್ತೆಂ ವಿಶಾಲ ದೇಶಾ ಪ್ರವಾಸು ಕೋರ್ಚೊ ಇತ್ಲೊ ಸುಲಭ ನ್ಹಯೀಂ. ತಾಕ್ಕಾ ಭರಪೂರ ಪೈಶಾಚೀ ಆನಿ ಅತ್ಯಂತ ವಿಶ್ರಾಮಾಂಚೆ ಅವಶ್ಯಕತಾ ಆಸ್ಲಿ. ಮೋಟಾರಾ ಪ್ರವಾಸು ಅತ್ಯಂತ ಖರ್ಚಾಚೊ. ಸುಖಪ್ರಯಾಣಾಂಚೆ ಖಾಸಗೀ ಟ್ರೇನಂ ಅಙ್ಗಾನು ಖರ್ಚಾಚಿಂ. ಕೇವಲ ಪೂರ್ವ ಕರಾವಳೀನಂ ಪಶ್ಚಿಮ ಕರಾವಳೀಕ (೨೦೦ ಮೈಲ) ವಾಹನಾ ಖರ್ಚು ಸಾತಶೆಂ ರುಪಾಯೆ ಙ್ಗಾತ್ತಸ್ತನಾ, ಕೇವಲ, ವಿದ್ಯಾರ್ಥಿ ಙ್ಗಾವ್ಣು ಆಶ್ರೀಲೆ ಮಾಕ್ಕಾ ಸಂಪೂರ್ಣ ಅಮೇರಿಕಾ ಫ್ಲಿಚೊರ್ ಖರ್ಚಾ ತ್ರಾಣು ಖಂಚಾನ ಯೆತ್ತಲೊ?. ರಜೇಂತು ನೌಕರೀ ಕೋರ್ನು ಪೈಸೊ ಮೇಳ್ಕೆಲೊ ಮ್ಹಣ್ಣು ಲೇಕ್ಕಾಂ. ಪಣ ದೋನ ಮಹಿನ್ಯಾ ಪೇಕ್ಷಾ ಜಾಸ್ತಿ, ಕೊಲೇಜ್-ಅಭ್ಯಾಸಾ ಪರ್ವಾ ನಾಸ್ತನಾ, ಫ್ಲಿಚಾರ್ ವೋಚ್ಚಾಕ ಪ್ರಾಧ್ಯಾಪಕಾನೀಂ ಕಬೂಲ ಙ್ಗಾವ್ಣಾ ನ್ಹಯೀಂವೆ? ಬರೋಚಿ ವಿಚಾರು ಕೋರ್ನು, ಏಕು ಉಪಾಯು ಕಾಳ್ಕೊ ಮೇಗ್ಗಲೆ ವಿಷಯಾ ಸಂಬಂಧಾಚೆ ವಿಶೇಷ ತರಬೇತೀಕ ವತ್ತಾಂ ಮ್ಹಳ್ಯಾರಿ ತೆ ಆಡ್ಕ ಯೇವಶೀನಾಂ ಹೆಂ ಮಾಕ್ಕಾ ಗೊತ್ತಾಶಿಲೆಂ. ಅಶಿಂ ಙ್ಗಾವ್ಣು ಕೇಟಶಾಸ್ತ್ರಾಚೆಂ ವ್ಯವಹಾರಿಕ ತರಬೇತೀ (applying and practical training) ಅಮೇರಿಕಾ ಸರ್ಕಾರಾನ ಮಾಕ್ಕಾ ದಿವೊವ್ಣುಚೆ ಖಾತ್ರಿರಿ, ಭಾರತೀಯ ರಾಯಭಾರಿ ಕಚೇರೀಕ ಅರ್ಜಿ ಕೇಲ್ಲಿ. ವಿದೇಶಾಂತು ಆಸ್ಲೆ ತರೀ ಆಮಗಲೆ ಭಾರತೀಯಾಲೆ ಒಫೀಸಾ ಹುಟ್ಟುಗುಣ ವತ್ನಾ. ಖಂಚೇಯೀ ಕಾಮ್ ವೇಳೇರಿ ಙ್ಗಾಯ್ನಾ. ಮಹಿನ್ಯೆಗಟ್ಟೆ ವಾಟ ಪಳೆಲೆ ತರೀ ಮೇಗ್ಗಲೆ ಪತ್ರಾಕ ಙ್ಗವಾಬ ಆಯ್ಕಿಲ್ಲ್ಯಾ. ಸ್ಮರಣ ಪತ್ರಂ ಭೀ ಧಾಣ್ಣು ದಿಲ್ಲಿಂ. ತಾಕ್ಕಾಯೀ ಙ್ಗವಾಬ ಆಯ್ಕಿಲ್ಲ್ಯಾ. ಆಖೇರ ಹೊ ವಿಚಾರು ಹಾಂವೆಂ ವಿಸ್ತೊರ್ನೂಚಿ ಉಡ್ಡೆಲೊ.

ಆಠ ಮಹಿನ್ಯಾ ನಂತರ, ಏಕ ದಿವಸು ಹಾಂವೆಂ ಕೆನ್ನಾಕೀಂ ಬರಯಿಲೆ ಪತ್ರಾಕ ಉತ್ತರ ಙ್ಗಾವ್ಣು, ಅಮೇರಿಕಾ ಸರ್ಕಾರಾ ವಿವಿಧ ರಾಜ್ಯಾಂತು ವಿಶಿಷ್ಟ-ತರಬೇತೀ ಕೇಂದ್ರಾಂತು ಮಾಕ್ಕಾ ತರಬೇತಿ ದಿವ್ವಾಕ ಕಬೂಲ ಙ್ಗಾಲ್ಯಾಂ ಮ್ಹಣ್ಣು ಪತ್ರ ಆಯ್ಲೆಂ. ದೋನ ಮಹಿನ್ಯಾ ಅವಧೀಂತು, ವಾಶಿಂಗಟನ್ (ಡೀ. ಸಿ.), ಮೇರಿಲಂಡ್, ಉತ್ತರ ಆನಿ ದಕ್ಷಿಣ ಕೆರೋಲಾಯಿನ್, ಟೆನ್ನೆಸೀ, ಜೊರ್ಜಿಯಾ,

ಫ್ಲೊರಿಡಾ, ಅಲಬಾಮಾ ಮಿಸಿಸಿಪಿ ರಾಜ್ಯಾಂತು ಮೆಗ್ಗಲೆ ತರಬೇತಿ ವ್ಯವಸ್ಥಾ ಕೇಲ್ಲೆಲೀ. ತೇಂ ಪತ್ರ, ತರಬೇತೀ ವೇಳಾಪತ್ರಕಯೀ ಘೇವ್ನು, ಪ್ರಾಧ್ಯಾಪಕಾಂ ಕಡೇನ ಗೆಲ್ಲೊಂ. ಸರ್ವ ವಿವರ ವಾಚ್ಚುನು ಪ್ರಾಧ್ಯಾಪಕ “ಹರ್ಷಾನಂ, ಕ್ರಿಸ್ ಅಸ್ಸಲೀ ಸಂಧಿ ಕಿತ್ತೆ ಲೊಕಾಂಕ ಮೆಳ್ತಾ? ಮಾಕ್ಕಾ ಭರೀ ಅಸ್ಸಲೀ ಸಂಧಿ ಮೆಳ್ಳಾರಿ, ಹೆಂ ಪಳೆ, ಆತ್ತಂಚೇ ಭಾಯ್ರು ಸರ್ತಾಂ” ಮ್ಹಳ್ಳಾಲೆ. ಪತ್ರಾ ವೊಟ್ಟು ಮಾಕ್ಕಾ ಘೇವ್ನು ಡಿಪಾರ್ಟ್‌ಮೆಂಟಾ ಪ್ರಮುಖಾ ಲಾಗ್ಗೀಂ ಗೆಲ್ಲೆ. ತಾನ್ನೀಯಿ ಕಬೂಲಿ ದೀವ್ನು, ವಾಶಿಂಗಟನ್ನಾ ಪತ್ರಾಚೆಂ ಆರ- ಧಾ ನಕಲಂ ಆಪಣ್ಯಾ ಲಾಗ್ಗೀಂ ದವೋರ್ನು ಘೆತ್ತೀಂ. ತಾಂಗಲೆ ನಜರೇಂತು ಹಾಂವುಂ ಏಕ ಆದರ್ಶ ವಿದ್ಯಾರ್ಥಿ. ಆಜಿ ಪರ್ಯಂತ ಆಮಗಲೆ ಕೊಲೇಜಾ ಖಿಂಚೇಯೀ ವಿದ್ಯಾರ್ಥೀನಂ ಹ್ಯಾ ತರಬೇತೀ ಬದ್ದಲ ಚೌಕಶೀ ಕೆಲ್ಲಿಲ್ಯಾಶಿಲಿ ಖಿಯಾ!

ಅಮೇರಿಕೇಂತು ಫ್ಲಿಚೊ ಸುಯೋಗು ಆಖೇರೀಕ ಆಯ್ಲೊಚೆ. ಜಾಲ್ಯಾರಿ ಪ್ರವಾಸಾ ಖರ್ಚಾಕ ವಿಚಾರು ಕೆಲ್ಯಾರಿ, ಕಾಳಜೀ ಯೇವ್ಚಾಕ ಲಾಗ್ಲಿ. ಮೋಟರ- ರೇಲ್ವೇ ಕಂಪನೀ ಖಿಂಚೇಯೀ ಸವಲತ ದೀನಾಂಚಿ ಅಶ್ತಿಂ ಭವಾಬ ಆಯ್ಲಿ. “ಕೊಣೆಂಕೀಂ, ವಿದೇಶ್ಯಾಚ್ಯಾನಿ ಅಮೇರಿಕೇಚೆ ಭಾಯ್ಲ್ಯಾನಂ ಟಿಕೆಟ್ ಹಾಡ್ಕೆಶಿಲ್ಯಾರಿ, ಶಂಭರ ಡೊಲ್ಲರಾಂತು ಶಂಭರ ದಿವಸ, ಅಮೇರಿಕಾ- ಕೆನಡಾಂತು ಪಸಂತ ಆಶ್ತಿಲೆ ಸ್ಥಳಾಚೇರಿ ಜಾವ್ಣಾತಿತ್ತೆ ದಿವಸು ಪ್ರವಾಸು ಕೋರ್ಚೊ ಸೌಲಭ್ಯ ಆಸ್ತಾ” ಅಶ್ತಿಂ ಸಾಂಗಿಲೆಂ ಸ್ಮರಣಾಂತು ಆಯ್ಲೆಂ. ಮ್ಹಣ್ಣು ಅಮೇರಿಕೇಚೆ ಪ್ರಮುಖ ಮೋಟರ ಕಂಪನೀ “ಗ್ರೇ ಹೌಂಡ್”ಚೆ ಲಂಡನ್ ಆಫೀಸಾಕ ಪತ್ರ ಬೋರೋವ್ನು ಫಾಲ್ಲೆಂ. ದುರ್ದೈವಾನಂ ತಾಂಗಲೆ ಲಂಡನ್ ಆಫೀಸ ಬದಲ್ಯಾನಂ ತೇಂ ಶೀಘ್ರತೇನ ತಾಂಕಾಂ ಮೇಳ್ಳಿಲ್ಲ್ಯಾ. ಪ್ರಯಾಣಂ ಸುರು ಕೋರ್ಚಾಕ ಜಾಸ್ತಿ ದಿವಸ ನಾಶಿಲೆ. ಆಖೇರಚೆ ಪ್ರಯತ್ನ ಮ್ಹಣ್ಣು, ಲಂಡನ್ನಾಂತುಲೆ ಮೇಗ್ಗಲ್ಯಾ ಸ್ನೇಹಿತಾಕ “ಗ್ರೇ ಹೌಂಡ್” ಕಂಪನೀಕ ವೈಯಕ್ತಿಕ ರೀತಿರಿ ಚೌಕಾಶಿ ಕೋರ್ಚಾಕ ಸಾಂಗ್ಲೆಂ. ಆಟ್ಟ್ವ ದಿವಸಾಂತು ದೋಗ್ಗಾಂಲೀಯಿ ಪತ್ರಂ ಆಯ್ಲೆಂ. ತಸ್ಸಲೆ ಟಿಕೆಟ್ ಮೆಳ್ತಾ ಮ್ಹಣ್ಣು! ಮೆಗ್ಗಲೆ ಆನಂದಾಕ ಮಿತಿ ನಾಶಿಲಿ. ತಾಬಡತೋಪ ಪೈಶೆ ಧಾಣ್ಣು ದೀವ್ನು, ಟಿಕೆಟ್ ಹಾಡ್ಕೆಶಿಲೆಂ. ಅಮೇರಿಕೇಂತು ಸ್ವತಃಹಾಚೆ ಗಾಢವಾಚೇರಿ ಪ್ರವಾಸು ಕೆಲ್ಲಿ ತರೀ ಇತ್ತೆ ಸ್ವಸ್ತಾಂತು ತೊ ದೇಶು ಪೋಳೋವ್ಚೆಂ ಸಾಧ್ಯ ಜಾಯ್ನಾಶಿಲೆಂ.

ಭಾಯ್ರು ಸರ್ಚಿ ತಯಾರಿ ಸುರು ಕೆಲ್ಲಿ. ಥೊಡೆಶೆ ಕಪಡೆ, ಕೆಮೆರಾ, ಚಲನ ಚಿತ್ರಾ ಕೆಮೆರಾ, ದೂರದರ್ಶಕ ಯಂತ್ರಂ ಘೆತ್ತೀಂ. ಸಾಯರೆಕ್ಯೂಸಾಂತುಲೆ ಮಿತ್ರಾಂನೀಂ ಅಭಿನಂದನ ಕೋರ್ನು ನಿರೋಪು ದಿಲ್ಲೊ. ಗ್ರೇ ಹೌಂಡ್ ಆನಿ ಟ್ರೇಲವೇಸ್, ಹ್ಯೊ ಅಮೇರಿಕೇಂತುಲೊ ಮುಖ್ಯ ಮೋಟರ ಕಂಪನೊ. ಹೀಂ ಖಾಸಗೀ ಆಸ್ಲೀಂ ತರೀ ಅತ್ಯುತ್ತಮ ಸಂಘಟನೇಚ್ಯೊ. ಹಾಜ್ಜೀಂ ಬಸ್ಸಂ ಅಮೇರಿಕೇಚೆ ಸರ್ವ ಕಡೇನಂ ಫಿರತ ಉರ್ತಾತಿ. ಬಸ್ಸಾಂತು ಸಾಮಾನಾ ವೋಟ್ಟು ಪ್ರವಾಸು ಕೋರ್ಚೊ ಪರಿಪಾಠು ನಾಂ. ಪ್ರತ್ಯೇಕಾಲೆ ಹಾತ್ತಾಂತು ಹಗೂರ ಸೂಟ ಕೇಸ.

ಬಸ್ ಸ್ಥಾನಕಾಂತುಲಿ ಗೌಜೀ, ಗಲಾಟೊ ನಾಂ. ಬಸ್ಸಾಂತು ವ್ಯವಸ್ಥಿತ ರೀತಿರಿ ದವರಿಲಿಂ ಸುಖಾಸನಂ. ಪ್ರಿಯತಮೇಕ ನಿರೋಪ ದಿವ್ವೊ ಆಸ್ಲ್ಯಾರಿ, ಅನೇಕ ಫೋನ್‌ ತಯಾರ ಉರ್ತಾತಿ. ಆನಿ ಕಡೆನಂ ಶಂಭರಗಟ್ಟೆ ಸ್ವೀಲಾಚಿಂ ಕಪಾಟಂ, ವೀಸ ಸೆಂಟ ದಿಲ್ಯಾರಿ ಚೋವೀಸ ತಾಸಯೀ ಸಾಮಾನು ದವೋರ್ನು ಘೆತ್ತಾತಿ. ಸಾಮಾನಾ ಸರ್ವ ಭವಾಬದಾರಿ ಕಂಪನೀಚಿ. ಪಸಂತೀಚೆ ಖಾಣಾಂ ದುಕಾನಯೀ ಆಸ್ಲಾ. ಅಮೇರಿಕೇ ರಾಜಧಾನಿ, ವಾಶಿಂಗಟನ್ನಾಕ ಪೈಲೆಂ ವೋಚ್ಕಾಶಲ್ಯಾನಂ ಟಿಕೆಟಾಚೇರಿ ತಾಜ್ಜೆಂ ನಾಂವಂ ಬೋರೋವ್ಸೊನು ಘೆತ್ಲೆಂ. ಬಸ್ಸಾಂತು ಅನೇಕ ಮ್ಹಾಂತಾರ್ಯೊ ಹೊಕಲೇವಾರಿ ಅಲಂಕಾರ ಕೋರ್ನು, ಪುಸ್ತಕ ವಗೈರೆ ವಾಚ್ಚತ ಬಶ್ತೀಲಿಂ.

ಬಸ್ಸ ಪಾಂಚ ಮಿನಿಟಾಂತು ಸೋಡ್ಚೆಂ ಆಸ್ಲಾ. ಪ್ರಯಾಣಿಕಾನಿ ಆಪಣ್ಯಾಲೆ ಆಸನಾಂಚೇರಿ ಬಶ್ಚಾಕ ಸ್ವೀಕರಾಚೇರಿ ಸಾಂಗ್ಲೆಂ. ಬಸ್ಸಾ ಡ್ರಾಯವರಾನ ಹಾಸ್ತಚೀ ಆಮಗಲೆ ಸ್ವಾಗತ ಕೆಲ್ಲೆಂ. ಹ್ಯಾ ಹೊಳ್ಳೆಂ ಬಸ್ಸಾಕ ಏಕಚೆ ಬಾಗಿಲ. ಡ್ರಾಯವರಚಿ ಉಫಡ್ತಾ, ಬಂದ ಕರ್ತಾ. ಪ್ರತೀ ಏಕ ಸುಖಾಸನಾಕ ಏಕೇಕು ದಿವ್ವೊ ರೇಡಿಯೋ, ಪಸಂತೀಚೆ ಸ್ಪೇಶನ್ ಆಯ್ಕುವೇತ, “ಇಯರ ಫೋನ್” ಭೀ ದವರ್ಲ್ಯಾಂ. ಅಮೇರಿಕೇ ಸೃಷ್ಟಿ ಸೌಂದರ್ಯಾಚೆ ಪೂರ್ಣ ಕಲ್ಪನಾ ಯೇವ್ಜಾಕ, ನಿಳಸರ ರಂಗಾಚೆಂ ಆರಶೇಚೆ ಪತ್ರ ಬಸ್ಕಾರಾಯ್ಲ್ಯಾತಿ. “ಎಯರ ಕಂಡೀಶನ್” ಬಸ್ಸಾಕ ಸಂಡಾಸಾ ವ್ಯವಸ್ಥಾ ಭೀ ಆಸ್ಲಾ. ಬಸ್ಸು ಗಾಂವ್ಚೆ ಪಾಚ್ಚೆ ದಿವ್ವೆ ದಾಂಟ್ಯೊನು ಮುಖ್ಯ ರಾಜ ಮಾರ್ಗಾರಿ ಪಾವ್ಲೆಂ. ಡ್ರಾಯವರಾನಂ ಆಪಣ್ಯಾಲೆಂ ನಾಂವಂ, ಫಲಾಹಾರು, ಜೆವ್ವಣ ಖಯೀಂಮೆಳ್ತಾ ವಗೈರೆಚೆ ಮಾಹಿತಿ ಸಾಂಗ್ಲಿ. ರಾಜ ಮಾರ್ಗ ಆಡ ರಸ್ತಾರಿ ವತ್ತಸ್ತನಾ ಅಮೂಕ ಇತ್ಲೆಂ ಟೆಕ್ಸ್ ದೀವ್ಕಾ. ಆಮಗಲೆ ಬಸ್ಸ ಮುಖ್ಯ ಶಹರಾಂತು ಚಹಾ, ಖಾಣಂ ಜೆವಣಾಂ ಪೂರ್ತಿ ರಾಬ್ತಾಶಿಲೆಂ.

ನವೀನ ಬಸ್-ಸ್ಥಾನಕ ಪಾವ್ಲೆಂ ಕೀಂ ಪೈಲೆಂ ಡ್ರಾಯವರು, ಬಸ್ಸಾ ನಂಬರಾಚೇರಿ ಭರ ದೀವ್ನು ಸಾಂಗೊನು, ಬಸ್ಸ ಕಿತ್ಲೆ ವೇಳು ರಾಬ್ತಲೆಂ ಹೇಂ ಸಾಂಗ್ತಾಶಿಲೊ. “ಗೆಟಿಸ್ ಬರ್ಗಾಂ”ತು ಪಂಚವೀಸ ಮಿನಿಟಂ ರಾಬ್ತಲೆಂ ಹೇಂ ಪೈಲೆಂಚಿ ಸಾಂಗಿಲೆಂ. ಫೊಡೆಂಶೆಂ ಖಾಣಂ ಖಾವ್ನು ಯೇವ್ಜಾಚಾಲ್ಯಾರಿ, ಬಸ್ಸಾ ನಂಬರಚೆ ವಿಸ್ಕೋರ್ನು ಗೇಲ್ಲೊಂ! ಎಕ್ಕ್ ರೀತಿಚೆ ಅಠರಾ- ವೀಸ ಬಸ್ಸಾಂತು ಮೆಗ್ಗಲೆ ಬಸ್ಸಾ ಗುರ್ತು ಮೆಳ್ಳಾಸ್ತನಾಂ ಗಡಬಡಲೊಂ. ಥಯೀಂ ಚೌಕಾಶೀ ಕೆಲ್ಯಾರಿ ಬಸ್ಸ ಕೇನ್ನಾಂಕೀಂ ಭಾಯ್ರಿ ಸರ್ಲ್ಯಾಂ ಕಳ್ಳೆಂ. ಮೆಗ್ಗಲೊ ಜೀವೊಚಿ ಉಡ್ಡೊನು ಗೆಲ್ಲಿಲ್ಯಾವಾರಿ ಜಾಲ್ಲೆಂ. “ಅರ್ಧಾತಾಸಾನ ಆನಿ ಏಕ ಬಸ್ಸ ಸೋಡ್ಚೆಂ ಆಸ್ಲಾ.” ತಾಂತು ವೋಚ್ಚೊನು, ಮೆಗ್ಗಲೆ ಸಾಮಾನಾ ಬದ್ದಲ ವಾಶಿಂಗಟನ್ನಾಂತು ಚೌಕಾಶಿ ಕರಾ “ಮ್ಹಳ್ಳೆಂ.ವಾಶಿಂಗಟನ್ನಾಂತು ಎಕ್ಲ್ಯಾನ್ ಏಕಿ ಖೋಲೀ ದಾಕ್ಟೊಲೀ. ಥಯೀಂ ಬಾಗಿಲ ಕೊಣ್ಣೆಯೀ ಕಾಳ್ಕೀಲ್ನಾ ಮ್ಹಣ್ಣು ಹಾಂವುಂ ಭಿತ್ತರಿ ಗೆಲ್ಲೊಂ. ಎದ್ರಾಕ ಮೆಗ್ಗಲೆ ಸರ್ವ ಸಾಮಾನಂ ದವರಿಲೆ. ನಂತರ ಏಕ ಅಧಿಕಾರೀನಂ” ಹೆ

“ತುಗ್ಗಲೆ ಸಾಮಾನಂ ನ್ಹಯೀಂ? ಫೇವ್ನು ವೋಚ್ಚೇತ” ಮ್ಹಳ್ಳಾಲೊ. ಅಪರಿಚಿತ ಗಾಂವಾಂತು ಸಾಮಾನಂ ಸುರಕ್ಷಿತ ಜಾವ್ನು ಮೆಳ್ತಲೆಂ ಹೇಂ ಸ್ವಪ್ನಾಂತೂಯಿ ಲೆಕ್ಕಿಲ್ನಾಶಿಲೆಂ.

ಪೈಲೇಂಯೀ ಠರೈಲ್ಯಾ ಪ್ರಮಾಣೇಂ, ವಾಶಿಂಗಟನ್ನಾಂತು ವಾಯ್. ಎಂ.ಸೀ. ಏಂತು ಪಾವ್ಲೊ. ಭಾರೀ ನೀದ ಆಯ್ಕಿಲ್ಯಾನಂ ಜೆವ್ವಣಂ ಕರ್ನಾಸ್ತನಾಂಯೀ ನಿದ್ಧಲೊಂ. ದುಸ್ರೆ ದಿವಸು ಸಕ್ಕಾಳಿಂ ತರಬೇತೀ- ಕೇಂದ್ರಾಚೆ ಅಧಿಕಾರೀಕ ಭೇಟ್ಚೆಂ ಆಶೀಲ್ಯಾನಂ ಪ್ರಾತರ್ವಿಧೀಕ ‘ಬಾತ ರೂಮಾ’ ಕಡೇನಂ ಗೆಲ್ಲೊಂ. ಎದ್ರಾ ದೃಶ್ಯ ಆಶ್ಚರ್ಯಾ ಪೇಲ್ತಾನಯೀ ಆಶ್ಚೀಲೆಂ. ಚಾರಿ ನಾಗಡೆ ತರುಣಂ ಬಾಗೀಲ ನಾಶಿಲೆ ಕಮೋಡಾಚೇರಿ ಬೈಸೂನು ತಾಂಗೆಲೊ ವಿಷಯು ಗಾಂಭೀರ್ಯಾನ ಚರ್ಚೆ ಕರ್ತಾಶಿಲೆ. ಆನಿ ಏಕ ನಗ್ನ ಮೂರ್ತಿನಂ ಶೇವಿಂಗ ಚಲೈಲೆಂ. ನಾಗಡೊ ಎಕ್ಲೊ ದಾಂತ ಘಾಸ್ತಾಶಿಲೊ. ಮುಕ್ಕಾರಿ ಗೆಲ್ಯಾರಿ ದೋನ ನಾಗಡೆ ಸ್ನಾನಂ ಕರ್ತಾಶಿಲೆ. ಹಾಂಗಲೆ ಎದ್ರಾಕ ಕಪಡೆ ಕೇಲ್ಲಿಲ್ಯಾ ಮಾಕ್ಕಾ ಲಜ್ಜಾ ಆಯ್ಲೀ. ತರೀ ತಾನ್ನಿ ಕೊಣ್ಣೇಯೀ ಹೇಂ ಪಳಯಿಲೆಂ ನಾಶಿಲೆಂ. ತೊಂಡ ಧೂವ್ನು ಭಾಯ್ತಿ ಆಯ್ಲೊಂ. ನಂತರ ಥಯೀಂ ಆಸ್ತನಾಂ ಸರ್ವಾಂ ಪೇಕ್ವಾ ಪೈಲೆಂ ಉಠಾವ್ನು ಪ್ರಾತರ್ವಿಧಿ ಪೂರ್ಣ ಕರ್ತಾಶಿಲೊಂ.

ವಾಶಿಂಗಟನ್ನಾಂತು ತರಬೇತೀಶಿವಾಯಿ, ಶ್ವೇತಭವನ, ಪೇಂಟೋನ, ವಾಶಿಂಗಟನ್, ಲಿಂಕನ್, ಜಾಫ್ಲರಸನ್ನಾಲೀಂ ಸ್ಮಾರಕಂ, ಕಲಾಕೇಂದ್ರ, ವಸ್ತುಸಂಗ್ರಹಾಲಯ, ಕೆಪಿಟಾಲ- ಭವನ ವಗೈರೆ ಪ್ರೇಕ್ಷಣೀಯ ಸ್ಥಳಂ ಪಳೈಲೀಂ. ಕೃಷಿ ಭಾಗಾಚೆ ಪ್ರಯೋಗ ವಿಭಾಗ ಪೂರಾಯಿ ಬೆಲ್ಸವಿಲ್ (ಮೇರಿಲಂಡ) ಹಾಂಗಾ ಆಶೀಲ್ಯಾನಂ ಥಯೀಂ ವೋಚ್ಚಾ ಪಳೈಂ. ಹೀ ಎಕ ಅತ್ಯಂತ ಶಾಂತ ಹಳ್ಳಿ ಆಶೀಲ್ಯಾನಂ ಸಂಶೋಧಕ, ಕಸ್ತಲೀಯಿ ಅಡಚಣಿ ನಾಸ್ತನಾ ಕಾಂಮಂ ಕರ್ತಾತಿ. ಪ್ರಥಮ ಮಹಾಯುದ್ಧಾ ನಂತರ ಅಮೇರಿಕಾ ಸರ್ಕಾರಾಕ ಭಾರೀ ಉದ್ಯೋಗ ಸಮಸ್ಯೆ ಆಯ್ಲಿ. ತೆನ್ನಾ ಹಜಾರಗಟ್ಟೆ ಲೊಕಾಂಕ ಲಾಕಡಾ ಇಮಾರತ ಬಾಂದಚೆ ಕಾಮ್ ದಿಲ್ಲೆಂ. ಹೀಂಇಮಾರತಂ ಅತ್ಯಂತ ಪ್ರೇಕ್ಷಣೀಯ ಜಾವ್ನು ಆಸ್ತಾತಿ. ತೆನ್ನಾ ಸಂತ್ರಸ್ತನಾನಿ ಬಾಂದಿಲ್ಲೆ ರಸ್ತೆ ಆಜೀಯಿ ದೇಶಾಕ ವರದಾನಂ ಜಾಲಾಂತಿ.

ಡೂರಹೆಮ್(ಉತ್ತರ ಕೆರೋಲಿಯನ್ನಾಂ)ತು ಪರತ ವಾಯ್. ಎಂ. ಸೀ. ಏ. ಕ ವೋಚ್ಚೆ ಪಸಂತ ನಾಶಿಲೆಂ. ಸಾಮಾನಂ ಸರ್ವ ಬಸ್-ಸ್ಥಾನಕಾ ಸ್ವೀಲಾ ಕಪಾಟಾಂತು ದವೋರ್ನು, ವಾಸ್ತವ್ಯಾ ಘರ ಸೋದ್ವಾಕ ಭಾಯ್ತಿ ಸರ್ಲೊಂ. ಮಧ್ಯಮ ವರ್ಗಾ ಅಮೇರಿಕನ್ನ, ಆಪಣ್ಯಾಲೆ ಹೋಡ್ ಘರಾಂತುಲೀಂ ಏಕ-ದೋನ ಖೋಲ್ಯೊ ವಿಂಗಡ್ಲೊನು ಪ್ರವಾಸಿಕಾಂಕ ದಿವ್ನಾ- ಭಾಡ್ಯಾಕ ದಿತ್ತಾತಿ. ಹೇಂ ಮಾಕ್ಕಾ ಗೊತ್ತಾಶಿಲ್ಯಾನಂ ಏಕೀ ಉತ್ತಮ ಖೋಲ ಮೆಳ್ಳೀ. ಸುಪರ್-

ಮಾರ್ಕೆಟ್ಟಾಂತುಲ್ಯಾನಂ ತೀನ-ಚಾರಿ ಖಾಣಾಂ ಡಬ್ಬೀಯೊ, ಅರ್ಧ ಗೆಲನ್ ದೂಧ ಹಾಳೇಂ. ಹೊನ ಉದಕಾ ವ್ಯವಸ್ತಾ ಆಶಿಲ್ಯಾನಂ ಜೆವ್ವಣಂ ಹೊನ ಕೋರ್ಚಾಕ ಅನುಕೂಲ ಜಾತ್ತಾಶಿಲೆಂ. ನಂತರ ಭಾಯ್ ಜೆವ್ವೆಂ ಬಂದಯೀ ಕೆಲ್ಲೆಂ.

ಭಾರತ ಸರಕಾರಾನ ಮೆಗ್ಗೆಲೆ ತರಬೇತಿಚಿ ವ್ಯವಸ್ತಾ ಕೇಲ್ಲಿಲ್ಯಾನ, ಮಾಕ್ಕಾ ಅಮೇರಿಕನ್ ಸರಕಾರಾವತೀನಂ ಉತ್ತಮ ಆತಿಥ್ಯ ಮೆಳ್ತಾಶಿಲೆಂ. ಭಾರತಾಂತು ಆಗಂತುಕಾಂಕ ವಿಶಿಷ್ಟ ಸನ್ಮಾನು (V.I. P. treatment) ಮೆಳ್ಚೆಂ ಹಾಂವೆಂ ಪಳಯಿಲೆಂ. ಏಕ ದಿವಸು ಹಾಂವೊಂಯಿ ಹ್ಯಾ ಆದರಾಕ ಪಾತ್ರ ಜಾತ್ತಲೊಂ ಮ್ಹೂಣ್ಣು ಲೇಕ್ಕಿಲೇಂಯಿ ನಾಶಿಲೆಂ. ಹಾಂವುಂ ಗೆಲ್ಲೆಲೆ ಸಂಸ್ಥೇಚೆ ಉಚ್ಚ ಅಧಿಕಾರಿ ಮಾಕ್ಕಾ ಸ್ವತಃಹಾ ಸ್ವಾಗತ ಕರ್ತಾಶಿಲೊ. ಸಂಸ್ಥೇಚೆ ಸರ್ವ ಕಾರ್ಯಕಲಾಪ ಸಮಜಾಯ್ತಾಶಿಲೊ. ಪ್ರತೀ ಏಕ ಸಂಶೋಧಕಾಲೆ ಪರಿಚಯ ಕೋರ್ನು ತಾಂಗೆಲೆ ಸಂಶೋಧನಾ ವಿವರ ದಿವೈಶಿತಾಲೊ. ಪ್ರಯೋಗ ಶಾಲಾ ದೂರ ಆಸ್ಲಾರಿ, ಕಾರ್ಡ್ ಫೇವ್ಣು ಯೆತ್ತಾಶಿಲೊ. ಕೆನ್ನಾಯೀ ಮೆಗ್ಗೆಲೆ ಸಂಗತೀಂತು ಉರ್ತಾಶಿಲೊ. ತಾಣೆಂ ಯೆನಾ ಜಾಲ್ಯಾರಿ, ಹೊಟೆಲ್ಲಾಂತು ಕಾರ್ಡ್ ಯೆತ್ತಾಶಿಲೆಂ. ಅನೇಕ ಕಡೇನಂ ಕೀಟಾನೀಂ ನಾಶ ಕೆಲ್ಲೆಲೆ ಅರಣ್ಯಾಭಾಗು ಪೋಳೋವ್ಜಾಕ ಹೆಲಿಕೆಪ್ಪರಾ ವ್ಯವಸ್ಥಾ ಕೆಲ್ಲೇಲೀ. ಚಾರಿ ಲೋಕು ಬಸ್ಸೊನು ಹಗೂರ ಜಾವ್ಣು ಹವೇಂತು ತರಂಗೂನು ಆಯ್ಲೆ. ಅನೇಕ ಅಧಿಕಾರ್ಯಾಲೆ ಫರಾಕಯೀ ಗೇಲ್ಲೀಲೊಂ. ತಾಂಗೇಲೀ ಚೆಡೂಂವಂ ಮಾಕ್ಕಾ ಭೇಟ್ಪೊನು ಭಾರತೀಯ ಸೈಂಪ, ನಾಣ್ಯ ಧಾಡ್ಜಾಕ ವಿನಂತಿ ಕರ್ತಾಶಿಲೆ. ಅನೇಕ ಫರಾಂತು ಅತ್ಯಂತ ಆತ್ಮೀಯ ಆತಿಥ್ಯ ಮೆಳ್ತಾಶಿಲೆಂ.

ಡೂರಹೆಮ್ಮಾಂತು, ಪ್ರಸಿದ್ಧ ‘ಡ್ಯೂಕ’ ವಿಶ್ವವಿದ್ಯಾಲಯ, ಆನಿ ಉತ್ತರ ಕೆರೋಲಿಯನ್ನಾಂತು ರೇಲೇಂತು ಹೋಡ ವಿಶ್ವವಿದ್ಯಾಲಯ ಆಸ್ಲಾ. ಥಂಚೆ ಅನೇಕ ಭಾರತೀಯಾಲೆಂ ಪರಿಚಯು ಜಾಲ್ಲೊ. ವಿಶವಿಲ್(ಉತ್ತರ ಕೆರೋಲಿಯನ್) ವನಶ್ರೀನಂ ಭರ್ಲೀಲೆಂ, ಪರ್ವತ ಶ್ರೇಣೀಂಚೆ ಸುಂದರ ಗಾಂವು. ಹಾಂಗಚೆಂ ಪ್ರಸಿದ್ಧ ‘ನೀಲಿ ಡೋಂಗರಾ’ ತೀರಾ ರಾಜಮಾರ್ಗಾನಂ ಪ್ರವಾಸು ಕೆಲ್ಯಾರಿ, ನಿಸರ್ಗದೇವೀಲೆಂ ದರ್ಶನ ಜಾತ್ತಾ. ಮುಕ್ಕಾರಿ, ‘ಗ್ರೇಟರ್ ಸ್ಕೋಕೀಸ್ ನೆಶನಲ್ ಪಾರ್ಕಾಕ’ ಪಾವ್ತಾತಿ. ಹ್ಯಾ ವಿಶ್ರಾಂತಿ ಸ್ಥಳಾಚೇರಿ ಅನೇಕ ತಂಬೂ ಫಾಲ್ಕು, ವಿಶ್ರಾಂತಿ ಘೆವ್ಚೆ ಅಮೇರಿಕನ್ನಾಂಕ ಪಳೈಲೆಂ. ಸಾಂಘ ಜಾಲ್ಲೆ ಕೀಂ ಕರಡಿಯೊ ಜನ ನಿವಾಸಾ ಆಜೂಬಾಜೂನಂ ಫಿರ್ತಾತಿ. ಲೊಕಾಲೆಂ ಚಲನವಲನಾಚೆ ಅಭ್ಯಾಸು ಹಾಂಕಾಂ ಜಾಲ್ಲಿಲ್ಯಾನ ತೀಂ ಭೀನಾಂತಿ. ಏಕ ಪಟೀ ಕರಡೀನಂ ಆಕ್ರಮಣ ಕೆಲ್ಯಾರಿ, ತಾಜ್ಜೇನ ಚುಕ್ಕೋವ್ಣು ಘೆವ್ಚೆ ಭಾರೀ ಕಠಿಣ.

ಉತ್ತರ ಅಮೇರಿಕಾ ಹಿಮಾನಂ ಭರ್ಲೀಲೆಂ, ತರೀ ದಕ್ಷಿಣಾಂಕ ಗೆಲ್ಲೆ ತಶ್ಶೀಂ ಹಿಮಾಂಚೆ ನಾಂವಂಚೆ ನಾ. ಉತ್ತರ ಅಮೇರಿಕೇಚೆ ಪ್ರವಾಸಿಕ ಹಾಂಗಾ

ಹಿಮಾಂಚೆ ಖೆಳಾ ಅಪೇಕ್ಷಾ ಕರ್ತಾತಿ. ಮ್ಹೂಣ್ಣು ಥಂಚೆ ಥಯೀಂ ಹ್ಯಾ ಖೆಳಾಚೆಂ ವ್ಯವಸ್ಥಾ ಕೆಲ್ಯಾ. ಮಯಾಮಿ (ಫ್ಲೊರಿಡಾ) ಹಾಂಗಾ ಬಾರಾ ಮಹೀನೆ ಸೂರ್ಯಪ್ರಕಾಶು ಆಶ್ಶೀಲ್ಯಾನಂ, ಅಮೇರಿಕನ್ನಾನ ಹೇಂ ನಂದನವನ ಅಶ್ಶಿಂ ಕೆಲ್ಯಾಂ. ಮಯಾಮಿ ಸಮುದ್ರ ಕರಾವಳೀ ತರೀ, ಅಪ್ಸರಾಂಗಲೆಂ ಇಂದ್ರಲೋಕಶೆಂ ದಿಸ್ತಾ. ಹೇಂ ಅತ್ಯಂತ ಜನಪ್ರಿಯ ಪ್ರವಾಸಿ ಕೇಂದ್ರ ಆಸ್ತಾ. ಭವ್ಯ ಹೊಟೆಲ್ಲಂ, ಸುಂದರ ಉದ್ಯಾನಂ, ಕೃತ್ರಿಮ ಸರೋವರ ಸಗಲೀಕಡೆ ರಮಣೀಯ ಜಾಪ್ಪು ದಿಸ್ತಾತಿ. ಸರೋವರಾ ತಟಾಚೇರಿ ವಾಳೊಂಚೆ ರಾಶೀಂತು, ಅರ್ಧ-ನಾಗಡೆ ಯುವಕ-ಯುವತಿ ಸೂರ್ಯಪ್ರಕಾಶಾಂತು ಲೊಳತ ಉರ್ತಾತಿ. ಎಕ್ಕಾಲೊ ಪರ್ವೊ ದುಸರ್ಯಾಂಕ ಊರ್ನಾ. ಸರ್ವ ಆಪಣ್ಯಾಲೆ ಧುಂಧೀಂತು ಉರ್ತಾತಿ. ಅಮೇರಿಕನ್ನಾಲೆಂ ಅಂಗಸೌಷ್ಠವಾಚೆಂ ಸಂಪೂರ್ಣ ಪರಿಚಯು ಹಾಂಗಾ ಜಾತ್ತಾ. ಪೂರ್ಣ ಕಪಡೆ ಕೆಲ್ಲಿಲೆ ಹಾಂವೆಂ ಅನೇಕ ಫೋಟೋ ಕಾಳ್ಕೆ ತರೀ ಕೊಣೆಯೀ ಆಕ್ಷೇಪು ಘೆತ್ತಿಲ್ಲ್ಯಾ. ತೆನ್ನಾಂ ಎಕ ದಮ್ ಪಾವ್ನ್ ಆಯ್ಲೊ. ತ್ಯಾ ಸಮುದ್ರಾ ತಟಾಚೇರಿ ಎಕಚೇ ಶೆಡ್ ಆಶ್ಶೀಲೆಂ. ಸರ್ವ ಥಯೀಂ ಧಾಂವ್ಲೆ. ಅರ್ಧ ನಗ್ನ, ಮುಕ್ಕಾಲು ನಗ್ನ ಲೋಕ ಭರ್ತಾಲೆ. ಮೆಗ್ಗಲೆ ಸುತ್ತಾಚಿ ಶಂಭರಗಟ್ಟಿ ಬಾಯ್ಲಂ, ಚೇಲ್ಲಿಯೊ ಆಶ್ಶೀಲ್ಯೊ. ಶ್ರೀ ಕೃಷ್ಣಾಲೆ ರಾಸಕ್ರೀಡೇಚೆಂ ಸ್ಮರಣ ಯೇವ್ನ್, ತ್ಯಾ ಧೀರಾಲೆ ಮನಾಂತುಯೀ ಅಭಿನಂದನ ಕೆಲ್ಲೆಂ.

“ಮಯಾಮಿ” ಸಮುದ್ರ ಜಲಾಶಯಾಂತು, ತರಬೇತೀ ಕೆಲ್ಲಿಲೆ ಉದ್ಕಾ-ಸೂಣೆಂ(dolphins) ಪೊಸ್ಲಾಂತಿ. ವೇಗಾನಂ ಉದ್ಕಾ ವೈರಿ ಉಂಚ ಉಡ್ಚೆಂ, ಲೊಕಾಲೆ ಹಾತ್ತಾಂತುಲ್ಯಾನ ಖಾಣಂ ಖಾವ್ಚೆಂ, ಘಾಂಟ ವಾಙ್ಕೋವ್ಚೆಂ, ಚಕ್ರಾಕಾರ ಜಾಪ್ಪು ಘುಂವ್ಚೆಂ, ವಗೈರೆ ತಮಾಷಾ ಖೆಳೆ ದಾಕೋವ್ಚು, ಹಜಾರಗಟ್ಟಿ ಡೊಲ್ಲರಂ ಕಮಯ್ತಾತಿ. ಶಿವಾಯಿ, ಅನೇಕ ತರೇಚ್ಯೊ ಮಾಸೋಳ್ಕೊ, ಕಾಸವ ಸರ್ವಾಂಕಯೀ ಆಕರ್ಷಣೀಯ ವಸ್ತು ಜಾಲಾಂತಿ. ಜಲವಿಹಾರಾಕ ವೋಚ್ಚಾಕ ಸರ್ವ ಪ್ರಕಾರಚೆ ನೌಕೆ ಭಾಡ್ಯಾನಂ ಮೆಳ್ತಾತಿ.

“ಮಯಾಮಿ” ಕ್ಯೂಬಾಚೆಂ ನಿರಾಶ್ರಿತಾನಂ ಭರ್ಲ್ಯಾಂ. ಹೆ ವ್ಯಾಪಾರಾಂತು ಸ್ಥಾನಿಕ ಲೊಕಾಂವೋಟ್ಟು ಸ್ಪರ್ಧಾ ಕರ್ತಾತಿ. ಎಕ ಡೊಲ್ಲರ ದಿಲ್ಯಾರಿ, ಭಾರತೀಯ ತರೇಚೆ, ಸ್ವಾನಿಶ್ ಕಿಂವಾಂ ಚೀನಿ ಜೆವ್ವಣ ಮೆಳ್ತಾ. ಹೆ ದಕ್ಷಿಣ-ಅಮೇರಿಕನ್ ಆಮಗಿಲ್ಯಾವಾರಿ ತಪಕೀರಿ ರಂಗಾಚೆ, ಮೀಶೆ ದವರ್ಚೆ ಧೀರ ಆಶಿಲ್ಯಾನಂ ಬರೇಚಶೆ ಲೋಕ ಆಪಣ್ಯಾಲೊ ಮ್ಹೂಣ್ಣು ಸ್ವಾನಿಶಾಂತು ಉಲ್ಲೆತಾಲೆ. ಹಾಂವುಂ ಇಟಾಲಿಯನವೆ ಅಶ್ಶೀಂಯಿ ವಿಚಾರ್ತಾಲೆ. ಹಾಂವುಂ ಭಾರತೀಯ ಮ್ಹಳ್ಳಿಲೆ ತೆನ್ನಾ ತಾಂಕಾಂ ಭಾರೀ ಆಶ್ಚರ್ಯ ಜಾತ್ತಾಶಿಲೆಂ.

“ಗಲ್ಫ್‌ಪೋರ್ಟ್” (ಮಿಸಿಸಿಪೀಂ) ಸಮುದ್ರ ಜಮೀನೀಂ ದೂರ ಪರ್ಯಂತ ಆಯ್ಲಾ. ಖೋಲ ನಾಶಿಲೆ ಮಿಟ್ಟಾ ಉದ್ಕಾ ಮಾಸೋಳಿ, ಧರ್ಚಾಕ

ಅತ್ಯುತ್ತಮ ಸ್ಥಳು ಜಾಲಾ. ಏಕ ದಿವಸ ಪೈಲೇಂಚೇ ಹ್ಯಾ ಸಾನ ಗಾಂವಾಂಕ ಪಾವ್ವೀಲ್ಯಾನ ಹ್ಯಾಲೋಕಾಲೆ ಮಾಸೋಳೀ ಧರ್ಚೊ ಪ್ರಕಾರು ಪೋಳೋವ್ಚಾಕ ಗೆಲ್ಲೊಂ. ಮನೋರಂಜನಾಂಕ ಮ್ಹೂಣ್ಣು, ಬಾಯ್ಲಂ, ದಾರ್ಲೆ, ಚೇಡೂಂವಂ ಮ್ಹಾಂತಾರೆ ಸರ್ವ ಮಾಸೋಳಿ ಧರ್ತಾಶಿಲೆ. ತಶ್ಚೀಂ ಫಿರತ ಆಸ್ತನಾಂ, ಹೆಟಕ ಘಾಲ್ಲಿಲೆ ಏಕ ಮ್ಹಾಂತಾರ್ಯಾನಂ “ಹಾಯ್” ಮ್ಹೂಣ್ಣು ಸ್ವಾಗತ ಕೆಲ್ಲೆಂ. ಬರೋಚಿ ಸೂರ್ಯಪ್ರಕಾಶಾ ದಿವಸ ಆಶ್ಚೀಲ್ಯಾನಂ, ಮಾಸೋಳಿ ಧೋರ್ಚಾಕ ಅನುಕೂಲ ಮ್ಹೋಣ್ಣು ಆಪ್ಣುಣು ಹಾಂಗಾ ಆಯ್ಲಾಂ ಮ್ಹಳ್ಳಾಲೊ. ತೇನ್ನಾ ಏಕಿ ಮಾಸೋಳೀ ಶಿರ್ಕಲಿ. ಬರೇ ಜಾಗೃತೇನಂ ತೀ ವೋಡ್ಡೂನು ಹಾಳ್ಳಿ. ಆಘಾ-ಬಾಘಾಂಚಾಂಕ ವಿಚ್ಚಾರ್ಲೆ. ಏಕ-ದೊಗ್ಗಾನೀಂ ನಾಕ್ಚಾ ಮ್ಹಳ್ಳೆಂ. ಆಖೇರೀಕ ಎಕ್ಚ್ಯಾನಂ ತೀ ಘೇತ್ಲೀ. ಸಕ್ಚಾಳ ಪಾಸ್ತಾನು ಬರೇಚಿ ಮಾಸೋಳಿ ಧರ್ಲ್ಯಾ, ಮ್ಹಾಂತಾರೊ ಮ್ಹಳ್ಳಾಲೊ. ಆನಿ ಏಕ ಮಾಸೋಳಿ ಶಿರ್ಕಲೀ. ತೀ ಕೋಣೇಯೀ ಘೆನಾಶಿಲ್ಯಾನಂ ಪರತ ಸಮುದ್ರಾಂತು ಉಡ್ವೆಲಿ.

“ಆಜಿ ತುಕ್ಕಾ ಬರೀಚಶೀ ಮಾಸೋಳೀ ಮೆಳ್ಳಿಲ್ಯಾವಾರಿ ದಿಸ್ತಾ”? ಅಶ್ಚಿಂ ವಿಚ್ಚಾರ್ಲೆಂ, ಕೀಂ ತೊ “ವ್ಹಯೀ, ಧರ್ಲೀಲ್ಯೊ ಸರ್ವ ಮಾಸೋಳ್ಯೊ ದಿಲ್ಯೊ ಕಿಂವಾಂ ಪರತ ಉಡ್ವೆಲ್ಯೊ. ನೌಕರೀನ ಕಂಟಾಳೊ ಆಯ್ಲೆ ತಶ್ಚೀಂ, ಹಾಂಗಾ ಮಾಸೋಳೀ ಧರತ ವಿಶ್ರಾಂತಿ ಘೆತ್ತಾಂ.” ಮ್ಹಳ್ಳಾಲೊ. ತಾಗ್ಗೇಲೀ ವಿಶ್ರಾಂತಿ ಘೇವ್ಚಿ ಹೀ ಪದ್ಧತೀ ಪೋಳೋವ್ಚಿ ಮಾಕ್ಕಾಹಾಸು ಆಯ್ಲೊ. ವತ್ತಾಂತು ರಾಬ್ಬಾನು ಮಾಸೋಳೀ ಧೋರ್ನು, ತೀ ಪರತ ಉಡ್ವೊವ್ಚಿ, ವಿಶ್ರಾಂತಿ ಘೆತ್ತಾ ಖಿಯೀಂ ಹೊ ಮ್ಹಾಂತಾರೊ!

ಮೆಗ್ಗೆಲೊ ಪ್ರವಾಸು ತಶ್ಚೀಂಚಿ ಮುಕಾರ್ಸಲೊ. “ಫ್ಲಗಪೋಸ್ವ” (ಅರಿಚೋನಾ) ಪರ್ಯಂತ ಯೇವ್ಕಾ ಜಾಲಾರಿ ಅಪೇಕ್ಷೆ ಭಾಯ್ರಿ ಪೈಸೊ ಖರ್ಚು ಜಾಲ್ಲಿಲ್ಯಾನಂ ಕಾಳಜಿ ಜಾಲ್ಲಿ. ಥಂಚೆ ಜಗತ್-ಪ್ರಸಿದ್ಧ “ಗ್ರ್ಯಾಂಡ ಕೆನಿಯನ್” ಪೋಳೋವ್ಚಿ ಇಚ್ಛಾ ಆಶ್ಚೀಲಿ. ತಾಕ್ಚಾ ಕಮ್ಮೀಂತ ಕಮ್ಮಿ ವೀಸ ಡೊಲ್ಲರಾಚೊ ಖರ್ಚು ಯೆತ್ತಾಶಿಲೊ. ಮೆಗ್ಗೆಲ್ಯಾವಾರಿ ಪೈಶಾ ಅಡಚಣೀಂಚೆ ಚಾರಿ-ಪಾಂಚ ಪ್ರವಾಸಿಕ ಆಶ್ಚೀಲೆ. ಆಮ್ಮಿ ಏಕ ಕಾರಕ ಭಾಡ್ಯಾಕ ಘೆತ್ಲೆಂ. ಆಮಗಿಲ್ಯಾಂತು ಏಕ ಫ್ಲೆಂಚ ವಿದ್ಯಾರ್ಥೀಕ ಅಂತರ್-ರಾಷ್ಟ್ರೀಯ ಡ್ರಾಯ್‌ವರಾ ಲಾಯಸಂಸ ಆಶ್ಚೀಲೆಂ. ದ್ರಾಯವಿಂಗಾ ಸರ್ವ ಭವಾಬದಾರೀ ತಾಣೆಂ ಘೆತ್ಲೀ. ತೊ, ಆನಿ ತೀನ ಬ್ರಿಟಿಶ್, ಏಕ ಬೆಲ್ಜಿಯನ್, ಹಾಂವುಂ ಮೇಳ್ಚು ಭಾಯ್ರಿ ಸರ್ಲೆ. ತೀನ ಘಂಟ್ಯಾ ಪ್ರವಾಸಾ ನಂತರ, ತೊ ಸ್ಥಳು ಪಳೆಲೆ ಕೀಂ, ಸ್ವತಃಹಾಚೇರಿ ವಿಶ್ವಾಸು ನಾಂಶಿ ಜಾಲ್ಲೊ. ಸಾನ ಪ್ರವಾಹಾವಾರಿ ಹೋಳ್ಚಿ “ಕೊಲರಡೊ”ನದೀ, ಯುಗ-ಯುಗಾಂತುಲ್ಯಾನಂ ಹೋಳ್ಚು, ರಂಗರಂಗೀತ ಕಂದರಂ(ಕೊರಕಲನಂ) ನಿರ್ಮಾಣಂ ಕೆಲ್ಯಾಂ. ಖಂಚೇಯೀ ಕಲಾಕಾರಾಕ ನಿರ್ಮಾಣಂ ಕೋರ್ಚಾಕ ಶಕ್ಯ ಜಾಯ್ನಾ ತಸ್ಲೆ ಸುಂದರ, ಸುಂದರ ರಂಗಕ ಥಯೀಂ ದಿಸ್ತಾಶಿಲೆ. ಹಾಂವುಂ

ಪಾಯವಾಟ್ವೇನಂಚಿ ಅರ್ಧ ರಸ್ತ್ಯಾಪರ್ಯಂತ ವೋಚ್ಚೂನು ಆಯ್ಲೊಂ. ಅನೇಕ ಕಡೇನಂ ಕಾರಂ ರಾಬ್ಬೊವ್ನು ತೆ ಅಪ್ರತಿಮ ಸೃಷ್ಟಿ ಸೌಂದರ್ಯ ಭರಪೂರ ಪಳೆಲೆಂ. ವಾಳವಂಟಾಂತುಲೀಂ ಚಿತ್ರ- ವಿಚಿತ್ರ ಕಾಂಟ್ರಾಚಾಡ್ಡಂ ಎಕಡೆ ಕೆಲ್ಲಿಂ. ಏಕ್ಕಯೀ ದಿವ್ಸಾಂತು ಆಮಗಲೆ ವಿದೇಶೀಯತ್ವ ನಾಂ ಜಾವ್ನು, ಅಮ್ಮಿ ಸರ್ವ ಅತ್ಯಂತ ಅತ್ಮೀಯಕ ಜಾಲ್ಲೀಲೆ. ನಿರೋಪ ದಿತ್ತಸ್ತನಾಂ, ಅಮ್ಮಿ ಅತ್ಯಂತ ಭಾವೂಕ ಜಾಲ್ಲೀಲೆ. ಆಮ್ಕಾಂ ಕೇವಲ ಚಾರಿ ಡೊಲ್ಲರಾ ಖರ್ಚು ಆಯ್ಲೊಂ.

ಧಂಚಾನ “ಲಾಸ್-ಎಂಜೆಲಿಸ್” ಶಹರಾಕ ಗೆಲ್ಲೊಂ. ಹೆಂ ಪನ್ನಾಸ ಮೈಲಾ ಅಂತರಾಚೆ ವಿಶಾಲ ಶಹರ. ಅತ್ಯಂತ ರುಂದ ರಸ್ತೆ ಆಸ್ಲೆ ತರೀ, ವಿಪರೀತ ವಾಹನಂ ಆಶ್ಚೀಲ್ಯಾನಂ, ಅಪೇಕ್ಷೇ ಪ್ರಮಾಣೆಂ ವೇಗಾನಂ ವೋಚ್ಚಾಕ ಜಾಯ್ನಾ. ಹಾಂಗಾ ಏಕ ಪ್ರಕಾರಚೊ ಧುವೋರು ಭರ್ಲೀಲ್ಯಾನಂ, ಜಾಸ್ತಿ ವೇಳು ಪಳೆಲ್ಯಾರಿ ದೊಳ್ಳಾಂ ತು ಉದ್ದಾಶ ಯೆತ್ತಾ. ಮಾತ್ಯಾ ದೂಕಿಯಿ ಸುರು ಜಾತ್ತಾ. ಸರ್ವ “ಎಯರ್-ಕಂಡಿಶನ್” ಕಾರಂ ವಾಪರ್ತಾತಿ. ಪ್ರಪಂಚಾಚೆ ಜಗತ್-ಪ್ರಸಿದ್ಧ ಸ್ಥಳ, “ಹೊಲಿವುಡ್” ಪೋಳೋವ್ಚಾಕ ಪ್ರವಾಸಿಕ ಭಾರೀ ಸಂಖ್ಯೇನಂ ಯೆತ್ತಾತಿ. ತಾಂಕಾಂ ಬರೇಚಶೆ ಆಕರ್ಷಣೇ ವ್ಯವಸ್ಥಾ ಕೆಲ್ಯಾ. ಹೊಲಿವುಡ್ ಪೋಳೋವ್ಚಾಕ ಗೆಲ್ಯಾರಿ, ವೈಜಯಂತಿಮಾಲಾಕ ಮುಂಬಯೀ ಗೆಲ್ಲಿಲ್ಯಾವಾರೀಚಿ. ಹೊ ಡೋಂಗರಾಳ ಪ್ರದೇಶ ಆಶ್ಚೀಲ್ಯಾನಂ ರಸ್ತೆ ವಾಂಕಡೆ ತಿಂಕಡೆ ಆಸ್ತಾತಿ. ಡ್ರಿಂಕ್ಸಾಚೆ ಧುಂದೀನ ಮಸ್ತ ಜಾವ್ನು ಡ್ರಾಯಿವ್ ಕೋರ್ಚೆ ಅನೇಕ ಚಲನ ಚಿತ್ರನಾಯಕಾಲಿ ಬಸ್ಲಿ ಹ್ಯಾ ರಸ್ತ್ಯಾನಂ ಘೆತ್ಲ್ಯಾಂ ಖರ್ಚು. ನಟ-ನಟೀಯಾಂನೀಂ ಭರಪೂರ ಪೈಸೊ ಖರ್ಚು ಕೋರ್ನು, ಸರ್ವ ಪ್ರಕಾರಾಚೆ ವಿಹಾರಾ ಸೌಕರ್ಯಾಸಹಿತ ಅನೇಕ ಭವ್ಯ ಭವನಂ ಬಾಂದ್ಲೆಶಿಲ್ಯಾಂತಿ.

“ಪಾಸಡೇನಾ” (ಕೆಲಿಫೋರ್ನಿಯಾಂತು) ನಕ್ಷತ್ರಾಂಕ ಪಾವ್ಲೆ ಮನುಷ್ಯಾಲೆ ಸ್ವಪ್ನಾಂಚೆ ಆಯೋಜನ ಕರೀತ ಆಸ್ತಾತಿ. ಹಾಂಗಾ ಧಾ-ಬಾರಾ ವಸ್ತುಸಂಗ್ರಹಾಲಯ, ಸುಂದರ ಉದ್ಯಾನಂ, ಆಸ್ತಾಚಿ. ಪ್ರಖ್ಯಾತ “ಡಿಝನಿ ಲ್ಯಾಂಡ್” ಭೀ ಹೇಚಿ ಶಹರಾಂತು ಆಸ್ತಾ. ಏಕ ಪಟೀ ಭಿತ್ತರೀ ಗೆಲ್ಯಾರಿ ಭರಪೂರ ಪೈಸೊ ಖರ್ಚು ಕೋರ್ಕಾ ಪಡ್ತಾ. ಮುಕ್ಕಾರಿ “ಸಾನ್-ಫ್ರಾನ್ಸಿಸ್ಕೋ”ಕ ಗೆಲ್ಲೊಂ. ಹೇಂ ಡೋಂಗರಾಳ ಶಹರ ಆಶ್ಚೀಲ್ಯಾನಂ ಸರಾಗ ಜಾವ್ನು ವಾಹನಂ ಚಲೋವ್ಪಚಾಕ ಅನುಕೂಲ ನಾಂ. ಹಾಂಗಾ ಅಜ್ಞಾನು ಟ್ರಾಮಗಾಡ್ಯೋಯೀ ಚಾಲ್ತೀಂತು ಆಸ್ತಾತಿ. ಹೀಂ ಪಳೆಲೆ ಕೀಂ ಮುಂಬಯಿ, ಕಲಕತ್ತಾ ಶಹರಾಚೊ ಯಾದು ಯೆತ್ತಾ. ಪ್ರವಾಸಿಕ ಚಡತ-ದೆಂವ್ವತ ಉರ್ತಾತಿ. ಹ್ಯೊ ಟ್ರಾಮಗಾಡ್ಯೊ ಕಾಣ್ಣು ಫಾಲ್ಜಾಕ ನಗರಸಭೇಚ್ಯಾ ಪ್ರಯತ್ನಾಂಕ ಸರ್ವಾನೀಂ ಆಂದೋಲನ ಕೋರ್ನು ಹೀಂ ವಾಹನಂ ದವೋರ್ಚಾಕ ಒತ್ತಾಯ ಕೆಲ್ಲೊ. ಆಜಯೀ ಟ್ರಾಮ ಗಾಡ್ಯೊ ಸಾನ್ಸಿಸ್ಕೋಚ್ಯಾಂಕ ಅಭಿಮಾನಾ ವಿಷಯು ಜಾಲ್ಲಾ. ಹ್ಯಾ ನಗರಾಂತು ಚೀನಿ ಲೋಕ ಹೋಡ್ ಪ್ರಮಾಣಾಂಚೇರಿ ಆಸ್ತಾತಿ. ತಾಂಗಲೆ ಸರ್ವ ದುಕಾನಾಂತು ಏಶಿಯಾಚೆ ಸರ್ವ ದೇಶಾಚೆ ಸಾಮಗ್ರೀ

ಮೆಳ್ತಾ. ಸಾಂಜೆ ತಾಂಗಲೆ ಕೇರೀಂತು ಕಿಂವಾಂ ಪೇಂಟಾಂತು ಗೆಲ್ಯಾರಿ ಕ್ಯಾಂಟನ್ ಶಹರಾಕ ಗೆಲ್ಲಿಲ್ಯಾವಾರಿ ದಿಸ್ತಾ. ರಂಗ ರಂಗೀತ ದಿವ್ವೆ ಚಿತ್ರ- ವಿಚಿತ್ರ ಜಾಂವ್ಣು ರಚ್ಚೆಲೆ ಫರಾ ಎದ್ರಾಕ ಶೋಭತಾತಿ ಅನೇಕ ದಶಕಾ ಪಾಸ್ತಾನು ಹಾನ್ನೀ ಅಮೇರಿಕೇಂತು ವಾಸ್ತವ್ಯ ಕೆಲ್ಲಿ ತರೀ, ತಾಂಗಲೆ ಕಪಡೆ, ಆಹಾರು ಚೇನೀಚಿ ಜಾಂವ್ಣು ಆಸ್ತಾ. ತಾಂಗಲೀ ವಸತಿ ದಾಂಟ್ದಾನು, ಗುಡ್ಯಾಕ ಸುತ್ತು ಫಾಲ್ಲಿಲೆ ಮಾರ್ಗಾನಂ ಗೆಲ್ಯಾರಿ, ಪ್ಯಾಸಿಫಿಕ್ ಮಹಾಸಾಗರಾಚೆಂ ದರ್ಶನ ಜಾತ್ತಾ. ಸಾಗರಾ ತಟಾಚೇರಿ ಶಂಭರಗಟ್ಟಿ ಲೋಕು ಮಾಸೋಳಿ ಧರ್ತಾತಿ. ಅನೇಕ ತರೇಚಿ ಮಾಸೋಳಿ ತಕ್ಲು ಕಿಂವಾಂ ಸುಕ್ಕೋವ್ಣು ಖಾಣ್ಯಾ ರೂಪಾನಂ ವಿಕತ್ತಾತಿ. ಆಮ್ಮಿ ಶೇಂಗಾ, ಭಾಜ್ಜೆಲೆ ಚಣೆಂ ಖಾಲ್ಲಿಲ್ಯಾವಾರಿ. ಹಾಂಗಚೆ ವಿಹಾರ ನೌಕ್ಯಾಂತು ಸಂಗೀತ, ನೃತ್ಯ, ಡ್ರಿಂಕ್ಸ್, ಫೇವ್ವೀ ವ್ಯವಸ್ತಾ ಭೀ ಆಸ್ತಾ. ಸಾನಫ್ರಾನ್ಸಿಸ್ಕೊ ಶಹರಾ ಭಾಯ್ತಿ ಅತ್ಯಂತ ಉಂಚ ಚಂದನ ವೃಕ್ಷ (red wood) ಅರಣ್ಯ ಪೋಳೋವ್ಯೇತ. ಥೊಡೆ ವೃಕ್ಷ ಕೊರಾಂತೂನು ಕಾರ ವೋಚ್ಚೆ ಮಾರ್ಗ ಭೀ ಕೆಲ್ಲಾ.

“ಕೆಲಿಫೋರ್ನಿಯಾ” ಸಾನು “ಒರೆಗೊನ್” ರಾಜ್ಯಾಕ ವೋಚ್ಚೊ ರಾಜಮಾರ್ಗ ವನಶ್ರೀನಂ ಭರ್ಲಾ. ಬಾರಾ ಮಹೀನೆಂ ಜುಳು-ಜುಳು ಹೋಳ್ಚೊ ನದೀಯೊ, ಉಂಚ, ಉಂಚ ಪರ್ವತಾವಳಿ, ಅತ್ಯಂತ ಖೋಲ ಕಂದರಂ, ಗಗನಚುಂಬಿ ಸೂಚಿಪರ್ಣಿ ವೃಕ್ಷಾನಂ ರಮಣೀಯ ಜಾಲ್ಲಾ. “ಸ್ವೀಟ ಹೋಮಾಂ”ತು ಲಾಕಡಾ ವ್ಯಾಪಾರೂಯಿ ಮುಖ್ಯ. ಹೊಳ್ಳೆ ಹೋಳ್ಳೆ ರೂಕ ಯಂತ್ರಾ ಸಹಾಯಾನಂ, ಕಾಪ್ಪಾನು, ಅತ್ಯಂತ ಪಾತ್ತ್ಲ ಪತ್ರ್ ಕೊರಾಂತೂನು, ಏಕಮೇಕಾಂಕ ಚಿಕಟಾವ್ಣು “ಪ್ಲಾಯವುಡ್” ತಯಾರ ಕರ್ತಾತಿ. ಹಾಂಗಚೆ ಫರಂ ಲಾಕಡಾಚೆ ಆಶ್ಮಿಲ್ಯಾನಂ, ಲಾಕಡಾ ವ್ಯಾಪಾರಾನಂ ಭರಪೂರ ಪೈಸೊ ಕಮಯ್ತಾತಿ. ಅಮೇರಿಕೇಚೆಂ ಪಶ್ಚಿಮ ಕರಾವಳೀಂತು ಜನವಸತಿ ಜಾಸ್ತಿ ವಾಡ್ಡೀಲ್ಯಾಶಿಲ್ಯಾನಂ, ಥಂಚೊ ಅರಣ್ಯ ಸಂಪತ್ತು ಅಭೂನು ವಾಂಚೂನು ಆಸ್ತಾ.

“ವಾಶಿಂಗಟನ್” ಹೆಂ ಕಾಯಮಚೆಂ ಹಿರವಳೀ ರಾಜ್ಯ ತಾಜ್ಜಿ ರಾಜಧಾನಿ “ಸಿಯಾಟಲ್”ಕ ವೋಚ್ಚಾಕ ಅನೇಕ ಸರೋವರಂ ನಾಲೆ ದಾಂಟ್ದಾಕಾ. ಹಾಂಗಾ ಪಾವ್ಣು ಭರಪೂರ ಪಡ್ತಾ. ಹೆಂ ಏಕ ಉತ್ತಮ ಬಂದರ ಆಸ್ತಾನು ಭಾರೀ ಪ್ರಗತಿಶೀಲ ಆಸ್ತಾ. ಥೊಡೆ ವರ್ಸಾ ಪೈಲೆಂ ಹಾಂಗಾ ವಿವಿಧ ದೇಶಾಚೆ ಪ್ರದರ್ಶನಂ ಭರ್ಯೆಲೀಂ. ತಾಂತುಲೆ ಯಾಂತ್ರಿಕ, ವೈಜ್ಞಾನಿಕ ಭಾಗು ಉದ್ಭೋಧಕ ಆಶ್ಮಿಲೊ. ಹಾಂಗ್ಗೆ ಉಂಚ ಉಂಚ ಪರ್ವತ ಶಿಖರ ಕೇನ್ನಾಯೀ ಹಿಮಾಚ್ಚಾದಿತ ಊರ್ನು, ಶೀತಾಚೊ ಪರಿಚಯ ದಿತ್ತಾತಿ.

ಸಿಯಾಟಲ್ಲ್ಯಾಂತುಲ್ಯಾನಂ ಉತ್ತರ ರಾಜ್ಯಾಚೆ ಸಾಯರೆಕ್ಯೂಸಾಕ ವತ್ತಸ್ತನಾಂ, ಶೀತಕಾಲು ಭೂಂಯಿಂಚೇರಿ ಪದಾರ್ಪಣ ಕರ್ತಾಶಿಲೊ. ಜಾಡ್‌ರೂಕ ಸರ್ವ ಪಾಚವೆ, ತಪಕೀರಿ, ಹಳದೀ, ತಾಂಬಡೆ ರಂಗಾನಂ ಭರ್ಲೀಲಿಂ. ಉತ್ತರ

ಡಕೋಟಾ, ದಕ್ಷಿಣ ಡಕೋಟಾ, ಐಹಾಡೋ ಮಾಕ್ಸೇನಂ ಪಳ್ಳೀಂ. ಶಿಕಾಗೋ ಶಹರ ಆಯ್ಲೇಂ ಕೀಂ ಆಮಗೇಲೆ ಬಸ್ಸ ರಾಬ್ಲೆಂ. ಶಿಕಾಗೋ ಅಸಂಖ್ಯ ಉಂಚ ಉಂಚ ಇಮಾರತಾ ಶಹರ. ತಾಜ್ಜೀ ಪ್ರಗತಿ ಅಭೂನು ವಾಡ್ತ ಆಸ್ಸಾ. ಅನೇಕ ರಾಜ್ಯಮಾರ್ಗ ಭಮೀನಿಂಚ್ಯಾ ಭಿತ್ತರ್ಲಾನ್ಯಾಂ ವತ್ತಾತಿ. ಶಿಕಾಗೋ ಧಾಕ್ಕೂನು ಮುಕ್ಕಾರಿ “ಕ್ಲೇವಲೆಂಡ್” ಮಾರ್ಗಾನ್ ಆಮಗೇಲೆಂ ಬಸ್ಸ “ಬಫೆಲೋ”ಕ ಆಯ್ಲೆಂ. “ಇರಿ” ಸರೋವರಾಚೇರಿ ಆಶ್ಶೀಲೆಂ ಹೆಂ ಶಹರ ಕಾರಖಾನ್ಯಾ ಧುವ್ರಾನ್ ಭರ್ಲಾನ್ಯಾಂ. ಪ್ರಸಿದ್ಧ “ನಾಯಗಾರಾ” ಧಬಧಬೊ “ಹಾಂಗ್ಜಾನಂ ಲಾಗ್ಲೀಂ ಆಸ್ಸಾ.

ಸಾಯರೆಕ್ಯೂಸಚಿ ಮೆಗ್ಗಲೆ ಪ್ರಯಾಣಾಂ ಆಖೇರಚೆಂ ಸ್ಥಳ ಜಾಲ್ಲಿಲೆಂ. ಮೆಗ್ಗಲೆ ಟಿಕೇಟಾಚೇರಿ ಅಭೂನು ಎಕ ಮಹಿನೊ ಪ್ರವಾಸು ಕೋರ್ಚೆಂ ಸಾಧ್ಯ ಆಸ್ಲೆ ತರೀ, ಶರೀರ, ಮನಂ ದೋನ್ನೀಯಿ ವಿಪರೀತ ಥಕ್ಕೀಲಿಂ. ತೊ ಥಕವೊ ಕಮ್ಮಿ ಕೋರ್ಚಾಕ ಪಂದ್ರಾ ದಿವಸ ಲಾಗ್ಲೆ.

“ಗ್ರೇ ಹೌಂಡ್” ಕಂಪನೀಚಿ ಘೋಷಣಾ ಅಭೂನು ಸ್ಮರಣಾಂತು ಆಸ್ಸಾ.

“ಆಮಗೇಲೆ ಲಾಗ್ಲೀಂಚೆ ಪ್ರವಾಸಾ ಸುಖ ತುಮ್ಮಾಂ ಊರೊ, ತಾಜ್ಜೆಂ ತಾಪತ್ರಯ ಆಮ್ಮಾಂ ಊರೊ.

“Go with us, and leave worrying with us.”

“ ಡಾ. ಕೃಷ್ಣಾನಂದ ಕಾಮತ.

*

ದೆವಾಲೀಂ ಚೆಡೂರ್ವಂ

ಅಮೇರಿಕೇಚೆ ಮೂಲ ನಿವಾಸಿ, ರೆಡ್- ಇಂಡಿಯನಾಂಚೆ ಸಂಪೂರ್ಣ ನಾಶ ಕೋರ್ನು ಶ್ವೇತವರ್ಣಾಚ್ಯಾನೀಂ ತೊ ದೇಶು ಸ್ವತಃಹಾಚೊ ಕೋರ್ನು ಘೆತ್ಲೊ. ಥಂಚೆ ಗೊರೆ ಲೊಕಾಂಕ ಶೆತಾಂತು, ತೊಟಾಂತು, ಅರಣ್ಯ ಕಾಪ್ಚೆಂ ವಗೈರೆ ಕಾಮಾಂಕ ಜನಬಲ ಜಾವ್ಣಾ ಪಳೆಂ. ಅರಾವ್ಯಾ ಶತಮಾನಾಂ ಆಖೇರ, ಏಕೋಣೀಸಾವ್ಯಾ ಶತಮಾನಾ ಪ್ರಾರಂಭಾಂತು ಆಫ್ರಿಕಾ ಸಾನು ಹೋಡ ಪ್ರಮಾಣಾಂಚೇರಿ ಗುಲಾಮಾಂಕ ಹಾಳೆಂ. ಉತ್ತರ ಅಮೇರಿಕೇಚೆ ಅತಿಶಯ ಥಂಡ ಹವೊ ತಾಂಕಾಂ ಸಹನ ಜಾಯ್ನಾಶಿಲ್ಯಾನ, ದಕ್ಷಿಣ ಪ್ರಾಂತಾಂತುಂ (ರಾಜ್ಯಾಂತು) ರಘ್ತು ಕೆಲ್ಲೆಂ. ಕೆರೋಲಿನ್, ಫ್ಲೊರಿಡಾ, ಅಲಬಾಮಾ, ಆನಿ ಲುಯಿಸಿಯಾನಾ ಹ್ಯಾ ದಕ್ಷಿಣ ಪ್ರಾಂತಾಂತುಂ ಶೇಕಡಾ ಪನ್ನಾಸ ತೇ ಅಂಯಿಂಶಿಂ ಲೋಕು ನಿಗ್ರೋ ಆಸ್ತಾತಿ. ಉತ್ತರ ಪ್ರಾಂತಾಂತು ಶೇಕಡಾ ಪಾಂಚ ತೆ ಪಂಚವೀಸ ನಿಗ್ರೋ ಆಸ್ತಾತಿ.

ಥೊಡೊ ಲೊಕಾಲೊ ಆಂಗಾ ಬಣ್ಣ, ಕಾಳೋಕಾಕ ಮಾಕ್ಚೆಂ ಫಾಲ್ವೊ ಇತ್ಲೊ ಕಾಳೊ. ಹೊ ಕಾಳೊ ರಂಗು ದೆವಾಕ ಪಸಂತ ಆಸ್ತಾ ಮ್ಹಣ್ಣಿ, ಆಮ್ಮಿ “ದೆವಾಲಿಂ ಚೆಡೂರ್ವಂ” ಅಶಿಂ ಮಾನುನು ಘೆತ್ತಾತಿ. ತೆ ಅತ್ಯಂತ ಸಕ್ಕಲೆ ಮಟ್ಟಾಚೆ ಜೀವನ ಜಗ್ತಾತಿ. ಶಿಕ್ಷಣಾಂಕ ಲಕ್ಷ್ಯ ದೀನಾಶಿಲ್ಯಾನಂ, ಮಾಧ್ಯಮಿಕ ಪರೀಕ್ಷೆ ಪೆಲ್ತಾನ ವಚ್ಚ ನಾಂತಿ. ಬಾಂದಪಾ ಕಾಮ, ಕಾರಖಾನ್ಯಾಕಾಮ, ಗಾಂವಾಂ ಸಫಾಯಿ ಕೋರ್ಚೆಂ ಅಸ್ಸಲೆ ಸಾನ್ನ ಸಾನ್ನ ಕಾಮ್ತು ಕರ್ತಾತಿ. ತರೀ ಫಾಲ್ವಾಕ ಉತ್ತಮ ಪೋಷಾಕು, ಪಿವ್ವಾಕ ದಾರು (ಡ್ರಿಂಕ್ಸ್) ಜಾವ್ಣಾಚೀಚೆ. ರಜೇ ದಿವಸಾಂತು ತರೀ ಚಾರಿ- ಪಾಂಚ ದೆವಾಲೀ ಚೆಡೂರ್ವಂ ಮೇಳ್ನು ಸತತ ಸುರಾಪಾನ ಚಲೈತಾತಿ. ತಾನ್ನೀ ಕೋರ್ಚೆ ಅಪರಾಧ ಭೀ ಕಮ್ಮಿ ನಾಂತಿ. ದುಕಾನಂ ಲುಟ್ಟಿಂ, ಮ್ಹಾಂತಾರ್ಯಾಂಕ ಚಾಕು ದಾಕ್ಟೋವ್ಣು ತಾಂಗೇಲೆಂ ಪರ್ಸ ಚೋರ್ಚೆಂ, ಕಾರಾ ಪೆಟ್ರೋಲು ಚೋರ್ಚೆಂ, ಹೊಸ್ಪೆಲಾಂತುಲೆ ವಿದ್ಯಾರ್ಥ್ಯಾಲೆಂ ಸಾಮಾನಂ ಚೋರ್ಚೆಂ ಭೀ ನಿತ್ಯಾ ಘಟನಾ ಜಾಲ್ಯಾ.

ಹೀ ಕುಸಂಸ್ಕೃತಿ , ವಾಗಣೂಕ ಅಸಹ್ಯ ಆಸ್ಲಾನು, ತೇ ಆಳಶಿ ಭೀ ಜಾಲ್ಯಾಂತಿ. ಖಂಚೇಯೀ ನೌಕರೀ ಜಾಸ್ತಿ ದಿವಸು ತೆ ಕರನಾಂತಿ. ಪೊಟ ಭೋರ್ಚೆ ಚಿಂತಾ ನಾಂಚೆ ನಾಂ. ಕಾರಣ ಅಮೇರಿಕನ್ ಸರಕಾರಾನ ಸಾಮಾಜಿಕ

ಸುರಕ್ಷತಾ (social security) ಖಾತೊ ಉಘಡ್ತಾ. ನಿರುದ್ಯೋಗಿ ಖಿಂಚೇಯೀ ಅಮೇರಿಕನ್ನಾಕ, ಆರವಾಡ್ಯಾ ಏಕ ಪಟೀಂ ಪಗಾರು ಮೆಳ್ತಾ. ಕಸ್ಸಲೇಂಯಿ ಕಾಮ ಕರ್ನಾಸ್ತನಾ, ಹೊ “ಡೋಲ್” ಪಗಾರು ಮೆಳ್ತಸ್ತನಾ ಆಮ್ಮಿ ಕಷ್ಟ ಕಿತ್ಯಾಕ ಕೋರ್ಕಾ? ಹೊ ದೆವಾಲೆ ಚೇಡೂಂವಾಲೊ ವಾದು! ಕಿತ್ತೇಂಯೀ ಬರೇ ಕಪಡೆ ಫಾಲ್ಲಿ ತರೀ, ತಾಂಗೆಲೆ ವೈಯಕ್ತಿಕ ಗಲೀಜ್ ಪಣ್ ವಚ್ ನಾಂ. ಪ್ರವಾಸಾಂತು ದಾರು(ಡ್ರಿಂಕ್), ತೆಲ್ಲಾಂತುಲೆ ಕೊಂಬ್ಯಾ ಮಾಂಸ, ಶಿಜ್ಜೆಲೀಂ ಅಂಡೀಂ, ಹಾಳ್ಳೀಲಿ ಉರ್ತಾ. ಬಸ್ ಸೋಡ್ಲಿ ಪುರಸತೀ ನಾಂ. ಶಿದೋರಿ ಗಾಂಠಿ ಸೋಡ್ಲೆಲೀಚಿ. ಮಾಂಸ ಜಗದೂನು, ಹಾಡ್ಡಂ ಚೊಕ್ಕೂನು, ಚೊಕ್ಕೂನು ಬಸ್ಸಾಂತುಂ ಉಡ್ಡೆತಾತಿ. ಹಾಡ್ಡಾಂ ತುಕಡೆ, ಅಂಡ್ಯಾ ಕವಚ, ಸಿಗರೇಟಾ ಖಾಲಿ ಪೆಕ , ಹಾತು ಪುಶ್ತೀಲೆ ಟಿಶ್ಯೂ ಪೇಪರಾನಂ, ಅತ್ಯಂತ ಸ್ವಚ್ಛ ದವರಿಯೊ ಬಸ್ಸಾ ಪಾಯಾ ಸರ್ವ ಭೋರ್ನು ಗೇಲ್ಲಿಲೊ ಉರ್ತಾ.

ಅಮೇರಿಕೇಕ ಗೆಲ್ಲಿಲ್ಯಾ ಸುರುವಾತೀಕ, ಮಾಕ್ಕಾ ವರ್ಣದ್ವೇಷಾ ಬದ್ದಲ ಸಂತಾಪು, ನಿಗ್ರೋ ಲೊಕಾಂ ಬದ್ದಲ ಜಾಸ್ತೀಚೆಂ ಆದರ ಸಹಾನುಭೂತಿ ಆಶ್ತೀಲಿ. ಅಮೇರಿಕೇ ವಾಸ್ತವ್ಯಾಂತು ಹ್ಯಾ ಲೊಕಾಂಕ ವಿವಿಧ ನಜರೇಂತುಲ್ಯಾನ ಸಮಜ್ಞಾನು ಘೇವ್ಜಾಕ ಅವಕಾಶು ಮೆಳ್ಳೊ. ಅಮೇರಿಕನ್ ಆನಿ ನಿಗ್ರೋಲೆ ದ್ವೇಷಾಕ ಅನೇಕ ಆಂತರಿಕ ಕಾರಣಂ ಆಸ್ಸಾಚಿ ಮ್ಹೋಣ್ಣು ಶೀಘ್ರತೇನ ಕೋಳ್ನು ಆಯ್ಲೆಂ. ಪ್ರಸಿಡೆಂಟ ಕೆನ್ನಡೀಲೆ “ನಾಗರಿಕ ಸಮಾನ ಹಕ್ಕು ಕಾನೂನಾನಂ” (civil- rights- law) ಉತ್ತರ ಅಮೇರಿಕೇಚೆ ಪ್ರಕ್ಷುಬ್ಧ ಜಾಲ್ಲೆ. ಸಮಾಜ ಸುಧಾರಣಾಂ ನಾಂವಾಂನಂ ಅನೇಕ ಪುಠಾರಿ ಮಾತ್ತೆಂ ವೈರಿ ಕೋರ್ನು ದಕ್ಷಿಣಾಂತು ಚಳವಳಿ ಸುರು ಕೆಲ್ಲಿ. ಗೊರ್ಯಾಂಕಯೀ ರಾಕ್ಕೂನು ದವರಿಲ್ಯಾ ಕೊಲೇಜ, ಉದ್ಯಾನಂ, ಚರ್ಚಾಂತು ನಿಗ್ರೋ ಲೋಕು ಘುಶ್ಟಾಕ ಲಾಗ್ಲೆ. ರಾಜ್ಯ ಸರ್ಕಾರಾನಂ ಹೆಂ ರಾಬ್ಬೋವ್ಜಾಕ ಪೋಲೀಸ ಧಾಣ್ಣು ದಿಲ್ಯಾರಿ, ಕೇಂದ್ರ ಸರ್ಕಾರಾಚೆಂ ಸೈನ್ಯಾನಂ ನಿಗ್ರೋಂಕ ಸರ್ವ ಸಾರ್ವಜನಿಕ ಸ್ಥಳಾಂತು ಪ್ರವೇಶು ದಿವೈಶಿಯೊ. ಹಾಜ್ಜೊ ಬದಲೊ ಘೇವ್ಜಾಕ ಗೊರ್ಯಾಂನೀ ಖೊನಿ, ಲುಟ್ಟಿಂ, ಮಾರಾಮಾರಿ ಚಲೈಲಿ. ಉತ್ತರಾಂತು ವರ್ತಮಾನ ಪತ್ರಂ ವಾಚತಲ್ಯಾಂಕ, ದಕ್ಷಿಣಾಂತುಲೆ ಗೊರ್ಯಾಂನೀ ಹತ್ಯಾಕಾಂಡ ಚಲೈಲ್ಯಾ ಹೀ ಕಲ್ಪನಾ ಯೇವಶಿನಾಂ, ಮ್ಹೂಣ್ಣು ದಕ್ಷಿಣಾಂಕ ವೋಚ್ಚೂನು ಖಿರೀ ಖಿಬ್ಬರ ಸ್ವತಃಹಾ ಪೋಳೋವ್ಚಿ ಇಚ್ಛಾ ಜಾಲ್ಲಿ. ಪಣ ತೇಂ ತಿತ್ತೆಂ ಸುಲಭ ನಾಶಿಲೆಂ. ಏಕ ವರ್ಸಾ ಪರ್ಯಂತ ಅಮೇರಿಕಾ ಸರ್ಕಾರಾ ವೋಟ್ಪು ಸತತ ಪತ್ರ ವ್ಯವಹಾರು ಕೋರ್ನು, ದಕ್ಷಿಣೇಂಚೆ ಸಂಶೋಧನಾ ಕೇಂದ್ರಾಂತು ತರಬೇತಿ ದಿವೋವ್ಪುಚಾಕ ವಿನಂತಿ ಕೆಲ್ಲಿ. ದಕ್ಷಿಣ ಪ್ರಾಂತಾ ಪ್ರವಾಸು ಕೋರ್ಚಾಕ ಸರ್ಕಾರ ತಿತ್ತೆ ಸುಲಭತೇನಂ ಕಬೂಲಿ ಜಾಲ್ಲಿಲ್ಯಾ.

ಏಕ ದಿವಸ ಸಕ್ಕಾಳೀಂ, ಆಮಗಲೆ ಡೀನಾಂನೀಂ (ಪ್ರಿನ್ಸಿಪಾಲ) ಮಾಕ್ಕಾ ಆಪ್ಪೆಲೆಂ. ತಾನ್ನಿ ತ್ಯಾ ಸಕ್ಕಾಳೀಂ ಆಪಣ್ಯಾಂಕ ಪೊಶಿಂಗಟನ್ನಾ ಪಾಸ್ಸೊನು ಫೋನು

ಆಯಿಲ್ಲೊ ಮ್ಹಣ್ಣು ಸಾಂಗ್ಲೆಂ. “ತುಮಗಲೆ ಕೊಲೇಜಾಂತು ಕಾಮತ ನಾಂವಾಂಚೊ ಭಾರತೀಯ ವಿದ್ಯಾರ್ಥಿ ಆಸ್ಸಾ ನ್ಹಯೀಂ? ತಾಗ್ಲೆ ಮಾಗಣೀ ಪ್ರಕಾರ, ತರಬೇತೀಕ ದಕ್ಷಿಣ ಪ್ರಾಂತಾಕ ಧಾಣ್ಣು ದಿತ್ತಾತಿ. ಥಯೀಂ ವರ್ಣಭೇದ ಚಳವಳಿ ಜೋರ ಜಾಲ್ಲ್ಯಾ. ಕಾಳೆ ರಂಗಾಚಾಂಕ ಕಸ್ಸಲೇಂಯಿ ಪಳೆನಾಸ್ತನಾ ಬಡೈತಾತಿ. ಹೊ ಕಾಮತ ದಿಶ್ವಾಕ ನಿಗ್ರೋವಾರಿ ಆಸ್ಸ ವೆ? ತಂಟೆಖೋರ, ಕಿಂವಾಂ ದಂಗೊ ಕೋರ್ಚೆ ಪ್ರವೃತ್ತೀಚೊ ವೆ?” ಅಶ್ಚಿಂ ಫೋನಾರಿ ವಿಚಾರ್ಲೆ ಖಯೀಂ.

ತಾಕ್ಚಾ ಡೀನಾನಂ “ಗೆಲ್ಲೆ ತೀನ-ಚಾರಿ ವರ್ಸಾ ಪಾಸ್ಲೊನು ಕಾಮತಾಕ ವೈಯಕ್ತಿಕ ಜಾವ್ನು ಹಾಂವುಂ ಜಾಣತಾಂ. ಆಮಗಲ್ಯಾ ವಿದ್ಯಾರ್ಥ್ಯಾ ಪೈಕೀ, ತೊ ಅತ್ಯಂತ ಸಾದಾ ಆನಿ ನಿರುಪದ್ರವಿ ವ್ಯಕ್ತಿ. ರಂಗಾನಂ ಗೊಂದೊ ನಾ ಜಾಲ್ಲೊ ತರೀ ಖಂಡಿತ ನಿಗ್ರೋವಾರಿ ನಾಂ. ತಾಕ್ಚಾ ಖಯೀಂ ಧಾಣ್ಣು ದಿವ್ಚಾಕ ಹಾಂವುಂ ಮಾಕ್ಷೇನಾಂ” ಅಶ್ಚೀಂ ಮ್ಹಳ್ಳೆಂ ಖಯೀಂ. ಹೇಂ ಸರ್ವ ಮಾಕ್ಚಾ ಸಾಂಗೊನು, “ತೊಂ ಖಂಚೇಯೀ ತಂಟೇಂತು ಭಾಗು ಘೆನಾಂ ಮ್ಹಣ್ಣು ಮಾಕ್ಚಾ ಆತ್ಮವಿಶ್ವಾಸು ಆಸ್ಲೊ ತರೀ, ದಕ್ಷಿಣಾಂತು ಫೀರ್ಕಾ ಜಾಲ್ಯಾರಿ ಜಾಗರೂಕತೇನ ಊರಕ, ಅಸ್ಸಲೊ ವರ್ಣದ್ವೇಷ ಆಮ್ಕಾಂ ಅಪಮಾನಕರ ಜಾಲ್ಯಾಂ. ಗೊರೆಯೊಕಾಂ ವೋಟ್ಲು ಸಮಾನತಾ ದಾಕ್ಟೊನಾಸ್ತನಾ , ತುಕ್ಚಾ ಖಯೀಂ ಜೆವ್ಣಾಂಚೆ , ವಾಸ್ತವ್ಯಾಚೆ ಸುಲಭ ಸೌಕರ್ಯ ಮೆಳ್ತಾತಿ, ಥಯೀಂ ಊರಕ” (ಮ್ಹಳ್ಯಾರಿ ನಿಗ್ರೋ ಸಂಸ್ಥೇಂತುಯಿ ಊರಕ) ಅಶ್ಚಿಂ ತಡ್‌ಸತ ಸಾಂಗ್ಲೆಂ. ನಂತರ ಮೆಗ್ಲೆಲೆ ವರ್ತನ ಕಶ್ಚೀಂ ಊರ್ಕಾ, ಕಶ್ಚಿಂ ಉರ್ಚಾ ನಜ್ಜು “ಹಾಜ್ಜೋಯೀ ಉಪದೇಶು ದಿಲ್ಲೊ. ಹೀ ಪ್ರಸ್ತಾವನಾ ಆಯ್ಕೊನು ದಕ್ಷಿಣೇಂಕ ವೋಚ್ಚೆ ಅಧೈರ್ಯ ಆಯ್ಲೆಂ. ತರೀ ಥಂಚೆ ಹತ್ಯಾಕಾಂಡ ಸ್ವತಃಹಾ ಪೋಳೋವ್ಚೆಂ ಇಚ್ಛಾ ಆಶೀಲ್ಯಾನಂ ಥಯೀಂ ವೋಚ್ಚೋ ನಿರ್ಧಾರು ಕೆಲ್ಲೊ. ಪ್ರವಾಸಾಕ ಭಾಯ್ರಿ ಸರ್ಚೆ ಪೈಲೆಂ ಆರಶೇಂತು ಪೋಳೋವ್ನ್, ಹಾಂವುಂ ಖಂಡಿತ ನಿಗ್ರೋವಾರಿ ದೀಸ್ನಾ ಹೆಂ ಖಚಿತ ಕೋರ್ನು ಘೆತ್ಲೆಂ.”

ವಾಶಿಂಗ್ಟನ್ ಡೀ.ಸೀ.ಕ ವೋಚ್ಚೊನು, ಉತ್ತರ-ದಕ್ಷಿಣ ಕೆರೋಲಾಯಿನಾ ರಾಜ್ಯಾಂಚೆ ಸಂದರ್ಶನ ಕೆಲ್ಲೆಂ. ಥೊಡೆಶೆ ನಿಗ್ರೋ ತರೀ ಹೆಟಕ ಕಾಣ್ಣು, ಮಾತ್ತೆಂಸಕ್ಕಲ ಕೋರ್ನು ಮಾಕ್ಚಾ ವಿನಯ, ನಮ್ರತಾ ದಾಕ್ಟೊತಾಶಿಲೆ. ಉತ್ತರಾಂತು ನಾಶಿಲೆಂ ಸೌಜನ್ಯ ದಕ್ಷಿಣಾಂತು ದಿಸ್ಲೊನು ಮಾಕ್ಚಾ ಸಂತೋಷು ಜಾಲ್ಲೊ. ಮೆಗ್ಲೆಲೆ ಅಲ್ಪಾವಧಿ-ತರಬೇತಿ ಸಂಸ್ಥೇಂತುಲೆ ಉಚ್ಚ ಅಧಿಕಾರಿ ಸರ್ವ ಶ್ವೇತವರ್ಣೀಯ, ನಿಗ್ರೋ ಸರ್ವ ಸಾನ್ನ- ಸಾನ್ನ ನೌಕರೀಂತು ಆಶ್ಚಿಲೆ. ಹಾಂವುಂ ಕೆನ್ನಾಯಿ ಗೊರೆ ಯೊಕಾಂವೋಟ್ಲು ಉರ್ತಾ ಮ್ಹಣ್ಣು ಕಸ್ಸಲೇಯಿ ತೊಂದರೆ ಆಯಿಲ್ಲ್ಯಾ. ಅಶ್ಚಿಂ ಲೆಕ್ಲೆಂ. ನಂತರ ಫ್ಲೊರಿಡಾ, ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಎಕ್ಲೋಂಚೆ ಫ್ಲಿರ್ಚಾ ಲಾಗ್ಲೊಂ. ಹಾಂಗಾ ಕಸ್ಸಲೇಂಯಿ ಆತಂಕ ಆಯಿಲ್ಲ್ಯಾ . ಬದ್ಲಾಕ ನವೀನ ಜ್ಞಾನೋದಯ ಆಯ್ಲೊ.

ಹ್ಯಾ ರಾಜ್ಯಾ ಗಾಂವಾಂತು ಬಸ್ ಸ್ಥಾನಕಾಚೇರಿ, ಕಾಳ್ಯಾಂಕ ವಿಂಗಡ, ಗೊರ್ಯಾಂಕ ವಿಂಗಡ ಬಶ್ಚಿ ವ್ಯವಸ್ಥಾ ಆಶ್ಚೀಲಿ. ಪೈಲೆಂ ಕಾಳೆ ಲೊಕಾಂಲೆಂ ಖುರ್ಚೇರಿ ಬಸ್ಲೊಂ. ಧಾ ಮಿನಿಟಾ ನಂತರ ಉಠಾವ್ಣು ಗೊರ್ಯಾಂಲೆಂ ಖುರ್ಚೇರಿ ಬಸ್ಲೊಂ. ಖಿಂಚೇಯೀ ಗೊರೊ ಉಠಾವ್ಣು ಗೆಲ್ಲಿಲ್ಲ್ಯಾ. ಪಿವ್ಚೆ ಉದ್ಕಾ ವ್ಯವಸ್ಥಾ, ಮೂತ್ರಾಲಯ, ಟಿಕೇಟಾ ಖಿಡಕ್ಯೊ, ಸರ್ವ ಕಡೆ ಪ್ರತ್ಯೇಕ ಆಶೀಲ್ಯೊ. ಮೆಗ್ಗಲೆ ಅನುಕೂಲತೇ ಪ್ರಮಾಣೇಂ, ದೋನ್ನೀಂಚಿ ಉಪಯೋಗು ಕೋರ್ನು ಘೆತ್ತಾಶಿಲೊಂ. ಮಾಕ್ಕಾ ಖಿಯೀಂಚಿ ವಿರೋಧು ಯೇನಾಶಿಲ್ಯಾನಂ ನಿರಾಶಾ ಆಯ್ಲಿ.

ವರ್ಣದ್ವೇಷ ಜಾಸ್ತಿ ಆಶ್ಚೀಲೆ ಅಲಬಾಮಾ, ಮಿಸಿಸಿಪಿ ರಾಜ್ಯಾಂತು ಶ್ವೇತವರ್ಣೀಯಾಂಲೆಂ ಹೊಟೆಲಾಂತುಯಿ ವಾಸ್ತವ್ಯ ಕೇಲ್ಲಿಲೆಂ. ಏಕ ಪಟೀಂ, ಜಾಕ್-ಸನ್ (ಮಿಸಿಸಿಪಿ) ರಾಜ್ಯಾಂತು ಎಕ್ಟೋಂಚಿ ಫಿರತ ಚಲ್ಲಿಲೊಂ. ಪೊಟ್ಟಾಕ ಭೂಕ ಲಾಗ್ಲಿ ಕೀಂ ಶ್ವೇತವರ್ಣೀಯಾಂಕ ರಾಕ್ಟಾನು ದವರಿಲ್ಯಾ ಹೊಟೆಲಾಂತು ಧೈರ್ಯಾನಂ ಗೆಲ್ಲೊಂ. ಥಯೀಂ “ಹಾಂವೆಂ ತುಮಗೆಲೆ ಹೊಟೆಲಾಂತು ಜೆವ್ವಣ್ ಕೋರ್ಯೇತವೆ?” ವಿಚಾರ್ಲೆಂ.

ಮೆನೇಜರಾನಂ ವಿನಯಾನಂ “ಕಿತ್ಯಾಕ ನಾಕ್ಕಾ?” ಸಾಂಗ್ಲೆಂ. ಥಯೀಂ ಲಾಂಬೋವ್ಣು ಫಾಲ್ಲಿಲೆ “ಪ್ರವೇಶ ಕೋರ್ಚೊ ಅಧಿಕಾರು ಆಮಗೆಲೊ” (right of admission with the manager) ಬೋರ್ಡ್ ದಾಕೈತ ವಿಚಾರ್ಲೆಂ. ಹಾಸ್ತಚೇ, ಮೆನೇಜರಾಂನಂ,” ತುಮ್ಮಿ ಉತ್ತರಾಂತುಲ್ಯಾನಂ ಆಯ್ಲಾಂಚಿ ಮ್ಹಳ್ಳಿಲ್ಯಾಕ ದುಸ್ರೊ ಪುರಾವೊ ನಾಕ್ಕಾ. ಉತ್ತರಾಂಚ್ಯಾಂಕ ಆಮಗೆಲೆ ಬದ್ದಲ ಅತ್ಯಂತ ಚುಕ್ಕೇಚಿ ಕಲ್ಪನಾ ಜಾಲ್ಯಾ. ತುಮ್ಮಿ ನಿಗ್ರೋ ಅಶ್ಚೀಂ ಲೇಕ್ಚಾಕ ಆಮ್ಮಿ ತಿತ್ಲೆ ಪಿಶೆ ನ್ಹಯೀಂ. ನಿಗ್ರೋ ಆಸ್ಲೆ ತರೀ, ಮನುಷ್ಯಾಲೆ ಯೋಗ್ಯತೇ ನಿರ್ಧಾರು ಕೋರ್ಚಾಕ ಜಾಯ್ನಾತಿತ್ಲೆ ಅಧೋಗತೀಕ ಆಮ್ಮಿ ಅಜ್ಞಾನು ಪಾವ್ವಿಲ್ಯಾಂತಿ. ಅಸಂಸ್ಕೃತ, ಕ್ರೂರ ನಿಗ್ರೋಂಕ ಆಮಗೆಲ್ಯಾಂತು ಪ್ರವೇಶು ನಾ ಜಾಲ್ಯಾರಿ, ತೇಚಿ ಗುಂಪಾಚೆ ಗೊರ್ಯಾಂಕಯೀ ಪ್ರವೇಶು ನಾಂ. ದಾರು ಪೀವ್ಣು ಆಯಿಲ್ಯಾ ಎಕ ಗೊರ್ಯಾನಂ ಆಮಗೆಲೆ ಪರಿಚಾರಿಕೇ ಆಂಗಾರಿ ಹಾತು ಫಾಲ್ಲಿಲೆ ತೆನ್ನಾ, ಹಾಂವೆಂಚಿ ತಾಕ್ಕಾ ದೋನ್-ಚಾರ ಪೆಟ್ಟ್ ಬೋಡೋವ್ಣು ಪೋಲೀಸಾಂಕ ದೀವ್ಣು ಆಯ್ಲಾಂ, ಪರತ ಹಾಂಗಾ ಯೇವ್ಚಾಕ ದಿಲ್ಲ್ಯಾ. ಹೆಂ ಸರ್ವ ಉತ್ತರಾಂಚ್ಯಾಕ ಕಶ್ಚಿಂಕಲ್ತಲೆಂ? “ಆಪಣ್ಯಾಲಿ ನಿರಾಶಾ ವ್ಯಕ್ತ ಕೆಲ್ಲಿ. ಜೆವ್ವಣ ಕರ್ತಸ್ತನಾ ಸ್ವತಃಹಾ ದೋನ್- ತೀನ ಪಟೀಂ ಯೇವ್ಣು ಚೌಕಾಶಿ ಕೆಲ್ಲಿ.

ಹಾಂವೆಂ ಆಶ್ಚೀಲೆ ಆಠ- ಧಾ ದಿವ್ಸಾಂತು ಗೊರ್ಯಾಲೆ ವಿಂಗ-ವಿಂಗಡ ಭೋಜನಾಲಯಾಕ ವತ್ತಾಶಿಲೊಂ. ತೆ ಸರ್ವ ಲೋಕ ಅತ್ಯಂತ ಆತ್ಮೀಯತೇನ ಮಾಕ್ಕಾ ಸ್ವಾಗತ ಕರ್ತಾಶಿಲೆ. ಉತ್ತರಾಂತು ಕೆನ್ನಾಯೀ ಮೇಳ್ನಾಶಿಲೆಂ ಸೌಜನ್ಯಪೂರ್ವಕ ಸ್ವಾಗತ, ಆದರಪೂರ್ವಕ ಸತ್ಕಾರು ದಕ್ಷಿಣಾಂತು ಮೆಳ್ಳೊ. ಗಲ್ಫ-

ಪೋರ್ಟ್ (ಮಿಸಿಸಿಪೀಂತ್ರು) ಭಾರತೀಯ ಜಾಸ್ತಿ ನಾಶಿಲೊ ಗಾಂವುಂ ಆಶ್ಶೀಲ್ಯಾನಂ, ಅನೇಕ ಲೋಕ ಮೆಗ್ಗಲ್ಯಾ ಖೋಲೀಂತ್ರು ಯೇವ್ನು, ಕುತೂಹಲಾನಂ ಭಾರತಾ ಬದ್ದಲ ಶಂಭರಗಟ್ಟೆ ಪ್ರಶ್ನೆ ವಿಚಾರ್ತಾಶಿಲೆ. ವರ್ಣದ್ವೇಷಾ ಚರ್ಚೆ ಆಯ್ಲೆ ಕೀಂ ಆಪಣ್ಯಾಲೆ ಸಂತಾಪು ವ್ಯಕ್ತ ಕರ್ತಾಶಿಲೆ.

“ಹೆ ಉತ್ತರಪ್ರಾಂತಾಚ್ಯಾನ್ ಸರ್ವ ಕಡೆ ಆಮಗಲೆ ನಾಂವಂ ವಾಯಿಟ ಕೆಲ್ಯಾಂ, ದಕ್ಷಿಣಾಂಚಾಲೆ ಸಾಂಸ್ಕೃತಿಕ ಪರಂಪರೇ ಬದ್ದಲ ಹಾಂಕಾಂ ಕಸ್ಸಲೆಂ ಗೊತ್ತು? ಪೈರಿ ಜನ್ಮಾಂಕ ಆಯ್ಲೆ ಚೇರಡೂಂವಂ ... ಆಮ್ಮಿ ಕಸ್ಸಲೆಂ ಕೋರ್ಕಾ, ಕಸ್ಸಲೆಂ ಕೋರ್ಚಾ ನಜ್ಜು ಹೆಂ ಶಿಕ್ಕೋವ್ಚಾಕ ಉತ್ತರಾಸಾನಂ ಯೆತ ಆಸ್ಸಾತಿ. ಮಾತ್ತೆಂ ಫಿರ್ಲೆಲೆ ದಾಕ್ಷಿಣಾತ್ಯಾನ್ ಹಾಂಕಾಂ ಸಮುಚೆ ಬುದ್ಧಿ ಶಿಕ್ಯೆಲ್ಯಾ ಕೊಲೇಜಾ ವಿದ್ಯಾರ್ಥ್ಯಾಂಕಯೀ ಮಿಸಿಸಿಪಿ, ಅಲಬಾಮಾಂತ್ರು ಸಮುಚೆ ಬಡ್ಕೆಲ್ಯಾಂ. ಕಿತ್ಯೇಕ ಶತಮಾನಾಂ ಪಾಸ್ಸುನು ನಿಗ್ರೋ ಆನಿ ಆಮ್ಮಿ ಮೇಳ್ನು ಜೀವನ ಕರೀತ ಆಸ್ಸಾತಿ ನ್ಹಯೀಂ ವೆ? ಹೀ ಸಮಸ್ಯಾ ಏಕ ಕಾನೂನು, ಅನೇಕ ವಿಚಾರಾನಂ ಸುಲಭತೇನಂ ಸೋಡೋವ್ಚಾಕ ಜಾಯ್ತೆ ವೆ? ಏಕ ನಾ ಏಕ ದಿವಸು ಆಮ್ಮಿ ಹೀ ಸಮಸ್ಯಾ ಸೋಡ್ಯೆತಲೇಚಿ. ಸರಕಾರ ಕಸ್ಸಲೇಂಕಿ ಕೋರ್ಚಾಕ ವತ್ತಾ, ಆನಿ ದುಸ್ರೇಂ ಕಸ್ಸಲೇಂಕಿ ಜಾತ್ತಾ.”

ದಕ್ಷಿಣಾಂ ಪ್ರವಾಸಾಂತ್ರು ಮಾಕ್ಳಾ ಕೋಳ್ನು ಆಯ್ಲೆಂ ಹೆಂ ಕೀಂ – “ನಿಗ್ರೋ ಲೋಕಾಲೆ ಪ್ರಗತೀಕ ಗೊರೆ ಲೋಕಾನೀಂ ಖಿಂಚೇಯೀ ಪ್ರಯತ್ನ ಕರ್ನಾಜಾಲ್ಯಾರೀಯಿ, ತಾಂಕಾಂ ಸಕ್ಕಲ ದಾಬ್ಜೆಂ ಪ್ರಯತ್ನ ಭೀ ಕೇಲ್ಲಿಲ್ಯಾ. ನಿಗ್ರೋಲೋಕಾನೀಯಿ ಸವಲತ್ತೇಚೆಂ ಪ್ರಯೋಜನ ಕೋರ್ನು ಘೇತ್ತಿಲ್ಯಾ. ಆಜ್ಞೊ – ಪಣಜೋಬಾಲೆ ಪರಂಪರೇಂತ್ರು ಆಸ್ಸಾತಿ. ಗೊರೆ ಲೋಕು ಮುಕಾರ್ಶಿಲ್ಲೆ ಜನಾಂಗ ಮ್ಹೂಣ್ಣು ಕಬೂಲಿ ಕೆಲ್ಯಾ. ತೆ ಕಮ್ಮಿ ಪಗಾರಾಕಯೀ ಕಾಮ ಕೋರ್ಚಾಕ ಮಾಕ್ಷೇನಾಂಚಿ. ಗೋರ್ಯಾಂಕಯೀ ತೆ ನಿಕ್ಕಷ್ಟ ಮ್ಹಳ್ಳೆಲಿ ಭಾವನಾ ನಾಂ. ದೊಗ್ಗಂಯೀ ಪ್ರತ್ಯೇಕ, ಪ್ರತ್ಯೇಕ ಜಾವ್ನು ಜೀವನ ಕರ್ತಾತಿ.”

“ಬಹುಸಂಖ್ಯಾತ ನಿಗ್ರೋಂಕ ಮತಾಧಿಕಾರು ನಾಂ, ನವೀನ ಜಾಗೃತೀಚೆ ಪುಠಾರಿ ತಾಂಕಾಂ ಮತ ಪ್ರಜ್ಞಾ ದಿವೈಶಿತಾತಿ. ಕ್ರಮೇಣಂ ಕಾಳೆ ಲೋಕಾಂಕ ಅಧಿಕಾರು ಮೇಳ್ನು ತಾಂಗಲೆ ಮರ್ಜೀಕ ಪಾವ್ಕಾ ಪಡ್ತಲೆಂ ಮ್ಹೂಣ್ಣು ಗೋರ್ಯಾಂಕ ಕಳವಳೊ ಆಯ್ಲಾ. ಬಹುಸಂಖ್ಯಾತ ನಿಗ್ರೋ ಆಶ್ಶೀಲೆ ಅಲಬಾಮಾ, ಮಿಸಿಸಿಪೀಂತ್ರು ಹೀ ಭಾವನಾ ಪ್ರಬಲ ಜಾಲ್ಯಾ. ಕೇಂದ್ರ ಸರಕಾರಾನಂ ನವೀನ ಕಾನೂನು (civil- rights- law) ಬಲತ್ಕಾರಾನಂ ಜಾರೀಂತ್ರು ಹಾಳ್ಳೀಲ್ಯಾನಂ ಲೋಕಾಂಕ ಕೋಪು ಆಯ್ಲಾ. “ಸಾವಧಾನೇಂನಂ ಹೃದಯ ಪರಿವರ್ತನ ಜಾಂವ್ಚೆ ಕಾಮಾಂಕ ಕಾನೂನು, ಸೈನ್ಯಬಲ ವಾಪರ್ಲ್ಯಾರಿ ಸಮಸ್ಯಾ ಅಜ್ಞಾನು ಜಟಿಲ ಜಾಯ್ನಾಶಿ ಉರ್ತಲೆ ವೆ?” ಭಾರತಾಂತ್ರು ಅನೇಕ ಸಮಾಜ-ಸುಧಾರಕ ಕಾರ್ಯಕ್ರಮಾನಂ

ಹರಿಜನಾಂಲೊ ಪ್ರಶ್ನೊ ಅಯಶಸ್ವಿ ಜಾಲ್ಲಿಲೆ ತೆನ್ನಾ, ಶಂಬರಗಟ್ಟಿ ವರ್ಸಾ ಪಾಸ್ಲೊನು, ಅಮೇರಿಕೇಂತು ವಾಡ್ತೊನು ಆಯ್ಕಿಲಿ ಹೀ ಸಮಸ್ಯಾ ಕಶ್ತೀಂ ಸುಲಭತೇನಂ ಸೋಡೋವ್ಚಾಕ ಜಾತ್ತಲಿಂ?”


ದೇವಾಲೆ ಚೆಡೂಂವಾಂಲೆ ಪ್ರಗತೀಕ ಆಡ ಯೇವ್ಚೆಂ ಕಾರಣ ಮ್ಹಳ್ಳ್ಯಾರಿ, ಆಪಸಾಂತುಲೆ ಜಗಡೆ, ವೈರತ್ವ, ಆನಿ ದ್ವೇಷ. ಸರ್ವ ನಿಗ್ರೋನಂ ಮೇಳ್ತು ಕೆಲ್ಲಿಲೆ ಏಕಯೀ ಸಂಘಟನಾ ಸಂಸ್ಥಾ ನಾಂ. ಥೊಡೆ ಪಂಗಡ ತರೀ ಏಕ-ಮೇಕಾಂಕ ಪಳೆಲ್ಯಾರಿ ಉಜ್ಜೊ ಒಂಕ್ತಾತಿ. ಶಿಕಾಗೋಂತು ಕಾಳೆ ಮುಸಲ್ಮಾನಾಲೆ(black muslims) ಪಂಗಡು ವಾಡ್ತೆತ ಆಸ್ಲಾ. ಹಜಾರ ಭರೀ ನಿಗ್ರೋ ಹಾಜ್ಜೆ ಸದಸ್ಯ ಆಸ್ಲಾತಿ. ಜಗಾಂತುಲೆ ಭಾರೀ-ತೂಕಾ(heavy weight) ಮುಷ್ಟಿ ಯೋದ್ಧಾ, ಕೆಸಿಯಸ್ ಕ್ಲೇ (Cassius Clay) ಹ್ಯಾ ಸಂಸ್ಥೆಚೊ ಪ್ರಮುಖ. ತಾಣೆಂ ಇಸ್ಲಾಮ್ ಧರ್ಮ ಸ್ವೀಕಾರ್ತು, ಮಕ್ಕಾ, ಮದೀನಾ ಯಾತ್ರಾ ಕೆಲ್ಯಾ. ಆತ್ತಾಂ ತಾಗ್ಗಲೆಂ ನವೀನ ನಾಂವಂ “ಮಹಮ್ಮದ ಅಲಿ”. ಕೊಣೆಂ ತರೀ ಚುಕ್ಕೊನು ಪೈಲೆ ನಾಂವಾನಂ ಆಪ್ಲೆಲ್ಯಾರಿ, ತಾಕ್ಕಾ ಭಯಂಕರ ಕೋಪು ಯೆತ್ತಾ. ತಾಗ್ಗಲೀ ಮಾನಸಿಕ ವಾಡಿ ಕಮ್ಮಿ ಆಶ್ತೀಲ್ಯಾನಂ, ತಾಕ್ಕಾ ಸೈನ್ಯಾಂತು ಭರ್ತಿ ಕೇಲ್ಲಿಲ್ಲ್ಯಾ ಖಿಯಿಂ. ತಾಗ್ಗಲ್ಯಾಂತು ಕ್ರೀಡಾಪಟು ವೃತ್ತಿ (sportsman spirit) ಥೋಡೀಶಿಭೀ ನಾಂ. ಆಪಣ್ಯಾಲೆ ಪ್ರತಿಸ್ಪರ್ಧೀಂಕ, ಗಾಢವ, ಸೂಣೆಂ, ಮಾಂಕೋಡು ಅಶ್ತಿಂ ಆಪ್ಲೆತಾ. ಅಲ್ಲಾಲಿ ಕೃಪಾ ಆಪಣ್ಯಾಂಚೇರಿ ಆಶ್ತೀಲ್ಯಾನಂ, ಆಪ್ಣುಣು ಕೆನ್ನಾಯೀ ವಿಜಯೀ ಉರ್ತಲೊಂ, ಅಸ್ಲಲೊ ವಿಶ್ವಾಸು ತಾಕ್ಕಾ ಆಸ್ಲಾ.

ಹ್ಯಾ ಪಂಗಡಾಕ ಆನಿ ನ್ಯೂಯಾರ್ಕಾಚೆ ದೇವಾಲೆ ಚೆಡೂಂವಾಂಲೆ ಪಂಗಡಾಕ ಅತ್ಯಂತ ದ್ವೇಷು. ಹ್ಯಾ ವಿರೋಧೀ ಪಂಗಡಾಂತು, ಕೆನ್ನಾ ತರೀ ವಾದ- ವಿವಾದ ಚೋಲ್ತು, ಖೊನಿ, ಮಾರಾಮಾರಿ ಜಾವ್ಚಾಸ್ಲಾ. ಹ್ಯಾ ದೇವಾಲೆ ಚೆಡೂಂವಾಂಕ ದೇವಾನಂ ದಿಲ್ಲಿ ತರೀ ಘೇವ್ಚಾಕ ಜಾಯ್ನಾ. ಹೀ ದು:ಖಾಚಿ ಕಾಣೀಂ.

*

9156
L.H. Kon
RAM

D



ರಾಮಚಂದ್ರ ಜಿ. ಭಂಡಾರಿ ಹೆ ಬಳಕೂರ ಗ್ರಾಮಾಂತು (ಉತ್ತರ ಕನ್ನಡ ಜಿಲ್ಲಾ) ಜನ್ಮಾಂಕ ಆಯ್ಲೆ. ಹೊನ್ನಾವರ, ಕುಮಟಾಂತು ಶಿಕ್ಷಣ ಪೂರ್ಣ ಕೆಲ್ಲೆಂ. ಭಾಭಾ ಅಣುಸಂಶೋಧನ ಕೇಂದ್ರಾಂತುಲ್ಯಾನಂ ಮುಖ್ಯ ಶಾಸ್ತ್ರಜ್ಞ ಮ್ಹಣ್ಣು ನಿವೃತ್ತ ಜಾಲ್ಲೆ. ಪಂಚಾದಾಯಿ ಮಾಸಿಕಾಂತು ತಾನ್ನಿ ಅನೇಕ ಲೇಖನಂ/ ಕಾಣ್ಯೊ ಪ್ರಕಾಶಿತ ಕೆಲ್ಯಾಂತಿ. ಶಿವಾಯಿ “ಭಂಡಾರಿ ಮಾಮ್ಮಾಲ್ಯೊ ಕಾಣ್ಯೊ, ಗುರುದೇವಾಲ್ಯೊ ವಿಶಿಷ್ಠ ನಾಣಿಯೊ, ಆನ್ ಆಮ್ಮೀಯಿ ನಾಪಾಸ ಜಾಲ್ಲೆಂತಿ” ಹೀಂ ತೀನ ಪುಸ್ತಕಂ ಭೀ ಪ್ರಕಾಶಿತ ಜಾಲ್ಯಾಂತಿ.

ಸದ್ಯಾ ತಾಂಗೆಲೆ ಜೊಧೆ ಪುಸ್ತಕs, “ಹಾಂವೊಂಯಿ ಅಮೇರಿಕೇಕ ಗೇಲ್ಲೆಲೊಂ” ಹೆಂ ಕೈ.ವಾ.ಡಾ. ಕೃಷ್ಣಾನಂದ ಕಾಮತ ಹಾನ್ನೀ ಕನ್ನಡಾಂತು ಬರಯಿಲೆಂ ಪುಸ್ತಕ “ನಾನೂ ಅಮೇರಿಕೆಗೆ ಹೋಗಿದ್ದೆ” ಕೊಂಕಣೀಂತು ರೂಪಾಂತರ ಕೋರ್ನು ಪ್ರಕಾಶಿತ ಕೆಲ್ಯಾಂ. ಹ್ಯಾ ಲೇಖಕಾಲೆ ಜೊಧೆ ಪುಸ್ತಕಾಂತು ಅಮೇರಿಕನ್ನಾಳಿ ಜೀವನ ಪದ್ಧತಿ, ಶಿಕ್ಷಣ ಕ್ರಮ ವರ್ಗೈರ್ಯಾಜಿ ಮಾಹಿತಿ ದಿಲ್ಯಾ. ವಾಚಕಾನೀಂ ತೆಂ ವಾಚ್ಚೊನು ತಾಣ್ಣೊ ಪರಿಚಯ ಕೋರ್ನು ಫೆತ್ಲ್ಯಾರಿ, ಕೊಂಕಣೀ ಸಾಹಿತ್ಯ ವಾಡ್ಡೊವ್ಚೆ ಲೇಖಕಾಲೆ ಪ್ರಯತ್ನ, ಶ್ರಮ ಸಫಲ ಜಾವ್ಚೆ ಆಶಾ ಉರ್ತಲಿ.

ಜೈ ಕೊಂಕಣೀ, ದೇವು ಸರ್ವಾಂಕ ಬರೆಂ ಕರೊ.